
ಬಾಡಿದ ಬಳ್ಳಿ 


ಬಾಡಿದ ಬಳ್ಳಿ 


“ಗೌನು ಕೊಡೋದು ಇಷ್ಟೇಗ ಮುಗಿಯುಶ್ಶ್ಯೇಕೆ ಸೀತಮ್ಮ ; 
ಆಗುತ್ತೆ ಗಂಟೆ ಒಂದೋ, ಎರಡೋ. ಅಷ್ಟೊಂದು ಜನಕ್ಕೂ ಗೌನು 
ಕೊಡೋದು ಅಂದರೆ ಕಮ್ಮಿ ಹೊತ್ತು ತೆಗೆದುಕೊಳ್ಳುತ್ತೇನು? ಸುಮ್ಮನೆ 
ಯಾಕಾದರೂ ಕಾಯುತ್ತಿ” ಎನ್ನುತ್ತಾ ಪಕ್ಕದ ಮನೆಯ ಭಾಗೀರಥಮ್ಮ 
ಊಟಮಾಡಿ ಕೈ ತೊಳೆಯಲು ಈಚೆ ಬಂದವರು ಎಡಗೈಲಿ ಚೊಂಬನ್ನು 
ಹಿಡಿದೇ ಸೀತಮ್ಮ ನವರ ಮನೆಯ ಕಡೆಗೆ ಬಂದರು. ದಾರಿಯನ್ನು ದೀರ್ಫ 
ಕಾಲದಿಂದ ದಿಟ್ಟಿಸುತ್ತಾ ಶಿಲಾಮೂರ್ತಿಯಂತೆ ಕುಳಿತಿದ್ದ ಸೀತಮ್ಮನವರ 
ಸಮಾಧಿ ಭಂಗವಾಯಿತು. ಹಾಗೆಯೇ ತಮ್ಮ ಗುಟ್ಟು ಭಾಗಮ್ಮನವರಿಗೆ 
ತಿಳಿಯಿತಲ್ಲಾ ಎಂದು ಕೊಂಚ ನಾಚಿಕೆಯೂ ಆಯಿತು. ತಲೆಯ 
ಮೇಲಿನ ಮುಸುಕನ್ನು ಸರಿಮಾಡಿಕೊಳ್ಳು ತ್ತಾ, 

“ಬನ್ನಿ ಭಾಗಮ್ಮ, ಜಗುಲಿ ಮೇಲಕ್ಕೆ ಬನ್ನಿ. ಏನೋ ಹುಡುಗ 
ಬರ್ತಾನೆ ಅಂತ ಕಾಯ್ತಿದ್ದೆ,” ಎಂದರು ಸೀತಕ್ಕ. ಅವರಿಗೆ ನಿಜವಾದ 
ವಿಷಯವನ್ನು ಬಚ್ಚಿಡಲು ಆಗಲಿಲ್ಲ. 

“ಅದನ್ನೇ ನಾನು ಹೇಳಿದ್ದು. ಇಷ್ಟೊತ್ತೆಲ್ಲಾ ಅದೆಲ್ಲಾ ಎಲ್ಲ 
ಮುಗಿಯುತ್ತೇ ಅಂತ. ಹೋದ ವರ್ಷ ನಮ್ಮೋನು ಹೋಗಿದ್ದನಲ್ಲ, 
ಮನೆಗೆ ಬಂದಾಗ ಎರಡು ಗಂಟಿ. ಹೊರಗೆ ಹೋದವರ ಸಮಾಚಾರ 
ಹೀಗೆ ಅಂತ ಹೇಳೋಕ್ಕಾದೀತೇ. ಬರ್ತಾರೆ, ಕೊಂಚ ಹಿಂಚು ಮುಂಚು. 
ಹೋಗಲಿ, ಊಟವಾದ್ರು ಆಯ್ತೋ, ಇಲ್ಲ ಹಾಗೇ ಕೂತಿದ್ದೀಯೋ?” 

ಊಟ ಎಂದಾಗ ಸೀತಕ್ಕನಿಗೆ ತಟ್ಟನೆ ಹೊಳೆಯಿತು, ಆ ದಿನ 
ದ್ರಾದಶಿಯೆಂದು. ಹಿಂದಿನ ದಿನವೆಲ್ಲಾ ಉಪವಾಸ. ಬೇಗ ಪಾರಣೆ 
ಯನ್ನು ಮುಗಿಸಿಬಿಡಬೇಕೆಂದು ಅಡಿಗೆಯನ್ನೇನೊ ಎಂಟು ಗಂಟೆಗೆ 
ಮಾಡಿಟ್ಟಿದ್ದರು. ಅಡಿಗೆಯಲ್ಲಾ ಆರಿ ತಂಗಳಾಗುತ್ತಿದ್ದರೂ ಊಟ 
ಮಾತ್ರ ಬೇಕಾಗಿರಲಿಲ್ಲ. ತಾಯಿಯ ಸ್ವಭಾವವನ್ನು ಚೆನ್ನಾಗಿ ಅರಿತಿದ್ದ 
ವಾಸ್ತು ಹೊರಗೆ ಹೋಗುವ ಮೊದಲು ಒಂದಿಪ್ಪತ್ತು ಬಾರಿ, 

“ಊಟ ಮಾಡಿಬಿಟ್ಟರು. ನನಗಾಗಿ ಕಾಯುವುದು ಬೇಡ. 
ಹನ್ನೆರಡಕ್ಕೆ ಬಂದರೂ ಬಂಜೆ, ಇಲ್ಲ ಒಂದು ಗಂಟಿಯಾದರೂ ಸರಿಯೆ” 
ಎಂದು ಎಚ್ಚರಿಸಿ ಹೋಗಿದ್ದನು. 

ಆ ಒಂದು ಕ್ಷಣದಲ್ಲಿ ಸೀತಕ್ಕ ಹಾಗೆಯೇ ಮಾಡುವುದಾಗಿ 
ನಿರ್ಧರಿಸಿದ್ದರು. ಆದರೆ ವಾಸುವು ಹೊರಟುಹೋದ ಮೇಲೆ ಅವರಿಗೆ 
ಎಲ್ಲ ಮರತೇಹೋಯಿತು. “ನನಗೇನು ವಸರ, ಮಗುವೂ ಬರಲಿ 
ಜೊತೆಯಲ್ಲೇ ಉಂಡರಾಯಿತು” ಎಂದು ಸುಮ್ಮನಾಗಿಹೋದರು. 
ಬೇಗ ಬೇಗ ಮನೆಗೆಲಸವನ್ನೆ ಲ್ಲಾ ಮುಗಿಸಿ ತಮ್ಮ ದಿನಚರಿಯ 
ಪಾರಾಯಣವನ್ನು ಹೇಳಿಕೊಂಡು, ಅವರು ಹೊರಕ್ಕೆ ತಲೆ ಇಟ್ಟಾಗ 
ಗಂಬಿ ಹನ್ನೊಂದಾಗಿತ್ತು. ಎಷ್ಟು ಹೊತ್ತು ಬೇಕಾದರೂ ಆಗಲಿ, 
ವಾಸುವು ಬಂದ ಹೊರತು ಒಳಗೆ ಹೋಗುವುದಿಲ್ಲವೆಂದು ಸೀತಕ್ಕ, 
ಜಗಲಿಯ ಮೇಲೆ ಕಂಬವನ್ನೊರಗಿಕೊಂಡು ಹಾದಿಯನ್ನೇ ಥಿರೀಕ್ಷಿ 
ಸುತ್ತ ಕುಳಿತುಬಿಟ್ಟರು. ಹತ್ತಿ ಬತ್ತಿಯನ್ನು ಮಾಡುವ ಎಂದರೆ ಅದೂ 
ತೀರಿಹೋಗಿತ್ತು. ಬೇಸರ ಕಳೆಯಲು ಒಂದೆರಡು ಹಾಡನ್ನು ಮಣ 
ಮಣಗುಟ್ಟಿಯೂ ಆಯಿತು. ಹೊರಗೆ ಯಾರೊಬ್ಬರ ಸುಳಿವೂ 
ಇರಲಿಲ್ಲ... ಬೀದಿಯೆಲ್ಲಾ ಖಾಲಿಯಾಗಿತ್ತು.  ಹೊತ್ತೇರಿದಂತೆಲ್ಲ 
ಬಿಸಲಿನ ರುಳ ಮಾಶ್ರ ವಿಪರೀತವಾಗುತ್ತಿತ್ತು. ಸೂರ್ಯನ ತಾಪವನ್ನು 
ಸಹಿಸಲಾರದೆ ಮೈಯನ್ನು ಹರಡಿಕೊಂಡು ಬಿದ್ದು, ಗಾಢವಾಗಿ ನಿದ್ರಿಸು 
ತ್ತಿದ್ದ ನಾಯಿಯೊಂದನ್ನು ಬಿಟ್ಟರೆ, ಸೀತಕ್ಕನಿಗೆ ಬೀದಿಯಲ್ಲಿ ಇನ್ನೇನೂ 
ಕಾಣಿಸಲಿಲ್ಲ. ಸೀತಮ್ಮನವರಿಗೆ ಹಾಡು ಹೇಳಿಕೊಂಡು ಸಾಕಾಯಿತು. 
ಆಮೇಲೆಂದರೆ, ಕೆಲವು ಬಾರಿ ಬೀದಿಯ ಎರಡೂ ಕಡೆ ಬಗ್ಗಿ ನೋಡು 
ವುದು, ಇಲ್ಲವೇ ಯಾವ ಆತಂಕವೂ ಇಲ್ಲದೆ ಹಾಯಾಗಿ ನಾಲಗೆಯನ್ನು 
ಚಾಚಿ ನಿದ್ರಿಸುತ್ತಿರುವ ನಾಯಿಯ ಉಸಿರಾಟವನ್ನೇ ನಿರೀಕ್ಷಿಸುವುದು 
ಅವರ ಕೆಲಸವಾಗಿತ್ತು. ಅಂತೂ ನಿರೀಕ್ಷಣೆಯ ಅಸಹನೀಯತೆಯಲ್ಲಿ 
ಅವರಿಗೆ ಊಟಿದ ನೆನಪೇ ಉಳಿದಿರಲಿಲ್ಲ. ಈಗ ಭಾಗಮ್ಮನವರು 
ಊಟವಾಯಿತೇ ಎಂದರೆ ಅವರಿಗೆ ಎಲ್ಲಿಲ್ಲದ ತಬ್ಬಿಬ್ಬು. ಇಲ್ಲವೆಂದರೆ 
 ಇವಳಿಗೇನು ಹುಚ್ಚು ಎಂದು ಅವರು ನಕ್ಕಾರು ಎಂಬ ಭಯ. ಆಯಿತು 
ಎಂದು ಹೇಳಲ್ಕು ಭಾಗಮ್ಮ ವಾಸುವನ್ನು ಮಾತಾಡಿಸುವ ನೆಪದಲ್ಲಿ 
ತಾವು ಊಟ ಮಾಡುತ್ತಿರುವಾಗ ಒಳಗೆ ಬಂದರೆ ಏನು ಅಂದು 
ಕೊಂಡಾರು. ಎರಡು ಬಾರಿ ಉಂಡಳೆಂದು ನಗುವುದಿಲ್ಲವೇ ಎಂಬ 
ಆತಂಕ. ಕಡೆಗೂ ಸುಳ್ಳು ಹೇಳಲಾಗದೆ ಅವರು, “ಇನ್ನೂ ಇಲ್ಲ: 
ಅವಸರವೇನು ಎಂದರು. 

“ನಿನಗೆ ಹುಚ್ಚು, ದೊಡ್ಡ ದೊಡ್ಡ ಓದು ಓದಿ, ಪ್ಯಾಸು ಮಾಡಿ” 
ಡಿಗ್ರಿ ತಗೊಳ್ಳೋ ಗಂಡು ಹುಡುಗರಿಗೆ ನಮ್ಮ ಹಾಗೆ ಮಡೀನ್ಕೆ 
ಮೈಲಿಗೆಯೇ, ಅಧವಾ ಹೋಟಲಿಗೆ ಹೋಗಬಾರದು ಅನ್ನೊ ನೇಮವೆ? 
ಎಲ್ಲೋ ತಿನ್ನುತ್ತಾರೆ ಮನಸ್ಸು ಬಂದಾಗ ಮನೆಗೆ ಬರುತ್ತಾರೆ. 
ಅವರನ್ನು ಕಾದರೆ ನಾವು ಅನ್ನವನ್ನು ಕಂಡಹಾಗೆಯೇ ಸರಿ. ಏಳೇಳು 
ಹುಚ್ಚಮ್ಮ” ಎಂದವರೇ ಭಾಗಮ್ಮ ಚೊಂಬನ್ನೂ ಎತ್ತಿಕೊಂಡು ಒಳಕ್ಕೇ 
ಹೋಗಲೆತ್ನಿ ಸಿದರು. ಒಮ್ಮೆ ಅವರು ಆಗ್ರಹ ಮಾಡಿದರೆ ಅವರನ್ನು 
ಇದಿರಿಸುವುದು ತೀರಾ ಅಸಾಧ್ಯವೆಂಬುದು ಸೀತಕ್ಕನಿಗೆ ಗೊತ್ತಿತ್ತು. 
ಗಾಬರಿಯಿಂದ ಸೀತಕ್ಕ ಉಸಿರನ್ನು ಸಹ ತೆಗೆದುಕೊಳ್ಳದೆ, 

“ಬೇಡಿ ಭಾಗಮ್ಮ ಬೇಡಿ. ಏನೋ ಹಾಳು ಚಪಲ. ಎಷ್ಟು 
ತಡೆಯುತೇನೆ ಎಂದರೂ ಕೇಳುವುದಿಲ್ಲ. ಊಟಕ್ಕೇನು ಅವಾಂತರ, 
ಮೊದಲೇ ಮಾಡಿದ್ದರೂ ಆಗಿತ್ತು. ಆಮೇಲೆ ಮಾಡಿದರೂ ಆದೀತು” 
ಎಂದು ಗೋಗರೆದುಕೊಂಡರು. 

ಸೀತಕ್ಕನ ಚಪಲವೇಸಿರಬಹುದೆಂಬುದು ಭಾಗಮ್ಮನವರಿಗೆ ಅರ್ಥ 
ವಾಗಲಿಲ್ಲ. ಅವರು ಅದಕ್ಕಾಗಿ ಸೀತಕ್ಕನನ್ನೇ ನೋಡಹತ್ತಿದರು. 
ಸೀತಮ್ಮನವರ ಕಣ್ಣಲ್ಲಿ ನೀರು ಉಕ್ಕಿ ಉಕ್ಕಿ ಬರುತ್ತಿರುವುದನ್ನು ಅವರು 
ಗಮನಿಸದೇ ಇರಲಿಲ್ಲ. | 

ಐದು ನಿಮಿಷಗಳವರೆಗೆ ಇಬ್ಬರ ನಡುವೆ ಯಾವ ಮಾತುಕತೆಯೂ 
ನಡೆಯಲಿಲ್ಲ. ಮಾತಿಗಾರಂಭ ಮಾಡುವ ಸಾಹಸ ಯಾರಿಗೂ ಉಂಟಾಗ 
ಅಲ್ಲ. ಕಡೆಗೆ ತಮ್ಮ ಮನೋವೇದನೆ ಇನ್ನೊಬ್ಬರೆದುರಿಗೆ ತೋಡಿ 
ಕೊಂಡರೆ ಚಿತ್ತಶಾಂತಿ ಉಂಟಾಗಬಹುದೆಂದು ತೋರಲು, ಸೀತಕ್ಕನೇ 
ಬಾಯಿ ತೆಗೆದರು. 

“ನೋಡಿ ಭಾಗಮ್ಮ, ನೀವು ತಾಯಿಗಿಂತ ಹೆಚ್ಚಾಗಿರುವುದರಿಂದ 
ಹೇಳ್ತೇನೆ. ವಾಸು ಚಿಕ್ಕ. ಮಗುವಾಗಿದ್ದಾಗಿನಿಂದಲೂ ನನಗೊಂದು 
ಹುಚ್ಚು ಆಸೆ ಇತ್ತು. ಇವನೂ ಎಲ್ಲರ ಹಾಗೇ ಓದಿ ಪಾಸು ಮಾಡ್ತಾ 
ನೆಯೇ ಎಂದು ಹಗಲಿರುಳು ಯೋಚಿಸುತ್ತಿದ್ದೆ. ಹೇಗಾದರೂ ಸರಿಯೆ, 
ವಾಸುವನ್ನು ಓದಿಸಿಬಿಡಬೇಕು. ಅವನು ಗೌನು ತೆಗೆದುಕೊಂಡುದನ್ನು 
ನೋಡಿ ಪ್ರಾಣ ಬಿಡಬೇಕು ಎಂದು ಮಾಡಿದ್ದೆ. ದೇವರಿಗೆ ನನ್ನ ಹಂಬಲು 

ಮುಟ್ಟಿರಬೇಕು. ಅವನು ಓದಿ ಪಾಸೇನೋ ಮಾಡಿದ. ಇನ್ನು ಅವನು 
ಗೌನು ಹಾಕಿಕೊಂಡು ಬರುವುದನ್ನು ನೋಡಿಬಿಟ್ಟರೆ ನನ್ನ ಬಹಳ ದಿನದ 
ಬಯಕೆ ತೀರಿದ ಹಾಗೆ. ಅದಕ್ಕಾಗಿ, ಊಟಕ್ಕೆ ಕುಳಿತರೆ ಮಧ್ಯೆ ಎಲ್ಲಿ 
ಹುಡುಗ ಬಂದುಬಿಡುತ್ತಾನೋ ಎಂದು ಕಾಯುತ್ತಿದ್ದೇನೆ. ಅವನಿಗೂ, 
ಹಾಗೆಯೇ ಬಾ. ಗೌನು ತೆಗೆದುಬಿಟ್ಟು ಬರಬೇಡ ಎಂದು ಹೇಳಿ 
ಕಳುಹಿಸಿದ್ದೇನೆ.” 

ತಮ್ಮ ಅಭಿಲಾಷೆಯನ್ನು ಹೇಳಿಕೊಂಡಮೇಲೆ ಸೀತಮ್ಮ ಕಪ 
ವಿಲ್ಲದ ನಗೆಯೊಂದನ್ನು ನಕ್ಕರು. ತಮಗಿಂತ ಕೊಂಚ ಈಬಿನವಳಾದರೂ 
ತಮ್ಮಷ್ಟೂ ಪ್ರಪಂಚವನ್ನು ಕಂಡರಿಯದ ಹಸುಗೂಸಿನಂತಹ ಸೀತಕ್ಕ 
ನನ್ನು ನೋಡಿ ಭಾಗಮ್ಮನವರ ಹೃದಯ ಕರಗಿ ನೀರಾಯಿತು. 

“ನೀನು ಶುದ್ಧ ಬೆಫ್ಸಿಕಾಣೆ ಸೀತಮ್ಮ. ಈ ಆಸೆ ತೀರಿಸಿಕೊಳ್ಳಲ 
ನೀನು ಇಲ್ಲಿ ಹೀಗೆ ಅನ್ನವಿಲ್ಲದೆ ಒಣಗಬೇಕೆ. ಮುತ್ತಿನಹಾಗೆ ಮಃ 
ಹೋಗಿ ಗೌನು ತರೋವಾಗ ನನ್ನದಲ್ಲಾ ಎಂದು ಎರಡು ಪಾಸ 
ಬರುತ್ತಿತ್ತು. ಹೋದ ಸಾರಿ ಕಿಟ್ಟ ತಂದಿರಲಿಲ್ಲವೇನು? ನಾನೇನೋ ಮ 
ಮೈಲಿಗೆ ಅಂತ ಹೋಗಲಿಲ್ಲ. ನಮ್ಮನೇಲಿ ಅವರು, ಪದ್ಧತ್ತೆ ಇಬ್ಬರ 
ಹೋಗಿದ್ದರು. ಇಲ್ಲಿ ನೋಡುವುದೇನಿದೆ. ಅಲ್ಲೇ ಆದರೆ ಮಹಾರಾಜರೂ 
ಅನ್ನು ಯಾರ್ಯಾರೋ ದೊಡ್ಡ ಮನುಷ್ಯರೆಲ್ಲಾ ಬರುತ್ತಾರೆ. ಸುಖವಾ। 
ನೋಡಿಕೊಂಡು ಬರಬಹುದಾಗಿತ್ತು.” 

“ಅಯ್ಯೋ ಬಿಡಿ ಭಾಗಮ್ಮನೋರೆ, ಅವರನ್ನೆಲ್ಲಾ ನೋ! 
ನನಗೇನಾಗಬೇಕಾಗಿದೆ. ಇನ್ನೂ ಹುಡುಗರಿಗಾದರೆ ಅವೆಲ್ಲಾ ಆನಿ 
ನನ್ನಂತಹ ಪೆಚ್ಚಿಗೆ ಏನು ಅರ್ಧವಾದೀತು. ಮುಖ್ಯ ನಾನು ನನ್ನ ಮ. 
ಗೌನು ಹಾಕಿಕೊಂಡು ಬರುವುದನ್ನು ನೋಡಬೇಕು. ಅದು ಇಲ್ಲಾದ 
ರೇನು. ಅಲ್ಲಾದರೇನು?” 

ಸೀತಮ್ಮ ಮತ್ತೆ ನಕ್ಕರು. ಅವರ ತರ್ಕಕ್ಕೆ ಪ್ರತಿ ಹೇಳಲು ಏನೂ 
ತೋರದೆ ಭಾಗಮ್ಮನವರು ಸುಮ್ಮನೆ ಕುಳಿತುಬಿಟ್ಟಿರು. 

ಮತ್ತಿ ಅವರಿಬ್ಬರ ನಡುನೆ ಮೊದಲಿನಂತಹ ಮೌನವಾವರಿಸಿ 
ಬಿಟ್ಟಿತು. ಭಾಗಮ್ಮನವರು ಮಂಕಾಗಿ, ಎದರು ಮನೆಯ ಸಿಟಿಕಿಯಲ್ಲಿ 
ಏನನ್ನೋ ಕಂಡವರಂತೆ ಅತ್ತ ಕಡೆಯೇ ಸುಮ್ಮನೆ ಶೂನ್ಯದೃಷ್ಟಿ ಯಿಂದ 


ನೋಡುತ್ತಾ ಕುಳಿತರು. ಸೀತಕ್ಕನ ದೃಷ್ಟಿಯೇನೋ ಮೊದಲಿನಂತೆಯೆ 
ಹಾದಿಯ ಕಡೆಗಿತ್ತು. ಆದರೆ ಮುಂಚಿನ ಏಕಾಗ್ರತೆಯಿರಲಿಲ್ಲ ಅವರ 
ಮನಸ್ಸಿನಲ್ಲಿ ಅದಾವುದೋ ಅಸಹನೀಯವಾದ ಆಂದೋಳನವೊಂದು 
ನಡೆಯುತ್ತಿತ್ತು. ಆ ಆಂದೋಳನದ ಆರ್ಭಟ ವಿರಿದಂತೆಲ್ಲಾ ಬೇಡ 
ಬೇಡವೆಂದರೂ ಕಣ್ಣಲ್ಲಿ ನೀರು ಹೆಚ್ಚುಹೆಚ್ಚಾಗಿ * ಮಿಡಿಯುತ್ತಿತ್ತು. 
ಎಷ್ಟು ಕಷ್ಟಸಟ್ಟಿರೂ ಸಂಕಟವನ್ನು ಅಡಗಿಸಲು ಸಾಧ್ಯವಾಗದೆ 
ಹೋಗಲು ಸೀತಕ್ಕ, ತಾವೇ ಮೌನವನ್ನೊ ಡೆದು ಮಾತಿಗಾರಂಭಿಸಿದರು, 

“ಅದಕ್ಕೇನೆ ಭಾಗಮ್ಮ ತಿಳಿದೋರು ಮೋಹ ಮಮತೆ ಅನ್ನೋ 
ದನ್ನು ಇಟ್ಟೊಳ್ಳ ಬಾರದು ಅಂತ ಹೇಳುವುದು. ಅನುಭವ ಇಲ್ಲೆ 
ಹೇಳುವ ಮಾತಲ್ಲ ಅದು. ಯಾವತ್ತಿಗೂ ದಿಟಿವಾದದ್ದು.” 

ಆಗ ಅವರ ಗಂಟೆಲುಬ್ಬಿ ಬಂತು. ತಡೆದು ನಿಲ್ಲಸಿದ್ದ ಕಂಬನಿಯ 
ಕಾಲುವೆ ಕಟ್ಟೆ ಯನ್ನೊಡೆದು ಧಾರಧಾರಾಕಾರವಾಗಿ ಅವರ ಕೆನ್ನೆಯ 
ಮೇಲೆ ಪ್ರವಹಿಸುತ್ತಿತ್ತು. ಭಾಗಮ್ಮ ಎಲ್ಲವನ್ನೂ ಸುಮ್ಮನೆ ಕುಳಿತು 
ನೋಡುತ್ತಿದ್ದರು. 

“ಅಲ್ಲ ಅವರನ್ನು ಕಳೆದುಕೊಂಡು ಇಪ್ಪತ್ತೊಂದು ವರ್ಷವಾ 
ಯಿತು. ಆದರೂ ಹಾಳು ಮಮತೆಯೆನ್ನುವುದು ಮರೆಯಾಗಲಿಲ್ಲ. 
ಈ ದಿವಸ ಅವರ ನೆನಪು ಬಂದು ಬೇಡ ಬೇಡವೆಂದರೂ ಕಣ್ಣೀರಿಡುವ 
ಹಾಗಾಗುತ್ತಿದೆ. ಓದೋರು ಬರೆಯೋರು ಎಂದರೆ ಏನು ಅಕ್ಕರೆ ಆಸೆ 
ಅವರಿಗೆ! ನಮ್ಮೂರ ಮೇಷ್ಟ್ರ ಮಗ ಬಿ. ಎ. ಪಾಸು ಮಾಡಿದರೆ ಅವರ 
ಮನೆಯವರಿಗಿಂತ ಹಿರಿಯ ಹಿಗ್ಗು ಇವರಿಗೆ. ತಮಗಾಗಲೇ ಓದಿಸಲು 
ಒಬ್ಬ ಮಗನಿರುವಂತೆ, "ನೋಡು ಸೀತು, ನಮ್ಮಗೂನ್ನೂ ಚೆನ್ನಾಗಿ 
ಓದಿಸಿಬಿಡಬೇಕು, ನನಗಂತೂ ಓದಲು ಅವಕಾಶವಾಗಲಿಲ್ಲ.' ಎಂದು 
ಹಾರಾಡಿಬಿಟ್ಟರು. ಈ ದಿನ ಮಗನನ್ನು ನೋಡಲು ಅವರಿಲ್ಲ.” 

ಸೀತಮ್ಮ ಮಗುವಿನಂತೆ ಬಿಕ್ಕಿ ಬಿಕ್ಕಿ ಅತ್ತರು... ಆ ಆವೇಶದಲ್ಲಿ 
ಅವರಿಗೆ ಬೀದಿಯಲ್ಲಿ ಹೋಗುವವರು ಯಾರಾದರೂ ತಮ್ಮನ್ನು 
ನೋಡಬಹುಜಿಂಬುದೂ ಸಹ ಮರೆತುಹೋಯಿತು. ಅವರ ಪ್ರಲಾಪ 
ಭಾಗಮ್ಮನವರ ಕಣ್ಣಲ್ಲಿಯೂ ಕಣ್ಣೀರಿನ ಕಾಲುವೆಯನ್ನು ಹರಿಸಿತ್ತು. 

ದೀರ್ಥವಾದ ನಿಟ್ಟುಸಿರೊಂದನ್ನು ಬಿಟ್ಟು ಭಾಗಮ್ಮ, 


ಶ್ರ 


“ಅವನು ಕೇಳಿ ಬಂದದ್ದು ಅವನಿಗೆ; ನೀನು ಕೇಳಿ ಬಂದದ್ದು 
ನಿನಗೆ. ಪುಣ್ಯಾತ್ಮರು ಮೊಮ್ಮಕ್ಕಳು ಮರಿ ಮಕ್ಕಳನ್ನು ಕಂದರೆ, ನಿನ್ನ 
ಗಂಡ ತನಗಾದ ಮಗುವು ಗಂಡೋ, ಹೆಣ್ಣೋ ಎಂದು ತಿಳಿದುಕೊಳ್ಳು 
ವಷ್ಟರಮಟ್ಟಿನ ಅವಕಾಶವನ್ನೂ ದೇವರ ಬಳಿ ಕೇಳಿ ಬರಲಿಲ್ಲ. ಎಲ್ಲಾ 
ಈ ಭೂಮಿಯ ಸಕಲ ಎಲ್ಲಿಯ ವರೆಗೋ ಅಲ್ಲಿಯ ವರೆಗೆ. ಇದಕ್ಕೆ 
ಅತ್ತೇಕೆ ಆಯಾಸಹಡುತ್ತಿ. ಮೊದಲೇ ಹೊಟ್ಟಿಗನ್ನ ನಿಲ್ಲ” ಎಂದರು. 

ಮನಸ್ಸಿಗೆ ತೃಪ್ತಿಯಾಗುವಷ್ಟು ಅತ್ತದ್ದರಿಂದ ಸೀತಮ್ಮನವರ 
ಹೈದಯ ತಕ್ಕಮಟ್ಟಿಗೆ ಹಗುರವಾಯಿತು. ಅಲ್ಲದೆ. ಭಾಗಮ್ಮನವರ 
ವೇದಾಂತವೂ ಅವರ ನೊಂದ ಮನಸ್ಸಿನ ಮೇಲೆ ಕೊಂಚ ಪರಿಣಾಮ 
ವನ್ನು ಂಟುಮಾಡಿತ್ತು. ಸೀತಕ್ಕು ಕಣ್ಣೀರನ್ನು ಸೆರಗಿನಿಂದ ಒರಸಿಕೊಂಡು 
ಸಮಾಧಾನವನ್ನು ತಂದುಕೊಂಡರು. 


೨ 


ಈಗ್ಲೆ ಇಪ್ಪತ್ತೊಂದು ವರ್ಷಗಳ ಹಿಂಪೆ ಸೀತಮ್ಮನವರ ಮನೆಯ 
ಪರಿಸ್ಸಿತಿ ವರ್ಣಿಸಲಾರದಷ್ಟು ಕಠಿಣವಾಗಿತ್ತು. ಶ್ರೀಕಂಠಯ್ಯನವರು 
ಖಾಯಿಲೆ ಬಿದ್ದಾಗ ತುಂಬಿದ ಬಸುರಿ ಸೀತಮ್ಮ ಅವರಿಗಾಗ 
ಹತ್ತೊಂಭತ್ತು ವಯಸ್ಸು. ಮನೆಯಲ್ಲಿ ಹೀಗೆ ಮಾಡು, ಹಗೆ ಬೆಳೆಡ 
ಎಂದು ಹೇಳಲು ಒಂದು ಹಿರಿಯ ಜೀವವೂ ಇರಲಿಲ್ಲ. ಗಂಡ ಹೆಂದತಿ 
ಯರ ಎರಡು ಕಡೆಯ ಬಳಗವೆಂದರೆ ಸೀತಮ್ಮನವರ ಅಣ್ಣ ನಂದ ವೆಂಕಟ 
ಪತಯ್ಯನೊಬ್ಬ. ಅವನಿದ್ದುದು ನಂಜುಂಡಳ್ಳಿ ಯಲ್ಲಿ. ದರಿದ್ರ ವಾದರೋ 
ಅವನನ್ನು ಎಡಬಿಡದೆ ಕಾಡಿ ತಿನ್ನುತ್ತಿತ್ತು. ತನ್ನ ಪ್ರೈಮರಿ ಸ್ಕೂಲು 
ಮಾಸ್ತರಿಕೆಯಿಂದ ಬರುವ ಹೆದಿನ್ಸೆದು ರೂಪಾಯಿ ವೇತನದಲ್ಲಿ ಅವನು 
ತನ್ನ ನಾಲ್ಕು ಮಕ್ಕಳನ್ನೂ ಹೆಂಡತಿಯನ್ನೂ ಸಾಕಬೇಕಾಗಿತ್ಕೆ, 
ಅವನಿಂದ ಸಹಾಯ ತೆಗೆದುಕೊಳ್ಳುವುದು ಹಾಗಿರಲಿ, ಹಾಗೆ ಹೋದ 
ವರಿಗೆ ಅವನಿಗೇ ಏನಾದರೂ ಸಹಾಯ ಮಾಡಬೇಕೆಂಬ ಮನ ಹುಟ್ಟು 
ವಂತೆ ಮಾಡುತ್ತಿತ್ತು ಅವನ ದಟ್ಟವಾದ ದಾರುಣ ದಾರಿದ್ರ್ಯ. ಇದರ 
ಮೇಲೆ ಮಗಳ ಮದುವೆಗೆ ಮಾಡಿದ್ದ ಸಾಲವೂ ಉಳಿದಿತ್ತು. ಆದರೂ 


ಅಣ್ಣ ನನ್ನು ಬರಹೇಳಬೇಕೆಂಬ ಚಸಲ ಸೀತಮ್ಮನವರಿಗೆ. ಆದರೆ 


ಕ್ರ 


ಶ್ರೀಕಂಠಯ್ಯನವರು ಒಂದು ಬಗೆಯ ಸ್ವಭಾವದವರು ಎಂಬ ಹೆದರಿಕೆ. 
ಯಾತಕ್ಟಾಗಿ ಕರೆಸಿದೆ ಎಂದು ರೇಗಾಡಿದರೆ ? ಮನಸ್ಸು ತಡೆಯಲಾರದೆ 
ಗಂಡನನ್ನು ಕೇಳಿಯೂ ನೋಡಿದರು, 

“ನಿಮಗೆ ಹಿಡಿದ ಜ್ವರ ಬಿಟ್ಟಿಲ್ಲ. ಅಲ್ದೆ ಕುತ್ತಿಗೆ ಬಳಿ ಗಡ್ಡೆ ಬೇರೆ 
ಇರೋಹಾಗಿದೆ ಅಂತೀರಿ. ವೆಂಕೂಗಾದರೂ ಹೇಳಿಕಳುಹಿನ್ನೇನೆ.? 

“ಓಂದು ನಾಲ್ಕು ದಿನದ ಜ್ವರಕ್ಕೆಲ್ಲಾ ಅವನಿಗೆ ಹೇಳಿಕಳುಹಿಸಿ 
ಕೈಕಾಲುಗೆಡಿಸಿಬಿಡು, ಏನೋ ಶೀತದ ಗಡ್ಡೆ ಬಂದಿದೆ, ಕರಗಿ 
ಹೋಗುತ್ತಿ.” 

“ಅತ್ತ ಅವನನ್ನೂ ಬರಗೊಡಿಸುವುದಿಲ್ಲ, ಇತ್ತ ಡಾಕ್ಟರೂ ಬೇಡ 
ಅಂತೀರಿ. ಖಾಯಿಲೆ ನೋಡಿದರೆ ದಿನ ದಿನಕ್ಕೆ ಹೆಚ್ಚಾಗ್ತಾಯಿದೆ. 
ಏನಾದ್ರೂ ಸರಿಯೆ, ಇವತ್ತು, ಸೇತೂರಾಯರಿಗೆ ಹೇಳಿಕಳುಹಿಸಿ 
ಬಿಡ್ಮೇನೆ.” 

"ಹಾಗೆ ಮಾಡಿಬಿಡು. ಅವನು ಬಂದ ತಡನೆಯೇ "ಫ್ಲೇಗು' 
ಎದು ಹೇಳಿಬಿಡಲಿ. ಆಗ ಚೆನ್ನಾಗಿರುತ್ತೆ ನಿನ್ನ ಫಜೀತಿ? 

"ಎಂತಹ ಬಾಯೀಂದ್ರೆ ನಿಮ್ಮದು. ಅವರೂಪಕ್ಕಾದ್ರೂನೆ 
ಒಂದು ಒಳ್ಳೆ ಮಾತು ಬೇಡ್ವೆ. ಸದ್ಯ, ಆ ರೋಗ ಕೊಲ್ಲೋ ಶತ್ರುನಿಗೂ 
ಬರುವುದು ಬೇಡ, ಒಂದ್ವೇಳೆ ಅದೇ ಖಾಯಿಲೆ ಆಗಿದ್ರೂನೆ, ಡಾಕ್ಟರಿಗೆ 
ತಿಳಿದುಹೋಗುತ್ತೆ ಅಂತ ಬಚ್ಚಿಡೋಕ್ಕಾಗುತ್ತೇನು? ಅದನ್ನು ಯಾವ 
ರೀತಿಯಲ್ಲಿ ನೋಡಿಕೊಳ್ಳ ಬೇಕೋ ಹಾಗೆ ನೋಡುವುದು ಒಳ್ಳೆ ಯದು. 
ಇದೆಲ್ಲಾ ಒಂದು ತಮಾಷೆ ಕೆಟ್ಟ ಹೋಯ್ತೇನು?” 

ಹೆಚ್ಚಿಗೆ ಚರ್ಚೆಮಾಡಿದರೆ ಇನ್ನೂ ರಂಪವಾಗುತ್ತಿಂದು 
ಶ್ರೀಕಂಠಯ್ಯನವರು 

“ಸೀತು, ವೆಂಕಪ್ಪನನ್ನು ಬೇಕಾದರೆ ಕರೆಸಿಕೊ., ಈಗ ಸದ್ಯಕ್ಕೆ 
ಡಾಕ್ಟರು ಬೇಡ. ಇನ್ನೂ ಒಂದೆರಡು ದಿನ ನೋಡೋಣ. ದೇವರಿದ್ದಾನೆ. 
ಎಲ್ಲಕ್ಟೂವೆ” ಎಂದರು. 

ಶ್ರೀಕಂಠಯ್ಯನವರಿಗೆ ತಮ್ಮ ಖಾಯಿಲೆಯೇನೆಂದು ತಕ್ಕಮಟ್ಟಿಗೆ 
ಗೊತ್ತಾಗಿದ್ದಿತು. ಅವರು ಕೊಂಚ ಹಳೆಯ ಕಾಲದ ಸ್ಪಭಾವದವರು. 
ಔಷಧಿ ಪತ್ಯುವೆಂದರೆ ನಿಪರೀತ ಹೆದರಿಕೆ. ಅದರಲ್ಲೂ ಕ್ಯಾಂಪು, ಆಸ್ಪಕ್ರಿ 


ಆ 


ಎಂದರೆ ಅವರು ನಡುಗಿಬಿಡುತ್ತಿದ್ದರು. ಒಂದು ನೇಳೆ ಸತ್ತರೂ ಚಿಂತೆ 
ಇಲ್ಲ. ಅಲ್ಲಿಗೆ ಮಾತ್ರ ಹೋಗುನುದು ಬೇಡನೆಂದು ಶ್ರೀಕಂಠಯ್ಯನವರು 
ತಮ್ಮ ಹೆಂಡತಿಗೇ ತಮ್ಮ ಗುಟ್ಟು ಬಿಟ್ಟುಕೊಡಲಿಲ್ಲ. ಈಗ ತಾವು 
ಮಾಡುತ್ತಿರುವ ಮೂಢತನದಿಂದ ಮುಂದೆ ಎಷ್ಟು ಕಪ್ಪವಿದೆಯೆಂಬುದನ್ನು 
ಅವರು ಯೋಚಿಸಿದಂತೆ ತೋರಲಿಲ್ಲ. 

ಈ ಬಗೆಯ ಮಾತುಕತೆಯಾದ ಎರಡು ದಿವಸಕ್ಕೆಲ್ಲಾ ಶ್ರೀಕಂಠ 
ಯ್ಯನವರು ಪರಬೋಕವಾಸಿಗಳಾದರು. ಸಾವನ್ನು ನೋಡಿ ಅರಿಯದ 
ಸೀತಕ್ಕ ಸತ್ತು ಮಲಗಿರುವ ಗಂಡನನ್ನು ನಿದ್ರಮಾಡುತ್ತಿರಬಹುದೆಂದು 
ಕೊಂಡಿದ್ದರು. ಭಾಗಮ್ಮನವರು ನೋಡದಿದ್ದರೆ ಒಂದು ದಿನವೆಲ್ಲಾ 
ಹಾಗೆಯೇ ಕಳೆಯುತ್ತಿದ್ದಿತೇನೊ! ತಾನಿನ್ನು ಮುಂದೆ ಅನಾಥರಾದ 
ರಿಂಬುದನ್ನು ತಿಳಿದಮೇಲೈ, ಸೀತಮ್ಮ ಎಲ್ಲರ ನಿರೀಕ್ಷಣೆಯಂತೆ ಅಳಲಿಲ್ಲ. 
ಮೂರ್ಛೆಯೂ ಹೋಗಲಿಲ್ಲ. ಕೇವಲ ತಪ್ಪ ಮಾಡಿದ ಮಗು, ಬಿಪ್ಪಾಗಿ 
ತಾಯಿಯ ಶಿಕ್ಷೆಯನ್ನು ಇದಿರುನೋಡುವಂತ ಅವರು ಮಂಕಾಗಿ 
ಕುಳಿತಿದ್ದರು. ಆ ಒಂದು ಕ್ಷಣದ ಗಾಬರಿಯ ಗದ್ದಲದ ತನಗೇನಾಗಿದೆ 
ಎಂಬುದನ್ನು ಯೋಚಿಸಲು ಸಹೆ ಅವರಿಗೆ ಅವಕಾಶಬರಲಿಲ್ಲ. ' ಇಂತಹೆ 
ಹಸ ಸುಗೂಸಿನ ಹೈದಯದ ಸೀತಕ್ಕನ ಸಿತಿ ಭಾಗಮ್ಮನವರಿಲ್ಲ ದಿದ್ದರೆ. 
ಏನಾಗುತ್ತಿದ್ದಿತೋ ಹೇಳುವುದಕ್ಕೆ ಸಾಧ್ಯವಿರಲಿಲ್ಲ. 

ನಂಜುಂಡಳ್ಳಿಗೆ ತಂತಿಯನ್ನು ಕಳುಹಿಸಿಯಾಯಿತು. ಮೊದಲ್ಕು 
ಕೊನೆ ಒಂದೂ ಅರಿಯದೆ, ಇದ್ದಕ್ಕಿದ್ದ ಹಾಗೆ ಬಂದ ಕೆಟ್ಟೆವತ"ಾನನನ್ನು 
ಕೇಳಿ ವೆಂಕಟಿಸತಯ್ಯನೆಡೆ ಒಡೆದುಹೋಯಿತು. ಣಃ ಬಾಹ್ಯ ತಂಗಿಗೂ 
ಆದೆ ದುರವಸ್ಥೆಯನ್ನು ಕಂಡು, ಕಂಗೆಟ್ಟು ಅವನು ಮೈಸೂರಿಗೆ 
ಓಡೋಡಿ ಬಂದನು. ಜೊತೆಗೆ ಅವನ ಹೆಂಡತಿ ಸಾವಿತ್ರಿಯೂ ಇದ್ದಳು. 
ವೆಂಕಟಪತಯ್ಯನು ಬಂದಮೇಲೆ ಮನೆಯಲ್ಲಿ ಒಂದು ಅಳುವಿನ 
ಹೊಳೆಯೇ ಹರಿಯಿತು. 

ವೆಂಕಟಪತಯ್ಯನು ದುಃಖದ ಅತಿರೇಕದಲ್ಲಿ, 

“ಸೀತು, ನನಗೊಂದು ಮಾತು ಹೇಳಿಕಳುಹಿಸಬಾರದಾನಿತ್ತೇ? 
ಒಂದು ಕಾರ್ಡು ಗೀಚಿಹಾಕೆದ್ದರೂ ಆಗಿತ್ತು, ಓಡಿಬರುತ್ತಿದ್ದೆ. ಏನಾದ್ರು 
ಔಷಧಿಸತ್ಯನಾದರೂ ಮಾಡಬಹುದಾಗಿತ್ತು. ನಾನು ಇಷ್ಟು ಹತ್ತಿರ 
ಇದು ಕೊಂಡೂ ಭಾವಯ್ಗೆನ ಗತಿ (ಗಾಗಬೇಕೆ” ಎಂದನು. 


“ನಾನು ಪಾಪಿ ವೆಂಕು. ಮೊದಲು ನಿನ್ನನ್ನು ಕರಸಲೇ, ಎಂದಾಗ 
ಬೇಡ ಅಂದುಬಿಟ್ಟರು. ತುಂಬಾ ಬಲನಂತ ಮಾಡಿದ ಮೇಲೆ, 
"ಬೇಕದರೆ, ವೆಂಕೂನ ಕರೆಸಿಕೋ, ಡಾಕ್ಷರು ಬೇಡ' ಅಂದರು. 
ನಾನೂ ಒಂದು ಮೂರು ದಿನಸದ ಜ್ವರಕ್ಕೆ ನಿನಗೇಕೆ ಗಾಬರಿಮಾಡಲಿ 
ಅಂತ ಸುಮ್ಮನಾಗಿಬಿಟ್ಟಿ” 

“ಆ ಮಹಾಮಾರಿ ಖುಯಿಲೆ ಬಂದಿದೆ ಅಂತ ಯಾರಿಗೆ ಹೊಳ್ಳೀ 
ಬೇಕಪ್ಪ. ಏನೋ ಜ್ವರೈ ಜ್ವರ ಅಂತ ಗಂಜಿ ಕಷಾಯದಲ್ಲೇ ಮುಗಿಸಿ 
ದುದಾಯಿತು” ಎಂದರು ಭಾಗಮ್ಮ. 

“ಅಯ್ಯೋ ಹೊಳೆಯದೇ ಏನು ಬಂತು ಭಾಗಮ್ಮ. ಡಾಕ್ಟರನ್ನು 
ಕರೆಸಲೇ ಎಂದಾಗ ಅವರೇ ಬಾಯಿ ಬಿಟ್ಟು ಖಾಯಿಲೆ ಹೆಸರು ಹೇಳಿದ್ರು. 
ಅವರಿಗೆ ಒಳಗೇ ಗೊತ್ತಿತ್ತೇನೋ. ಮಂಕು ಮೂದೇವಿ ನನಗೆ ತಿಳೀದೆ 
ಹೋಯ್ತು. ಕಂಡೂ ಕಂಡೂ ನಾನೇ ಕ್ಸೆಯಾರ ಕೊಂದ್ಬಿಟ್ರ.? 

ಸೀತಮ್ಮನವರು ಗೊಳೋ ಎಂದು ಅತ್ತರು, ವೆಂಕಟಿಸತಯ್ಯನಿಗೆ. 
ದುಃಖ ಬಂದರೂ ಆಗವನು ತಡೆದುಕೊಳ್ಳ ಬೇಕಾಗಿತ್ತು. 

“ಸೀತು, ನೀನು ಅತ್ತರೆ ನನಗಿನ್ನು ಕೋಪವೇ ಬರುತ್ತೆ. 
ಅತ್ತೇನಾದರೂ ಭಾವಯೃನನ್ನು ಒಂದಕ್ಕೆ ಕರೆಸುತ್ತೀಯೇನು? ನೀನೀಗ 
ನಿನ್ನ ಹೊಟ್ಟಿ ಯಲ್ಲಿರುವ ಮಗುವಿನ ಯೋಗಕ್ಷೇಮ ನೋಡಬೇಕು. 
ಸೇರಿದ ಮನೆಯ ನಂದಾದೀಪ ಆರದಂತೆ ಮಾಡುವುದು ನಿನ್ನ ೭ ೬೯.೫ 

ಾಇಗಮ್ಮನನರೂ ಸಹ ಸೀತಕ್ಟನ ಕಣ್ಣೀರನ್ನು ತಮ್ಮ ಸೆರಗಿನಿಂದ 
ತೊಡೆಯುತ್ತಾ, “ಏಳು ತಾಯಿ, ನಿನ್ನ ಸಂಕಟವನ್ನು ಕಡಮೆ ಮಾಡಲು 
ನಮ್ಮಿಂದ ಸಾಧ್ಯವೆ? ನೀನೀಗ ಎರಡು ಜೀವದವಳು. ಆಯಾಸ 
ಮಾಡಿಕೊಂಡರೆ ಗತಿಯೇನು?” ಎಂದು ಸಮಾಧಾನ ಮಾಡಿದರು. 
ಇದುವರೆವಿಗೂ ಸುಮ್ಮನಿದ್ದ ಸಾವಿತ್ರಿ, 

“ಇದನ್ನೇ ನೋಡಿ ದ್ವಂದ್ವ ಕರ್ಮ ಅನ್ನೋದು, ಬೆಳೆದ ಜೀವ 
ಹೋಗಿ, ಈಗ ಈ ಎಳೆಯ ಬತ್ತಿ ಹುಟ್ಟಿ ಬೇಕೇ. ಇದಿಲ್ಲ ಎಂದು ಯಾರು 
ಅಳುತ್ತಿದ್ದರು. ಇದು ಹೋಗಿ ಅವರು ಳಿದುಕೊಂಡಿದ್ದರೆ ಮೇಲಾ 
ಗಿತ್ತು” ಎಂದಳು. ಆವಳ ಮಾತು ಯಾರಿಗೂ ಆ ಗಿ ಹಿಡಿಸಲಿಲ್ಲ. 
ಇನ್ನೇನಾದರೂ ಮುಂದಿ ಹೇಳಿ ಸೀತಕೃನ ಮನಸ್ಸು ಬೇಜಾರು ಮಾಡಿ 


೧೮ 


ಯಾಕೆಂದು, ಭಾಗಮ್ಮನವರು ಅನರನ್ನು ಬೇರೆ ಕಡೆಗೆ ಕರೆದುಕೊಂಡು 
ಹೊರಟುಹೋದರು. 

ಭಾಗಮ್ಮನವರ ಮತ್ತು ವೆಂಕಟಿಪತಯ್ಯನ ಅನನ್ಯ ಶ್ರಮದಿಂದ 
ಶ್ರೀಕಂಠಯ್ಯನವರ ಅಂತ್ಯಕ್ರಿಯೆ, ಕರ್ಮಾಂತರಗಳು ಸಾಂಗವಾಗಿ 
ನೆರವೇರಿದುವು. ಆದರೆ ವೈಕುಂರ ಸಮಾರಾಧನೆಯ ಮಾರನೆಯ ದಿನವೇ 
ಸೀತಕ್ಕ ಗಂಡುವುಗುವಿನ ತಾಯಿಯಾದರು. ಮತ್ತೆ ಭಾಗಮ್ಮನವರು 
ಎಲ್ಲಿಲ್ಲದ ಜವಾಬ್ದಾರಿಯನ್ನು ಹೊರಬೇಕಾಯಿತು. ಹೆಣ್ಣು ಮಕ್ಕಳಿಲ್ಲದ 
ಅವರಿಗೆ ಸೀತಮ್ಮನವರನ್ನು ಕಂಡರೆ ಮಗಳನ್ನು ಕಂಡಷ್ಟೀ ಆದರ, 
ಪ್ರೀತಿ. ಬಾಣಂತಿಯನ್ನು ಬಹು ಎಚ್ಚರಿಕೆಯಿಂದ ನೋಡಿಕೊಳ್ಳು ತ್ರಿದ್ದರು. 
ಸೀತಮ್ಮನವರಿದ್ದ ಕೋಣೆಗೆ ಹೊರಗಿನವರ್ಯಾರನ್ನೂ ಬಿಡುತ್ತಿರಲಿಲ್ಲ. 
ಏಕೆಂದರೆ ಸಾಮಾನ್ಯವಾಗಿ ಬಂದವರು ಹುಟ್ಟಿದ ಆ ಎಳೆಯ ಕೂಸನ್ನು 
ಬಾಯಿಗೆ ಬಂದಂತೆ ಬೈದು ಹೋಗುತ್ತಿದ್ದರು. ಪ್ರಪಂಚವನ್ನೇ 
ಕಂಹರಿಯದ ಮಗು "ಅಪ್ಪನನ್ನು ತಿಂದುಕೊಂಡಿತು' ಎಂದರೆ ಅರ್ಧ 
ವೇನೆಂದು ಸೀತಕ್ಕ ಅಳುತ್ತಿದ್ದರು. ಹಾಗೆ ಅಳುವುದು, ಚಿಂತಿಸುವುದು 
ದೇಹಕ್ಕೆ ತುಂಬ ಕೆಡಕೆಂದು ಅರಿತ ಭಾಗಮ್ಮನವರು ಅಂತಹ ಸಂದಭ 
ಗಳಿಗೆ ಅವಕಾಶವನ್ನೇ ಕೊಡುತ್ತಿರಲಿಲ್ಲ. 

ಮೈಲಿಗೆ ಕಳೆದು ಬಾಣಂತಿ ಒಳಗೆ ಬಂದ ಮೇಲೆ, ಅವರಿಲ್ಲಿ 
ಇರಬೇಕೆಂಬ ವಿಚಾರದಲ್ಲಿ ಒಂದು ತರ್ಕವೆದ್ದಿತು. ಸೀತಕ್ಕನಿಗೆ ಅಣ್ಣನ 
ಮೆನೆಗೆ ಹೋಗಲು ಸ್ವಲ್ಪವೂ ಇಷ್ಟವಿರಲಿಲ್ಲ ದರಿದ್ರ ದೇವಶೆಯ 
ಆವಾಸವಾಗಿದ್ದ ಅಲ್ಲಿಗೆ ತಾವು ಹೋದರೆ ಏಕಾದಶಿಯ ಮನೆಗೆ ಶಿವರಾತ್ರಿ 
ಹೊಕ್ಕಹಾಗೆಯೇ ಸರಿ ಎನಿಸಿತ್ತು. ಆದಕಾರಣ, ಮೈಸೂರಿನಲ್ಲೇ 
ಮನೆಯ ಒಂದು ಭಾಗವನ್ನು ಬಾಡಿಗೆಗೆ ಕೊಟ್ಟು, ಮತ್ತೊಂದು 
ಭಾಗದಲ್ಲಿ ತಾನಿರುವುದು. ಹೇಗಿದ್ದರೂ ವರ್ಷಕ್ಕೆ ನಾಲ್ಕು ಕಾಳು ಭತ್ತ 
ಬರುತ್ತದೆ. ಬರುವ ಮನೆ ಬಾಡಿಗೆ ಮೇಲು ಖರ್ಚಿಗೆ. ಭಾಗಮ್ಮ 
ನವರು ತಾಯಿಗಿಂತ ಮೇಲಾಗಿ ನೋಡಿಕೊಳ್ಳುತ್ತಿದ್ದುದರಿಂದ ದಿಕ್ಸೆಗೂ 
ಏನು ಯೋಚನೆ ಮಾಡಬೇಕಾಗಿಲ್ಲ ಎಂದು ಸೀತಮ್ಮನವರು ಚಿಂತಿಸಿದರು. 
ಆದರೆ ಅವರ ಅಭಿಪ್ರಾಯವನ್ನು ಅಲ್ಲಿದ್ದವರು ಯಾರೂ ಒಪ್ಪಲಿಲ್ಲ. 
ತಂಗಿಯು ತನ್ನ ಮುನಿಗೆ ಬರುವುದಕ್ಕೆ ಹಿಂಜರಿಯೆನುದನ್ನು ನೋಡಿ 
ವೆಂಕಟಿಪತಯ್ಯನಿಗೆ ತುಂಬ ನೋವಾಯಿತು. 


ಇ 

“ಸೀತು, ಈ ಕಷ್ಟದಲ್ಲಿ ನಿನ್ನನ್ನು ಒಬ್ಬೊಂಟಗಳನ್ನಾ ಗಿ ಬಿಟ್ಟು 
ಹೋದಕಿ, ನಾಳೆ ನೋಡಿದ ಜನ ಏನೆಂದಾರು? ಬಡವನೇನೋ ನಿಜ. 
ನಾನು ಉಣ್ಣುವ ಅಂಬಲಿಯನ್ನು ನಿನಗೂ ಹುಕುವಸ್ಪರಮಟ್ಟನ 
ಧಾರಾಳಬುದ್ಧಿ ಇದೆ. ಧನಕ್ಕೆ ಬಡತನವಾದರೂ ಮನಕ್ಕೆ ಬಡತನವಿಲ್ಲ” 
ಎಂದನು. 

“ಬಡತನ, ಸಿರಿತನದ ವಿಚಾರವಾಗಿ ನಾನು ಹೇಳುವುದಿಐ ವೆಂಕು. 
ನಾನು ಕೊಡುವ ತೊಂದರೆಗೆ ನನಗೇ ನಾಚಿಕೆಯಾಗುತ್ತದೆ. ಅಲ್ಲಿ ಪಾಪ 
ಸಾವಿತ್ರಿ ಯೊಬ್ಬಳು ಒಂಟಗಿತ್ತಿ. ಅತ್ತ ಮಕ್ಕಳನ್ನು ನೋಡಿಕೊಂಡಾಳೇ 
ಇತ್ತ ನನ್ನನ್ನು ನೋಡಿಕೊಂಡಾಳೇ. ಇಲ್ಲಾದರೆ ಹೇಗೋ ನಾನೇ 
ಸವರಿಸಿ ಕೊಳ್ಳು ತ್ತೇನೆ.” 

“ಬಹಳ ಚೆನ್ನಾಗಿ ಹೇಳಿದೆ. ಮಾಡಬೇಕಾದ ಕೆಲಸನನ್ನು ಕಷ್ಟ 
ಅಂತ ಬಿಡುವುದಕ್ಕಾಗುತ್ತೆಯೆ? ಅಸ್ಪಲ್ಲದೆ ನನ್ನದು, ತನ್ನದು ಅಂತ 
ಯಾಕೆ ಒದ್ದಾಡ್ತಾರೆ. ಈಗ ನಿನ್ನನ್ನು ಹೀಗೆ ಬಿಟ್ಟು ಹೋದರೆ, ನಿನ್ನ 
ನಾಗಕ್ಕೆ ನಾನಿದ್ದೂ ಇಲ್ಲದ ಹಾಗಾಗುತ್ತದೆ. ಹಾಗಾಗಲಿ ಎಂದು ನಿನ್ನ 
ಇಷ್ನವೇನು ?” 

ಸೀತಮ್ಮನವರಿಗೆ ಹೇಳಲು ಏನೂ ತೋರಲಿಲ್ಲ. ಅದಕ್ಕೆ ತಕ್ಕ 
ಹಾಗೆ ಭಾಗಮ್ಮನವರೂ, | 

“ಸೀತಮ್ಮ, ನೀನಿನ್ನೂ ಹುಡುಗಿ. ಇಂತಹ ಕಷ್ಟಕಾಲದಲ್ಲಿ 
ದೊಡ್ಡವರು ಹೇಳಿದ ಹಾಗೆ ಮಾಡುವುದು ಮೇಲು. ವೆಂಕಪ್ಪ ನೋರು 
ತಿಳಿವಳಿಕೆ ಇಲ್ಲದೆ ಹೇಳುತ್ತಿಲ್ಲ. ಜನದ ಬಾಯಿ ಮುಚ್ಚಿಸೋಕೆ 
ಜನಾರ್ದನನಿಂದಲೂ ಸಾಧ್ಯವಿಲ್ಲ ಅನ್ನೋ ಹಾಗೆ, ಜನ ಏನಾದರೂ 
ಒಂದು ಕೊಕ್ಳೆ ಮಾತು ಆಡೇ ಆಡುತ್ತಾರೆ. ನಿನಗೆ ತಾನೇ ಬೇರೆ ದಿಕ್ಟು 
ಯಾರಿದ್ದಾರೆ? ಏನೋ ಕೊಂಚ ದಿನ ಅವರ ಬಳಿ ಇದ್ದರೆ ಇಬ್ಬರಿಗೂ 
ಗೌರವ. ನೀನು ಮನೆ ಯೋಚನೆ ಮಾತ್ರ, ನಾನು ಬದುಕಿರೋ ತನಕ 
ಇಟ್ಟು ಕೊಳ್ಳ ಬೇಡ. ಯಾರು ಎಲ್ಲಿಗೆ ಹೋದ್ರೂವೇ ನಾನೇನು ಈ ಜಾಗ 
ಬಿಟ್ಟು ಕದಲೊಲ್ಲ.” ಎಂದರು. 

ಇನ್ನು ಹೆಚ್ಚು ವಾದಿಸುವ ಶಕ್ತಿ ಸೀತಮ್ಮಕಿಗಿರಲಿಲ್ಲ. 


ತ್ಸಲ್ಪೆ ನಿಲ್ದಾಣಕ್ಕೆ ಹೋಗಲು ಮನೆಯ ಮುಂದೆ ಗಾಡಿ ಬಂದು 


೧ಿ5 


ನಿಂತಾಗ ಸೀತಮ್ಮನವರ ಹೈದಯದಲ್ಲಿ ಆದ ಆಂದೋಳನ ಅಸ್ಟಿಷ್ಟಲ್ಲ. 
ಶ್ರೀಕಂಠಯ್ಯನವರು ಸತ್ತರೆಂದು ಕೇಳಿದ ಆ ಒಂದು ಕ್ಷಣದಲ್ಲೂ ಸಹೆ 
ಅವರಿಗೆ ಹೃದಯದಲ್ಲಿ ಇಂತಹ ಘೋರ ಯಾತನೆಯಾಗಿದ್ದಿರಲಾರದು. 
ತಾವು ಬಾಳಿನಲ್ಲಿ ಪಟ್ಟಿದ್ದ ಅನೆ ಭರವನೆಗಳೇನು? ಈಗ ತಾನಿರುವ 
ಪರಿಸ್ಪಿತಿಯೇನು? ನೆನೆನೆನೆಸಂತೆಲ್ಲಾ ದುಃಖ ಉಕ್ಕಿ ಬರುತ್ತಿತ್ತು. 
ಅತ್ತರೆ ಸದು ಸಮೀಪದಲ್ಲಿರುತ್ತಿದ್ದ ಭಾಗಮ್ಮನನರು ರೇಗಾಡುತ್ತಿದ್ದರು ಕ್ಯ 
ಅಳುವನ್ನು ನುಂಗಿ ನುಂಗಿ ಅವರೆದೆಯಲ್ಲಿ ಹೊಸ ವೇದನೆಯೊಂದು ತಲೆ 
ಹಾಕಿತ್ತು. ಮೊದಲೇ ಥಿಶ್ಶಕ್ತಿ, ಮೇಲೆ ಅನುಭನಿಸಲಾರದ ದುಃಖ. 
ಅವರ ಸಂಕಟಿವನ್ನು ಹೀಗೆಂದು ವರ್ಣಿಸುವಂತಿರಲಿಲ್ಲ. ಅತ್ತ ವೆಂಕಟ 
ಪತಯ್ಯನಿಗೆ ದುಃಖನಿದ್ದರೂ ಪ್ರದರ್ಶನಕ್ಕೆ ಪುರಸೊತ್ತು ಇರಲಿಲ್ಲ. 
ಪ್ರಯಾಣದ ಸಿದ್ಧತೆಯಲ್ಲಿ ಆವನು ಮುಳುಗಿಹೋಗಿದ್ದನು. ಅಂತೂ 
ಗಾಡಿಯು ಹೊರಡುವಾಗ, ಸೀತಮ್ಮ, ಭಾಗಮ್ಮನವರು ಒಬ್ಬರ ಮುಖ 
ವನ್ನೊಬ್ಬರು ನೋಡಿಕೊಂಡರು ಇಬ್ಬರ ಕಣ್ಣಲ್ಲಿಯೂ ಕಣ್ಣೀರು ಕಟ್ಟೆ 
ಒಡೆದು ಹರಿಯಿತು. ರೈಲು ನಿಲ್ದಾಣಕ್ಕೆ ಗಾಡಿಯು ಬಂದು ಸೇರುವಾಗ, 
ಸೀತಕ್ಟ ಮಡಿಲಿನಲ್ಲಿ ಅವ್ರಚಿಕೊಂಡಿದ್ದ ಮಗುವನ್ನು ಕಣ್ಣೀರಿನಲ್ಲಿ 


ಸಂಪೂರ್ಣವಾಗಿ ನೆನಸಿಬಿಟ್ಟಿದ್ದರು. 


ಕಿ 

ಸೀತಮ್ಮನವರು ಅಣ್ಣನ ಮನೆಯನ್ನು ಸೇರಿದರು. ಅಲ್ಲೊಂದು 
ಹೊಸ ಜೀವನದ ಆರಂಭವಾಯಿತು. ಅಣ್ಣನ ಮುರುಕು ಮನೆಯ 
ಮೂಲೆ ಮೂಲೆಯೂ ದಾರಿದ್ರ್ಯವನ್ನು ಎತ್ತಿ ತೋರುತ್ತಿತ್ತು. ಲಂಗನಿದ್ದರೆ 
ಜಂಪರಿಲ್ಲದ, ಜುಬ್ಬವಿದ್ದರೆ ಚಡ್ಡಿ ಇಲ್ಲದ ವೆಂಕಟಿಪತಯ್ಯನ ಮಕ್ಕಳನ್ನು 
ನೋಡಿದರೆ, ಸೀತಕ್ತನ ಹೈದಯ ಕರಗಿ ನೀರಾಗಿ ಹೋಗುತ್ತಿತ್ತು. 
ಮೊದಮೊದಲು, ಈ ಬಡಪಾಯಿಗಳ ಒಪ್ಪತ್ತಿನ ಅಂಬಲಿಯ ಪಾಲಿಗೆ 
ನಾನು ಬೇರೆ ಬಂದೆನೇ ಎಂದು ಅವರಿಗೆ ನಿಸರೀತ ದುಃಖವಾಗುತ್ತಿತ್ತು. 
ಆದರೆ ನಿಜವಾಗಿ ಸೀತಕ್ಕನ ಆಗಮನದಿಂದ ವೆಂಕಟಿಪತಯ್ಯನಿಗೆ 
ತೊಂದರಿಯಾಯಿತನ್ನುವ ಬದಲ್ಕು ಉಪಕಾರವೇ ಆಯಿತೆನ್ನ ಬೇಕು. 
ಏಕೆಂದರೆ ತನ್ನ ಮನೆ ಬೇರಿ, ಅಣ್ಣನ ಮನೆ ಬೇರೆಯೆಂದು ತಿಳಿದು 


ಗತ. 


ಕೊಳ್ಳದಿದ್ದ ಸೀತಮ್ಮ, ಮನೆಯ ಬಾಡಿಗೆಯ ರೂಪದಲ್ಲಿ ತಿಂಗಳು 


ಎಕ ಕ ತ್ತ ಇ 
ತಿಂಗಳಿಗೆ ಬರುಪ್ತಿದ ಹೆತ್ತು ರೂಪಾಯಿಗಳಲ್ಲಿ ಒಂದು ಕಾಸನ್ನೊ ಸ್ವಂತ 
bn 04 
a] ಕ ಹ್ಮ pe ಹ ಕಿ ಎ hg ಕ್ಕ ಎಬಿ 
ಖರ್ಚಿಗೆಂದು ಇಸಿ ಕೊೊದೆ ಅಣ್ಣನಿಗೆ ಸೂಸಿ ಬಿದುತ್ತಿದ್ದರು. ಅಲ್ಲದೆ 
( 7 ಜಸವು ಬಾ ಗ ಜಾ ಡಾ ಹ 7) ; ಇ ನ 
ಅವರಿಗೆ ಬರುತ್ತಿದ್ದ ವರ್ಷ ಭು ಬ ಭತ್ತವೂ ವೆಂಕ.ವತಯ್ಯನ 


ಬಿಡುವು ನಿಶ್ರಾಂತಿಯೆನ್ನದೆ 'ಮನೆಗೆಲಸಗಳಲ್ಲಿ ನಾವಿತ್ರಿಗೆ ಸೆ 
ದ್ದರು. ಅಂತೂ ಅವರಿಂದ ಎಷ್ಟು ಉಪಕಾರವಾಗುತ್ತದೆ ಎಂಬುದನ 
ಅಣ ಹ ತ ತಾಗಲಿ ಅರಿಯದಿರಲಿಲ್ಲ. ಅಣ್ಣ ಗ 


ನೆಪದಲಿ ತಾನೇ ಉಪಕಾರ ಹೊಂದುಶಿ ey ಎಂದು. ಆದರೆ 
ಅತ್ತಿಗೆಗೆ ಈ ಮನಸ್ಸು ಬರುವುದು ಅಸಾಧ್ಯವೇ. ಸಾವಿತ್ರಿ ಕರೆಯ ನೀರಿಗೆ 
ಹೋದಾಗ, ಊರ ಹೆಂಗಸರು ನಂಬಲಿ, ನಂಬದಿರಲ್ಲಿ ತಮ್ಮ ದುರ್ಗತಿ 
ಯಲ್ಲ ಹೊರಲಾರದ ಹೊರೆಯಾಗಿ ಒಂದ ಸೀತಮ್ಮನವರಿಂದ ಎಷ್ಟು 
ತೊಂದರೆಯೆಂಬುದನ್ನು ಬಣ್ಣ ಕಟ್ಟ ಹೇಳುತ್ತಿದ್ದಳು. 

ಅಂದು ವೆಂಕಟಿವತಯ್ಯನ ತಂಬಿಯವರ ವೈದೀಕ. ಸೀತಕ್ಕ 
ಒಂದು ರಾಶಿ ಮುಸುರೆಪಾತ್ರೆಗಳನ್ನು ಶೊಳೆಯುತ್ತಿದ್ದರು. ಕೆಲಸವೆಂದರೆ 
ಅವರಿಗೆ ಎಂದೂ ಬೇಜಾರಿರಲಿಲ್ಲ. "ಇತರಕೊಡನೆ ಬಿರತು ಅವರಿವರನ್ನು 
ನಿಂದಿಸುವುದು ಸೀತಮ್ಮನವರಿಗೆ ಯಾವತ್ತಿಗೂ ಆಗದ ವಿಷಯವಾಗಿತ್ತು. 
ಆದಕಾರಣ ಅವರು ಹರಟಿಗೆ ಅಷ್ಟಾಗಿ ಸೇರುತ್ತಿರಲಲ್ಲ. ಆ ದಿನ ಸಾವಿತಿ 
ಅಂಗಳದಲ್ಲಿದ್ದ ಸೀತಮ್ಮನವರನ್ನು ಕಾಣದೆ ಪಕ್ಚದಮನೆಯ ರಂಗಮ್ಮ 
ನವರ ಬಳಿ ಗಟ್ಟಿಯಾಗಿ ಮಾತಾಡುತ್ತಿದ್ದಳು. 

"ನೋಡೀಂದ್ರೆ, ಒಂದು ತಿಂಗಳ ಬತ್ತೀನ ತಬ್ಬಿ ಕೊಂಡು 
ಬಂದವಳು ಮಹರಾಯಿತಿ. ವರ್ಷವಾಯ್ತು, ಎರಡು ವರ್ಷವಾಯ್ತು, 
ಇನ್ನೇನು ಮೂರು ವರ್ಷಕ್ಕೂ ಬಂತು ಇಲ್ಲೀ ವರೆಗೂ ಇವಳಿಗೆ ದುಃಖ, 
ದುಃಖ ಅಂತ ತೊಳೆಯೋದರಲ್ಲೇ ಮುಗೀತು ನನ್ನ ಹಣೇಬರಹ. 
ಒಂದು ಕೆಲಸವೆ ಬದುಕೇ ಅಂಶ ಅಂತೀರಾ? ಏನು ಕೇಳ್ಟೊ ಬೇಡಿ.” 

“ಬಿಡಿ ಸಾವಿತ್ರಮ್ಮ ಫಿಮ್ಮದಂತೂ ತೀರಾ ವಿಚಿತ್ರ. ಎಂಟು 
ತಿಂಗಳು ತುಂಬಿದರೂ ಕೆಲಸ ಬೆನ್ನಿಗೆ ಕಟ್ಟಿಕೊಂಡೇ ಇದ್ದೀರಿ. ಅತ್ತಲಾಗೆ 


೧೯೪ 


ಬಿಟ್ಟಿದನ್ನು ಬಿಟ್ಟಹಾಗೇ ಹಾಕಿ ಕೂತ್ಕೋ ಬಾರದೆ. ಮಾಡ್ತಾಳೆ 
ಆಕೇನೆ. ಏನು ಹೊರಗಿನ ಮನೆಯೇ. ಅವಳಿಗೇನು ಗೂಳಿ ಇದ್ದ 
ಇಗಿದಾಳೆ... ಮೊದಲು ಬಂದಾಗ್ಲೂ, ಈಗ್ಲೂ ನೋಡಿ ಏನು 
ಬದಲಾವಣೆ! ಕೆಲವರಿಗೆ ಗಂಡ ಸತ್ತ ಮೇಲೆ ಶಕ್ತಿ ಬರುತ್ತಂತೇಮ್ಮಾ! 
ನಮ್ಮಮ್ಮ ಇದ್ದಾ ಗ ಹಾಗನ್ನೋಳು.” 

“ಹೂಂ, ಮೈಸೂರಿನಲ್ಲಿ ಅಂದರೆ ನೀರುಮಜ್ಜಿಗೆ ಕುಡಕೊಂಡು 
ಬಿದ್ದಿದ್ದಳು. ಇಲ್ಲಿಯ ಹಾಗೆ ಹಾಲ್ಕು ಮೊಸರು ಎಲ್ಲ ಎಲ್ಲಿ ಬರಬೇಕು 
ಆರೈಕಗೆ. ನೋಡಿದವರಿಗೆ ಬಹಳ ಸಭ್ಯಸ್ಥ್ತೈೆ ಚಿಕ್ಕಂದಿನಲ್ಲೇ ಮಡಿಯಾಗಿ 
ಬಿಟ್ಟಳು ಅನ್ನೋಹಾಗೆ ಕಾಣುತ್ತೆ. ರಾತ್ರಿ ಫಲಹಾರ ಚೆನ್ನು ಎಂದು 
ಮಡಿಯಾದ ವಿಷಯ ನನಗೆ ಗೊತ್ತು, ನಿಮಗೆ ಗೊತ್ತು. ಅಲ್ಲ, ದುಃಖ, 
ದುಃಖ ಅಂತಾನೆ ಅದೇನು ನೋಕಾಗಿ ಬಾಣಂತನ ಮಾಡಿಸಿಕೊಂಡಳು 
ಅಂತೀರಿ. ನನ್ನ ಜೀನ ಅರ್ಧವಾಗಿಹೋಯ್ತು. ಇನ್ನು ನಾಳ ನೋಡು 
ವಿರಂತೆ ನನಗೆ ಮಾಡೋ ಉಪಚಾರಾನ.” 

“ನೀವು ಸುಮ್ಮನೆ ದಾಕ್ಷಿಣ್ಯಪಟ್ಟುಕೊಂಡು ಕೂತ್ಯೋಬೇಡಿ 
ಸಾವಿತ್ರಮ್ಮ, ಕೆಲಸ ಕೂಡಿ, ಮಾಡಲಿ. *ಒಳ್ಳ ಕಸರತ್ತು ಆದ 
ಹಾಗಾಗುತ್ತೆ.” 

“ಅವಳ ಮಗನ್ನ ಹೊತ್ತುಕೊಂಡು ತಿರುಗೋದೇ ಸಾಲದೆ 
ಕಸರತ್ತಿಗೆ. ಎತ್ತಿಕೊಂಡರೆ ಹುಡುಗನ ಕಾಲು ನೆಲಕ್ಕೆ ಮುಟ್ಟುತ್ತೆ. 
ಮಗೂ, ಮಗೂಂತ ಮುದ್ದಾಡ್ತಾಳೆ ಆ ಧಡಿಯನ್ನ. ತನಗೆ "ಓ' 
"ಟೋ' ಅನ್ನೋಕ ಬರದಿದ್ರೂ ಅದೇನು ಬಾಯಿಪಾಠ ಹೇಳಿಸಾಟಿ. 
ಅದೇನು ವಿದ್ಯಾಭ್ಯಾಸ ಮಾಡಿಸಾಟ. ನಮ್ಮನೇಲಿ ಅವರೂ ಮೇಸ್ಟ್ರ 
ತಾನೇ! ಇವಳ ಓಲಾಟಿ ನೋಡಿ ಮನಸ್ಸಿನಲ್ಲಿ ಎಷ್ಟು ನಕ್ಟೋತಾರೊ 
ಏನೊ! ಅವಳ ಮನಸ್ಸಿನಲ್ಲಿ ಅವನಿಗೆ ಈಗಲೇ ಬಿ.ಎ. ಪಾಸು ಮಾಡಿಸಿ 
ಬಿಡಬೇಕು ಅನ್ನೋ ಆತುರ.” 

ಅದುವರೆಗೂ ಸಾನಿತ್ರಿಯನ್ನೇ ನೋಡುತ್ತಿದ್ದ ರಂಗಮ್ಮ, ಅವಳ 
ಮಾತು ಮುಗಿದ ಕೂಡಲೇ, ತಟ್ಟನೆ ಶನ್ನ ಕತ್ತನ್ನು ತೊಂಭತ್ತು ಡಿಗ್ರಿ 
ಸಕ್ಕಕ್ಕೆ ತಿರುಗಿಸಿಬಿಟ್ಟಳು. 

“ಹುಶ್‌, ಬದುಕೆರೋಣ ಬಿಡ್ಕಿ ಅದು ಓದೋ ತನಕ.” 


ಗ% 


“ಅಯ್ಯೋ, ಅಷ್ಟಲ್ಲದೆ ಮತ್ತೇನೂಂದ್ರೆ. ಅದೇನು ದೊಡ್ಡ 
ದಾಗುತ್ತೋ, ನಡುವೆಯೇ ನೆಗೆದು ಬಿದ್ದುಹೋಗುತ್ತೊ.......* 

ಇಲ್ಲಿಯ ವರೆಗೂ ಸಹನೆಯಿಂದ ಕುಳಿತಿದ್ದ ಸೀತಮ್ಮನವರಿಗೆ ಇನ್ನು 
ತಡೆಯಲಾಗಲಿಲ್ಲ. ಪಾತ್ರೆಗಳನ್ನು ಹೇಗೆ ಗಲಬರಿಸಿದರೋ ತಿಳಿಯದು. 
ದೇವರ ಮನೆಗೆ ಹೋಗಿ, ಅಳುತ್ತಾ ಕುಳಿತುಬಿಟ್ಟಿರು. ಪಾತ್ರೆಗಳು 
ಶಬ್ದವಾದಾಗ ಸಾವಿತ್ರಿಗೆ ಅರ್ಧವಾಯಿತು, ಇಷ್ಟರ ವರೆಗೂ ತಾನಾಡು 
ತ್ರಿದ್ದುದು ಅತ್ತಿಗೆಗೆ ಗೊತ್ತಾಗಿಹೋಯಿತೆಂದು, ಸೀತಕ್ಕ ನಿನು ಗಲಾಟೆ 
ಮಾಡುವರೋ ಎಂದು ಅವಳಿಗೂ ಗಾಬರಿಯಾಯಿತು. ಸೀತಮ್ಮ 
ಅಣ್ಣನನ್ನೇ ಇದಿರುನೋಡುತ್ತಾ ಕುಳಿತರು. ರಾತ್ರಿ ಕೆಲಸವೆಲ್ಲಾ 
ಮುಗಿದ ಮೇಲೆ ಅಣ್ಣ ತಂಗಿಯರಲ್ಲಿ ಮಾಮೂಲಿನಂತೆ ಮಾತಿಗಾರಂಭ 
ವಾಯಿತು. 

"ವೆಂಕು, ನಾನು ಬಂದು ಮೂರು ವರ್ಷಕ್ಕೆ ಬಂತಲ್ಲವೇ?” 

“ಹೂಂ, ಮೂರ್ಯಾಕೆ, ಹೆಚ್ಚು ಕಡಮೆ ಮೂರೂವರೆ ವರುಷಕ್ಕೇ 
ಬಂತು. ದಿವಸ ನೋಡು ಹೇಗೆ ಕಳೆದುಹೋಗುತ್ತೆ.” 

“ಅದಕ್ಕೇನು, ನಮಗೆ ಇಷ್ಟವಿರಲಿ ಇಲ್ಲದಿರಲಿ ಓಡಿ ಹೋಗುತ್ತೆ. 
ಆದರೂ ಮೈಸೂರು ಮನೆ ಇಷ್ಟು ದಿನ ಬಿಟ್ಟದ್ದು ತಪ್ಪಾಯಿತು. ಅವರಿಗೆ 
ಅದು ಎರಡನೆ ಪ್ರಾಣ. ನನಗೆ ವಾಸು ಒಂದು ಕಣ್ಣಾದರೆ, ಆ ಮನೆ 
ಒಂದು ಕಣ್ಣು.” 

“ಅದು ಸರಿಯೆ. ಆದರೂ ಭಾಗಮ್ಮನವರು ನಿನಗಿಂತ ಚೆನ್ನಾಗೇ 
ನೋಡಿಕೊಳ್ಳಿದ್ದಾರೆ. ಮೊನ್ನೆ ಕೂಡ ಏನೇನೊ ಕಾಮಗಾರಿಕೆ ಮಾಡಿ 
ಸಿರುವ ಹಾಗೆ ಹೇಳಿ ಕಾಗದ ಬರೆದಿದ್ರು, ಏನಾದರೂ ಹೋಗಿ ನೋಡ 
ಬೇಕು ಅನ್ನೊ ಚಪಲವೇನು?” 

“ಹೋಗಿ ನೋಡ್ಕೊಂಡು ಬರಬೇಕು ಅನ್ನೋದೇನಿಲ್ಲ. ಹೇಗಿದ್ರು 
ಮಗೂನೂ ದೊಡ್ಡ ದಾಯ್ತು. ಇನೆಷ್ಟು ದಿನ ನೀ ತಾನೇ ನಮ್ಮ ಭಾರ 
ಹೊರಕ್ಕಾಗುತ್ತೆ ಟ್‌ ಸೀತಕೃನಿಗೆ ಅಳು, ತಡೆಯಬೇಕೆಂದರೂ ಸಾಧ್ಯ 
ಏಲ್ಲದೆ ಹೋಯಿತು. ವೆಂಕಟಪತಯ್ಯನಿಗೆ, ಮನೆಯಲ್ಲಿ ಏನೋ 
ರಾದ್ಧಾಂತ ನಡೆದಿರಬೇಕೆಂದು ಅರ್ಥಎಂಗಿಹೋಯಿತು. 

“ಸೀತ್ತ್ಯು ನೀನು ಸುಮ್ಮನೆ” ಅನಲಿಗೆ ಸೆಡನಿಕೊಂಡು ಮಾತಿಗೆ 


೧% 


ಮೊದಲು ಅತ್ತರೆ ಏನೂ ಪ್ರಯೋಜನವಿಲ್ಲ. "ನೀನ್ಯಾರು ಅನ್ನೋಕೆ 
ಅಂತ ದಬುಯಿಸಬೇಕು ಇಷ್ಟಕ್ಕೂ ಅವಳ ಹಂಗೇನಿಜಿ ನಿನಗೆ? 
ಇನ್ನೂ ನಿನ್ನ ಹಂಗಿನಲ್ಲಿ ಆ ನಾಯಿ ಬಿದ್ದಿದೆ. ಹೆಜ್ಜೆ ಮಾತಾಡಿದರೆ 


೫ ಸ್ತು 
ಹೇಳು ಕತ್ತು ಹಿಡಿದು ಆಚೆ ನೂಕಿಬಿಶ್ಕೇನೆ.* 

ಒಳಗೇ ಗುರುಗುಟ್ಟುತ್ತಿದ್ದ ಸಾವಿತ್ರಿಗೆ ಕಚ್ಚು ಕೊಟ್ಟಿ ಹಾಗಾಯಿತು. 
ತನ್ನ ಕೈಯಿಂದ ಎಷ್ಟರಮಟ್ಟಿನ ಆರ್ಭಟವು. ಸಾಧ್ಯವೊ, ಅಷ್ಟನ್ನೂ 
ಮಾಡುತ್ತ ಹೊರಗೆ ಬಂದಳು 


“ಏನು ನಾಯಿ ಗೀಯಿ ಆಂತ ಬೈೆತಿದ್ದೀರಲ್ಲ, ಬಹಳ ದೊಡ್ಡ 
ಮನುಷ್ಯರು, ನಾಯಿ, ನರಿ, ಏನು ಬೇಕಾದ್ರೂ ನೀವೇ ಆಗಿ. ಇಲ್ಲವೆ 
ನಿಮ್ಮ ತಲೆ ಕಡಿಸಿರುವ ಆ ನಿಮ್ಮ ತಂಗಿ ಆಗ್ಲಿ. ನಾನ್ಯಾಕಾದೇನು. 
ಅವಳಿಂದ ಬರೋ ಮೂರು ಕಾಸೂ ಸಾಕು, ಈ ಹುಯ್ಲೂ ಸಾಕು. 
ತಿಂಗಳಿಗೆ ಹತ್ರುಪಾಯಿ ಕೊಟ್ರಿ ಇವಳಿಗೆ ಇಸ್ಸಿಲ್ಲಾ ಆಗಭೋಗ 
ಯಾರು ಮಾಡ್ತಾರೆ? ಇದರ ಮೇಲೆ ಮಹಾರಾಣಿ ಹಾಗೆ ಜೋರು ಬೇಕೆ 
ಮಾಡುವುದು. ಇವತ್ತು ನಾನಂದದ್ದಾದರೂ ಏನು. ಆ ರಂಗಮ್ಮನೋರ 
ಕೈಲಿ ಎನೋ ಲೋಕಾರೂಢಿಯಾಗಿ, ಮಗೂಗೆ ಚಿಕ್ಕ ವಯಸ್ಸಾದರೂ 
ಬಾಯಿಪಾರ ಜೆನ್ನಾಗಿ ಹೇಳುತ್ತೇ ಎಂದೆ. ಇವರ ಮಗನ ವಿಚಾರವಾಗಿ 
ನಾನಷ್ಟು ಸ್ವಾತಂತ್ರ್ಯ ವಹಿಸಬಾರದಾಗಿತ್ತು. ತಿಳೀದೆ ಮಾತಾಡಿಬಿಟ್ಟಿ. 
ಇದಕ್ಕೆ ಇಷ್ಟು ರಂಸ ಮಾಡ್ತಾರೆ ಅಂತ ಯಾರಿಗೆ ಗೊತ್ತು.” 

“ಮಧ್ಯ್ಯಮಾತಿನಲ್ಲ ನಿನ್ನನ್ನು ಕರೆಸಿದವರ್ಯಾರು. ಬಾಯಿ ಮುಚ್ಚಿ 
ಕೊಂಡು ನಿನ್ನ ಕೆಲಸ ನೋಡಿಕೊ ಹೋಗು. ಇವಳೇನೂ ಅನ್ನಲಿಲ್ಲ 
ವಂತೆ ಅವಳು ಸುಮ್ಮನೆ ಚಾಡಿ ಹೇಳ್ತಾಳೆಂತೆ. ಇಷ್ಟೂ ನಿನ್ಸಿಂದಲೇ 
ಸೀತು. ಅಂದದ್ದನೆಲ್ಲಾ ಅನ್ನಿಸಿಕೊಂಡು, ಸುಮ್ಮನಾಗಿ ಆಗಿ, ನೀಫಿ 
ವಳನ್ನು ಆಟಿಕೆ ಏರಿಸಿಬಿಟ್ಟಿದ್ದಿ.? 

ವೆಂಕಟಿಷತಯ್ಯನ ಕೋಪ ಬಹೆಳ ಉಗ್ರವಾಗಿತ್ತು. ಸೀತಕ್ಕ 
ದಿಕ್ಬು ತೋರದವರಂತೆ ಕುಳಿತುಬಿಟ್ಟರು. ಅವರು ಹೆದರಿದುದನ್ನು 
ಕಂಡು ಸಾವಿತ್ರಿಗೆ ಮತ್ತೆ ಎಲ್ಲಿಲ್ಲದ ಧೈರ್ಯ ಬಂದಿತು. ಅವಳು 
ಸೀತಕ್ಕನನ್ನು ಉದ್ದೇಶಿಸಿ 

“ಬರೀ ಸುಳ್ಳು ಪೋಣಿಸಿ ಅಣ್ಣ ನಿಗೆ ಚಾಡಿ ಚುಚ್ಚಿ ಬಿಟ್ಟರು 
ಈಗ ಏನೂ ಕಾಣದ ಮಳ್ಳಿ ಹಾಗೆ ಕೂತಿದ್ದಾರೆ” ಎಂದಳು. 


(7೭ 


ಸೀತಮ್ಮನವರಿಗೆ ಇದುವರೆಗಿದ್ದ ಸಹನೆ ಎಲ್ಲಿ ಹೋಯಿತೊ 
ತಿಳಿಯದು. 

“ ಸಾವಿತ್ರಿ, ಮನುಷ್ಯರ ಸಹನೆಗೂ ಒಂದು ಮಿತಿ ಇದೆ ಎಲ್ಲೆ 
ನೀರಿ ಮಾತಾಡಿದರೆ ಯಾರೂ ಕೇಳುವುದಿಲ್ಲ. ಷೀನುನ 
ಎನ್ಟೋ ಅಂದಿದ್ದಿ. ಮುಂದೆಯೂ ಅನ್ನುತ್ತಿ ಆದಕ್ತೆ ನನಗೆ ಕೊಂಚವೂ 
ಕೋಪನಿಲ್ಲ. ನಿನ್ನ ಪಾಪ ನಿನ್ನನ್ನು ನೋಡಿಕೊಳ್ಳಲಿ ಅನ್ನುತ್ತೇನೆ. 
ಆ ತಂದಿ ಇಲ್ಲದ ಮಗು ನಿನಗೇನು ಅನ್ಯಾಯ ಮಾಡಿದೆ? ಅದನ್ನ 
ವೆಂಕು, ನಿಗಿದ ಬಹ ಹೋಗುತ್ತೆ ಅಂತ, ಇವತ್ತು ಇವಳೂ, ಆಚೆಮನೆ 
ರಂಗಮ್ಮನೂ ಮಾತಾಡುತ್ತಿದ್ದರು. ನನ್ನಿಂದ ಯಾಕೋ ಸಹಿಸಲಿಕ್ಕು 


ಇಷ್ಟಕ್ಕೆ ಸೀತಕ್ಕನ ಗಂಟಲುಬ್ಬಿ ಬಂದಿತು. ವೆಂಕಟಿಸತಯ್ಯಸಿಗೆ 
ಸಕಕ ಗಜ ಜಡಿ ಇರಲಿಲ. ಅವನು ನುನದಣಿ ಯುವಷ್ಟು 
ನಾ ಕೊರ ಸ ಯೆಂದ ಹೊಡೆದನೆ ಒೀತಕ್ಕನಾಗಲಿ, 
ಸಂವಿತ್ರಿಯಾಗಲೀ ಪರಿಸ್ಥಿತಿ ಇಷ್ಟು ಹರಣ ಣಕ್ಕೆ ಬರುತ್ತದೆಂದು ಭಾವಿಸಿ 
ರಲಿಲ್ಲ. ಊರಿಗೆ ಹೊರಡುತ್ತೇನೆ ಎಂದು ಹೇಳುವ ಧೈರ್ಯ ಸೀತಕ್ಕನಿಗೆ 
ಕೂಂಚವೂ ಉಳಿದಿರಲಿಲ್ಲ... ಅವರು, ಸದ್ಯಕ್ಕೆ ವೆಂಕಟಿಸತಯ್ಯನು 


ಶಂಂತನಾದರೆ ಸಾಕೆಂದು ಸುಮ್ಮನಾದರು. ಇನ್ನೊಂದು ದಿನ ಇದೇ 
ಬಗೆಯ ಆವೋ *ೆ ತನ್ನೆನೇಶೆ ಬಂದರೆ ಗಂಡನು ದುಕ್ಸಿಣ್ಯವಿಲ್ಲದೆ 


ತ ಸ ತೆಗೆದು ಬಿಡುವುದು ಖಂಡಿತನೆಂದು ಸಾವಿತ್ರಿ, ಇನ್ನು 
ಮುಂದಿ ಮಾತಾಡಬೇಕಾದಾಗಲೆಲ್ಲ ಬಹಳ ಎಚ್ಚ ರಿಕೆಯನ್ನು ತೆಗೆದು 
ಕೊಳ್ಳುತ್ತಿದ್ದಳು. ೩: (ತಕ್ಕ್ಟಫಿಗೆ ಇದರಿಂದ ಒಂದು ನೆಮ್ಮದಿ ದೊರಕಿತ್ತು. 


ಲ 


ವಾಸುವಿಗೆ ಏಳು ವರ್ಷ ತುಂಬಿದಾಗ ಅವನ ಪ್ರೈಮರಿ ಶಾಲೆಯ 
ನಿದ್ಯಾಭ್ಯಾಸವು ಮುಗಿಯಿತು. ಅವನು ನೋದರಮಾವನ ಶಾಲೆ 
ಯಲ್ಲೇ ಹಓದಿದ್ದನು. ಆದರೆ ಮುಂದಿನ ವಿದ್ಯಾಭ್ಯಾಸಕ್ಕೆ ಆ ಹಳಿ ಯಲ್ಲಿ 
ಅನುಕೂಲನಿರಲಿಲ್ಲ. ಮಾಧ್ಯಮಿಕ ಶಾಲೆಯಲ್ಲಿ ಓದಲು ನೈಸೂರಿಗೇ 
ಹೋಗಬೇಕಾಗಿತ್ತು. ಇತ್ತ ಸೀತಕ್ಕನಿಗೂ ಅನುಭವಿಸಲಾರದ ಉಸಟಳ 
ಬಾ-2 


ಗಿಲ್‌ 


ಸಹಿಸಿ ಸಾಕಾಗಿ, ಎಂದು ಇಲ್ಲಿಂದ ಪಾರಾದೇನೂೋ ಎಂಬ ಕಾತರ 
ಹೆಚ್ಚಿತ್ತು. ಮತ್ತೆ ನಾದಿನಿಯು ಮೈಸೂರಿಗೆ ಮರಳುವಳೆಂದು ಗೊತ್ತಾ 
ದಾಗ, ಸಾವಿತ್ರಿ ತಮಗಾಗುತ್ತಿದ್ದ ಲಾಭನೆಲ್ಲ ಹೋಯಿತೆಂದು ಉರಿದು 
ಬಿದ್ದಳು. ಇಷ್ಟು ಕಾಲದ ವಿರಾಮದಲ್ಲಿ ಅವಳಿಗ ಮತ್ತೆ ಮೂರು 
ಮಕ್ಕಳು ಹುಟ್ಟ, ಒಂದು ಸತ್ತು, ಎರಡು ಉಳಿದುಕೊಂಡಿದ್ದುವು. ಅದೂ 
ಹಾಗಿರಲಿ, ಸೀತಮ್ಮನವರು ಬಂದಂದಿನಿಂದ ಅಕ್ಕಿಗೆ ಅಷ್ಟು ತಾಪತ್ರಯ 
ವಾಗದೆ, ಒಪ್ಪತ್ತಾದರೂ ಚೆನ್ನಾಗಿ ಊಟ ಮಾಡಿ ಸತ ಮಕ್ಕಳು 
ಆಗತಾನೆ, ಜಂಟ ಕ ಜು ಎನ್ನುವ ಸ್ಥಿತಿಗೆ ಬಂದಿದ್ದುವು. 
ಇಂತಹುದರಲ್ಲಿ ಸೀತಮ್ಮನವರನ್ನು ಕಳುಹಲು ಸಾವಿತ್ರಿಗೆ ಮನಸ್ಸು 
ಹೇಗೆ ಬರಬೇಕು? ಅವಳು ನಾದಿನಿಯು ಹೋಗದಂತೆ ನಾನಾ ಬಗೆಯ 
ಆಟಗಳನ್ನು ಹೂಡಿದಳು. ಯಾವುದೂ ಕೆಲಸಕ್ಕೆ ಬಾರದಿರಲು, “ನಿಮ್ಮ 
ಮಗನಿಗೆ ವಿದ್ಯೆ ಬೇಡ. ಅದರಿಂದೇನಾದೀತು. pS ಸಂಪಾದಿಸಿರೋ 
ನಾಲ್ವಡಿ ಭೂಮಿ ಇಲ್ಲವೆ. ಬೇಸಾಯ ಮಾಡಿ ಬದುಕಲಿ. ಸ್ಪಂತಾರಂಭ 
ಮಾಡಿ ಎಷ್ಟು ಜನ ಸಾಹುಕಾರರಾಗಿಲ್ಲ ಎಂದು ಹೇಳಿನೋಡಿದಳು. 
ಸೀತಕ್ಕ ಈ ವಿಚಾರದಲ್ಲಿ ಮಾತ್ರ ಯಾರಿಗೂ ಮಣಿಯುವವರಾಗಿರಲಿಲ್ಲ. 
ಶ್ರೀಕಂಠಯ್ಯನವರು ಎಂದೋ ಹಾಸ ಕ್ರೈ ಆಡಿದ ಒಂದು ಮಾತನ್ನು 
ಅವರು ಭದ್ರವಾಗಿ ಹಿಡಿದಿದ್ದರು. ತಮ್ಮ ಜೀವಕ್ಕೆ ಸುಖವಿಲ್ಲದಿದ್ದ ರೂ 
ಚಿಂತೆಯಿಲ್ಲ. ವಾಸು ಮಾತ್ರ ನಿದ್ಯಾವಂತನಾಗಬೇಕು. ಇದು ಅವರ 
ಜೀವನದ ಹೆಗ್ಗುರಿ. ವಿಡ್ಯಗೆ ಸಂಬಂಧಪಟ್ಟಿ ವಿಷಯದಲ್ಲಿ ಇಲ್ಲದ 
ತೊಂದಕೆ ತಂದೊಡ್ಡು ವುದು ತರವಲ್ಲವೆಂದು, 3ಕಟಪತಯ್ಯನೂ ಸಹ 
ಸೀತಮ್ಮನವರ ಅಭಿಪ್ರಾಯಕ್ಕೆ ಇದಿರಾಡಲಿಲ್ಲ. ಅವರ ಅಭಿಲಾಷೆಯಂತೆ 
ಭಾಗಮ್ಮನವರಿಗೆ ಒಂದು ಕಾಗದ ಹಾಕಿಯಾಯಿತು. ಭಾಗಮ್ಮನವರಿಂದ 
ಮರು ಜವಾಬು ಬಂದಕೂಡಲೆ ತಾಯಿ ಮಗನ ಪ್ರಯಾಣಕ್ಕೆ ಸಿದ್ಧತೆ 
ಗಳಾದುವು. ಸೀತಮ್ಮ ತಮಗೆ ಬಂದಿದ್ದ ವನವಾಸವನ್ನು ಜಯಪ್ರದವಾಗಿ 
ಕಳೆದೆನೆಂದು, ಮೈಸೂರಿಗೆ ಮತ್ತೆ ಮರಳಿದರು. ಸಾವಿತ್ರಿಗಾದ ನಿರಾಶೆ 
ಅಸ್ಟಿಷ್ಟ ಲ್ಲ. ಅವರು ಹೊರಟುಹೋದಮೇಲೆ ಊರಿನವರ ಸಂಗಡ, 

“ ಹಾವಿಗೆ ಹಾಲೆರೆದು ಸಾಕಿದ ಹಾಗಾಯಿತು. ಧರ್ಮಕ್ಕೆ ಹೆಡರಿ 
ಎಲ್ಲವನ್ನೂ ಇವರಿಗೆ ಮಾಡಿದೆ. ಮನೆಯ ಮಕ್ಕಳ ಬಾಯಿಗೆ ಮಣ್ಣು 
ಬಿತ್ತು ನೀಡು ದೊಡ್ಡ ರಂಪ ಮಾಡಿದಳು. 


ಗಟ 


ಸೀತಮ್ಮನವರು ಮೈಸೂರಿಗೆ ಬಂದಮೇಲೆ, ತಮ್ಮನೆಯಲ್ಲಿ 
ಬಾಡಿಗೆಗಿದ್ದವರನ್ನು ಬಿಡಿಸುವ ಸಾಹಸಕ್ಕೆ ಹೋಗಲಿಲ್ಲ. ಆ ಬಾಡಿಗೆ 
ಯೊಂದನ್ನು ಬಿಟ್ಟರೆ ಜೀನಿಸಲು ಅವರಿಗೆ ಬೇರೆ ಯಾವ ವರಮಾನನೂ 
ಇರಲಿಲ್ಲ. ಈ ಕಾರಣದಿಂದ ಸೀತಮ್ಮ, ತಾವು ನಂಜುಂಡಳ್ಳಿಗೆ ಹೋಗುವ 
ಮುನ್ನ ತಮ್ಮ ಮನೆಯ ಪಾತ್ರೆ ಪದಾರ್ಥಗಳನ್ನು ಇಡಲು ಬಿಡಿಸಿ 
ಕೊಂಡಿದ್ದ ಎರಡು ಕೋಣೆಗಳನ್ನೇ ಶುಭ್ರ ಮಾಡಿಕೊಂಡು ವಾಸ ಮಾಡ 
ಹತ್ತಿದರು. ಅಕ್ಕಿಯೊಂದನ್ನು ಬಿಟ್ಟು ಮಿಕ್ಕ ಎಲ್ಲ ಪದಾರ್ಥಗಳನ್ನೂ 
ಕೊಳ್ಳ ಬೇಕಾಗಿತ್ತು. ಅವರು ಬರಿಯ ಅನ್ನವೊಂದರಲ್ಲಿ ಕಾಲ ತಳ್ಳ 
ತೊಡಗಿದರು. ಎಂದಾದರೊಂದು ದಿನ ಅನ್ನದ ಜೊತಿಗೆ ಗೊಜ್ಜನ್ನು 
ಮಾಡಿದರೆ, ಆ ದಿನ ಹೆಬ್ಬನಿದ್ದಹಾಗೆ. ವಾಸುನಿಗೆ ಮಾತ್ರ ತಿಂಗಳಿಗೆ 
ಹೆದಿನ್ನೆದು ದಿನ ಮನೆಯಲ್ಲಿ ಊಹಓವಾದರೆ, ಮತ್ತೆ ಹದಿನೈದು ದಿನ 
ಆ ನೆಪ ಈ ನೆಪದಲ್ಲಿ ಭಾಗಮ್ಮನವರ ಮನೆಯಲ್ಲೇ ಕಳೆದುಹೋಗು 
ತ್ತಿತ್ತು. ಅಲ್ಲದೆ ಮನೆಯಲ್ಲಿ ಒಕ್ಕಲಿದ್ದವರಿಗೂ ವಾಸುವೆಂದರೆ ಎನ್ಲಿಲ್ಲದ 
ಮರುಕ. ವಾಸುವಿನ ಜೊತೆಯನವನಾದ ಪುಟ್ಟಿ ಠಿಗೆ ಆಗುತ್ತಿದ್ದ ಆಗ 
ಜೋಗಗಳಲ್ಲಿ ಅಲ್ಪವಾದರೂ ವಾಸುವಿಗೆ ಆಗದೇಹೋಗುತ್ತಿರಲಿಲ್ಲ. 

ಅಂತೂ ಮಗನ ನಿದ್ಯಾಭ್ಯಾಸದ ಕಾಲದಲ್ಲಿ ಸೀತಕ್ಕ ನಡಸಿದ್ದು 
ಫಘೋರವಾದುದೆಂದು ತವಸ್ಸು ಇಂದು ಅವನು ಓದುತ್ತಿರುವುದು ಸಣ್ಣ 
ತರಗತಿಯಲ್ಲಿ. ನಾಳೆಯೆಂದರೆ ಕಾಲೇಜಿನ ಓದು ಇಷ್ಟು ಸುಲಭದಲ್ಲಿ 
ನಡೆದುಹೋದೀತೆ? ಸೀತಮ್ಮನವರು ಒಂದೊಂದು ಕಾಸನ್ನೂ ಅಲಕ್ಷ್ಯ 
ಮಾಡದ _ಕೂಡಿಡುತ್ತಿದ್ದರು. ಕೇವಲ ಒಬ್ಬರ ಒಪ್ಪತ್ತಿನ ಊಟ 
ವಾಗಿದ್ದ ಕಾರಣ ವರ್ಷಾಕಾಲಕ್ಕಾಗಿ ಭತ್ತವೂ ಕೊಂಚ ಮಿಗುತ್ತಿತ್ತು. 
ಪ್ರತಿ ವರ್ಷವೂ ಮಿಕ್ಕ ಭತ್ತವನ್ನು ಸೀತಕ್ಕ ಮಾರಿಬಿಡುತ್ತಿದ್ದರು. ಬಂದ 
ಹೆಣದಲ್ಲಿ ಒಂದು ಕಾಸನ್ನೂ ವ್ಯಯ ಮಾಡದೆ ಲಕ್ಷ್ಮೀದೇವಿ ಕಲಶದಲ್ಲಿ 
ಮುಚ್ಚಿಡುತ್ತಿದ್ದರು. ಆದರೂ ಅನರ ಮನಸ್ಸಿಗೆ ತೃಪ್ತಿ ಇಲ್ಲ. ಎಲ್ಲಿ 
ದುಡ್ಡು ಸಾಲದೆ ಮಗನ ನಿದ್ಯಾಭ್ಯಾಸ ಅರ್ಧಕ್ಕೆ ನಿಂತುಹೋಗುತ್ತದೋ 
ಎಂದು ಅವರ ಹೃದಯ ಹೆಗಲಿರುಳು ತಳಮಳಗುಟ್ಟುತ್ತಿತ್ತು. ಆದರೆ 
ವಾಸುವು ಕಾಲೇಜು ವ್ಯಾಸಂಗಕ್ಕೆ ಬಂದ ಮೇಲೆ, ಸೀತಮ್ಮನವರು 
ನಿರೀಕ್ಷಿಸಿದಂತೆ ಬಾಳು ಮೊದಲಿಗಿಂತಲೂ ಕರಿಣವೇನೂ ಆಗಲಿಲ್ಲ. 


೨೦ 


ವಾಸುವಿಗೆ ಬರುತ್ತಿದ್ದ ವಿದ್ಯಾರ್ಥಿವೇತನ, ಕಾಲೇಜಿನಲ್ಲೂ ಮುಂದುವರಿ 
ಯಿತು. ಅಲ್ಲದೆ ತಾಯಿಯ ಬವಣೆಯನ್ನು ಕಂಡಿದ್ದ ವಾಸು, ಚಿಕ್ಕ 
ತರಗತಿಯ ನಾಲ್ಕೈದು ಹುಡುಗರಿಗೆ ಪಾಠ ಹೇಳಿ, ಒಂದು ಮೂವತ್ತು 
ರೂಪಾಯಿಗಳ ವರೆಗೆ ಸಂಪಾದಿಸುತ್ತಿದ್ದ ನ. ಕಾಲೇಜಿನ ಪ್ರೊಫೆಸರುಗಳೂ 
ಸಹ ವಾಸುವನ್ನು ಅನನ ತೀಕ್ಷ್ಣ ಬುದ್ಧಿ ಮತ್ತು ಪ್ರತಿಭೆಗಳಿಗಾಗಿ ಎಷ್ಟು 
ಪ್ರೀತಿಸುತ್ತಿದ್ದ ರೋ ವ್ಯ ನಿಶ್ಚವಂಚಿತನಾದ ಅವನ ಬಡತನದ 
ಬಾಳಿಗಾಗಿ ಮರುಕಪಡುತ್ತಿದ್ದರು, ಕೈಲಂದ ಸಹಾಯ ನೀಡುತಿದ್ದರು. 
ಯಾವುದು ಹೇಗಾದರೂ ಇರಲಿ, ಸೀತಕ್ಕ ಮಾತ್ರ ಲಕ್ಷ್ಮೀದೇವಿ ಕಲಶ 
ನಲ್ಲಿ ಹಣ ಸಂಗ್ರಹಿಸುವುದನ್ನು ತಪ್ಪಲಿಲ್ಲ. ಅವರಿಗೆ ಅದನ್ನು 
ಖರ್ಚು ಮಾಡುವ ಪ್ರಸಂಗವೇ ಬರಲಿಲ್ಲ. ವಾಸುವಿಗೆ ಬಿ. ಎ. 
ಆಯಿತೆಂದು ತಿಳಿದ ದಿವಸ ಮಾತ್ರ, ದೇವರಿಗೆ ತುಪ್ಪದ ದೀಪವನ್ನು 
ಹೊತ್ತಿಸಿ ಕಲಶವನ್ನು ಹೊರದೆಗೆದು ಎಷ್ಟು ದುಡ್ಡಿದೆ ಎಂದು ಗುಟ್ಟಾಗಿ 
ಎಣಿಸಿನೋಓದರು. ಒಂದು ಹೆಚ್ಚಿಲ್ಲ ಒಂದು ಕಡಮೆ ಇಲ್ಲದಂತೆ 
ಸರಿಯಾಗಿ ಐನೂರು ರೂಪಾಯಿಯಾಗಿತ್ತು. ಇದೇ ಒಂದು ಶುಭ 
ಶಕುನವೆಂದು ಸೀತಮ್ಮನವರು ಹಿರಿಹಿರಿ ಜಿಗಿ ಹೋದರು. 


೫ 


ವಾಸುನಿಗೆ ಪ್ರಮಾಣ ಸತ್ರ ಕೊಡುವ ದಿನ ಭಾಗಮ್ಮನವರೂ, 
ಸೀತಕ್ಕನೂ ಬೀದಿಯ ಜಗುಲಿಮೇಲೆ ಆ ಕಡೆಗೊಬ್ಬರು, ಈ ಕಡೆಗೊಬ್ಬರು 
ಕುಳಿತ್ತು ಬಹೆಳ ಹೊತ್ತಿನ ವರೆಗೆ ಮಾತಾಡುತ್ತಿದ್ದರು. ಅವರ ಸಂತತ 
ವಾದ ವಾಕ್‌ಲಹರಿಯಲ್ಲಿ ಬಂದು ಕೊಚ್ಚಿ ಹೋಗದ ಒಂದು ನಿಷಯವೂ 
ಇರಲಿಲ್ಲ. ಮಾತಾಡಿ, ಮಾತಾಡಿ ಇಬ್ಬರಿಗೂ ಸಾಕಾಯಿತು ಬಾಯಿಯೂ 
ಒಣಗಿತು. ಹಾಗೆಯೇ ಕೊಂಚ ರೋಂಪು ಹತ್ತಿದ ಕಾರಣ ಭಾಗಮ್ಮ 
ನವರು, ಇನ್ನೂ ಕೊಂಚ ಪಕ್ಕಕ್ಕೆ ಸರಿದು, ಕಂಬಕ್ಕೆ ತಲೆಕೊಟ್ಟು 
ಕಣ್ಣು ಮುಚ್ಚಿದರು. ಸೀತಮ್ಮನವರಿಗೂ ಆಯಾಸದಿಂದ ನಿದ್ರೆ ತಾನೇ 
ತಾನಾಗಿ ಬರುತ್ತಿತ್ತು. ಆದರೆ ಅವರಿಗೆ ನಿದ್ರೆ ಮಾಡುವ ಮನಸ್ಸಿರಲಿಲ್ಲ. 
ಮೊಟ್ಟಿ ಮೊದಲು ಕುಳಿತಿದ್ದ ಭಾವದಲ್ಲೇ ಅವರು ಕಂಬವನ್ನೊರಗಿ 
ಕುಳಿತು ಬೀದಿಯ ಕಡೆ ನೋಡಕತ್ತಿದರು. ಬಲವಂತವಾಗಿ 


ತ 

ಅವರು ನಿದ್ರೆಯನ್ನು ತಡೆದರೂ ತನುಗೆ ಅರಿವಿಲ್ಲದಂತೆ ಕಣ್ಣು ಮುಚ್ಚಿ 
ತೂಕಡಿಸುತ್ತಿದ್ದರು. ಬೂಟ್ಸು ಕಾಲಿನ “ಚರ ಚರ” ಶಬ್ದ ಮೆಟ್ಟಲು 
ಬಳಿ ಆದಾಗಲೇ ಇಬ್ಬರಿಗೂ ಎಚ್ಚರ. ಸೀತಕ್ಕ ಫಕ್ಕನೆ ಕಣ್ಣು ಬಿಟ್ಟು 
ಬೀದಿಯ ಕಡೆ ನೋಡಿದರು. ಮೆಟ್ಟಲಿನ ಮೇಲೆ ನಿಂತಿದ್ದವನು ವಾಸು 
ಎಂದು ಹೇಳಲು ಅನರಿಗೇ ಕಷ್ಟವಾಯಿತು. ಇತರ ಉಡುಪುಗಳೆಲ್ಲ 
ಕ್ಸಿಂತ್ಕ್‌ ಎಂದೂ ಅಭ್ಯಾಸವಾಗದ ಅವನ ತಲೆಗೆ, ವೇಟಿ ಸುತ್ತಿರುವುದು 
ಏನೇನೂ ಒಪ್ಪುತ್ತಿರಲಿಲ್ಲ. ಮುಖವು. ಏನೋ ಒಂದು ವಿಧವಾಗಿ 
ಕಂಡು, ನೋಡಿದವರಿಗೆ ನಗು ಬರುವಂತಿತ್ತು. ಸೀತಮ್ಮನವರು ಮಗ್ಗ 
ನನ್ನು ಬಿರುಗಣ್ಣಿ ನಿಂದ ನೋಡುತ್ತಿದ್ದರು. ಆವರು ಹಾಗೆ ತನ್ನನ್ನು 
ಸರಿಶೀಲಿಸುವುದೆನ್ನು ಕಂಡು ವಾಸುವಿಗೆ ನಗು ಬಂದಿತು. 

"ಏನು ಹಾಗೆ ನೋಡ್ತಿ? ಫ್ಲೇಟೂ ಗೀಟೂ ತೆಗೆಯುವ 
ಏರ್ಪಾಡೇನಾದರೂ ಮಾಡಿದಿಯೇನು ?” 

ಇಫಿಯ ವರೆಗೂ ಕಂಬದ ಮರೆಯಲ್ಲಿ ಬೆಕ್ಸಿ ನಂತೆ ಸದ್ದಿಲ್ಲದೆ ಕುಳಿತು 
ತಾಯಿಮಕ್ಕಳ ನಿಚಿತ್ರ ವರ್ತನೆಯನ್ನು ನೋಡುತ್ತಿದ್ದ ಭಾಗಮ್ಮನವರು 
ಈ ಚಟ್ಟನೆ ಮುಂದಕ್ಕೆ ಸರಿದು 

“ಹೌದೌದು, ನಿನ್ನಂತಹ ಮಗ ಹುಟ್ಟಿದರೆ ಅವಳು ವೋಟೋ 
ತೆಸೆಯುವುದನ್ನೂ ಕಲಿಯಬೇಕಾಗುತ್ತೆ, ಸೈಕಲು ಸವಾರೀನೂ ಮಾಡ 
ಬೇಕಾಗುತ್ತೆ” ಎಂದರು. 

ಅಲ್ಲಿ ಭಾಗಮ್ಮನವರು ಇರುವುದು ವಾಸುವಿಗೆ ಗೊತ್ತಿರಲಿಲ್ಲ. 
ಮೊದಲೇ ಅವನ ಕಣ್ಣಿಗೆ ಅವರು ಬಿದ್ದಿದ್ದಕ್ಕೆ ಕಾಲು ಸಪ್ಪಳವನ್ನೂ 
ಮಾಡದೆ, ಇಬ್ಬರೂ ನಿದ್ರೆಯ ಪರವಶತೆಯಲ್ಲಿ ಮೈಮರೆತಿದ್ದಾಗ ಮೆಲ್ಲಗೆ 
ಒಳಗೆ ನುಸುಳಿಬಿಡುತ್ತಿದ್ದನು. ತನ್ನ ಪ್ರಕೃತದ ಅಲಂಕಾರದಲ್ಲಿ ಅವನಿಗೆ 
ಅವ್ಟೊಂದು ನಾಚಿಕೆಯಾಗಿತ್ತು. ಆದರೆ ಈಗ ಮಾತ್ರ ಭಾಗಮ್ಮನವರ 
ಮಾತಿಗೆ ಬೆರಗಾಗಿ, ಏನು ಹೇಳಲೂ ತೋರದೆ ತಲೆ ಬಗ್ಗಿಸಿ ನಿಲ್ಬುವು 
ದೊಂದನ್ನು ಬಿಟ್ಟು ಅವನಿಗೆ ಮತ್ತೇನೂ ಹೊಳೆಯಲಿಲ್ಲ 

“ಚಿನ್ನಾ ಯ್ತು, ಬಿ.ಎ. ಓದಿದ ಹುಡುಗ ಇಷ್ಟು ನಾಚಿದಕಿ 
ಬದುಕೆದ ಹಾಗೆಯೇ ಸರಿ. ಮದುವೆಯಾದ ಮೇಲೂ ಹೀಗೇ ನಾಚು 
ತ್ರಿದ್ದರೆ, ನಿನ್ನ ಹೆಂಡತಿ ನಿನ್ನನ್ನು ಪೇಟೆಯಲ್ಲಿ ಮೂರು ಕಾಸಿಗೆ 
ಮಾರಿಬಿಡುತ್ತಾಳೆೆ ಎಂದರು ಮತ್ತೆ ಧಾಗನ್ಮು. 


ಐ3 


ತೆ 


tha 


ವಾಸುನಿಗೆ ಲಜ್ಜೆಯ ಅತಿರೇಕವನ್ನು ತಡೆಯಲಾಗಲಿಲ್ಲ. 
ಅಷ್ಟೊಂದು ಹಿರಿಯರಾದ ಭಾಗಮ್ಮನವರಿಗೆ ಎದುರುತ್ತರವನ್ನು ಕೊಡ 
ಲಾರಡೈ, ವಾಸುವು ತಲೆ ಬಗ್ಗಿಸಿ ಒಳಕ್ಕೆ ಹೆಣರಟುಹೋದನು. ಭಾಗಮ್ಮ 
ನವರು ಮಾತ್ರ ಅವನು ಕಣ್ಮರೆಯಾಗುವ ಜತಿಗನಿ ಸುಮ್ಮನಿದ್ದು, ಅನಂತರ 
ದೃಸ್ಟಿ ಪರಿಹಾರಾರ್ಥವಾಗಿ ನೆಟಿಗೆ ಮುರಿಯುತ್ತಾ, 

“ನಿನ್ನ ಮಗ ನಿಜವಾಗೂ ಪುಟಕ್ಕೆ ಹಾಕಿದ ಚಿನ್ನ ಕಣೆ ಸೀತಮ್ಮ. 
ಎಲ್ಲಾ ಹುಡುಗರ್ನೂ ಹೀಗಿರು ಆಂದ್ರೆ ಇರೋಕ್ಳಾಗುತ್ಯೆ? ಹುಡುಗ 
ಹಸುಗೂಸಿದ್ದ ಹಾಗಿದಾನೆ. ಅಲ್ಲ ಅಸ್ಟು ಓದಿರೋನು, ಒಂದು 
ಗಟ್ಟಿಯಾದ ಮಾತೇ! ಒಂದು ಮೋಕೇ! ಆದೇ ನಮ್ಮ ಕಿಟ್ಟೀನೂ 
ಇದಾನಲ್ಯ ಬಿ. ಎ. ಆಗೂತ್ಲೂವೇ ಏನು ಮಾತು, ಅಲಂಕಾರ ಕಲಿತು 
ಬಿಟ್ಟಿ ಅಂತಿ. ಕೆಲಸ ಆದಮೇಲಂತೂ ಅವನನ್ನು ತಡೆಯುವುದೇ ನಮಗೆ 
ಕೊಂಚ ದಿನ ಕಷ್ಟವಾಗಿ ಹೋಗಿತ್ತು.” 

“ಅಯ್ಯೋ ಬಿಡಿ ಭಾಗಮ್ಮನೋರೈ, ಈನತ್ತು ಹೀಗೆ. ನಾಳ 
ನಾಲ್ಕು ಕಾಸು ಕೈಗೆ ಬಂದರೆ ಹೇಗಾಗುತ್ತಾ ನೋ.” 

"ಅದೆಲ್ಲಾ ಬಿಡು. ನೀನು ಹೇಳಿದ್ರೆ ನಾನು ಕೇಳಬೇಕ. ಎಳೆ 
ಪ್ರರ ಮೊಳಕೇಲಿ ನೋಡು ಅನ್ನೊ ಹಾಗೆ, ಮನುಷ್ಯನ ಗುಣ 
ಮಕ್ಕಳಲ್ಲೇ ಕಂಡುಬರುತ್ತೆ. ಮುಂದೆ ಕಾಸು ಕ್ಭಗೆ 'ಂದರೆ ಜೀಗೋ 
ಎನ್ನುವುದಕ್ಕೆ ಈಗ ಅವನಿಗೆ ದರಿದ್ರವಿತ್ತೆ, ತೋಚಿದ ಹಾಗೆ ಖರ್ಚು 
ಮಾಡೋ ಹುಡುಗನಾಗಿದ್ದಿದ್ದರೆ, ತಿಂಗಳು ತಿಂಗಳಿಗೆ ಬರುತ್ತಿದ್ದ 
ಕಾಲಕ್ಷೇಪ ನಿನ್ನ ಕಣ್ಣಿಗೂ ಕಾಣಿಸುತ್ತಿರಲಿಲ್ಲ.” 

“ಏನೋ ಎಲ್ಲ ಆ ಭಗವಂತನ ದಯ ಭಾಗಮ್ಮ. ಇಲ್ಲಿಯ 
ವರೆಗೂ ಕಷ್ಟವೋ, ಮಗೂನ ಬೆಳೆಸಿದ್ದಾಯಿತು. ಇನ್ನು ಮುಂದೆ 
ಜಾಣನಾಗುವುದ್ಕೂ ಬಿಡುವುದೂ ಅವನ ಜವಾಬ್ದಾರಿಗೆ ಸೇರಿದ್ದು.” 

“ಜಾಣನೇ ಆಗ್ತಾನೆ. ಆಗದಹಾಗೇನು. ನೀನೇನೂ ಯೋಚನೆ 
ಮಾಡಬೇಡ. ಮನುಷ್ಯ. ಅಂತ ಹುಟ್ಟಿದ ಮೇಲೆ ಒಬ್ಬೊಬ್ಬರಿಗೆ 
ಒಂದೊಂದು ಕುಲದಲ್ಲಿ ದುಃಖ ಬರುತ್ತೆ. ನಿನಗೆ ಚಿಕ್ಕಂದಿನಲ್ಲೇ ಎಲ್ಲ 
ಕಳೆದುಹೋಯಿತು.” 

ಒಳಗೆ ಬಟ್ಟೆ ಬದಲಾಯಿಸುತ್ತಿದ್ದ ವಾಸುನಿಗೆ ಭಾಗಮ್ಮನವರ 


3% 


ಹೊಗಳಿಕೆಯೂ, ಸೀತಮ್ಮನವರ ಆತಂಕದ ನುಡಿಗಳೂ ಕೇಳಿಸುತ್ತಿತ್ತು. 
ತಾಯಿಗೆ ತನ ಲ್ರಿದ್ದ ಅಭಿಮಾನ ಅವನ ಹೃದಯವನ್ನು ಮುಟ್ಟಿತು. 
ಪ್ರೇಮದ ಅತಿಶಯದಿಂದ ಕಣ್ಣಲ್ಲಿ ನೀರು ಬಂತು. ಹಾಗೆಯೇ ಏನೋ 
ತೋರಲು, ವಾಸುವು ಒಳಗಿನಿಂದಲೇ, “ಅಮ್ಮಾ, ಊಟ ಮಾಡಿದ್ದಿ 
ತಾನೇ?” ಎಂದು ಕೇಳಿದನು. ಊಟದ ವಿಷಯ ನೆನಪಿಗೆ ಬಂದ 
ಕೂಡಲೆ ಭಾಗಮ್ಮನವರು ಚೊಂಬುಸಹಿತವಾಗೆದ್ದು, “ಸರಿ ಸರಿ. 
ನನಗೆ ಮರತೇಹೋಗಿತ್ತು. ಹೀಗೆಯೇ ಕೂತಿದ್ದರೆ ನಿನಗೆ ಈ ದಿನವೂ 
ಏಕಾದಶಿಯೆ. ಹೋಗು, ಅವನಿಗೂ ಬಡಿಸಿ, ನೀನು ಪಾರಣೆ ಮಾಡು. 
ಇಲ್ಲವೇ ಇಬ್ಬರೂ ಒಟ್ಟಿಗೆ ಉಂಡರೂ ಸರಿಯೆ” ಎನ್ನುತ್ತಾ ಮನೆಗೆ 
ಹೊರಟರು. ಸೀತಮ್ಮನವರು ಭಾಗಮ್ಮ ಅವರ ಮನೆಯನ್ನು ತಲಪುವ 
ವರೆಗೂ ಮೆಟ್ಟಿಲ ಮೇಲೆಯೇ ನಿಂತಿದ್ದು, ಅನಂತರ ಒಳಗೆ ಬಂದು 
ಬಾಗಿಲಿಕ್ಕಿ ಕೊಂಡರು. 

ಆ ದಿವಸ ತಾಯಿ ಮತ್ತು ಮಗ ಅದೆಷ್ಟು ಅನ್ಯೋನ್ಯವಾಗಿ 
ವಣತಾಡಿದರೋ ಅದನ್ನು ಹೇಳಲು ಸಾಧ್ಯವಿಲ್ಲ. ಸೀತಕ್ಕ ಉಸವಾಸ 
ವಿದ್ದುದಕ್ಕಾಗಿ ವಾಸುವು ತುಂಬ ರೇಗಾಡಿದನು. ,. ಮೊದಲು ಊಟ 
ಮಾಡುವುದಕ್ಕೂ ಒಪ್ಪಲಿಲ್ಲ. ಅವನ ಆಗ್ರಹನನ್ನು ತಡೆಯಲಾರದೆ 
ಅವರು ಎಲೆಯ ಮುಂದೆ ಅಡಿಗೆಯನ್ನೆಲ್ಲಾ ತಂದಿಟ್ಟು ಕೊಂಡರು. 
ಒಂದು ತುತ್ತಿನಿಂದ ಇನ್ನೊಂದು ತುತ್ತಿನ ನಡುವಿನಲ್ಲಿ ಒಂದೊಂದು 
ಮಾತಿನ ಹೊಳೆಯನ್ನೇ ಹರಿಸುತ್ತಿದ್ದರು. ಬಳಗದವರ, ಬಳೆಗವಲ್ಲದವರ 
ನಿಷಯವನ್ನೆ ಲ್ಲಾ ಮಾತಾಡಿಯಾಯಿತು. ಅವರು ಊಟಿ ಮಾಡಿ 
ಏಳುವ ಹೊತ್ತಿಗೆ ಮಧ್ಯಾಹ್ನ ಮೂರು ಗಂಟಿ ಆಗಿದ್ದಿತು. 


೩೬ 
“ಮಾತಿಗೆ ಮೊದಲು ತಂಗಿ ಮನೆ, ತಂಗಿ ಮನೇಂತ ಮೈಸೂರಿಗೆ 
ಹೋಗ್ತಿರ್ಕೀರಲ್ಲಾ, ಹೋದಾಗ ಒಂದ್ಮಾತು ಕೇಳ್ಪಾರದೆ? ಆಕೆ ತಾನೆ 
ಅದೆಂತಹ ಮಹರಾಯ್ತೀನೋ ದೇವರಿಗೇ ಗೊತ್ತು. ತಂಜಿ ಮನೆ 
ಕಡೆಯವರಾಗಿ ಯಾರಾದರೂ ಇದ್ದರೆ ಸಾಕಲ್ಲಪ್ಸ ಅಂತೀವಿ ನಾವು. 
ಇರೋನು ಒಬ್ಬ ಅಣ್ಣ. ಒಂದು ಸ್ವಲ್ಪವಾದರು ಮಮತೆ ಬೇಡನೆ? 


ಪಿಳಿ 


ನಾವು ಆ ಕಾಲದಲ್ಲಿ ಅಷ್ಟು ತೊಳೆದಿದ್ದಕ್ಕೆ, ಈಗ ನಮ್ಮನೆ ಹೆಣ್ಣು 
ತಂದುಕೊಂಡರೆ ಏನಂತೆ ಇನರಿಗಾಗೋ ನಷ್ಟ.” 

“ಇಲ್ಲ ನಿನ್ನ ಮಗಳನ್ನು ಮಾಡಿಕೊಂಡರೆ ಸೀತೂಗೆ ಒಂದು 
ಕೋಡು ಬರುತ್ತದೆ.” 

ಸಾನಿತ್ರಿಗೆ ಏಕಕಾಲದಲ್ಲಿ ಸಾವಿರ, ಚೇಳು ಕುಟುಕಿದನ್ಟು 


“ನೋದು ಸಾವಿತ್ರಿ, ಇದ್ದ ವಿಚಾರ ಇಪ್ಪ ಹಂಗೇ ಹೇದರೆ ನಿನಗೆ 
ಎಲ್ಲಿಇ್ಲದೆ ಕೋಪ ಬರುತ್ತೆ. ವಾಸು ಡಿಳಿಯ ನವಾಬನಲ್ಲದೇ ಇರ 
ಇರಬಕ.ದು. ಆದರೆ ಅವನಿಗೆ ಹೆಣ್ಣಗೇನೂ ದರಿದ್ರನಿಲ್ಲ. ಸೀತೂನ 


ಪು "ಕು 
ಜಾತಕ ಕೊಡಿರೆಂದು ಈಗಾಗಲೇ ಬೇಕಾದಸ್ಸ್ಯ ಜನ ಳಾ ಇದಾರೆ. 
ಇಂತಹುಗರಲ್ಲಿ ನನ್ನ ಮನೆ ಹೆಣ್ಣು ತಂದುಕೊಂಡ ಕನಿ (ಶುದ ಇಗ 


ಸುಖ ಪಡಬೇಕು.” 

"ಸರಿ ನೀನೇ ಅವರ ಕಡೆ ವಹಿಸಿಳೊಂಡ 
ಹೇಳುವುದಕ್ಕೆ ಸಾಧ್ಯ. ಹೆಣ್ಣು ಹೆತ್ತನರು ನ | 
ಕೇಳಿಕೊಳ್ಳೆ ಬೇಕು. ಅದನ್ನು ಬಿಟ್ಟು ಅ... ನನ್ನೆದುರಿಗೆ ನನ್ನು 
ಶಾಸತ್ರ ಹ ತೋಡಿಕೊಳ್ತಾ ಕೂತಿದ್ದರೆ, ಅವರಾಗಿ ಅವರೇ ಬಂದು 
ಹೆಣ್ಣು ಕೇಳೋ ಕಾಲ್ವೇ ಇದು?” 

“ನನಗೆ ಹೇಳೋ ಕೆಲಸವನ್ನು ನೀನೆ ಯಾಕೆ ಮಾಡ್ಬಾರದೂ 
ಅಂತ? ನಡಿ, ಇಬ್ಬರೂ ಒಟ್ಟಿಗೆ ಹೋಗಿ ಒಂದು ದಿನ ಮಾತುಡಿಕೊಂಡು 
ಬರೋಣ, ಅದರಲ ಇನ್ನೂ ಗೌರವ ಜಾಸ್ತಿ. 

ಸಾವಿತ್ರಿ ಇಲ್ಲ ಲಯ ವರೆಗೆ ಹಾರಂಡುತ್ತಿದ್ದವಳು, ಈಗ ಒನಿಮು 
ತಡವೆಗೇ ಫೆಚ್ಚಾಗಿಕೋದಳು. ಸೀತಕ್ಕನನ್ನು ತಲೆಯೆತ್ತಿ ಮಾತಾಡಿ 
ಸುವ ಥ್ಸೈ ರ್ಯ ಕಸೆ ಅವಳಿಗಿರಲಿಲ್ಲ. ಅದಕ್ಕೆ ಕಾರಣನವನೇನೆ೨ಟುವು ಅವ 
ಳಿಗೇ ಚೆನ್ನಾಗಿ ಗೊತ್ತಿತ್ತು. ಆದರೆ ತನ್ನ ಗುಟ್ಟನ್ನು ಹೊರಪಡಿಸಲು 
ಇಷ್ಟಪಡದೆ, ಏನೇನೊ ನೆಸಗಳನ್ನು ಹೇಳಿದಳು. 


5% 


"ಈ ಮಕ್ಕೆ ಮಕ್ಕಳುಮರಿಯನ್ನು ಒಂದು ದಿನ ಬಿಟ್ಟು ನಾನೆಲ್ಲಿ 
ಯಾದರೂ ಹೋದರೆ, ಒಂದು ದೊಡ್ಡ ರಾದ್ದಾ ೦ತವೇ ಭತ 
ಅಲ್ಲದೆ ನಿಮ್ಮ ತಂಗಿಗೂ ನನಗೂ ಇರುವ ವಿಶ್ವಾಸ ಸ ಅಷ್ಟರಲ್ಲಿಯೇ ಇದೆ. 
ನುನು ಜೊತೆಗೆ ಬರುವುದಕ್ಕಿಂತ, ನೀವೊನ್ಬರೇ ಚ ಸಾನಿರ ಪಾಲು 
ಉತ್ತಮ. ನಾದಿಥಿ ಯರಿಗೆ ಅತ್ತಿಗೆಯ ಮುಖ ನೋಡುತ್ತಲೂ ಅಣ್ಣನ 
ಮೇಲಿದ್ದ ಅಲ್ಪಸ್ವಲ್ಪ ವಿಶ್ವಾಸವೂ ಹೊರಟುಹೋಗುತ್ತ ಂತೆ.” 
ನೆಂಕಟಿಸತಯ್ಯನಿಗೆ ಸುನಿತ್ರಿಯ ಕನಟಿನನ್ನು ನೋಡಿ ನಗು 
ಬಂದಿತು. “ನೋಡು ಸಾನಿತ್ರಿ, ನೀನೆಷ್ಟು ಮ ುಚ್ಚೈದರೂ ಒಬ್ಬ ನಲ್ಲಿ 
ಹೇಳುವುದಾದರೆ, ಸೀತೂಗೆ ನೀತೆಂದಕೆ ಬಹ ಹ ಕ ಅವಳು ಲಿ 
ರುವ ವರೆಗೂ ಒಂದೇ ಸವನೆ ಕಣ್ಣಿ (ರಿನಲ್ಲಿ ಕೈ ಇಳಿ ನಿನ್ನ'ಗುಣ 
ವೊಂದು ನೆಟ್ಟಗಿದ್ದರೆ, ಪಾರ್ವತಿಗೆ ME ಎರಡು ವರ್ಷ ಜಾಸ್ತಿ 
ಗಿದ್ದ ರೂ ಅವಳು ಹಿಂದುಮುಂದು ನೋಡುತ್ತಿರಲಿಲ್ಲ. ಜಟ 
ಬಳಿ ಮಗಳನ್ನು ನೋಡಿದ ಮೇಲೆ ಒಳಗಿರುವ ತಾಯಿಯನ್ನು ನೋಡ 
ಬೇಕಾಗಿಲ್ಲ ಅನ್ನೂ € ಹಾಗಾದರೆ ತನ್ನ ಗತಿ ಏನೆಂದು ಸ ಹೆದರಿ 
ಬಿಟ್ಟಿ ದ್ದಾಳೆ, ೨ 
ಇನ್ಸಿಯ ನರೆವಿಗೂ ಸಾವಿತ್ರಿ ಎಲ್ಲಲ್ಲದ ಸಹನೆಯನ್ನು ತಂದುಕೊಂಡಿ 
ದಳು. ಅವಳಿಗೆ ಇನ್ನು ad ತಡೆಯಲಾಗಲಿಲ್ಲ. ಹೋ ಎಂದು 
ಅಳುತ್ತಾ, “ನನ್ನ ಬಾಯಲ್ಲಿ ಕೆಟ್ಟ ಮಾತು ಹೊರಡಿಸದ ಹೊರತೂ ನಿಮಗೆ 
ಸುಖವಿಲ್ಲ ಎಂದು ತೋರುತ್ತೆ. ಈ ಬಾಳಿಗೆ ಯಾಕತಾನೇ ಮದುವೆ 
ಯಾಗಬೇಕು. ನನ್ನ ಮಗಳಿಗೆ ಮದುವೆ ಬೇಡ. ಹ ಇಷ್ಟ ಹಾಯಾಗಿ 
ಬೆಳೆದುಕೊಳ್ಳಲಿ, ಒಂದು ವೇಳೆ ಒಪ್ಪಿ ಮದುವೆಯಾದರೂ ಮುಂಡೆ, ನನ್ನ 
ಮೇಲಿನ ಕಿಚ್ಚನ್ನು ಅರಿಯದ ಹುಡುಗಿಯ ಮೇಲೆ ತೀರಿಸಿದರೆ ಏನು 
ಮಾಡುವುದು? ನಿಜವಾಗಿ ಹೇಳುವುದಾದರೆ, ನನಗೇ ಅವರ ಸಂಬಂಧದಲ್ಲಿ 
ಇಷ್ಟವಿಲ್ಲ” ಎಂದು ಹೇಳಿ, ಸ್ಪಳವ ವನ್ನು ಬಿಟ್ಟು ಹೊರಟುಹೋದಳು. ` 
ಸಾವಿತ್ರಿಯು ಮೇಲೆ ಜಂಭವನ್ನು ಚ್‌ ಸತ್ತಿದ್ದರೂ ಅವಳ 
ಮನಸ್ಸಿ ನಲ್ಲಿ ಪಾರ್ವತಿ ವಾಸುವಿನ ಕ್ಸ ಬಡಿದರೆ ಚೆನ್ನು ಎಂದೆಸಿಸುತ್ತಿ ತ್ತು. 
ಸೀತಕ್ಕ ನಂಜುಂಡಳ್ಳಿ ಗೆ ತಿದ 1 ಅವಳಿಗೆ, ಮುಂದಿ ತನ್ನ ಮಗಳ 
ಮದುವೆಗೆ ಇವರ ಕೈಕಾಲು ಕಟ್ಟಿ ಬೇಕಾದೀತೆಂಬ ಭಾವನೆ ಕನಸು ಮನಸ್ಸಿ 

ನಲ್ಲಿಯೂ ಬಂದಿರಲಿಲ್ಲ. ಹಾಗೆ ಒಂದು ವೇಳೆ ಹೊಳೆದಿದ್ದರೆ ಶಾನು 
ಕೊಡುತ್ತಿದ್ದ ಕಿರುಕುಳವನ್ನು ಕೊಂಚ ಕಮ್ಮಿ ಮಾಡುತ್ತಿದ್ದ ಳೊ ಏನೊ! 
ಈಗ ಅವಳಿಗೆ, ಹಿಂದೆ ಯಾಕ.ದರೂ ಹಾಗೆ ಮಾಡಿದೆನೋ ಅನ್ನಿಸು 
ತ್ತಿತ್ತು. ಆದರೆ ಮಿಂಚಿಹೋದ ಕಾರ್ಯಕ್ಕೆ ಚಿಂತಿಸಿ ಫಲವಿಲ್ಲ ಎಂಬ 
ಭಾವನೆ ಮನಸ್ಸಿಗೆ ಬಂದಾಗ, ಸಾವಿತ್ರಿ ತನ್ನಲ್ಲಿ ತಾನೇ ಏನೇನೊ 
ಸಮಾಧಾನಗಳನ್ನು ಹೇಳಿಕೊಳ್ಳುತ್ತಿದ್ದಳು. 

ಸಾನಿತ್ರಿಯು. ರೋಷಗೊುಡು ಹೊರಟುಹೋದಮೇಲೆ, ವೆಂಕಟ 
ಪತಯ್ಯನು ಅಲ್ಲಿಯೇ ಕುಳಿತು ಬಹಳ ಹೊತ್ತಿನವರೆಗೆ ಯೋಚಿಸುತಿದ್ದನು. 
ಅನನ ತಲೆಗೆ ಆಲೋಚನೆಗಳು ತರಂಗತರಂಗವಾಗಿ ಬರುತಿದ್ದುವು. 
ಪಾರ್ವತಿಗೆ ಗಂಡು ಹುಡುಕಲು ಪಟ್ಟಿ ಕಷ್ಟವನ್ನು ಅವನುಮತ್ತಾವ ಹೆಣ್ಣು 
ಮಗಳ ಮದುವೆಯಲ್ಲೂ ಪಟ್ಟಿರಲಿಲ್ಲ ಇಷ್ಟುದರೂ ಕಾರ್ಯ ಸಿದ್ಧಿಯಾಗಿರ 
ಲಿಲ್ಲ. ವೆಂಕಟಿಸತಯ್ಯನಿಗೆ ಹುಚ್ಚು ಹಿಡಿಯುವ ಸ್ಥಿತಿ ಬಂದಿತ್ತು. 
ಮೈಸೂರಿಗೆ ಹೋದಾಗಲೆಲ್ಲೂ ತನ್ನ ಪಾಡನ್ನು ಸೀತಮ್ಮನನರ ಎದುರಿಗೆ 
ತೋಡಿಕೊಳ್ಳುತ್ತಿದ್ದನು. ಸೀತಕ್ಕಅನನ ತಾಪತ್ರಯಕ್ಕೆ ಮರುಗುತ್ತಿದ್ದರು. 
ಆದರೆ ನೆರವು ನೀಡಲು ಮಾತ್ರ ಕೊಂಚ ಯೋಚಿಸುತ್ತಿದ್ದರು. ದುಡ್ಡು 
ಕಾಸಿನ ವಿಷಯವಾಗಿದ್ದರೆ ಅವರು ಮನಸ್ಸನ್ನು ಬಹು ಧಾರಾಳ 
ಮಾಡಿಬಿಡುತ್ತಿದ್ದರು. ಆದರೆ ಇದು ಅವರ ಮಗನ ಮದುವೆಯ 
ವಿಷಯ. ಅನನ ಜೀವನದಲ್ಲಿನ ಮುಖ್ಯ ಘಟನೆ. ಇಂತಹ ವಿಷಯ 
ದಲ್ಲಿ ಸರಿಯಾಗಿ ಯೋಚಿಸದೆ, ಮಾತಾಡುವುದು ಮೂರ್ಯತನನೆಂದು 
ಸೀತಕ್ಕ ಯೋಚಿಸುತ್ತಿದ್ದರು. ಇತ್ತ ನೆಂಕಟಪತಯ್ಯನಿಗೂ ನನ್ನ ಮಗ 
ಳನ್ನು ತಂದುಕೊ ಎಂದು ಕೇಳಲು ಒಂದು ಬಗೆಯೆ ಸಂಕೋಚ. ಅಳಿಯ 
ನಿಗೆ ಒಂದು ಸರಿಯಾದ ಬಟ್ಟೆಯನ್ನು ಕೊಡಲೂ ತನಗೆ ಯೋಗ್ಯತೆ 
ಸಾಲದೆಂದು ಅನನು ಹಗಲಿರಳು ಕೊರಗುತ್ತಿದ್ದನು. ವಾಸುವು ತನ್ನ 
ಯೋಗ್ಯತೆಗೆ ಮೀರಿದವನೆಂದೂ, ಅವನನ್ನು ಅಳಿಯನನ್ನಾಗಿ ಕೇಳುವುದು 
ತುಂಬ ಅನ್ಯಾಯವೆಂದೂ ವೆಂಕಟಿಸತಯ್ಯನು ತಿಳಿದಿದ್ದನು. ಆದರೆ 
ಅನನ ಅದೃಷ್ಟಕ್ಕೆ ಬೇರೆ ಎಲ್ಲೂ ಗಂಡು ದೊರೆಯಲಿಲ್ಲ. ಒಪ್ಪತ್ತು 
ಊಟಮಾದೇ ಪಾರ್ವತಿ ದಿನದಿನಕ್ಕೆ ಬೆಳೆಯುತ್ತಿದ್ದಳು. ಊರಿನಲ್ಲಿ 
ಜನರ ಆಡಿಕೆ ಅಸಾಧ್ಯವಾಗಿಹೋಗಿತ್ತು. ದೂರದ ದಾಯಾದಿಗಳು 

ಕೆಲವರು ಗೊತ್ತಿಲ್ಲದವರಂತೆ ಸಾವಿತ್ರಿಯನ್ನು “ಸಾವಿತ್ರಮ್ಮ, ಪಾರ್ವತಿಗೆ 
ಎಷ್ಟು ಮಕ್ಕಳಿವೆ?” ಎಂದು ಕೇಳುತ್ತಿದ್ದರು. ಸುವಿತ್ರಿಗೆ ಜೀವ ಒಂದು 
ಹಿಡಿಯಾಗುತ್ತಿತ್ತು. ಅವಳು ಮಗಳಿಗಿನ್ನೂ ಮದುವೆಯಾಗಿಲ್ಲವೆಂದರೆ 
ಬಂದವರು, “ಅಯ್ಯೋ ಅವಳ ಬೆಳವಣಿಗೆ ನೋಡಿ ನಮಗೆ ಹಾಗೆನಿಸಿ 
ಬಿಟ್ಟಿ ತೂಂದ್ರೆ, ಏನೂ ತಿಳಿದುಕೊಳ್ಳಬೇಡಿ” ಎಂದು ಒಳ್ಳೆಯ ಮಾತಿ 
ನಲ್ಲೇ ಕರುಳನ್ನು ಕತ್ತರಿಸಿಬಿಡುತ್ತಿದ್ದರು. ಸರಿ, ಅನರು ಅತ್ರ 
ಹೋದಕೂಡಲೇ, ಇತ್ತ ಸಾವಿತ್ರಿ ಒಳಗೆ ಬಂದು ವೆಂಕಟಪತಯ್ಯನ 
ಮೇಲೆ ಆರೋಪಣೆಗಳ ಮಳೆಯನ್ನು ಕರೆಯುತ್ತಿದ್ದಳು. ಈ ಬಗೆಯ 
ಕಿರುಕುಳವನ್ನು ಸಹಿಸಿ ಸಹಿಸಿ ವೆಂಕಟಿಪತಯ್ಯನಿಗೆ ಸಾಕಾಗಿಹೋಗಿತ್ತು. 
ಏನಾದರಾಗಲಿ ಮಾರನೆ ದಿವಸ ಮೈಸೂರಿಗೆ ಹೋಗಿ, ಸೀತಕ್ಕನನ್ನು 
ಬಲವಂತದಿಂದಲಾದರೂ "ಹೊ ಎನಿಸಿಬಿಡುವುದಾಗಿ ಅವನು 
ನಿಶ್ಚಯಿಸಿಬಿಟ್ಟಿ ನು. 

ದಿನಗಳ ಮೇಲೆ ದಿನಗಳು ಉರುಳುತ್ತಿದ್ದುವು. ಕಾಲೇಜಿನ 
ವಾತಾವರಣವನ್ನು ಕಳೆದುಕೊಂಡಮೇಲೆ ವಾಸುವು ಬಹಳ ಮಂಕಾಗಿ 
ಹೋಗಿದ್ದನು. ಅವನಿಗೆ, ಯಾವುದಾದರೂ ಕೆಲಸ ಸಿಕ್ಕಿದರೆ ಸಾಕು 
ಎನ್ಸ್ಟಿಸಿಬಿಟ್ಟಿ ತ್ತು. ಮಗನು ಕಳೆಗುಂದಿರುವುದನ್ನು ಕಂಡು ಸೀತಮ್ಮ 
ನವರು ಬೇರೆ ವಿಧವಾಗಿ ಅರ್ಥಮಾಡಿಕೊಂಡರು. ವಾಸುವು, ಮುಂದೆ 
ಓದಲು ಸಾಧ್ಯನಿಲ್ಲದುದಕ್ಕಾಗಿ ಕೊರಗುತ್ತಿರಬಹುದೆಂಬುದು ಅವರ 
ಭಾವನೆ. ಅವನ ಮನೋಭಿಪ್ರಾಯವನ್ನು ತಿಳಿದುಕೊಳ್ಳಲು ಸೀತಕ್ಕ 
ಒಂದು ದಿನ ಊಟದ ವೇಳೆಯಲ್ಲಿ ಆ ಪ್ರಸ್ತಾಪವನ್ನು ಎತ್ತಿದರು. 

“ಬೇಜಾರು, ಬೇಜಾರು ಅಂತಿಯಲ್ಲ, ಒಂದೆರಡು ದಿನ ನೆಂಕು 
ಮನೆಗಾದರೂ ಹೋಗಬಾರದೆ. ಹಳ್ಳಿವಾಸ ಇಷ್ಟ ಅಂತ ಮಾತ್ರ 
ಬಾಯಲ್ಲಿ ಹೇಳ್ತಿ.” 

“ಈಗ ಅಲ್ಲಿಗೆಲ್ಲಾ ಹೋಗೋಲ್ಲಾಕ್ಕ, ಏನಾದರು ಕೆಲಸಕ್ಕೆ 
ಆರ್ಡರು ಬಂದೀಶೇನೋ ಅಂತ ಕಾಯ್ದಿದ್ದೇನೆ” ಎಂದ ವಾಸು, 

“ಯಾಕೆ, ಓದು ಇಷ್ಟಕ್ಕೇ ಸಾಕು ಅಂತೀಯಾ? 

“ಅಷ್ಟಲ್ಲದೆ ಇನ್ನೇನು........ ಮನುಷ್ಯ ಆಸೆಪಡುವುದಕ್ಕೆ ಹೋದರೆ 
ಕೊನೆ ಮಿತಿ ಏನೂ ಇರೊಲ್ಲ.” 

ಸೀತಕ್ಕ ನಿಗೆ ನಿರಾಶೆಯಾಯಿತು. ಅವರಿಗೆ ಮಗನು ಮುಂದೆ 
ಓದಿದರೂ ಓದಲಿ ಎಂಡಿತ್ತು. 

“ಹೋಗಲಿ, ಏನು ಕೆಲಸ ಸಿಕ್ಕಬಹುದು ಅನ್ನುತ್ತಿ ?” 

“ಹೂಂ, ಒಂದು ಹೈಸ್ಕೂಲು ಮೇಷ್ಟ್ರ ಕೆಲಸ ಸಿಗಬಹುದು. ಆದರೆ 
ಈ ಕಾಲದಲ್ಲಿ ಅದೂ ಬೇಗ ಸಿಗುವ ಹಾಗಿಲ್ಲ” 

ಇಷ್ಟೆಲ್ಲಾ ಓದಿ, ಬರೆದರೂ ಕೆಲಸ ಸಿಗಲು ಇಷ್ಟು ಕಷ್ಟವೇ 
ಎರಿಸಿತ್ತು ಸೀತಮ್ಮನವರಿಗೆ, ಮಗನು ಮಾಡಿರುವ ಪಾಸಿಗೆ ಒಂದು 
ದೊಡ್ಡ ಕೆಲಸ ಸಿಕ್ಕಿದರೂ ಸಿಕ್ಕಬಹುದು ಎಂದಿತ್ತು ಅವರ ಭಾವನೆ. 
ಈಗ ವಾಸುವು ಮೇಸ್ಟ ಕೆಲಸ ಸಿಕ್ಕುವುದೂ ಕಷ್ಟನೆಂದಾಗ ಅವರಿಗೆ 
ನಂಬಿಕೆಯೇ ಉಂಬಾಗಲಿಲ. ವಾಸುನಿಗೆ ಅವರ ಮುಗ್ಧತೆಯನ್ನು 
ಕಂಡು ಶುಂಬ ನಗು ಒಂದಿತು 

“ಅಲ್ಲ ಅಕ್ಕಾ, ನಿನ್ನ ಮಗ ಓದಿರೋ ಬಿ. ಎ. ಗೆ ಡೆಪ್ಸಿಕನೀಷನರ 
ಕೆಲಸ ಕೊಡ್ತಾರೆ ಅಂದ್ಯೊಂಡೆಯೇನು? ಈ ಕಾಲದಲ್ಲಿ ಗ್ರಾಜುಯೇಟು 
ಗಳಿಗೆ: ಬೆಲೆಯೇ ಇನ. ಹುಳು ಉದುರಿದ ಹಾಗೆ ಉದುರ್ತಿದ್ದಾರೆ. 
ಇಂತಹುದರಲ್ಲಿ ಯಾವುದೋ ಒಂದು ಕೆಲಸ ಅಂತ ಸಿಕ್ಕಿದರೆ ಸಾಕಾಗಿದೆ. 

ನಿಡೋಮೇದೋ, ಕಳಿಸಿದ ಕಡೆ ಹೋಗುವುದು.” 

“ನೀನು ಡಪ್ಪಿಕನೀಷನರಾಗು ಅಂತ ಹೇಳಲಿಲ್ಲ ವಾಸು ಮೇಷ್ಟ್ರೇ 
ಆಗು ಪರವಾಗಿಲ್ಲ. ಆದರೆ ಬೇರೆ ಊರು ಬೇಡಾಂತ್ಕ ಸಿಕ್ಕಾ ಪಟ್ಟ 
ಎಲ್ಲಿಗಾದರೂ ಹಾಕಿದರೆ ಒಬ್ಬೊಂಟಿಗನಾಗಿ ಹೋಗಬೀಕಲ್ಲಾ ಎಂದು 
ಹೇಳಿದೆ ಅಷ್ಟೆ” ಎಂದರು ಸೀತಕೃ. 

ಅವರಿಗೆ ಮಗನನ್ನು ತಮ್ಮ ಕಣ್ಣೊೋಟಿದಿಂದ ಆಚ ಕಳುಹಿಸಲು 
ಕೊಂಚವೂ ಇಷ್ಟವಿರಲಿಲ್ಲ. 

“ಸರ್ಕಾರಿ ಕೆಲಸಾಂತ ಸೇರಿದ ಮೇಲೆ, ನಾವು ಹಾಗೆಲ್ಲು ಅಜೀ 
ಬೇಕು, ಇದೇ ಬೇಕು ಅಂತ ಕೇಳೋಕ್ಕಾಗೊಬ್ಲ. ನಿತೋ ಪ್ರೈವೇಟ್‌ 
ಕೆಲಸಬಾದರೆ ಒಂದು ತರಹೆ.” 

ಸೀತಮ್ಮನವರಿಗೆ ಮುಂದೆ ಹೊಳಲು ಏನೂ ತೋರಲಿಲ್ಲ 

"ನಿನೋಪ್ಸ, ನನಗೆ ತೋರಿದುದನ್ನು ಹೇಳಿದೆ; ಇದರ ಮೇಲೆ 
ನಿನ್ನ ಇಷ್ಟ. ನಿಮ್ಮಗಳ ಹಾಗೆ ಚರ್ಚಿಮಾಡಲು ನಾನೇನು ವಿದ್ಯಾ 
ಕಲಿತವಳೇ. ಎಷ್ಟೇ ಆಗಲಿ ವಿದ್ಯಾವಂತ, ಯಾನ ಕೇ ಸನ (ಆಗಲಿ 
ಯೋಚನೆಮಾಡಿ ಹ ಎಂದೆ ಜಸ್ಟ” ವಂದು ಯಸಜಯ ಸ ಸೀತಕ್ಕ 
ಅಲ್ಲಿಗೇ ಮುಕ್ತಾಯ ಮಾಡಿದರು. ಅಷ್ಟರಲ್ಲಿ 6. pS 
ಮುಗಿದಿತ್ತು. ಗಡಿಯಾರ ಎರಡು ಗಂಟಯನ್ನು. ಹು ಸುತ್ತಿತ್ತು. 

ಉಂಡ ಮೇಲೆ ವಾಸುವು ತನ್ನ ಕೋಣಗೆ ಹೊರಟುಹೋದನು. 
ಬೆಳಗ್ಗೆ ಕೊಂಚ ಬಿಸಿಲಿನಲ್ಲಿ ಸುತ್ತಾಡಿದ್ದನಾದ್ದರಿಂದ್ರ ಆಯಾಸದ ಏರಿಕೆ 
ಯಲ್ಲಿ ಅವನಿಗೆ ಮಲಗಿದ ಕೂಡಲೆ ಗಾಢ ನಿದ್ರೆ ಬಂದುಬಿಟ್ಟಿತು. 
ಇತ್ತ ಸೀತಮ್ಮನನರಿಗೂ ಮಾಡಲು ೬ಲಸಗಳಿಗೇನೂ ಕಡಮೆ ಇರಲಿಲ್ಲ. 
ಅವರು ಒಂದೊಂದಾಗಿ ಎಲೆಗೋಮೈೆ ಕಸಮುಸರೆ ಎಂದು ಮಾಡಿ 
ಮುಗಿಸುವ ಹೊತ್ತಿಗೆ ಒಲೆಯ ಮೇಲೆ ಟೀಗೆ ಇಟ್ಟಿದ್ದ ಕೀರು ಕುದಿದು 
ಇಂಗುತ್ತಿತ್ತು. ಸೀತಕ್ಕ ಕಲಸವನ್ನೆ ಇ ಒತ್ತ ಬಗೆ ಓರಣವಾಗಿ ಮಾಡಿ, 
ಬೀ ತಯಾರಿಸಲು ಒಲೆಯ ಮುಂದಿ ತ ಕುದಿಯುವ ನೀರಿಗೆ 
ಸೊಪ್ಪು ಹಾಕಿ, ಸೋಸಿ ಹಾಲುಸ ಸಕ್ಕರೆ ಬೆರಸಬೇಕು ಎನ್ನುವಾಗ 
ಮುಂದಿನ ಬಾಗಿಲು ದಡ ದಡ ಎಂದಿತು. ಸೀತಕ್ಕ, ಭಾಗಮ ್ಮನನರಿರ 
ಬೇಕೆಂದುಕೊಂಡರು. ಅಷ್ಟು ಹೊತ್ತಿನಲ್ಲಿ ಅವರಲ್ಲದೆ ಇನ್ನಾರು ಬರ 
ಬೇಕು. ಕೈಲಿದ್ದ ಹಾಲಿನ: ಬಟ್ಟಲನ್ನು ಅಲ್ಲಿಯೇ ಇಟ್ಟು "ಸೀತಮ್ಮ 
ಬಾಗಿಲನ್ನು ತೆಗೆಯಲು ಧಾವಿಸಿದರು. ಬಾಗಿಲು ತೆರೆದು ನೋಡುವಲ್ಲಿ 
ಅವರ ನಿರೀಕ್ಷೆಯಂತೆ ಭಾಗಮ್ಮನನರು ಬಂದಿರಲಿಲ್ಲ ಹೇಳಿಕಳುಹಿಸಿ 
ಕರೆಸಿದಂತೆ ನೆಂಕಟಿಸತಯ್ಯನು ಬಂದಿದ್ದನು. ಬಿಸಿಲಿನ ತಾಫಕ್ಕೆ ಅವನ 
ಷ್ಟು ಬೆವತು ನೀರಾಗಿತ್ತು. ಛತ್ರಿಯೂ ಇಲ್ಲ; ಕಾಲಿಗೆ ಚಪುಲಿಯೂ 
ಇಲ್ಲ. ಬೆಳಗಿನಿಂದ ಊಟವೂ ಇಲ್ಲದಿರಬಹುದೆಂದು ಸೀತಕ್ಕ ಆತನನ್ನು 
ಒಳಗೆ ಕರೆದು ಸರಸರನೆ ಊಟದ ಸಿದ್ಧ ತೆ ಮಾಡಿದರು. ಅಡುಗೆಮನೆಯಲ್ಲಿ 

ಎಲೆ ಹಾಕಿ ನೀರಿಟ್ಟರುವುದನ್ನು ನೋಡಿ ವೆಂಕಟಹತಯ್ಯಸನಿಗೆ ತುಂಬ 
ನಗೆ ಬಂದಿತು. 

"ಸೀತು, ಮೂವತ್ತು ವರುಷಕ್ಕೆ ಮದುವೆಯಾಗದವರಿಲ್ಲ, ಮೂರು 
ರಾಾವಕ್ಕೆ ಊಟ ಮಾಡದವರಿಲ್ಲ ಅನ್ನೊ ಗಾದ ಕೇಳಿದ್ದಿ ತಾನೇ” ಎಂದ 
ವೆಂಕಟಿಸತಯ್ಯ ನಗುತ್ತ. 


ತಲೆ 


“ಹಾಗೇನಿಲ್ಲ. ಶಿವಳ್ಳಿ ಶಂಕರೂಗೆ ನಲವತ್ತು ವರುಷವಾದರೂ 
ಇನ್ನೂ ಮದುವೆ ಇಲ್ಲ” ಟಾ ಸೀತಮ್ಮನವರು ಅಣ್ಣ ನನನ್ನು ಸೋಲಿಸಿ 
ಬಿಟ್ಟರು. ತನಗೆ ಗೆಳೆಯರ ಮನೆಯಲ್ಲಿ ಊಟವಾಗಿದೆ ನಂದು ಅವರನ್ನು 
ಒಪ್ಪಿಸಬೇ ಕಾದರೆ ವಂಕಟಪತಯ್ಯನಿಗೆ ಸ ಾಇಕಾಗಿಹೋಯಿತು. ಬಡಿಸುವ 
ಕೆಲಸ ತಪ್ಪಿದ್ದರಿಂದ ಮತ್ತೆ ಸೀತಕ್ಕ ಟೀ ಮಾಡಲು ತೊಡಗಿದರು. 
ಹಾಲನ್ನೇ 'ಹೆಚ್ಚಾ ಗಿ ಹಾಕಿ ಟೀ ಆ ಜಟ ವಾಸುವು ಇನ್ನೂ 
ಎದ್ದಿರಲಿಲ್ಲವಾ ಸ ಅವರು ಅವನ ಪಾಲೆನದನು ಿ ಬೆಚ್ಚಗಿರಲು ಒಲೆಯ 
ಮೇಲಿರಿಸಿ, ಅಣ್ಣ ನಿಗೆ ಕುಡಿಯಲು ಕೊಟ್ಟು, ತಾವು ತೆಗೆದುಕೊಂಡರು. 

“ಅಲ್ಲ ಆವಾಗೆಲ್ಲ ನಿಮ್ಮೂರಿಂದ ಇಗೆ ಬೆಳಗ್ಗೆ ಒಂದು, ಸಂಜೆಗೆ 
ಒಂದು ಅಂತ ಎರಡೇ ರೈಲು ಬರುತ್ತಿದ್ದುದು. ಈಗಲೇ ವಾಸಿ, 
ಮಧ್ಯಾಹ್ಹಾನೂ ಒಂದು ಬರುತ್ತೆ” ಎಂದರು ಸೀತಮ್ಮ, 

“ಏನು, ರೈಲನ್ನೇ ನೀನು ಹೇಳಿದ್ದು?” 

“ಅದನ್ನು ತಾನೇ ನಾನು ಹೇಳಿದ್ದು.” 

"ಹಾಗೇನಿಲ್ಲ ಈಗಲೂ ಮೊದಲಿನ ಹಾಗೇ ಎರಡು ಬಾರಿ ಬರುತ್ತೆ 
ಆಷ್ಟೆ. ನಾನು ಬೆಳಗ್ಗೆಯೇ ಬಂದೆ. ಕೊಂಚ ಕೋರ್ಬ್ಟನ ಕೆಲಸ 
ಇತ್ತಾದಕಾರಣ ನೆಟ್ಟಗೆ ಸರಸ್ವತೀಪುರದ ಕಡೆಗೆ ಹೊರಟುಹೋದೆ. ನಮ್ಮ 
ಲಾಯರು ಬಹಳ ಬಲವಂತಮಾಡಿದ್ದುದರಿಂದ ಅಲ್ಲಿಯೇ ಕವಳವೂ 
/ಗಿಟ್ಟಿದ ಹಾಗಾಯಿತು.” 

ವೆಂಕಟಸತಯ್ಯನಿಗೆ ಕೋರ್ಟಿನ ಕೆಲಸವೇನಿರಬಹುದೆಂದು ಸೀತಕ್ಕ 
ನಿಗೆ ಅಶ್ಚರ್ಯ ಗಾಬರಿಗಳರಡೂ ಏಕಕಾಲದಲ್ಲಿ ಆದುವು. ಅವರು ಕೋರ್ಟು 
ಕಚೇರಿ ಎಂದರೆ ಜಗಳವಾಡುವ ವರೆಗೆ ಮಾತ್ರ ಮೀಸಲು ಎಂದುಕೊಂಡಿ 
ದ್ದರು. ತನ್ನ ಪಾಡನ್ನು ತಾನು ನೋಡಿಕೊಳ್ಳದೆ, ವೆಂಕಟಸತಯ್ಯನ್ಕು 
ಯಾವ ತರಲೆಗೆ ತಲೆ ಒಡಿರುವನೋ ಎಂದು ಅವರಿಗೆ ಯೋಚನೆ 
ಯಾಯಿತು. ಅವರು ಕುತೂಹಲವನ್ನು ತಡೆಯಲಾರದೆ, 

“ಕೋರ್ಟು ಹತ್ತುವಂತಹ ಯಾವ ಕೆಲಸವನ್ನು ಗಂಟು ಹಾಕಿ 
ಕೊಂಡಿದ್ದೀಯಪ್ಪ? ಅಲ್ಲಿಗೆ ಹೋಗಿ MLSS ಹಿಂದಿರುಗಿದವ 
ರ್ಯಾರನ್ನೂ ಸ ನೋಡಿಲ್ಲ” ಎಂದರು. 

“ಅಂತಹ ವ್ಯಾಜ್ಯದ ಬಾಬ್ರೇನೂ ಅಲ್ಲಮ್ಮ. ನನ್ನ ಹೊಲದ 
ಬಿಕರಿ ವಿಚಾರ ಕೊಂಚ ಕೆಲಸ ಮಾಡಬೇಕಾಗಿತ್ತು.” 


ಜಿಗೆ 


“ನಿನು ಹೊಲ ಮಾರಿ ಬಿಡಬೇಕು ಅಂತಿದ್ದೀಯಾ?” 

“ಹೊಂ ಸದ್ಯಕ್ಕೆ ಅದೇ ಸರಿಯಾದ ಯೋಚನೆ” 

“ಯಾವ ಹೊಲಾನ?” 

“ಯಾವ ಹೊಲ ಆಂತ ಕೇಳೋಕೆ ನನಗೆಷ್ಟು ಹೊಲಗಳಿನೆ. 
ಇರೋದು ಆ ದಸ ಹೆಗ್ಗಡೆಗೆ ಗುತ್ತಿಗೆಗೆ ಕೊಟ್ಟಿದ್ದ ಹೊಲ. ಅದನ್ನು 
ಕೊಟ್ಟು ಬಿಡಬೇಕು ಅಂದುಕೊಂಡಿದ್ದೇನೆ.” 

ಸೀತಮ್ಮನವರು ಐದು ನಿಮಿಷ ಮಾತಾಡಲಿಲ್ಲ. ಅವರಿಗೆ ತುಂಬ 
ಖೇದವುಂಟಾಗಿತ್ತು. 

“ವೆಂಕು, ನಾನೊಂದು ಮಾತು ಅಂದರೆ ನಿನಗೆ ಕೋಪ 
ಬರಬಹುದು ಅನ್ಪಿಸುತ್ತೆ. ಬಂದರೂ ಚಿಂತೆಯಿಲ್ಲ ನೋಡು, ಹೇಳಿ 
ಬಿಡ್ತೇನೆ... ಯಾವುದನ್ನೇ ಆಗಲಿ ಮಾರೋದು ಅಂದ್ರೆ ಬಲೆ ಸಂಕಟ 
ಆಗುತ್ತೆ. ಕಳೆದುಕೊಂಡ ಪದಾರ್ಥಾನ ತಿರುಗಿ ಮಾಡಿಕೊಳ್ಳೋದು 
ಈ ಕಾಲದಲ್ಲಂತೂ ಆಗದ ಮಾತು” 

“ಅದು ಸರಿಯಮ್ಮ, ಕ್ಸಿ ಮೂರು ಕಾಸಿಲ್ಲ. ಪಾರ್ವತಿನೋಡಿದರೆ 
ಹಾಗೆ ಬೆಳೆದು ಥಿಂತಿದ್ದಾಳ. ನಾಳೆ ಮದುವೆಯೆಂದರೆ ಎಲ್ಲಿಂದ ತರುತ್ತಿ. 
ಮನೆ ಸ್ವತ್ತು ಹೋಗುತ್ತೆ ಅಂತ ಮದುವೆಯೇ ಬೇಡ್ಕ ಬಿಟ್ಟುಬಿಡೋಣ 
ಅಂತೀಯಾ 1? 

“ಹಾಗನ್ನಕ್ಟುಂಟೀಪ್ಪ. ಎಷ್ಟೇ ಆಗಲಿ ಬೆಳೆದ ಹೆಣ್ಣು ಮಕ್ಕಳು 
ಮನೆಯಲ್ಲಿದ್ದರೆ, ಎದೆಯ ಮೇಲೆ ಒಂದು ಭಾರವಿದ್ದ ಹಾಗೆ. ಹೋಗಲಿ 
ಗಂಡೇನಾದರೂ ಗೊತ್ತಾಯಿತೇನು?” ಸೀತಮ್ಮನವರು ಅಣ್ಣನನ್ನು 
ಕುತೂಹಲದಿಂದ ನೋಡಿದರು. ಬಂದಾಗಿನಿಂದ ಅವರು ಅವನ ಮುಖ 
ವನ್ನು ಅಷ್ಟಾಗಿ ದಿಟ್ಟಿಸಿ ನೋಡಿರಲಿಲ್ಲ. ಈಗ ನೋಡಿ ಅವರೆದೆ ಕುಸಿದು 
ಹೋಯಿತು. ವೆಂಕಟಿಸತಯ್ಯನು ಒಂದೆ ಒಮ್ಮೆ ಬಂದಿದಾಗ್ಲೂ ಈಗ್ಲೂ 
ಬಹಳ ಇಳಿದುಹೋಗಿದ್ದನು. ಬಗೆಹೆರಿಸಲಾರದ ತಾಪತ್ರಯಗಳು 
ಅವನ ದೇಹವನ್ನು ಹುಳು ಕೊರೆಯುವಂತೆ ಕೊರೆದುಬಿಟ್ಟಿದ್ದು ವು. 
ಬಣ್ಣ ಅಷ್ಟು ಕಪ್ಪುಲ್ಲದಿದ್ದರೂ ಬಿಸಿಲಿನ ತಿರುಗಾಟದಿಂದ ಮುಖವು ಸುಟ್ಟ 
ಬದನೆಕಾಯಿಯ ಹಾಗಾಗಿದ್ದಿತು. ಇದನ್ನೆಲ್ಲ ನೋಡಿದಾಗ ಸೀತಕ್ಕನಿಗೆ 
ದುಃಖವನ್ನು ತಡೆಯಲಾಗಲಿಲ್ಲ. 


೩.5 


“ಯಾವುದು: ಹೇಗಾದರೂ ಇರಲಸಪ್ರ, ನಿನ್ನ ಮುಖವಂತೂ 
ನೋಡದ ಹುಗಾಗಿಹೋಗಿದೆ. ಈಗಲೆ ಶರೀರಾನ ಹೀಗೆ ಬಿಡ್ತಾ 
ಬಂದರೆ ಮುಂದೆ ಗತಿಯೇನು?” 

ಎ... *ನಾನೇನ್ಮಾಡಲಿ ಹೇಳು. ಮನೇಲಿ ಅವಳೂ ಅದೇ ಅಂತಿರ್ವಾಳೆ. 
ಮನೋರೋಗಕ್ಕೆ ಮದ್ದಿಲ್ಲ ಅನ್ನೋಹಾಗೆ ನನಗೆ ಏನು ಔಷಧ 
ಮಾಡಿದರೂ ಮೈೆಗೇ ಅಂಟುವುದಿಲ್ಲ.” 

“ಮನೋರೋಗ ಅಂತ ಹಚ್ಚಿಕೊಂಡು ಹೋದರೆ ಏನಾದರೂ 
ಇದ್ದೇ ಇರುತ್ತೆ. ಯಾವುದನ್ನೇ ಆಗಲಿ ಸಾಧ್ಯವಾದ ಮಟ್ಟಿಗೆ ಬಿಡ್ತಾ 
ಬರಬೇಕು” 

"ಏನು ಬಿಡೋಜೋ, ಏನು ಕಟ್ಟಿಕೊಳ್ಳುವುದೋ ದೇವರಿಗೇ 
ಗೊತ್ತು. ನೋಡು, ಪಾರ್ವತಿಗೆ ಎಲ್ಲೂ ಗಂಡು ಗೊತ್ತಾಗಿಲ್ಲ. ಅವಳಿ 
ಗೇನು ಬ್ರಹ್ಮ ಗಂಡನನ್ನು ಸೃಷ್ಟಿಸಿದ್ದುನೋ ಇಲ್ಲವೊ ಅನ್ನಿಸುತ್ತೆ. 
ಹಾಳು ಹುಡುಗಿಯಿಂದ ನನಗೆ ತುಂಬಾ ತ್ರಾಸವಾಗುತ್ತಿದೆ ” 

ಪಾರ್ವತಿಯನ್ನು ಹಾಳು ಹುಡುಗಿ ಎಂದಾಗ ಸೀತಮ್ಮನವರಿಗೆ 
ಕರುಳು ಚುರುಕ್‌ ಎಂದಿತು. 

“ಛೇ ಹೆಣ್ಣುಮಗುವನ್ನು ಹಾಗೇಕನ್ನುತ್ತಿ.  ಎಸ್ಸರ ಮಟ್ಟಿಗೆ 
ಬಾಳುತ್ತೊ ಏನೊ? ಎಂದರು. 

ವೆಂಕಟಸತಯ್ಯನಿಗೆ ನಿರಾಕೆಯೆ ನ್ಸು ವುದು ನಿಸರೀತವಾಗಿ 
ಹೋಗಿತ್ತು. 

“ಅಯ್ಯೋ ಆದನ್ನೆಲ್ಲಾ ಬಿಡಮ್ಮ. ಒಟ್ಟಿ ನಲ್ಲಿ ಹೇಳುವುದಾದರೆ 
ಪಾರ್ವತಿಯ ಅದೃಷ್ಟ ಒಳ್ಳೆಯದಲ್ಲ. ಅವಳಿಗೆ ಮಾಡಿರುವ ಪ್ರಯತ್ನ 
ನಾನು ಯಾರಿಗೂ ಮಾಡಿಲ್ಲ.” 

“ ಅಷ್ಟಕ್ಕೆ ಅವಳ ಅದೃಷ್ಟ ಚಿನ್ನಿಲ್ಲವೊ?” 

“ಹಾಗಲ್ಲದೆ ಇನ್ನೇನು ಹೇಳಲಿ ಹೇಳು. ಹೋಗಲಿ, ಆ ಸು ಣ್ಣ 
ನವರ ಮನೆಯವರು ಏನು ಹೇಳಿದರು? ಜಾತಕಾನಾದರೂ ಕೊಟ್ಟರು 
ತಾನೆ?” 

ಸೀತಮ್ಮನವರಿಗೆ ತಕ್ಷಣ ಏನು ಹೇಳಬೇಕೆಂಬುದು ಗೊತ್ತಾಗಲಿಲ್ಲ. 
ಯಾವ ರೀತಿಯಲ್ಲಿ ಹೇಳಿದರೂ ಅಣ್ಣ ನಿಗೆ ನಿರಾಶೆ ಮಾಡಲೇಬೇಕಾಗಿತ್ತು. 
ಕೊನೆಗೆ ನಿರುಪಾಯರಾಗಿ, 


ಹಹ 


“ಇಲ್ಲಪ್ಪ, ಅವರು ಇನ್ನೂ ಎರಡು ವರ್ಷ ಮಗನ ಮದುವೆ 
ಮಾಡುವುದಿಲವಂತೆ ಎಂದರು. 

ವೆಂಕಟಿಪತಯ ಸಿಸು ಕುಳಿತಲ್ಲಿಯೇ ಕುನಿದುಯೋದನು. ಗಂಡು 
ಹೆತ್ತವರು ಹೀಗೆ ಒಂದೊಂದು ನೆಪ ಹೇಳುತ್ತಾ ಬಂದರೆ, ತಿನ್ನಂತಹ 
ಬಡಪಾಯಿ ಎಲ್ಲಿಗೆ ಹೋಗಬೇಕೆಂಬುದು ಅವನಿಗೆ ಬಗೆಹರಿಸಲಾರದ 
ಸಮಸ್ಯೆಯಾಗಿತ್ತು. ಕೊನೆಗೆ ತನ್ನ ಕಡೆಯ ಪ್ರಯತ್ನವಾಗಿ ಸೀತಮ್ಮ 
ನವರನ್ನೆೇ ಕೇಳಿಬಿಡುವುದೆಂದು ನಿಶ್ಚ ಯಿಸಿ ಬಿಟ್ಟನು. 

“ಸೀತು ನಾನು ಪಡುತ್ತಿರುವ ಪಾಡನ್ನೆಲ್ಲಾ ನೀನೇ ನೋಡು 
ತ್ರಿದ್ದಿ. ಇನ್ಫೊಂದು ಉಪಚಾರ ಮಾಡುವವಳು ನನ್ನ ಮಗುವನ್ನು 
ದೊಡ್ಡ ಮನಸ್ಸು ಮಾಡಿ ನಿನ್ನ ಮನೆಗೇಕೆ ತಂದುಕೊಳ್ಳ ಬಾರದು?” 

ಸೀತಕ್ಕೃ ಮೌನವಾಗಿ ಹೋದರು. ಅವರಿಗೆ ಮೊದಲಿನಿಂದಲೂ 
ಗೊತ್ತಿತ್ತು. ಎಂದಾದರೂ ಈ ವ್ರಸ್ತೆ ತನಗೆ ಬೀಳಬಹುದೆಂದು. ಅದ 
ಕ್ಸಾಗಿ ಹಗಲಿರುಳೂ ಯೋಚಿಸುತ್ತಿದ್ದರು. ಅವರ ಸಮಾಚಾರ, ಒಂದು 
ಕಡೆ ಕೆರೆ; ಮತ್ತೊಂದು ಕಡೆ ಭಾನಿಯೆನ್ನುವ ಹಾಗಾಗಿತ್ತು. ಅಣ್ಣ ನಿಗೆ 
ಸಹಾಯ ಮಾಡಿದರೆ, ಮಗನ ಏಳೆ ಯನ್ನು ಹಾಳುಮಾಡಿದ ಹಾಗೆ. 
ವಾಸುವಿಗೆ ಬಹಳ ಒಳ್ಳೆಯ ಕಡೆಗಳಿಂದ ಹೆಣ್ಣುಗಳು ಬರುತ್ತಿದ್ದು ವು. 
ಅವನ್ನೆ ಲ್ಲಾ ಬಿಟ್ಟು, ಹಳ್ಳಿ ಯಲ್ಲಿ ಒರೊಟೂರಟಾಗಿ ಬೆಳೆದ ವಾರ್ವತಿ 


ಯನ್ನು ಟು ಚಟು ಅವರ ಮನಸ್ಸೇ ಒಪ್ಪುತ್ತಿರಲಿಲ್ಲ... ಇತ್ರ 
ಮಗನ ಹಿತವನ್ನು ನೋಡಿದರೆ, ತನಗಾಗಿ ಎನ್ಫೋ ಸ ಸಟ್ಟದ್ದ 8 ಆಲಂ 

“3 [a0] 
ಗೆ ಮೋಸ ಹ ಗಂಗುತ್ತಿತ್ತು. ಈ ಉಬೆಯ ಸಂಕಟದಲಿ 


ಸಿಕ್ಕಿ ಸೀತಕ್ಕ ತುಂಬ ವೇಚಾದಿದರು. ತಾವು ಯಾವ ರೀತಿಯಲ್ಲಿ 
ವರ್ಕಿಸಿದರೂ ಒಂದು ಬಗೆಯ ಆನ್ಯಾಯವಾಗುವ ಹಾಗೆ ತೋರಿದುದ 
ರಿಂದ, ತಾವು ಯಾವ ತಂಟೆಗೂ ಹೋಗಬಾರದೆಂದು ನಿಶ್ಚ ಯಿಸಿಬಿಟ್ಟಿರು. 

“ವೆಂಕು, ನನ ನ್ನು ಮಾತ್ರ ನಿಷ್ಠುರ ನಜ (ಟಿ, ಇ ಜೆ 
ನಿಚಾರಗಳಲ್ಲಿ ವಾಸು ನನ್ನ ಚ ಕೇಳ್ತಾನೆ ಅನ್ನುವ ನಂಬಿಕೆ ಇಲ: 
ಅವನನ್ನು ಒಪ್ಪಿ ಸಿಕೊಳ್ಳುವ ಭಾರ ನನ್ನದು ಎನ್ನು ಕೆ ಹಾಗಿದ್ದರೆ ಮಹ 
ಸಟಗ ಒಪ್ಪಿಸು. ನಾನು ಒಂದು ಮಾತನ್ನೂ ಆಡುವುದಿಲ್ಲ. 
ಸಂತೋಷವಾಗಿ ನುದುವೆಗೆ ಒರುತ್ತೇನೆ ಎಂದರು, 

ಬಾ-8 


ತಳ 


ತಾಯಿಮಕ್ಕಳಿಬ್ಬರೆಲ್ಲಿ ತಾಯಿಯ ವಿಷಯ ಒಂದು ನಿರ್ಧಾರಕ್ಕೆ 
ಬಂದುದರಿಂದ ವೆಂಕಟಿಪತಯ್ಯನಿಗೆ ಅರ್ಧ ಹೆಗುರವಾಯಿತು. ಅವನು 
ತಂಗಿಯ ಬಿದಾರ್ಯವನ್ನು ಮನಸ್ಸಿನಲ್ಲೇ ಹೊಗಳುತ್ತಾ, 

“ಸೀತು ಅವನನ್ನು ಒಪ್ಪಿಸುವ ವಿಚಾರ ನನಗೆ ಬಿಡು. ಅವನೂ 
ಒಳ್ಳೆಯ ಹುಡುಗ. ದೊಡ್ಡವರು ಹೇಗೆ ಹೇಳಿದರೆ ಹಾಗೆ ಕೇಳುತ್ತಾನೆ” 
ಎಂದು ಎದ್ದನು. 

“ಇದೇನು ಹೊರಟೇಬಿಟ್ಟೆ. ವಾಸು ಮನೇಲೆ ಇದ್ದಾನೆ. ಎದ್ದ 
ಮೇಲೆ ಮಾತಾಡಿಯೇ ಬಿಡುವಿಯಂತೆ” ಎಂದರು ಸೀತಮ್ಮ. 

“ಇಲ್ಲ ನನಗೆ ಹೊರಗೆ ಕೊಂಚ ಕೆಲಸ ಇದೆ. ಸಂಜೆಗೆ ಬರು 
ತ್ತೇನೆ. ನಿಧಾನವಾಗಿ ಮಾತಾಡಿದರಾಯಿತು.” 

ವೆಂಕಟಪತಯ್ಯನ ಹಿಂದೆಯೇ ಸೀತಕ್ಕ ಬಾಗಿಲ ತನಕ ಹೋದರು. 
ಮೆಟ್ಟಿ ಲಿಳಿಯುವಾಗ ವೆಂಕಟಿಪತಯ್ಯನು, “ಸೀತು, ಬೆಳೆಗ್ಗೆ ಹಾಗೆ 
ಊಟಮಾಡಿಕೊಂಡು ಬರ್ತಾನೆ ಅಂತ ತಿಳಿದುಕೊಳ್ಳ ಬೇಡ. ರಾತ್ರಿಗೆ 
ಒಬ್ಬರ ಅಡಿಗೆ ಜಾಸ್ತಿಯಾಗೇ ಮಾಡಬೇಕು” ಎಂದನು. 

“ಉಹುಂ, ಈ ಮನೆಯಲ್ಲಿ ಊಟಕ್ಕೆ ಮಾತ್ರ ಅನುಕೂಲನಿಲ್ಲ” 
ಎಂದು ಸೀತಕ್ಕ ನಕ್ಕರು. ಅವನು ಕಣ್ಮರೆಯಾಗುವ ವರೆಗೂ ನೋಡು 
ತಿದ್ದು ಸೀತಕ್ಕ ಬಾಗಿಲಿಕ್ಕ ಕೊಂಡು ಅಡಿಗೆಮನೆಗೆ ಬಂದರು. ಅವರಿಗೆ 
ದಿಕ್ಕೇ ತೋರದ ಹಾಗಾಗಿತ್ತು. "ಎಲ್ಲಾ ನೀನು ಮಾಡಿಸಿದ ಹಾಗಪ್ಪ' 
ಎಂದು ದೇವರ ಮುಂದೆ ಮಂಕಾಗಿ ಕುಳಿತುಬಿಟ್ಟಿರು. 


ಲ 

ವಾಸುವು ಎದ್ದಾಗ ನಾಲ್ಕು ಗಂಟೆ ಹೊಡೆದುಬಿಟ್ಟತ್ತು. ವೆಂಕಟ 
ಪತಯ್ಯನು ಹೋದಾಗ ಅವನಿಗೆ ಅರ್ಥ ನಿದ್ರೆ, ಅರ್ಧ ಎಚ್ಚರ. 
ಮಾವನು ಮಾತಾಡುತ್ತಿದ್ದುದು ಅವನಿಗೆ ಕನಸಿನಲ್ಲಿ ಯಾರೋ ಮಾತಾಡಿ 
ದಂತೆ ಅಸ್ಪಷ್ಟವಾಗಿತ್ತು. ಆದರೂ ಕುತೂಹಲವನ್ನು ತಡೆಯಲಾರದೆ 
ಸೀತಮ್ಮನವರನ್ನು, 

“ಯಾರೋ ಮಾತಾಡುತ್ತಿದ್ದ ಹಾಗಿತ್ತು. ಯಾರಕ್ಕ ಬಂದಿದ್ದವರು?” 
ಎಂದನು. 


೩೫ 


“ನಿಮ್ಮ ಮಾವ.” 

“ ಏನಂತೆ ಸಮಾಚಾರ?” 

“ಏನೂ ಕಾಣೆನಸ್ಪ್ತ. ಅದೇನೋ ನಿನ್ನ ಹತ್ತಿರ ಮಾತಾಡು 
ವುವಿಜಿ. ಸಂಜೆಗೆ ಬರುತ್ತೇನೇಂತ ಹೇಳಿ ಹೋದ.” 

“ಏನು ಮಾತಾಡಬೇಕಾಗಿತ್ತಂತೆ?” 

“ಅದೇ ತಿಳೀದು ಅಂದೆನಲ್ಲ. ಬಂದಮೇಲೆ ಗೊತ್ತಾಗುತ್ತೆ.” 

ಸೀತಮ್ಮನವರು ಬೇರೆ ಕಡೆ ಮುಖ ತಿರುಗಿಸಿಕೊಂಡರು. ಅವರು 
ತಮ್ಮ ಗುಟ್ಟನ್ನು ಬಚ್ಚಿಡುತ್ತಿರುವುದನ್ನು ಕಂಡು ವಾಸುವಿಗೆ ಬಹಳ 
ನಗು ಬಂದಿತು. 

“ಅಣ್ಣ ತಂಗಿಯರೆಂದರೆ ಪಕ್ಟಾ ಘಾಟಗಳು. ನಿನಗೆ ಗೊತ್ತಿಲ್ಲದ 
ವಿಷಯಾನ ಮಾವ ನನ್ನ ಹತ್ತಿರ ಮಾತಾಡುತ್ತಾನೋ? ನನಗೆಲ್ಲಾ 
ಗೊತ್ತು, ಏನು ವಿಚಾರ ಅಂತ. ಮಾವನಿಗೆ ಗಂಡು ಹುಡುಕಿ ಹುದುಕಿ 
ಸಾಕಾಯಿತು. ಎಲ್ಲಿಯೂ ಗಿಟ್ಟ ಲಿಲ್ಲ. ಈಗ ನನ್ನ ಸ್ವಲ್ಪ ಪುಸಲಾಯಿಸಿ 
ನೋಡೋಣ ಅಂತ.” 

“ದೊಡ್ಡವರನ್ನು ಹಾಗೆಲ್ಲಾ ಅನ್ನಬಾರದು ವಾಸು. ಎಷ್ಟೇ ಆಗಲಿ 
ಅವನು ನಿನ್ನನ್ನು ಸಾಕಿದವನು. ತಂದೆ ಸಮಾನ.” 

“ಇಷ್ಟಲ್ಲಾ ಅನ್ನುತ್ತಿದ್ದರೇ ನಮ್ಮನ್ನು ಸುಮ್ಮನಿರಲು ಬಿಡುವುದಿಲ್ಲ. 
ಇನ್ನು ಉಪಚಾರ ಮಾಡಿದರಂತೂ ತಲೆಯ ಮೇಲೇ ಬಂದು ಕೂತು 
ಬಿಡುತ್ತಾರೆ. ನೀನೆ ಹೇಳಕ್ಕ, ಆ ಪಾರ್ವತೀನ ನಾನು ಮಾಡಿಕೊಂಡರೆ 
ಚೆನ್ನಾಗಿರುತ್ತೆಯೆ ಅಂತ?” 

ಸೀತಮ್ಮನವರು ಏನೊಂದುತ್ತರವನ್ನೂ ಕೂಡಲಿಲ್ಲ. ಸ್ವಲ್ಪ 
ಹೊತ್ತಿನ ಮೇಲೆ, “ನಾನು ಹಾಗೆಲ್ಲಾ ಯಾವುದನ್ನೂ ಹೇಳುವುದಿಲ್ಲ 
ಮೆಂದು ವೆಂಕೂಗೆ ಮಾತುಕೊಟ್ಟಿದ್ದೇನೆ” ಎಂದರು. 

“ಹಾಗೇಕೆ ಮಾಡಿದೆ ?” 

“ಹಾಗೆ ಮಾಡದಿದ್ದರೆ ನನಗೆ ಬೇರೆ ದಾರಿಯೇ ಇರಲಿಲ್ಲ. ನನಗೆ 
ನೀನೂ ಬೇಕು; ಅವನೂ ಬೇಕು. ಒಟ್ಟಿ ನಲ್ಲಿ ಯಾರನ್ನೂ ನೋಯಿ 
ಸುವ ಇಷ್ಟವಿಲ್ಲ” ' 

“ಹಾಗೆಂದು ನಾನು ಮಾತ್ರ ನಿಷ್ಠುರನಾಗಿ ಬಿಡಲೋ 1” 


ಶ್ರ 


“ಇದರಲ್ಲಿ ನಿಷ್ಭುರವೇನು ಬಂತು. ಇಷ್ಟವಿದ್ದರೆ "ಹೂಂ' ಎನ್ನು 
ಇಲ್ಲವಾದರೆ ಬೇಡವೆನ್ನು, ನನಗೇಕೊ ಅವನ ಮುಖ ನೋಡಿದ ಮೇಲೆ 
ಏನು ಹೇಳುವುದಕ್ಕೂ ಹೆದರಿಕೆಯಾಯಿತು.” 

"ಮಾನ ನಿನ್ನನ್ನು ಹೆದರಿಸಲು ಮುಖವಾಡ ಕಟ್ಟ ಕೊಂಡು 
ಬಂದಿದ್ದ ಆಂತ ತೋರುತ್ತೆ.” ವಾಸುವು ತಮಾಷೆಗಾಗಿ ನಕ್ಕನು. 
ಆದರೆ ಸೀತಕ್ಕ ಮಾತ್ರ ದುಃಖದಿಂದ ಉಬ್ಬಸಸಡುತ್ತಿದ್ದರು. 

"ವಾಸು, ನಿನಗೆ ತಮಾನೆ, ಅವನ ಸಿತಿ ನೋಡಿದರೆ ಇನ್ನು 
ಹೆಚ್ಚು ದಿನ ಬದುಕುತ್ತಾನೋ ಇಲ್ಲವೊ ಎನಿಸುತ್ತೆ.” ಸೀತಕ್ಕ ಬಿಕ್ಕಿ ಬಿಕ್ಕಿ 
ಅತ್ತರು. ಇದುವರೆಗೂ ಹಾಸ್ಯಮಾಡುತ್ತಿದ್ದ ವಾಸುನಿಗೆ ಈಗ ನಿಜ 
ವಾಗಿಯೂ ಗಾಬರಿಯಾಯಿತು. ಅವನು ಬೆಪ್ಪಾಗಿ ಕುಳಿತುಬಿಟ್ಟನು. 
ಹಾಗೆಯೇ ಅವನಿಗೆ ಹಿಂದಿನ ಫೆಟನೆಯೊಂದು ನೆನಪಿಗೆ ಬಂದಿತು. 

ಪಾರ್ವತಿಗೆ ಹಿಂದೊಮ್ಮೆ ಒಂದು ಗಂಡು ಗೊತ್ತಾಗಿದ್ದಿತು. 
ಹುಡುಗ ವಾಸುವಿನ ಸ್ನೇಹಿತ. ಮಾತಿಗೆ ಮಾತು ಬಂದಾಗ ಅವನು 
ತನ್ನ ಮದುವೆಯ ನಿಷಯವನ್ನು ವಾಸುವಿಗೆ ಹೇಳಿದ. ಹುಡುಗಿಯು 
ತನ್ನ ಮಾವನ ಮಗಳಂಬುದು ವಾಸುನಿಗೆ ತಿಳಿಯಿತು. ಅವನು ಸುಮ್ಮ 
ನಿರದೆ ಕೀಟಲೆಗೆ 

“ಅಯ್ಯೋ ಅವಳು ನಮ್ಮ ನೋದರ ಮಾವನ ಮಗಳು ಕಣೋ. 
ಪರವಾಗಿಲ್ಲ ಬಿಡು. ಒಳ್ಳ ಬಾಕಣ ಕುದುರೇನೇ ಚುನಾಯಿಸಿಬಿಟ್ಟ,” 
ಎಂದುಬಿಟ್ಟ. ಸರಸ ಹೋಗಿ ನಿರಸವಾಯಿತು. ಅದನ್ನೇ ಮನಸ್ಸಿನಲ್ಲಿಟ್ಟು 
ಕೊಂಡು ಹುಡುಗ ಮನೆಗೆ ಹೋದವನೆ, ಯಾವ ಕಾರಣವನ್ನೂ ಹೇಳದೆ 
ನನಗೆ ಮದುವೆ ಬೇಡನೆಂದುಬಿಟ್ಟನು ಲಗ್ನ ಪತ್ರಿಕೆಗೆ ಹಾರಾಡುತ್ತಿದ್ದ 
ವೆಂಕಟಿಸತಯ್ಯನಿಗೆ ಸಿಡಿಲು ಬಡಿದಹಾಗಾಯಿತು. ಆದರೆ ದೇವರ 
ದಯೆಯಿಂದ ಮದುವೆಯು ನಿಂತುಹೋಗಲು ಮುಖ್ಯ ಕಾರಣ ವಾಸು 
ಎನ್ನುವುದು ಗೊತ್ತಾಗಲಿಲ್ಲ. ಒಂದು ಕಡೆ ತನ್ನ ಅಪರಾಧವು ಹೊರ 
ಬೀಳಲಿಲ್ಲ ಎಂದು ಸಂತೋಷವಾದರೂ, ಮತ್ತೊಂದು ಕಡೆ, ಸೀತಮ್ಮ 
ನವರಂತೆಯೇ ಸರಳ ಹೃದಯದನನಾಗಿದ್ದ ವಾಸುವಿಗೆ ಎಲ್ಲಿಲ್ಲದ ದುಃಖ 
ವುಂಟಾಗಿದ್ದಿತು. ತನ್ನನ್ನು ಸಾಕಿದವನಿಗೆ ಇಂತಹ ಉಪಕಾರನವನ್ನೆೇ 
ಮಾಡುವುದು ಎಂದು ಮನಸ್ಸಿನಲ್ಲಿಯೇ ನೊಂದುಕೊಳ್ಳುತ್ತಿದ್ದನು. ನಿಜ 


೩೭ 


ವಾದ ವಿಷಯವನ್ನು: ತಾಯಿಯ ಎದುರಿಗೆ ಹೇಳುವ ಥೆ ೈರ್ಯವೂ ಇರಲಿಲ್ಲ. 
ಈಗ ಪಾರ್ವತಿಯನ್ನು ಶಾನೇ ಮದುವೆಯಾಗುವ 3 ಸಂಗ ಬಂದಿರು 
ವುದನ್ನು ನೋಡಿ ವಾಸುವು, "ದೇವರು ನನಗೆ ಕೊಡುತ್ತಿರುವ ಶಿಕ್ಷೆ 
ಇದು' ಎಂದುಕೊಂಡನು. ಅವನಿಗೆ ತಾಯಿಯ ಮನೋಭಿಪ್ರಾಯ' 
ವೇನೆಂಬುದೂ ಚೆನ್ನಾಗಿ ಅರ್ಥವಾಗಿತ್ತು, ತುಂಬ ಯೋಚಿಸಿದ ಮೇಲೆ 
ವಾಸುವು, 

“ಅಕ್ಕ ನಿನಗೆ ಒಂದು ಕಡೆ ಪಾರ್ವತಿಯನ್ನೆ € ತಂದುಕೊಳ್ಳ ಬೇಕೆಂಬ 
ಚಪಲ. ಇನ್ನೊಂದು ಕಡೆ ನನ್ನ ಮೇಲಿನ ಮಮತೆ ಅಲ್ಲವೆ?” 
ಎಂದನು. 

ತಮ್ಮ ಹೈದಯದ ಕಷ್ಟವನ್ನು ಮಗನು ಬೇಗನೆ ಅರ್ಥಮಾಡಿ 
ಕೊಂಡುದುದನ್ನು ನೋಡಿ ಸೀತಕ್ಕನಿಗೆ ತುಂಬ ಹಗುರವಾಯಿತು. 

“ಹೌದು ವಾಸು ಈಗ ನನಗೆ ಬಂದಿರುವ ಉಭಯ ಸಂಕಟ 
ಅದೇ” ಎಂದರು. 

"ಧ್ರ ಕಷ್ಟ ನಿನಗೊಬ್ಬಳಿಗೆ ಮಾತ್ರವಲ್ಲ. ನನಗೂ ಇದೆ. ನನ್ನನ್ನು 

ಸಾಕಿ ಸಚ, ನೋಯಿಸಲು ಬ. ಮನಸ್ಸೇ ಬರುವುದಿಲ್ಲ.” 

ಸುವಿನ ವಿಶಾಲ ಮನಸ್ಸನ್ನು ನೋಡಿ ಸೀತಕ್ಕ ಅವಾಕ್ಕಾಗಿ 
ರ್ಯಾ ಅವರಿಗೆ ಅಂತಹ ಹುಡುಗನ 1 0 ತಮಗೆ 
ಯೋಗ್ಯತೆ ಸಾಲದೆನಿಸಿತು. ಅವರು ವಾತ್ಸಲ್ಯದ ಅತಿರೇಕದಿಂದ, 

“ಮಗು ಹಾಗಾದರೆ ಏನು ಮಾಡಬೇಕೆನ್ನು ತ್ತಿ?” ಎಂದರು. 

"ಒಂದು ಕೆಲಸ ಮಾಡೋದು. ನಮ್ಮಿಬ್ಬ ರ ಬಂದಿರುವ ತೊಂದರೆ 
ಒಂದೇ ಆದಕಾರಣ ಅದನ್ನು ಬಗೆಹರಿಸುವ ವಿಧಾನ ನಮ್ಮಿಬ್ಬ ರಿಂದಲೂ 
ಸಾಧ್ಯವಿಲ್ಲ... ಅದಕ್ಕೆ ಯಾರಾದರು ಮೂರನೆಯ ವ್ಯಕ್ತಿ ಬರಬೇಕು. 4 

“ಯಾರನ್ನು ಕರೆಸುವುದು? ಭಾಗಮ್ಮನವರನ್ನು ಬರಹೇಳಲೆ? 
ಅವರಾದರೆ ಮೊದಲಿನಿಂದ ನಮ್ಮ ಕಷ್ಟ ಸುಖ ಕಂಡವರು.” 

“ನಾನು, ಹೇಳುವುದು ಮನುಷ್ಯರ ಸಹವಾಸವೇ ಬೇಡಾಂತ. 
ಎಲ್ಲಕ್ಕೂ ದೊಡ್ಡವನಾದ ದೇವರನ್ನೇ ನಿಯಮಿಸಿಬಿಡೋಣ.? 

ವಾಸುವಿನ ಹುಡುಗುಬುದ್ಧಿ ಯನ್ನು ಕಂಡು ಸೀತಮ್ಮನವರಿಗೆ 
ಅಳು ನಗು ಏಕಕಾಲದಲ್ಲಿ ಬಂದುವು. 


೩೮ 


“ಆಯ್ಯೋ ನಿನಗೆ ಜಾಣತನ ಅನ್ನೋದು ಯಾವಾಗ ಬರುತ್ತೆ 
ಹೇಳು. ದೇವರನ್ನು ನಿಯಮಿಸುವುದು ಅಂದರೆ ಅರ್ಧನೇಮ್ಕೊ? 
ಎಂದರು. 

ಹ ಇನ್ನೇನೂ ಮಾಡಬೇಕಾಗಿಲ್ಲ ಆಕ್ಟ, ಕೋಬೆಬಾಗಿಲು 
ಆಂಜನೇಯನ ಮುಂದಿ ಚೀಟ ಹಾಕಿಬಿಡುತ್ತೇನೆ. "ಮಾಡಿಕೊ? 
ಎಂದು ಬಂದರೆ ದೇವರ ಮೇಲೆ ಭಾರಹಾಕಿ ಮಾಡಿಕೊಂಡು 
ಬಿಡುತ್ತೇನೆ. 

ವಾಸುವಿನ ಏರ್ಪಾಡು ಸೀತಕ್ಕನಿಗೆ ತುಂಬ ಒನ್ಪಿಗೆಯಾಗಿತ್ತು. 

"ಅದೇ ಸರಿ ವಾಸು. ಒಳ್ಳೆ ಯದು ಕೆಟ್ಟದ್ದು ಎಲ್ಲಾ ನೋಡಿ 
ಕೊಳ್ಳುವವನು ಅವನೇ. ಬರಿ ಚೀಟ ಹಾಕೆ ಬರಬೇಡ. ಮಂ:.ಳಾರತೀನೂ 
ಮಾಡಿಸಿ ಬಾ. ಆ ನಮ್ಮಪ್ಪ ಎಲ್ಲಾದರೂ ನಿನ್ನ ತಲೆ ಕಾಯಲಿ? 
ಎಂದು ಸೀತಮ್ಮನವರು ಕುಳಿತಿದ್ದ ಲಿಯೇ ಕ್ಸ ಮುಗಿದರು. 

ತನ್ನ ಮಾತಿಗನುಗುಣವಾಗಿ ವೆಂಕಟಿಸತಯ್ಯನು ಏಳು ಗಂಟೆ 
ಗೆಲ್ಲಾ ಬೀಡು ವಾಸುವು ಹೊರಗೆ ಹೋದವನು ಇನ್ನೂ ಬಂದಿರಲಿಲ್ಲ. 
ಆ ದಿನ ಮಧ್ಯಾಹ್ನ ಪುರುಸೊತ್ತಾಗಿ ಮಾತುಕತೆಯಾಡಲು ಅವಕಾರ 
ದೊರೆಯದಿದ್ದ ಅವರಿಬ್ಬ ರಿಗೆ ಈಗ: ಸುಸಮಯವಾಗಿತ್ತು. ಇಬ್ಬರೂ 
ಎಲ್ಲಿಲ್ಲದ ಹರಟಿ ಕೊಚ್ಚಿ ದರು. ಸೀತಮ್ಮನನರು : ವಾಸುವಿಗೆ ಜ್ವರ 
ಬಂದದ್ದು, ಅವನ ಹುಷುರಿಗೆ ತಾವು ಶ್ರಮ ಸಟ್ಟಿದ್ದು ವರ್ಣಿಸಿದರೆ, 
ಇವನು ತನ್ನ ಮಕ್ಕಳು ಬೇನೆ ಬಿದೆದ್ದ ಗಂಡ:ಂತರನನ್ನು ಹೇಳುವನು. 
ಅವರು ತಮ್ಮ ಕೈತ ಆ ಸಾತಿ ಭತ ತ್ರೈ ಮಾಡಿದ ತೊಂದರೆಯನ್ನು 
ಹೇಳಿದರೆ, ಇವನು ಎತ್ತುಕೊಳ್ಳಲು ಶೀರ ಸಮಯವೆಂದು ಹದಿಕೈದ: 
ರೂವಾಯಿಗಳನ್ನು ಸಾಲ ತೆಗೆದುಕೊಂಡು ಹೋಗಿ, ಕೊಡದೀ ಸತಾಯಿ 
ಸಿದ ತನ್ನ ನೆಚ್ಚಿ ನವನೆನಿಸಿದ್ದ ರೈತ ನಿಂಗನ ಕತೆ ಹೇಳುವನು. ಒಬ್ಬರು 
ಒಂದು ವಿಚಾರ ಎತ್ತಿದರೆ ಅದಕ್ಕೆ ಎದುರು ಸಂಗಡದಿಂದ ವ್ರ ವ್ರತಿ ನಿಚಾರ 
ಸಿದ್ಧ ವಾಗಿಯೇ ಇರುತ್ತಿತ್ತು. jE ಮಾತಿನ ಲಹರಿಯಲ್ಲಿ ಕಟಿ 
ನತಯ್ಯನೂ, ಸೀತಕ್ಕನೂ ಮುಳುಗಿ ಎದ್ದು ದಡಕ್ಕೆ ಬಂದು ನೇರ 
ಬೇಕಾಗಿದ್ದರೆ ಗಂಟಿ ಒಂಭತ್ತಾಗಿದ್ದಿತು. ವಾಸುವು ಇನ್ನೂ ಬಂದಿಂಲಿಲ್ಲ. 
ವೆಂಕಟಿಪತಯ್ಯನಿಗೆ ಹೆಸಿವು ಬಹಳವಾಗಿತ್ತು. ಸೀತಕ್ಕು ಅವನನ್ನು 
ಊಟ ಮಾಡುವಂತೆ ಅಆಗ್ರಹೆಮಾಡಿದರು. 


ಕ್ಷಿ 


Ck 


೩೯ 


“ಅವನ ಪಾಡು ಅವನಿಗೆ. ಈಗಿನ ಹುಡುಗರಿಗೆ ಮನೆಯ ಊಟಿ, 
ತಿಂಡಿ ರುಚಿಸುತ್ತದೆಯೇ ಹೇಳು. ಹಾಳು ಹೋಟೆಲು ತಿಂಡಿ ತಿನ್ನುವುದು ; 
ರಾತ್ರಿ ಊಟವಿಲ್ಲದೆ ಮಲಗುವುದು. ಅವನನ್ನು ಕಾಯ್ದರೆ ನಿನಗೆ 
ಉಪವಾಸವೇ ಗತಿ. ನಿನ್ನ ಪಾಡಿಗೆ ನೀನು ಏಳು. ಆಮೇಲೆ ಬೇಕಾದರೆ 
ಅವನು ಏಳಲಿ. ಇಲ್ಲದಿದ್ದರೆ ಬೇಡ” ಎಂದರು. 

ಹಾಗೆ ಮಾಡುವುದನ್ನು ಬಿಟ್ಟು ವೆಂಕಟಿಪತಯ್ಯನಿಗೆ ಬೇರೆ 
ಯಾವ ಮಾರ್ಗವೂ ಶೋರಲಿಲ್ಲ. ಬೆಳಗ್ಗೆ ಯಾರ ಮನೆಯಲ್ಲೋ 
ತಿಂದದ್ದು. ಹಸಿವು ಅಸಾಧ್ಯವಾಗಿತ್ತು. 

“ಅಯ್ಯೋ, ಹೋಟಲಿಗೆ ದುಡ್ಡು ಹಾಕಿ ನನ್ನಂತಹವರು 
ಪೂರೈಸೋದಿಕ್ಯಾಗುತ್ತೇನಮ್ಮ. ಅವನಿಗಂತೂ ಚತ ಹುಡುಗ 
ತನದಲ್ಲಿ ಯಾವುದು ಮಾಡಿದರೂ ಚೆನ್ನ. ನಾಳೆ ನಾಲ್ಫು ಜುಶ್ರಸಾಗಲಿ 
ಬಾಯಿ ಮುಚ್ಚಿ ಕೊಂಡು ಮನೇಲಿ ಮಾಡಿದ್ದನ್ನು ತಿನ್ನುತ್ತಾನೆ,” ಎನ್ನುತ್ತಾ 
ಅವನು ಕೈಕಾಲು ತೊಳೆಯಲು ಒಳಗೆ ಹೋದನು. pe ರಲ್ಲಿ ನಯ 
ಬಾಗಿಲು ಸದ್ದಾಯಿತು. ಸೀತಮ್ಮನವರು “ಅಕ್ಟೋ, ಘನ ಬಂದೆ” 
ಎಂದು ಹೋಗಿ ಬಾಗಿಲು ತೆರೆದರು. 

ಮುಕ್ಕಾಲು ಊಟವಾಗುವ ವರೆಗೂ ವಾಸು ಮತ್ತು ಅವನ ಮಾವ 
ಯಾವಯಾವುದೋ ವಿಚಾರವಾಗಿ ಹರಟಿ ಹೊಡೆಯುತ್ತಿದ್ದರು. ವೆಂಕಟ 
ಪತಯ್ಯನು ಮದುವೆಯ ಪ್ರಸ್ತಾಪವನ್ನು ಎತ್ತಲು ಸರಿಯಾದ ಸಮಯ 
ವನ್ನು ಹೊಂಚುಹಾಕುತ್ತಿದ್ದನು. ಆದರೆ ಸೀತಮ್ಮನವರಿಗೆ ಮಾತ್ರ 
ಸಂಬಂಧವಿಲ್ಲದ ವಿಚಾರ ಕೇಳಿ ಕೇಳಿ ಬಹಳ ಬೇಜಾರಾಗಿತ್ತು. ;ಕೊನೆಗೆ 
ಅವರು ಮಗನನ್ನು", 

“ವಾಸ್ಕು ನೀನು ಹೋಗಿದ್ದ ಕಲಸ ಹಣ್ಣೋ, ಕಾಯೋ?” 
ಎಂದರು. ವಾಸುವು ಮುಗಳುನಗೆ ನಗುತ್ತಾ, 

“ಒಟ್ಟಿ ನಲ್ಲಿ ಮಾವನ ಅದೃಷ್ಟ ಚೆನ್ನಾಗಿದೆ” ಎಂದನು. 

ಸೀತಮ್ಮನವರಿಗೆ ವಿಷಯ ಅರ್ಥವಾಯಿತು. ಅವರು ಮತ್ತೆ 
ಕೈಮುಗಿಯುತ್ತಾ, “ಏನೋ ಎಲ್ಲ ಆ ಮಹಾನುಭಾವನ ನ್ರೇರೇಸಣೆ” 
ಎಂದರು. 

ಶಾಯಿ ಮಗನ ಸನ್ನೆ ಸಂಜ್ಞೆಗಳು ವೆಂಕಟನತಯ್ಯನಿಗೆ 
ಸ್ವಲ್ಪವೂ ಅರ್ಥವಾಗಲಿಲ್ಲ. ಅವನಿಗೆ ಕೊಂಚ ಗಾಬರಿಯೇ ಆಯಿತು, 


೪೦ 


“ಏನಮ್ಮಾ, ಇಬ್ಬರೂ ಸೇರಿ ನನ್ನ ಮೇಲೆ ಏನೋ ಪಿತೂರಿ 
ಮಾಡುತ್ತಿರುವಹಾಗಿದೆಯಲತ್ತಿ” 


ಸೀತಮ್ಮರಗವರು. ಉಪ್ಪಿ ೬ ತ್ಸ ಸಂತೋಷವನ್ನು 
ಅದ ನುತ್ತಾ, ಆ ದಿನ ಮಧ್ಯಾಹ್ನ ರವ ನಡೆವ ಮಾಶುಕತೆಗಳನ್ನೂ, 
ಕೊನೆಗೆ ಆದರಿ ಧಲಿತಾಂರವನ್ನೂ ಚಾಚೂ ತಪ್ಪುಬಿ ಹೇಳಿದರು. 
ವೆಂಕಟಸಚಯ್ಯನಿಗೆ ತನ್ನ ಕನಿಯೆನ್ನೇ ನಂಬಲಾಗಲಿಲ್ಲ. ತಾನಾ 
ಶಾನು ಕ್ಸೆದೆಗೆ ಒಲಿದುಬಂದ ಆಂಜನೇ ಜೋಡಿ ತೆಂಗಿನಕಾಯಿ 


ಎ % A 
Ne 
ಮಿ ಎದಿ ಸದ ಇ ತಾ ತ್ಸ ಡು ko 
ಅಪಿತಕೇಕದಿಂದ ಅವನಿಗೆ ಕೂಂಚ ಕಂಲ ಮಾತಾಡಲು ಬಂಯೇ 
೨ “Nos 
ಹೊರಡಲಲ್ಲ 


ಆಮೇಲೆ ಆ ನೂರ್ರರಲ್ಲಿ ನಡೆದ ಮಂಗ್ರಾದಗಳಿಂದರೆ ಮವ.ವೆಯ 


ವಿಷಯವಾಗಿ. ಅಗ್ಗವು ಮಾಘಮಾಸದ ನದೆಯುವಂತೆ ನಿಪ್ಪರ್ವೆ 
ಯಾಯಿತು ಆಗ ಮಾಡುವುದರಿಂದ ನೇಂಕನತಯ್ಯೆನಿಗೂ ದುಡು 
ಕಾಸು ಮಾಡಿಕೊಳ್ಳಲು ಅವಕಾಶ ದೊರೆಯ್ತುವಹ: ಗಿತ್ತ ಇತರ 
ಓಿಷಯದಲ್ಲ ಯಾವ ಅತೃಪ್ತಿ ಇಲ್ಲದಿದ್ದರೂ ಸೀತಮ್ಮನವನರಿಗೆ ಬಂತಕ 


ತೋರಿಸದೆ. ಲಗ ಮಾಡಬೇಕಲ್ಲಾ ಎಂದು ಅಸಮಾಧಾನ. 
ವೆಂಕಟಿವತಯ್ಯೆನು ಆದಕ್ಕೆ ಒಪ್ಪಲಿಲ್ಲ. 

ಗ] ಹುಚ್ಚು. ದೇವರ ಮುಂಪೆ ಚೀಟಿ ಹಾಕ ನೋಡಿದ 
ಮೇಲೆ ಇನ್ನು ಜಾತಕ ನೋಡುವುದಬೇೀನು ಬಂತು? ಅದರಲ್ಲೂ ನೋದರ 
ಮಾವನ ಕಡೆ. ಏನೂ ಭಯವಿಲ್ಲ” ಎಂದನು. 

ಸೀತಕ್ಕ ಹೆಚ್ಚಿಗೆ ಹೇಳಲು ತೋರದೆ ಸುಮ್ಮನಾದರು. 


೯ 
ವೆಂಕಟಿಸತಯ್ಯನು ಹೊರಟುಹೋದ ಒಂದಿರಡು ದಿನಕೃಲ್ಲಾ 


1 
) 


೧೧ 


ಪಾಸುವಿನ ನಿರೀಕ್ಷೆಯಂತೆ ಅವನಿಗೆ ಕಲಸಕ್ಕ ಆರ್ದರು ಬಂದಿತು. 
ಅವನಿಗೆ ಮೈಲಾಪುರದ ಹೈಸ್ಕೂಲಿನಲ್ಲಿ ಉಪಾಧ್ಯಾಯನ ಕೆಲಸ 
ಸಿಕ್ಕಿದ್ದಿತು. ಕೆಲಸಕ್ಕೆ ಸೇರಲು ಕೇವಲ. ಮೂರು ದಿವಸ ಮಾತ್ರ 
ಅವಕಾಶನಿದ್ದುದರಿಂದ ಯಾವುದನ್ನೂ ಸಾವಧಾನವಾಗಿ ಯೋಚಿಸಲೂ 


೪ಗಿ 


ಪುರಸೊತ್ತಿರಲಿಲ್ಲ. ವಾಸುನಿಗೇನೋ ಬಹಳ ಸಂತೋಷವಾಗಿತ್ತು. 
ಅವನು ಎಲ್ಲಿಲ್ಲದ ಸುಖಮಯ ಸನ್ನಿವೇಶಗಳ ಕನಸು 3ತಂಡನು. ತನ್ನ 
ಭಾಗ್ಯವನ್ನು ತಾನೇ ಕೊಂಡಾಡಿಕೊಂಡನು. ಅವನ ಹೆಬ್ಬನ 
ಸಂತೋಷಕ್ಕೆ ಕಾರಣವು ಮತ್ತೊಂದಿತ್ತು. ಭಾಗಮ್ಮನವರ ಮಗ 
ಕಿಟ್ಟಿಯೂ ಸಹ ಆಗ ಮೈಲಾಪುರದಲ್ಲಿ ರೆವಿನ್ಯೂ ಇನ್‌ಸ್ಲೆಕ್ಟ್ರಂ 
ಆಗಿದ್ದನು. ಜೊತೆಗೆ ಯಾರೂ ಇಲ್ಲವಲ್ಲಾ ಎನ್ನುವ ಚಿಂತೆ ಇರಲಿಲ್ಲ. 

ವಾಸುವಿಗೆ ಕೆಲಸಕೆ ಆರ್ಡರು ಬಂದಿರುವ ವಿಚಾರ ಭಾಗಮ್ಮ 
ನವರಿಗೂ ತಿಳಿಯಿತು. ಅವರಿಂದ ಅವರ ಗಂಡನಿಗೆ ಗೊತ್ತಾಯಿತು. 
ಆ ಮುದುಕ ದಂಪತಿಗಳಿಬ್ಬರೂ ವಾಸುವನ್ನು ತುಂಬಿದ ಹೃದಯದಿಂದ 
ಹರಸಿದರು. ಭಾಗಮ್ಮನವರಂತ್ಕೂ, “ಪಾರ್ವತಿಯ ಅದ್ಭಷ್ಟ ಒಳ್ಳೆ ಯದು. 
ಕೈಹಿಡಿಯುವ ಮೊದಲೇ ಗಂಡನಿಗೆ ಕಲಸ ಸಿಕ್ಕಿಬಿಟ್ಟಿತು” ಎಂದು 
ಅವಳನ್ನು ಹಾಡಿ ಹೊಗಳಿಬಿಟ್ಟರು. ಆದರೆ ಸೀತಮ್ಮನವರಿಗೆ ಮಾತ್ರ 
ಏನೂ ಸಮಾಧಾನನಿರಲಿಲ್ಲ. ಅವರು ಮೈ ಲಾಪುರದ ಹವ ಅಷ್ಟು 
ಒಳ್ಳೆ ಯದಲ್ಲವೆಂದು ಯಾರ ಬಾಯಲ್ಲೋ ಕೇಳಿದ್ದರು. ಈಗ ಮಗನನ್ನು 
ಒಂಟಿಯಾಗಿ ಅಲ್ಲಿಗೆ ಕಳುಹಿಸಲು ಅವರಿಗೆ ನಿಸರೀತ ಹೆದರಿಕೆಯಾಗಿತ್ತು. 
ಆದರೆ ಅವರ ಮಾತನ್ನು ಕೇಳುವೆ ಸ್ಥಿತಿಯಲ್ಲಿ ವಾಸು ಇರಲಿಲ್ಲ. 
ಸೀತಮ್ಮನವರ ಅನುಮಾನವನ್ನು ನೋಡಿ ಭಾಗಮ್ಮನಂತಹವರಿಗೂ 
ಕೊಂಚ ಬೇಸರವೇ ಆಯಿತು. ಅವರು 

“ಚೆನ್ನಾ ಯಿತ, ಮಗನಿಗೆ ಕೆಲಸವಾದರೆ ಹೀಗೆ ಪೇಚಾಡುವ 
ತಾಯಿಯನ್ನು ನಾನು ಎಲ್ಲಿಯೂ ಕಂಡಿಲ್ಲ. ದೂರ ಎಂದರೆ ಏನು 
ಮಾಡುವುದಕ್ಕೆ ಸಾಧ್ಯ. ನಾನೀಗ ಕೆಟ್ಟಿಯನ್ನು ಬಿಟ್ಟ ಲ್ಲವೆ?” ಎಂದರು. 

“ನೀವು ಹೇಳುವುದು ಸರಿ ಭಾಗಮ್ಮ. ನಮ್ಮ ಕಿಟ್ಟಣ್ಣ ಅಲ್ಲಿರುವುದ 
ರಿಂದಲೇ ನಾನೂ ಸಹ ವಾಸು ಅಲ್ಲಿಗೆ ಹೋದರೆ ಹೋಗಲಿ ಅನ್ನುವುದು. 
ಹಾಗಲ್ಲದಿದ್ದರೆ ನಾನು ಖಂಡಿತಾ ಅವನನ್ನು ಹೋಗಗೊಡಿಸುತ್ತಿರಲಿಲ್ಲ” 
ಎಂದರು ಸೀತಕೃ. 

“ಸರಿ ಮತ್ತೆ. ಗಂಡು ಹುಡುಗರು ಕೊಂಚ ಹೊರಗೆ ಓಡಾಡ 
ಬೇಕು. ಹೀಗೆ ಸೀನು ಅವನನ್ನು ಅಡುಗೆಮನೇಲಿ ಬೆಳಸ್ತಾಬಂದಕೆ 
ಅವನು ಶುದ್ಧ ಮಂಕಾಗುತ್ತಾನೆ ನೋಡಿಕೊ.” 


೪೨ 


“ಅದೇನೋ ನಿಜ.” 

“ಬೇಸಗೆಯ ವರೆವಿಗೂ ಅನನು ಏನೂ ಆತಂಕಸಡಬೇಕಾಗಿಲ್ಲ 
ಅವನು ತನ್ನ ಪಾಡಿಗೆ ಕಿಟ್ಟಿಯ ವ.ನೇಲೇ ಹಾಯಣಗಿ ಇದ್ದುಕೊಳ್ಳ ಲಿ 
ಆಮೇಲೆ ಹೇಗಿದ್ದರೂ ಮದುನೆಯಾಗುತ್ತೆ. ಇನ್ನೊಮ್ಮೆ ಅಲ್ಲಿಗೆ 
ಹೋಗುವಾಗ ಪಾರ್ವತಿಯನ್ನೂ ಜೊತೆಗೇ ಕಳುಹಿಸಿದರಾಯಿತು. 
ಅವಳೇನು ಸಂಸಾರ ಮಾಡಲು ಬರದ ಚಿಕ್ಕ ಹುಡುಗಿಯೆ? ಗಂಡನನ್ನು 
ಚೆನ್ನಾಗಿಯೇ ನೋಡಿಕೊಳ್ಳುತ್ತಾಳೆ. ನೋಡಿಕೊಳ್ಳದಹಾಗೇನು. ನನಗೆ 
ಸೊಸೆ ಬಂದಮೇಲೆ ಮಗನ ಆತಂಕವನ್ನೇ ಬಿಟ್ಟು ಬಿಟ್ಟಿ,” ಎಂದು 
ಭಾಗಮ್ಮನವರು ಸೀತಕ್ಟನನ್ನು ಸಮಾಧಾನ ಮಾಡಿದರು. 

ಸೀತಮ್ಮನವರಿಗೂ ಆ ಏರ್ಪಾಡು ಒಹಳ ಮೆಚ್ಚುಗೆಯಾಗಿ 
ತೋರಿತು. ಭಾಗಮ್ಮನವರ ವಿಶಾಲ ಹೃದಯಕ್ಕೆ ಅವರು ಮನಸ್ಸಿನ 
ಲಿಯೇ ಬಹಳವಾಗಿ ವಂದಿಸಿದರು. ತಮ್ಮ ಕಷ್ಟಕ್ಕೆ ನೆರವಾಗಲೆಂದು 
ಅವರ ಮನೆಯವರನ್ನು ದೇವರು ತಮ್ಮ ಬಳಿ ಇಟ್ಟಿರಬಹುದು ಎನಿಸಿತು 
ಸೀತಮ್ಮನವರ ಸರಳ ಮನಸ್ಸಿಗೆ. 

ವಾಸುವು ದೃಢ ಮನಸ್ಸು ಮಾಡಿ ಮೈಲಾಪುರಕ್ಕೆ ಹೊರಟು 
ಬಿಟ್ಟನು. ಆ ಸ್ಟೇಷನ್‌ ಬಂದಾಗ ಅವನ ಕೈಕಾಲು ತರತರನೆ 
ನಡಗುತಿತ್ತು. ಕಾಣದ ಊರು ಅದರಲ್ಲಿಯೂ ಮೊದಲನೆ ಬಾರಿ ಕೆಲಸಕ್ಕೆ 
ನೇರಲು ಹೋಗುತ್ತಿರುವುದು. ರೈಲು ಇಳಿದಾಗ ಅವನಿಗೆ ಗಾಬರಿಯಿಂದ 
ಕಣ್ಣಿಗೆ ಕತ್ತಲು ಕನಿದುಬಿಟ್ಟಿ ತ್ತು. ದೂರದಲ್ಲಿ ಕಿಟ್ಟಿಯು ತನ್ನನ್ನು 
ಕೂಗುತ್ತಿರುವುದೂ ಗೊತ್ತಾಗಲಿಲ್ಲ. ಕಿಟ್ಟಿಯು ತನ್ನನ್ನು ಕರೆದೊಯ್ಯಲು 
ಬಂದಿರುವನೆಂದು ತಿಳಿದ ಮೇಲೆ ವಾಸುವಿಗೆ ಹೋದ ಜೀವ ಮರಳಿದ 
ಹಾಗಾಯಿತು. 

ಊರಿಗೆ ಹೊರಟಾಗ ಭಾಗಮ್ಮನವರು ತಮ್ಮ ಮಗನ ಮನೆಯಲ್ಲಿ 
ಬಿಟ್ಟು ಇನ್ನೆಲ್ಲಿಯೂ ಇಳಿದುಕೊಳ್ಳ ಕೂಡದೆಂದು ವಾಸುವಿನ ಕೈಲಿ ಮಾತು 
ತೆಗೆದುಕೊಂಡಿದ್ದರು. ಅಲ್ಲದೆ ಅತ್ತ ಮಗನಿಗೆ ವಾಸುವನ್ನು ಚೆನ್ನಾಗಿ 
ನೋಡಿಕೊಳ್ಳುವಂತೆ ಹೇಳಿ ಕಾಗದ ಬರೆದಿದ್ದರು. ತಾಯಿಯ ಅಭಿಲಾಷೆ 
ಯಂತೆ ಕೆಟ್ಟಿಯು ತನ್ನ ಮನೆಯಲ್ಲಿನ ಉತ್ತಮವಾದ ಕೋಣೆಯನು 
ವಾಸುವಿಗೆ ಬಿಟ್ಟು ಕೊಟ್ಟದ್ದನು. ಅನನ ಹೆಂಡತಿ ಸರಸ್ವತಿಗೂ ವಾಸುವು 


೪೩ 


ತಮ್ಮ ಮನೆಗೆ ಬಂದುದು, ತನ್ನ ಅಣ್ಣನೋ, ತಮ್ಮನೋ ಬಂದಷ್ಟು 
ಸಡಗರವಾಗಿಹೋಗಿತ್ತು. ವಾಸುವಿಗೆ ಯಾವ ಕೊರಶೆಯೂ ಆಗದಂತೆ 
ನೋಡಿಕೊಳ್ಳಲು ಕಿಟ್ಟ, ಸರಸ್ವತಿ ಮೊದಲೇ ನಿಶ್ರಯಿಸಿಬಿಟ್ಟಿದ್ದರು. 
| ಮಾರನೆಯ ದಿವಸ ವಾಸುವು ಕೆಲಸಕ್ಕ ಸೇರಬೇಕಾಗಿತ್ತು. ಸ್ಕೂಲಿಗೆ 
ಹೋಗುವಾಗ ಜೊತೆಯಲ್ಲಿ ಕಿಟ್ಟಿಯನ್ನೂ ಕರೆದುಕೊಂಡು ಹೋಗದೆ 

ಬಿಡಲಿಲ್ಲ. ವಾಸುವಿನ ಗಾಬರಿ ಕಬ್ಬಿಗೆ ನೋಡಲು ತುಂಬ ತಮಾಷೆಯ 
ದಾಗಿತ್ತು. ಅಟೆಂಡೆನ್ಸ್‌ ರಿಜಸ್ಪರಿನಲ್ಲಿ ರುಜುಮಾಡುವಾಗ ವಾಸುವಿನ 
ಕ್ಸ ಸಿಕ್ಕಾಪಟ್ಟಿ ಎಲ್ಲೆಲ್ಲಿಯೋ ಎಳೆದುಕೊಂಡು ಹೋಗುತ್ತಿದ್ದುದನ್ನು 
ನೋಡಿ ಎಷ್ಟು ಜನ ನಕ್ಕರೋ ದೇವರಿಗೆ ಗೊತ್ತು. ಕಿಟ್ಟಿಯು ಎಷ್ಟು 
ಧರ್ಯ ತುಂಬಿದರೂ ಅವನ ಎದೆ ಹೊಡೆತ ಮತ್ತೆ ಮನೆಗೆ ಮರಳುವ ತನಕ 
ನಿಲ್ಲಲಿಲ್ಲ. ಮೊಟ್ಟಮೊದಲು ತರಗತಿಯ ಒಳಗೆ ಕಾಲಿಟ್ಟಾಗ ವಾಸುವಿಗೆ 
ನಿಜವಾಗಿಯೂ ಶಲೆಗೇರಿಯೇ ಬಂದುಬಿಟ್ಟಿತು. ಸುಮಾರು ಐನತ್ತೊ 
ಅರುವತ್ತೋ ಹುಡುಗರು ಅವನನ್ನು ನುಂಗಿಹಾಕುವಂತೆ ನೋಡುತ್ತಿದ್ದರು. 
ಕೆಲವು ಫಟಿಂಗ ಹುಡುಗರ ಮುಖದ ಮೇಲಾಗಲೇ ತುಂಟಿತನದ ನಗೆ 
ಲಾಸ್ಯವಾಡುತಿತ್ತು. ಆ ಹುಡುಗರಿಗೆ ವಾಸುವು ಅದೇನು ಪಾಠ ಮಾಡಿ 
ದನೋ ಅವನಿಗೇ ತಿಳಿಯದು. ಬೆಲ್ಲು ಹೊಡೆಯುವುದನ್ನೇ ಕಾದಿದ್ದು 
ಹೊರಗೆ ಬಂದನು. ಮತ್ತೆ ಇನ್ನೆರಡು ತರಗತಿಗಳಲ್ಲಿ ಇಂತಹುದೇ ಅನು 
ಭವವಾಯಿತು ಅಂತೂ ಮನೆಯ ಗಂಟಿ ಹೊಡೆದಾಗ ವಾಸುವು ಬದು 
ಕಿಜಿನೆಂದು ಶಾಲೆಯಿಂದ ಹೊರಬಿದ್ದನು. ತನ್ನ ಮೇಲೆ ದೊಡ್ಡ ದಾಗಿ 
ಚರ್ಚೆ ವಿಮರ್ಶೆ ಮಾಡುತ್ತಾ ಹೋಗುತ್ತಿರುವ ಹುಡುಗರ ಗುಂಪೊಂದು 
ಅವನ ಕಣ್ಣಿಗೆ ಕಾಣಿಸಿತು. 

ನೀಲಿಯ ಷರಾಯಿಯನ್ನು ಹಾಕಿದ್ದ ಹುಡುಗನು, 

“ಲೋ ನಮ್ಮ ಕ್ಲಾಸಿಗೆ ದಪ್ಪ ಗಂಟು, ಕೊಳ ಟೋಪಿಯ ಹೊಸ 
ಮೇಷ್ಟ್ರು ಬಂದಿದ್ದರು ಎಂದು ಹೇಳಿದನು. 

ಅದಕ್ಕೆ ತಕ್ಷಣ ಹಸುರು ಷರಟಓನ ಹುಡುಗನಿಂದ ಮರುಜವಾಬು 
ಬಂದಿತು. 

“ವಾಯು ಬಂದವರ ಹಾಗೆ ಪಾಸ, ತರತರನೆ ನಡುಗುತ್ತಿದ್ದರು.” 

“ಎಷ್ಟೇ ಆಗಲಿ ಹೊಸಬರು ಕಣೋ ಇನ್ನೂ ಅಭ್ಯಾಸ ಇಲ್ಲ. 


೪ 


ಟೀಚರ ಕೆಲಸ ಅಂದರೆ ನಸೋ ಅಷ್ಟು ಸುಲಭ ಅಂದುಕೊಂಡೆಯಾ?” 
ಎಂದು ಗಾಂಧಿ ಟೋಪಿಯ ಹುಡುಗ ವಾಸುವನ್ನು ವಹಿಸಿಕೊಂಡು 
ಮಾತಾಡಿದರು. ಇವನ್ನೆಲ್ಲಾ ಕೇಳದ ಫಟಿಂಗ ಹುಡುಗನೊಬ್ಬ ತಾನೇಕೆ 
ಸುಮ್ಮನಿರಬೇಕಂದು, “ಏನಾಬೂ ಆಗಲಪ್ಪ. ಚೆನ್ನಾಗಿ ಪಾಠ 
ಮಾಡಿದರೆ ಸರಿ. ಇಲ್ಲದೆ ಇದ್ದರೆ ಆ ಲಕ್ಷ್ಮಣರಾಯರಿಗೆ ಮಾಡಿದ ಹಾಗೆ 
ಮಾಡುವುದು” ಎಂದು ಹೇಳಿದ. ಹುಡುಗರೆಲ್ಲರೂ ಗೊಳ್ಳನೆ ನಕ್ಕರು. 
ವಾಸುನಿಗೆ ಇನ್ನು ಮುಂದೆ ಅವರ ಮಾತು ಕೇಳಿಸಲಿಲ್ಲ. ಎಲ್ಲಕ್ಕಿಂತಲೂ 
ಹೆಚ್ಚಾಗಿ ಅವನಿಗೆ ಲಕ್ಷ್ಮಣರಾಯರ ಯೋಚನೆ ಬಲವಾಗಿತ್ತು. ಅವರಿಗೆ 
ಆ ಹುಡುಗರು ಏನು ಮಾಡಿದರೊ ಅದನ್ನು ತಿಳಿಯಬೇಕೆಂಬ 
ಕುತೂಹಲ ಅವನಿಗೆ ವಿಪರೀತವಾಗಿತ್ತು. ಕಿಟ್ಟಿಯ ಬರವನ್ನೇ ಕಾದಿದ್ದು 
ಆಕ್ಷ್ಮಣರಾಯರ ಹಣೆಯಬರಹವೇನಾಯಿತೆಂದು ಕೇಳಿಯೂಬಿಟ್ಟ ನು. 

“ಪಾಪ, ಆ ಮೇಸ್ತ್ರಿಗೆ ಬಿಕ್ಕಲು. ಈ ಹುಡುಗರು ಅವರನ್ನು 
ಹುಚ್ಚುಮಾಡಿ ಈ ಊರಿಂದ ಓಡಿಸಿಬಿಟ್ಟರು.” 

“ಕಿಟ್ಟಿ, ಹಾಗಾದರೆ ನನ್ನಿಂದ ಇಲ್ಲಿ ನಿಭಾಯಿಸುವುದಕ್ಕ್ಯಾಗೊಲ್ಲ 
ಎಂದು ತೋರುತ್ತೆ. ಅವರಿಗೆ ಹಾಗೆ ಮಾಡಿದವರು, ನನಗೆ ನಾಳೆ ಏನು 
ಮಾಡುತ್ತಾರೊ.” ವಾಸುವು ಬಹಳ ಆತಂಕಪಟ್ಟಿನು. ಕಿಟ್ಟಿಯು 
ಅವನಿಗೆ ಧೈರ್ಯ ತುಂಬಲು, “ಹಾಗೇನೂ ಇಲ್ಲ. ಮೊದಲು ಕೊಂಚ ದಿನ 
ಅವರ ಬಳಿ ವಿಶ್ವಾಸದಿಂದಿದ್ದರೆ ಸಾಕು. ಅವರಾಗಿ ಅವರೇ ನಿನ್ನೊಡನೆ 
ಹೊಂದಿಕೊಳ್ಳುತ್ತಾರೆ. ಇಲ್ಲದೆ, ಮೊದಲೇ ಜರ್ಬು ಮಾಡಲು ಹೊರಟರೆ 
ಗತಿ ತೀರಿದ ಹಾಗೆಯೆ'' ಎಂದು ಸಮಾಧಾನ ಮಾಡಿದನು. 


೧೦ | 
ವಾಸುವು ಮೈಲಾಪುರಕ್ಕೆ ಬಂದು ಇಪ್ಪತ್ತು ದಿನಗಳಾದುವು. 
ಅಷ್ಟು ಸ್ವಲ್ಪ ಕಾಲದಲ್ಲಿ ಅವನು ತನ್ನ ಸರಳತೆಯಿಂದ ಶಾಲೆಯ ಹುಡುಗ 
ರನ್ನು ಒಗ್ಗಿಸಿಕೊಂಡಿದ್ದನು. ಮನೆಯ ವಾತಾವರಣವೂ ಚೆನ್ನಾ ಗಿದ್ದಿತು. 
ಹೀಗೆಯೇ ಇನ್ನು ಮೂರು ತಿಂಗಳು ಕಳದುಬಿಟ್ಟಿರೆ ಸಾಕೆಂದು ತಾಯಿ 
ಮಕ್ಕಳಿಬ್ಬರಿಗೂ ಯೋಚನೆಯಾಗಿತ್ತು. ಆದರೆ ವಾಸುವಿನ ಅದೃಷ್ಟ 
ಚೆನ್ನಾಗಿರಲಿಲ್ಲ. ಸರಸ್ವತಿಯ ಬಾಣಂತನಕ್ಕೆಂದು ಅವಳ ತಾಯಿ 


೪ 


ಮೈಲಾಪರಕ್ಕೆ ಬಂದರು. ಅವರು ಮಗಳ ಮನೆಗೆ ಕಾಲಿಟ್ಟ ಕೂಡಲೇ 
ಕಣ್ಣಿಗೆ ಬಿದ್ದ ಮೂರನೆಯ ವ್ಯಕ್ತಿ ವಾಸುವಿನ ಮೇಲೆ ಅಸಮಾಧಾನದ 
ಮಳೆಯನ್ನು ಕರೆಯಹತ್ತಿದರು. ಸರಸ್ವತಿಯು ಎಷ್ಟು ತಡೆದರೂ 
ಕೇಳುತ್ತಿರಲಿಲ್ಲ. ಹೆಚ್ಚಿಗೆ ಹೇಳಲು ಹೋದರೆ, “ಬಹಳ ಚೆನ್ನಾಗಿದೆಯೆ, 
ಮನೆಯವರಿಗಂತೂ ವಿಧಿಯಿಲ್ಲ, ಮಾಡಬೇಕು. ಬೀದೀಲಿ ಹೋಗೋ 
ಮಾರೀನ ಮನೆಗೆ ಬಾ ಅಂದಹಾಗೆ ಯಾರ್ಯಾರನ್ನೊ ಕಟ್ಟಿಕೊಂಡು 
ಅಳ್ತಾನಲ್ಲ ನಿನ್ನ ಗಂಡ ನೀನು ಸಡೋ ತಾಪತ್ರಯ ನೋಡಿದರೆ 
ಯಾಕಾದರೂ ಇವರ ಮನೆಗೆ ಕೊಟ್ಟಿನೋ ಅನ್ಲಿಸುತ್ತಮ್ಮಾ,” ಎಂದು 
ರಂಪಮಾಡಿಬಿಡುತ್ತಿದ್ದರು. ವಾಸುವಿನ ಕಿನಿಗೆ ಈ ಬಗೆಯ ಕೊಂಕು 
ನುಡಿಗಳು ಬೀಳದಂತೆ ಮಾಡಲು ಸರಸ್ವತಿ ನಡಸಿದ ಪ್ರಯತ್ನವೆಲ್ಲಾ 
ವ್ಯರ್ಥವಾಯಿತು. ಬಂದಂದಿನಿಂದ ಮನೆಯ ಅಡಿಗೆ, ಕೆಲಸ ಎಲ್ಲ 
ರಂಗಮ್ಮನವರದೇ ಆಗಿತ್ತು. ಆದ್ದರಿಂದ ವಾಸುವು ಊಟ, ತಿಂಡಿ 
ಎಲ್ಲಕ್ಕೂ ಅವರ ಕೃಯ್ಯನ್ನೇ ಕಾಯಬೇಕಾಗಿತ್ತು. ಬಡಿಸುವಾಗ 
ರಂಗಮ್ಮ ವಾಸುವಿನ ಕಿವಿಗೆ ಬೀಳಲೆಂದೇ ಗಟ್ಟಿಯಾಗಿ, "ಅಳಿಯನ 
ಸೇನೆ ಮಾಡುವುದಕ್ಕೇ ಕೈಲಿ ಸಾಗುವುದಿಲ್ಲ ಎಂದು ನಾನಿದ್ದರೆ, ಅಳಿಯನ 
ಜೊತೆಗೆ ಈ ಗಿಳಿಯನನ್ನೂ ಗಂಟುಹಾಕಿಬಿಟ್ಟೆಯಲ್ಲೆ ಸರಸು” ಎನ್ನುತ್ತಿ 
ದ್ದರು. ವಾಸುವಿನಂತಹ ಸ್ವಾಭಿಮಾನದ ಹುಡುಗನಿಗೆ ಹೆಚ್ಚು ಸಹಿಸಲು 
ಸಾಧ್ಯವಾಗಲಿಲ್ಲ. ಮನಸ್ಸಿಲ್ಲದ ಮನಸ್ಸಿನಲ್ಲಿ ತಾಯಿಗೆ ನಿಷಯವನ್ನು 
ವಿಶದವಾಗಿ ತಿಳಿಸಿದನು. ಸ್ವಾಭಿಮಾನದಲ್ಲಿ ಸೀತಕ್ಕ ವಾಸುವಿಗಿಂತ 
ಒಂದು ಕ್ಸ ಮೇಲು. ಬೇರೆ ಯಾವುದಾದರೂ ರೂಮು ನೋಡುವಂತೆ 
ಬರೆಸಿದರು. ಸದ್ಯದ ಪರಿಸ್ಥಿತಿಯಲ್ಲಿ ವಾಸುವಿಗೆ ಅದೇ ಉತ್ತಮವಾದ 
ಮಾರ್ಗವೆಸಿಸಿತು. 

ಅಂದು ಭಾನುವಾರವಾಗಿತ್ತು. ಮನೆಯನ್ನು ನೇರುವುದಕ್ಕೇ 
ಅಸಹ್ಯ ಪಡುತ್ತಿದ್ದ ವಾಸು ನಾಲ್ಕು ಗಂಟೆಗೆಲ್ಲಾ ಹೊರಕ್ಕೆ ತಿರುಗಾಡಲು 
ಹೊರಬದ್ದನು. ಆ ದಿನ ಅವನಿಗೆ ಕಾಸಿಗೂ ಸೊನ್ನೆ ಬಿದ್ದಿತ್ತು. ತನ್ನ 
ಕೆಟ್ಟ ಅದ್ಭಷ್ಟಕ್ಕೆ ತಾನೇ ಮರುಗುತ್ತಾ ಅವನು ಮೆಲ್ಲನೆ ಅಂಗಡಿಬೀದಿ 
ಯ ನಡೆದಿದ್ದನು. ಎಲ್ಲಿಯೋ ದೃಷ್ಟಿಯನ್ನು ಹೊರಳಿಸುತ್ತಾ ಹೋಗು 


೨೦ 
ತ್ತಿದ್ದ ವಾಸುವಿನ ಕಣ್ಣಿಗೆ ಎದುರುಗಡೆ ಇದ್ದ ಚಿಲ್ಲರೆ ಅಂಗಡಿಯಲ್ಲಿನ 


ಭಕ್ತ 


ರೆಸಬಾಳೆಗೊನೆ ಕಾಣಿಸಿತು. ಹಣ್ಣುಗಳು ಸೊಗಸಾಗಿದ್ದುವು. ಒಂದೆರಡು 
ಹಣ್ಣ ನ್ನಾದರೂ ತಿಂದು ಹೊಟ್ಟಿ ತುಂಬಿಕೊಳ್ಳ ಬೇಕೆಂದು ಅಂಗಡಿಗೆ 
ಹೋದನು. ಅಲ್ಲೊಂದು ತಮಾಷೆಯಾಯಿತು. ಹಣ್ಣನ್ನು ಕೊಂಡು 
ದುಡ್ಡು ಕೊಡುವಾಗ ವಾಸುವಿನ ದೃಷ್ಟಿ ಅಂಗಡಿಯವನ ದೃಷ್ಟಿ 
ಯೊಡನೆ ಬೆರೆಯಿತು. ಗುಂಗುರು ತಲೆಗೂದಲು; ತೀಕ್ಷ್ಣವಾದ 
ಕಣ್ಣುಗಳು ; ಹಾಕಿದ್ದುದು ಒಂದು ಶುಭ್ರವಾದ ಬಿಳಿಯ ಜುಬ್ಬ. 
ಈ ವ್ಯಕ್ತಿ ವಾಸುವಿನ ಮನಸ್ಸನ್ನು ಸೆಳೆಯಿತು. ಅವನಿಗೆ ಏನೋ 
ತೋರಲ್ಕು ತಟ್ಟನೆ, 

“ಇಲ್ಲಿ ಎಲ್ಲಾದರು ಒಂದು ರೂಮು ಬಾಡಿಗೆಗೆ ಸಿಕ್ಚುತ್ತೆಯೆ?” 
ಎಂದು ಕೇಳಿದನು. 

ಅನಿರೀಕ್ಷಿತವಾಗಿ ಬಂದ ಈ ಸ್ರಶ್ನೆಯನ್ನು ಕೇಳಿ ಅಂಗಡಿಯವ 
ನಿಗೂ ಕೊಂಚ ಆಶ್ಚರ್ಯವಾಗಿರಬೇಕು. ಅವನು ಕೊಂಚ ಯೋಚಿಸಿ, 

"ಈಗ ಸದ್ಯದಲ್ಲಿ ಯಾವುದೂ ಇಲ್ಲ,” ಎಂದನು. 

ವಾಸುವು ಹತಾಶನಾಗಿ ಹಿಂದಿರುಗಬೇಕಾಯಿತು. 

ವಾಸುವು' ಒಂದೆರಡು ಹೆಜ್ಜೆಯನ್ನು ಇಟ್ಟಿರಬಹುದು, ಅಷ್ಟರಲ್ಲಿ 
ಅಂಗಡಿಯವನು ಮತ್ತೆ ಕರೆದನು. 

“ಕೊಂಚ ಕುಳಿತುಕೊಳ್ಳಿ ಸ್ವಲ್ಪ ಯೋಚಿಸಿ ಹೇಳುತ್ತೇನೆ.” 

ವಾಸುವು ಥಿರುಪಾಯನಾಗಿ ಅಲ್ಲಿಯೇ ಇದ್ದ ಕಾಲುಮಣೆಯ 
ಮೇಲೆ ಕುಳಿತುಕೊಂಡನು.. 

“ರೂಮು ಯಾರಿಗೆ ಬೇಕಾಗಿತ್ತು ಅಂದಿರಿ?” 

“ಯಾರಿಗೂ ಇಲ್ಲ, ನನಗೇನೆ.” 

ಅಂಗಡಿಯವನು ಕೊಂಚಹೊತ್ತು ಯೋಚಿಸಿದನು. ಅನಂತರ, 

“ನಿಮಗೆ ಒಪ್ಪಿಗೆಯಾದರೆ ಒಂದು ಕೆಲಸ ಮಾಡಬಹುದು” 
ಎಂದನು. 

"ಏನು ಮಾಡಬೇಕು?” 

“ನಾನೂ ನಿಮ್ಮ ಹಾಗೆ ರೂಮು ಮಾಡಿಕೊಂಡಿರುವವನೆ........ ೫ 

“ಓಹೋ, ಹಾಗಾದರೆ ನನ್ನ ಹಾಗೆ ಊರಿಗೆ ಹೊಸಬರು ಅನ್ಲಿ?” 

ವಾಸುವು ಹೀಗೆ ಕೇಳಲು ಕಾರಣವಿತ್ತು. ಅವನು ಬಂದಂದಿನಿಂದ 


ಭತ್ತ 


ಆ ಅಂಗೆಡಿ ಬಾಗಿಲು ತಗೆದಿದ್ದುದನ್ನು ಅವನು ಎಂದೊ ನೋಡಿರಲಿಲ್ಲ. 
ಅದೇ ಮೊದಲದಿನವಾದ್ದರಿಂದ ಹಾಗೆ ಕೇಳಿದ. 

"ಹಾಗೇನೂ ಇಲ್ಲ. ನನಗೆ ಸಂಸಾರವಿಲ್ಲ. ಇರುವವನು ಒಬ್ಬನೆ.” 

“ಹಾಗಾದರೆ ಸರಿ.” 

“ನನ್ನ ರೂಮು ದೊಡ್ಡದಾಗಿದೆ. ಇನ್ನಿಬ್ಬರು ಬಂದರೂ ಸಾಕಾಗು 
ತ್ತದೆ. ಪರವಾಗಿಲ್ಲ ಎನ್ನುವ ಹಾಗಿದ್ದರೆ ನನ್ನ ಜೊತೆಯಲ್ಲೇ ಇರುವಿ 
ರಂತೆ ಬನ್ರಿ.” 

ವಾಸುವು ಕೊಂಚ ಯೋಚಿಸಿದನು. ಹಾಗೇಕೆ ಮಾಡಬಾರದು 
ಎನಿಸಿತು. ಹೇಗಾದರೂ ಸರಿಯ್ತೆ ಕಿಟ್ಟಿಯ ಮನೆಯಿಂದ ಬಿಡುಗಡೆ 
ಆದರೆ ಸಾಕೆನಿಸಿತ್ತು. | 

6 ನಿಮ್ಮ ರೂಮು ಎಲ್ಲಿದೆ?” 

“ಇದೇ ಹಿಂದಣ ಬೀದಿಯಲ್ಲಿ. ನಿಮ್ಮ ಸ್ಫೂಲಿಗೂ ಹತ್ತಿರವಾಗಿದೆ.” 

ತಾನು ಶಾಲೆಯ ಉಪಾಧ್ಯಾಯನೆಂದು ಇವನಿಗೆ ಹೇಗೆ ಗೊತ್ತು 
ಎಂದು ವಾಸುವಿಗೆ ಆಶ್ಚರ್ಯವಾಯಿತು. 

“ಅದು ಸರಿ. ನಿಮಗೆ ನನ್ನ ಕೆಲಸ ಹೇಗೆ ಗೊತ್ತು?” 

“ನಮ್ಮ ಕಡೆಯ ಹುಡುಗನೊಬ್ಬ ನಿಮ್ಮ ಶಾಲೆಗೆ ಬರುತ್ತಾನೆ.” 

“ನನ್ನ ಹಾಗೆ ಒಬ್ಬೊ ಟಾ ಡಟಿ। ಊಟಕ್ಕೆ ಏನು ಏರ್ಪಾಡು 
ಮಾಡಿಕೊಂಡಿದ್ದಿ ರಿ?” 

“ಬಂದ "ಹೊಸದರಲ್ಲಿ ಹೋಟಲನ್ನು ಗೊತ್ತು ಮಾಡಿಕೊಂಡಿದ್ದೆ. 
ಅಲ್ಲಿನ ಕೊಳಕು ಊಟಮಾಡಿ ಮಾಡಿ ಖಾಯಿಲೆ ಬರುವ ಹಾಗಾಯಿತು. 
ಈಗ ನಾನೇ ಮಾಡಿಕೊಳು ತ್ತೇನೆ. ಸ 

ತನಗೂ ಮಾಡಿ ಜಾ ಸಾಧ್ಯವೇ ಎಂದು ಕೇಳಲು ಅವನು 
ಯಾವ ಜನವೋ ಎಂದು ವಾಸುವು ಅನುಮಾಶಿಸುತ್ತಿದ್ದನು. ಅಂಗಡಿ 
ಯವನ ಚುರುಕು ಬುದ್ಧಿ ಗೆ ವಾಸುವಿನ ಅನುಮಾನ ಹೊಳೆಯದೇ 
ಇರಲಿಲ್ಲ. 

“ ಏನೋ ಹೋಟಲಿಗೆ ಹಾಕುವುದನ್ನು ಮನೆಗೇ ಕೊಟ್ಟಿ ರೆ ನಿಮಗೆ 
ಅಡುಗೆ ಮಾಡಿ ಹಾಕು ವುದರಲ್ಲಿ ನನ್ನ ಅಭ್ಯಂತರವೇನೂ ಇಲ್ಲ. ನಾನೂ 
ಸ್ಮಾರ್ತ ಬ್ರಾಹ್ಮಣನೇ. ಹಿಂಗೆ ಮ ನಿಗ 027ನೆ ಆಟಾ 


ಇದ್ದೆ. 3) 


೪೮ 


ವಾಸುವಿಗೆ ಅನುಮಾನ ಪರಿಹಾರವಾಯಿತು. 

“ನಿಮ್ಮ ಹೆಸರು?” 

“ಶ್ರೀಕಂಠಯ್ಯ ಜಂತ” 

“ಹಾಗಾದರೆ ನಾನು ಯಾವಾಗ ಬರಲಿ?” 

“ಯಾವಾಗ ಬೇಕಿದ್ದರೆ ಆಗ. ನೀವು ಬರುವ ವೇಳೆಯನ್ನು 
ಹೇಳಿದರೆ ಬಾಗಿಲು ತೆಗೆದುಕೊಂದು ಕಾದಿರುತ್ತೇನೆ” 

"ಹಾಗಾದರೆ ನಾಳೆ ಸಂಜೆಗೆ ಸಿದ್ದ. ನೀವು ಯಾರ ಮನೆ 
ಯಲ್ಲಿದ್ದೀರಿ?” 

“ಹಿಂದಣ ಬೀದಿಗೆ ಹೋಗಿ ನನ್ನ ಹೆಸರನ್ನು ಹೇಳಿದರೆ 
ಯಾರಾದರೂ ನಾನಿರುವ ಸ್ಪಳವನ್ನು ತೋರಿಸುತ್ತಾರೆ ? 

"ಹಾಗಾದರೆ ನಾನಿನ್ನು ಬರುತ್ತೇನೆ. ನಾಳೆ ಸಂಜೆ ಐದು ಗಂಟಿ, 
ವೆನೆಪಿರಲಿ ” 

“ ಅಗತ್ಯವಾಗಿ 

“ನಮಸ್ಕಾರ?” 

“ನಮಸ್ಕಾರ” 


೧೧ 

ಶ್ರೀಕಂಠಯ್ಯನೊಡನೆ ಇರಹತ್ತಿದ ಮೇಲೆ ವಾಸುವು, ಒಂದು 
ವಾರದೊಳಗಾಗಿ ಹೊಸ ಜೀವನವನ್ನು ಒಗ್ಗಿ ಸಿಕೊಂಡುಬಿಟ್ಟಿ ನು. 
ಅವನೂ ಶ್ರೀಕಂಠಯ್ಯನೂ ಏಕವಚನದಲ್ಲಿ ಮಾತಾಡುವಷ್ಟು ಗೆಳೆಯರಾಗಿ 
ಬಿಟ್ಟರು. ಕಂರಿಯು ತಾನು ಅಡುಗೆಯಲ್ಲಿ ನಿಪುಣನೆಂದು ಹೇಳಿಕೊಂಡಾಗ 
ವಾಸುವು ಜಂಭಕ್ಕಿರಬಹುದೆಂದುಕೊಂಡನು. ಆದರೆ ಅವನ ಕೈಯ್ಯ 
ಅಡುಗೆ ಸೀತಕೃನು ಮಾಡುತ್ತಿದ್ದ ಆಡುಗೆಯ ರುಚಿಯನ್ನೂ ಮರೆಸಿ 
ಬಿಟ್ಟಿತ್ತು. ಒಟ್ಟಿನಲ್ಲಿ ವಾಸುನಿಗೆ ಒಂದು ಸಣ್ಣ ಕೊರತೆಯನ್ನು ಬಿಟ್ಟು 
ಮಿಕ್ಕ ಎಲ್ಲ ವಿಧದಲ್ಲೂ ಸುಖವಾಗಿದ್ದಿತು. ಆ ಕೊರತೆಯೆಂದರೆ 
ಗೆಳೆಯರಿಲ್ಲದುದು. ಕಂಠಿಯೊಡನೆ ಇರಲು ಸಾಮಾನ್ಯವಾಗಿ ಅವನು 
ಮನೆಯನ್ನೇ ಸೇರುತ್ತಿರಲಿಲ್ಲ. ಬೆಳಗ್ಗೆ ಅಡುಗೆ ಮಾಡುವಾಗ ಮಾತ್ತ್ಮ 
ವಾಸುವಿಗೆ ಅವನ ದರ್ಶನವಾಗುತ್ತಿತ್ತು. ಆಮೇಲೆ ಅವನು ಸ್ಕೂಲಿನಿಂದ 


ಲ್‌ 


ಹಿಂದಿರುಗುವಲ್ಲಿ ಕಂಠಿ ಅದಾವ ಮಾಯದಲ್ಲೋ ತಿಂಡಿ ಮಾಡಿಟ್ಟು 
ಹೊರಟುಹೋಗಿರುತ್ತಿದ್ದನು. ಸರಿ, ಹೊರಗೆ ತಿರುಗಾಡಿಕೊಂಡು 
ವಾಸುವು ಮನೆಗೆ ಬಂದರೆ ರಾತ್ರಿಯ ಅಡುಗೆ ಸಿದ್ದವಾಗಿರುತ್ತಿತ್ತು. 
ಆದರೆ ಕಂಠಿ ಇರುತ್ತಿರಲಿಲ್ಲ. ಅವನನ್ನು ಕಾಯಲು ಬೇಸರಗೊಂಡು 
ವಾಸುವು ಊಟಮಾಡಿ ಮಲಗಿಬಿಡುತ್ತಿದ್ದನು. ಅವನಿಗೆ ಸುಮಾರು 
ಒಂದು ನಿದ್ರೆಯಾದ ಮೇಲೆ ಕಂಠಿಯ ಸವಾರಿ ಚಿತ್ರೈಸುತ್ತಿತ್ತು. 
ಮೊದಮೊದಲು ವಾಸುವು ಕಂರಿಯು ಹೀಗೆ ಮನೆಯನ್ನು ಸೇರದೆ 
ಇರಲು ಕಾರಣವನ್ನು ಅಷ್ಟಾಗಿ ಯೋಚಿಸಲು ಹೋಗಲಿಲ್ಲ. ವ್ಯಾಪಾರ 
ಸ್ವನು ತನ್ನ ಹಾಗೆ ಸೋಮಾರಿಯಾಗಿದ್ದರೆ ಸಾಧ್ಯವೇ ಎಂದುಕೊಂಡಿ 
ದ್ವನು. ಆದರೆ ಇತ್ತೀಚೆಗೆ ಅವನು ತನ್ನ ಮನಸ್ಸಿನ ಅಭಿಪ್ರಾಯವನ್ನು 
ಬದಲಾಯಿಸಜೇಕಾಗಿಬಂದಿತ್ತು. ಏಕೆಂದರೆ ಕಂಠಿಯು ವಾಸುವಿನ 
ನಿರೀಕ್ಷೆಯಂತೆ ಸದಾ ಕಾಲವೂ ಅಂಗಡಿಯಲ್ಲಿರಬೇಕಾಗಿತ್ತು. ಆದರೆ 
ಕಂಠಿ ಅಂಗಡಿಯಲ್ಲಿ ಕಾಣಿಸಿಕೊಳ್ಳುತ್ತಿದ್ದುದೇ ಅಪರೂಪ. ಬಾಗಿಲು 
ಯಾವಾಗಲೂ ಹಾಕೆರುತ್ತಿತ್ತು ಹಾಗಾದರೆ ಕಂಠಿ ಮಕ್ತೆಲ್ಲಿಗೆ ಹೋಗ 
ಬಹುದು? ಗೆಳೆಯರ ಮನೆಗಾದರೆ ತನ್ನನ್ನೂ ಕರೆದುಕೊಂಡು ಹೋಗ 
ಬಾರದೇ ಎನಿಸಿತು ವಾಸುನಿಗೆ. ತನ್ನ ಆಶಯವನ್ನು ತಡೆಯಲಾರದೆ 
ಒಂದು ದಿನ ವಾಸುವು ಕಂಠಿಯನ್ನು ಆ ವಿಚಾರವಾಗಿ ಕೇಳಿಬಿಟ್ಟಿನು. 

"ಕಂಠಿ ಹಗಲ ಹೊತ್ತು ನೀನು ಮನೆಯಲ್ಲೂ ಇರುವುದಿಲ್ಲ. 
ಅಂಗಡಿಯಲ್ಲೂ ಇರುವುದಿಲ್ಲ ಎಲ್ಲಿಗೆ ಹೋಗಿರುತ್ತಿ ?” 

ಅನಿರೀಕ್ಷಿತವಾಗಿ ಬಂದ ಈ ಪ್ರಶ್ನೆ ಕಂಠಿಯನ್ನು ಬಹಳವಾಗಿ 
ಹೆದರಿಸಿಬಿಟ್ಟತು. ವಾಸುವು ತನ್ನನ್ನೇನಾದರೂ ಪರೀಕ್ಷೆ ಮಾಡುತ್ತಿರುವ 
ನೇನೋ, ಎಂದು ಅವನು ವಾಸುವಿನ ಮುಖವನ್ನು ಗಾಬರಿಯಿಂದ 
ನೋಡಿದನು. ಅವನನ ಗಾಬರಿ ವಾಸುವಿಗೆ ಸ್ವಲ್ಪವೂ ಅರ್ಥವಾಗಲಿಲ್ಲ. 

“ಅದಕ್ಯಾಕೆ ಅಷ್ಟು ಹೆದರುತ್ತಿ. ಸುಮ್ಮನೆ ತೇಳಿದೆ.” 

“ನಾನೊಬ್ಬ ಫ್ರೆಂಡಿನ ಮನೆಗೆ ಹೋಗುತ್ತೇನೆ.” 

“ಅಷ್ಟು ಹೇಳಲು ಇಷ್ಟು ಕಷ್ಟವೆ? ನನ್ನನ್ನೂ ಕರೆದುಕೊಂಡು 
ಹೋಗಿ ಗುರುತುಮಾಡಿಸು. ಜೊತೆಯವರಿಲ್ಲದೆ ನನಗೆ ಸಾಕಾಗಿ 
ಹೋಗಿದೆ. 

ಬಾ-4 


೫೮ 


ವಾಸುವಿನ ಅಲ್ಪ ತಿಳಿವಳಿಕೆಗಾಗಿ ಕಂರಿಗೆ ನಗು ಬಂದಿತು. ಅವನು 
ವ್ಯಂಗ್ಯವಾಗಿ, 

"ನನ್ನ ಪ್ರಂಡಿನ ಹೆಸರು ಹೇಳಿದರೆ ನೀನು ಈ ದಿನವೇ ರೂಮನ್ನು 
ಖಾಲಿ ಮಾಡುತ್ತಿ,” ಎಂದನು. 

ಅಂತಹ ಫ್ರೆಂಡು ಯಾರಿರಬಹುದು ಎಂದು ವಾಸುವಿಗೆ ಆಶ್ಚರ್ಯ 
ವಾಯಿತು ಏನಾದರೂ ಮಾಡಿ ಕಂರಿಯ ಬಾಯಿಂದಲೇ ಹೇಳಿಸ 
ಬೇಕೆಂದು ನಿಶ್ಚಯಿಸಿದನು. 

“ಅವರು ಯಾರು ಅಷ್ಟು ಹೇಳು. ಬೇಕಾಗಿದ್ದರೆ ಬರುತ್ತೇನೆ. 
ಇಲ್ಲದಿದ್ದರೆ ಇಲ್ಲ. ಅದಕ್ಕೂ ರೂಮಿನಲ್ಲಿರುವುದಕ್ಕೂ ಯಾವ ಸಂಬಂಧ” 

ಕಂಠರಿಯು ಬಹಳ ಹೊತ್ತಿನ ವರೆಗೆ ಹೇಳದೆ ಸತಾಯಿಸಿದನು. 
ಆದರೆ ವಾಸುವಿನ ಬಲವಂತ ವಿಪರೀತವಾಗಲು ತಡೆಯಲಾರದೆ 

“ವಾಸ್ತು ನನ್ನ ಫ್ರಂಡು ಗಂಡಸಲ್ಲ ಹೆಂಗಸು” ಎಂದನು. 

ವಾಸುವಿನ ಮುಖಕ್ಕೆ ತಣ್ಣೀರನ್ನು ಎರಚಿದ. ಹಾಗಾಯಿತು. 
ಮುಂದೆ ಒಂದು ಮಾತೂ ಅವನ ಬಾಯಿಂದ ಹೊರಡಲಿಲ್ಲ. 

ಅಂದು ಮೊದಲುಗೊಂಡು ಒಂದೆರಡು ದಿವಸ ವಾಸುವಿಗೆ ಕಂಠಿ 
ಯದೇ ಯೋಚನೆಯಾಗಿಹೋಯಿತು. ಇವನೂ ಎಲ್ಲರ ಹಾಗೆ ಒಂದು 
ಸಂಸಾರವನ್ನು ಕಟ್ಟ ಕೊಂಡು ಬಂದರಲ್ಲಿ ಹಾಯಾಗಿರಬಾರದೆ ಎಂದು 
ಮನದಲ್ಲಿಯೇ ಕೊರಗಿದನು. ಈ ಒಂದು ವಿಚಾರವನ್ನು ಬಿಟ್ಟು ಕಂಠಿ 
ಮಿಕ್ಕ ವಿಧೆದಲ್ಲಿ ಬೇರೆ ಯಾರಿಗೂ ಕಡಮೆ ಇರಲಿಲ್ಲ. ತಾನೇನಾದರೂ 
ಪ್ರಯತ್ನಪಟ್ಟರೆ ಕಂರಿಯು ಒಳ್ಳೆಯ ಹಾದಿಗೆ ಬರಬಹುದೇನೋ 
ಎಂದು ವಾಸುವಿಗೆ ಚಪಲವಾಯಿತು. ಮತ್ತೊಂದು ದಿನ ಅವನ 
ಬರವನ್ನೇ ಕಾದಿದ್ದು ಕೇಳಿದನು. 

“ಕಂಠಿ ನಾನೊಂದು ಮಾತು ಕೇಳಿದರೆ ನಿನಗೆ ಕೋಪ ಬರುತ್ತೆ 
ಅನ್ನು ಶ್ರೀಯಾ?” 

“ಇದ್ದದ್ದನ್ನು ಇದ್ದಹಾಗೆ ಹೇಳಿದರೆ ಕೋಪ ಯಾತಕ್ಕೆ?” 

“ಅವರಿವರನ್ನು ಕಟ್ಟಿಕೊಂಡು ಅಳುವ ಬದಲು ಸೀನು ಯಾಕೆ 
ಮದುವೆಯಾಗಿ ಸುಖವಾಗಿರಬಾರದು?” 

ಕಂರಿಯು ನಿರಾಶೆಯ ನಗೆಯೊಂದನ್ನು ನಕ್ಕನು. 


೫೧ 


“ನಾನು ತಮಾಸೆಗೆ ಹೇಳುತ್ತಿಲ್ಲ ಕಂರಿ. ನಿನಗೆ ಒಳ್ಳೆಯದಾಗ 
ಲೆಂದೇ ಹೇಳುತ್ತಿದ್ದೇನೆ ಅಂತಪ ವಯಸ್ಸುತಾನೇ ನಿನಗೇನಾಗಿದೆ?” 

“ನನಗೆ ಮದುವೆಯಾಗಿತ್ತು.” 

ವಾಸುವು ಕಂಠಿಯ ಮುಖವನ್ನು ನೋಡಿದನು. ಜುಗುನ್ಸೆ 
ಎಂಬುದರ ಪ್ರತಿಬಿಂಬದ ಹಾಗಿತ್ತು ಅವನ ಮುಖ. ಹಿಂದೆ ಮದುವೆ 
ಯಾಗಿದ್ದು ಹೆಂಡತಿಯು ಚಿಕ್ಕ ವಯಸ್ಸಿನಲ್ಲೇ ಸತ್ತುಹೋಗಿರಬೇಕೆಂದು 
ವಾಸುವಿಗೆ ಹೊಳೆಯಿತು. ಅವನು ಸಮಾಧಾನವನ್ನು ತುಂಬುತ್ತಾ, 

“ಏನೋ ಅವರ ಆಯಸ್ಸು ತೀರಿತ್ತು. ನಿನ್ನೊಡನೆ ಇರಲಾಗಲಿಲ್ಲ. 
ಹಾಗೆಂದಮಾತ್ರಕ್ಕೆ ಈ ಹಾದಿಗೆ ಬೀಳಬಾರದು.” 

“ನನ್ನ ಹೆಂಡತಿ ಸತ್ತಿಲ್ಲ ವಾಸು. ಬದುಕಿದ್ದಾಳೆ. ಒಂದು ಗಂಡು 
ಮಗುವೂ ಇಡದೆ.” 

“ಹಾಗಾದರೆ ನಿನ್ನ ಅವನ್ಹ ಯಾಕೆ ಹೀಗೆ?” 

“ಅದು ನನ್ನ ಕರ್ಮ. ಹೇಳುತ್ತಾಹೋದರೆ ಒಂದು ಕತೆ 
ಯಾಗುತ್ತೆ.” ಕಂರಿಯು ತನ್ನ ಜೀವನ ಕಥೆಯನ್ನು ಸಂಪೂರ್ಣವಾಗಿ 
ಹೇಳಿದನು. ಗಂಡನು ಬಡವನೆಂದು ಹೆಂಡತಿಯು ಓಡಿಹೋಗುವುದು 
ಎಂತಹೆ ನಾಚಿಕೆಗೇಡು? ಗಂಡಹೆಂಡತಿಯರ ಪ್ರೇಮನೂ ನಹ ದುದಿನ 
ಮೇಲೆ  ನಿಂತಿರುತ್ತದಿಯೇ ಎಂದು ವಾಸುವಿಗೆ ದುಃಖವಾಯಿತು. 
ಕಂಠಿಯು ಅಡ್ಡ ಹಾದಿಯಲ್ಲ ಬಿದ್ದುದರ್ತ, ಆಶ್ರರ್ಯನಿಲ್ಲವೆಬಸಿತು ಅವನ 
ನೊಂದ ಹೃದಯಕ್ಕೆ. 

“ನಿನ್ನ ಹೆಂಡತಿ ಸೊರಬುಿಹೋದ ಮೇಲೆ ಮತ್ತೆ ನೀನು ಕರೆಯ 


“ಇಲ್ಲ. ನನಗೆ ಹಾಗೆ ಮಾಡುವ ಮನಸ್ಸು ಬರಲಿಲ್ಲ. ಅವಳು 
ಎಂದರೆ ನನಗೆ ಅಷ್ಟು ಜುಗುಫ್ಸೆಯಾಗಿಹೋಗಿತ್ತು.? 

“ಹೋಗಲಿ, ಬೇರೆ ಮದುನೆಗಾದರೂ ಪ್ರಯತ್ನ ಪಡಬಹುದಾಗಿತ್ತು. 
ಈ ಬಾಳಿಗಿಂತ ಅದು ಎಷ್ಟೋ ಮೇಲಾಗಿರಲಿಲ್ಲವೆ?” 

“ನಿಜ ವಾಸು. ಆದರೆ ಮದುವೆ ಎಂದರೆ ಮತ್ತೆ "ಇದೇ ಸಂಕಟ, 
ಬಿಟ್ಟು ಹೋದುದನ್ನು ತಿರುಗಿ ಏಕೆ ಶ್ರ್ಬಶ ಎಂದು ಸುಮ್ಮನಾಗಿ 
ಹೋದೆ ಈಗ ನನಗೆ ಸರ್ವ ಸ್ವತಂತ್ರ. ದುಡ್ಡಿದ್ದೆ ದಿನ ಸುಖಸಡುವುದು. 
ಇಲ್ಲದೇ ಹೋದ ದಿನ ಇಲ್ಲ.” 


೫೪ 


ವಾಸುವಿಗೆ ಏನು ಹೇಳಬೇಕೆಂಬುದು ತೋರಲಿಲ್ಲ. ಕಂಠಿಯ 
ಇದಿರಲ್ಲಿ ಅವನೇ ಸೋಲಬೇಕಾಯಿತು. 


೧೨ 


ಆ ದಿವಸ ವಾಸುವು ಸ್ಕೂಲಿನಿಂದ ಮನೆಗೆ ಬಂದಾಗ ಕಂರಿಯು 
ಬಹಳ ಗಡಿಬಿಡಿಯಲ್ಲಿದ್ದನು. ಅಲಂಕಾರವು ಎಂದಿಗಿಂತ ಹೆಚ್ಚಾಗಿದ್ದಿತು. 
ಆ ಹೊತ್ತಿನಲ್ಲಿ ಅವನ ದರ್ಶನವಾಗುತ್ತಿದ್ದುದೇ ಅಪರೂಪ. ಅಂತಹುದ 
ರಲ್ಲಿ “ಇವತ್ತು ನಿನು ಬಂತು!” ಎಂದು ವಾಸುನಿಗೆ ಆಶ್ಚರ್ಯವಾಗಿ 
ಹೋಯಿತು. 

“ಕಂಠಿ, ಎಲ್ಲಿಗೋ ಹೊರಟಹಾಗಿದೆಯಲ್ಲ?” 

“ಇವತ್ತು ರಾಮಮಂದಿರದಲ್ಲಿ ನನ್ನ ಫ್ರೆಂಡಿನ ಸಂಗೀತ.” 

“ಹೊ!” 

ಕಂರಿಯು ಕೊಂಚ ಹೊತ್ತು ಸುಮ್ಮನಿದ್ದನು. ಆಮೇಲೆ ಏನೋ 
ತೋರಲ್ಕು 

“ಬೇಕಾದರೆ ಬಂದು ಒಂದೆರಡು ಕೀರ್ತನೆಯನ್ನು ಕೇಳಿಹೋಗು.” 

“ಇನ್ನಾ ರದ್ದಾಗಿದ್ದರೂ ಬರುತ್ತಿದ್ದೆ. ನಿನ್ನ ಫ್ರೆಂಡು ಎಂದರೆ 
ಏಕೋ ಮನಸ್ಸೇ ಬರುವುದಿಲ್ಲ.” 

ವಾಸುವು ಅಷ್ಟೊಂದು ಕಠಿಣವಾಗಿ ಹೇಳಬಾರದಾಗಿತ್ತು. 
ಅದರಿಂದ ಕಂಠಿಗೆ ತುಂಬ ನೋವಾಗಿಹೋಯಿತು. 

“ಯಾರನ್ನೇ ಆಗಲಿ ಅಷ್ಟು ಸಣ್ಣ ದೃಷ್ಟಿಯಿಂದ ನೋಡಬಾರದು 
ವಾಸು. ಅವಳ ಅಂತರಿಕ ಜೀವನ ಹೇಗಾದರೂ ಇರಲಿ. ಆದರೆ 
ವಿದ್ಯೆಯು ಚೆನ್ನಾಗಿದೆ. ಹಾಗಿಲ್ಲದೆ ಅವಳಿಗೆ ಅಂತಹ ಒಳ್ಳೆಯ ಜಾಗ 
ದಲ್ಲಿ ಅವಕಾಶ ದೊರೆಯುತ್ತಿತ್ತೆ?” 

ಕಂಠಿಯನ್ನು ನೋಯಿಸಿದುದಕ್ಕೆ ವಾಸುವಿಗೆ ತುಂಬ ದುಃಖ 
ವಾಗಿತ್ತು. ಅವನ ಅಸಮಾಧಾನವನ್ನು ಹೋಗಿಸಲ್ಕು 

“ತಮಾಷೆಗೆ ಹೇಳಿದೆ ಕಂಠಿ. ನಡಿ, ಹೋಗೋಣ. ಹೊತ್ತು 
ಹೋಗಲು ಇವತ್ತು ಒಳ್ಳೆಯ ಅವಕಾಶವೇ ದೊರತ ಹಾಗಾಯಿತು? 
ಎಂದು ಹೇಳಿ ಬಟ್ಟೆಯನ್ನು ಬದಲಾಯಿಸಲು ಹೋದನು. 


೫೩ 


ವಾಸು ಕಂಠಿ ಇಬ್ಬರೂ ಜೊತೆಯಲ್ಲಿ ರಾಮಮಂದಿರಕ್ಕೆ ಹೋದರು. 
ಇನ್ನೂ ಸಂಗೀತವು ಪ್ರಾರಂಭವಾಗಿರಲಿಲ್ಲ. ಮಂದಿರದ ಹಜಾರ ಜನ 
ರಿಂದ ತುಂಬಿಹೋಗಿತ್ತು. ವಾಸುವು ಕಂಠಿಯ ಸಹಾಯದಿಂದ ಬಹಳ 
ಮುಂದೆ ಜಾಗವನ್ನು ದೊರಕಿಸಿಕೊಂಡನು. ಆದರೆ ಕಂಠಿ ಮಾತ್ರ ಅವನ- 
ಜೊತೆಯಲ್ಲೇ ಶುಳಿತು ಕೇಳುವ ಅಭಿಲಾಷೆಯನ್ನು ತೋರಿಸಲಿಲ್ಲ. 

"ನೀನು ಕೇಳುತ್ತಾ ಇರು. ನಾನು ಹೊರಗೆ ತಿರುಗಾಡುತ್ತಿರು 
ತ್ರೇನೆ, ಗುಂಪಿನಲ್ಲಿ ಸೇರಿಕೊಳ್ಳಲು ನನಗೆ ಇಷ್ಟವಿಲ್ಲ” ಎಂದು ಅವನು 
ಹೊರಗೆ ಹೊರಟುಹೋದನು. 

ತಬಲದವರು, ಪಿಟೀಲಿನವರು ಎಂದು ಒಬ್ಬೊಬ್ಬರಾಗಿ ಪಕ್ಕವಾದ್ಯ 
ದವರು ಬಂದು ಕುಳಿತರು. . ವಾಸುವಿನ ಕುಕೂಹಲ ಅಸಾಧ್ಯವಾಗಿ 
ಹೋಗಿತ್ತು--ಕಂಠಿಯ ಗೆಳತಿ ಯಾರಿರಬಹುದೆಂದು. ಅವನು ಮೈಯೆಲ್ಲಾ 
ಕಣ್ಣು ಮಾಡಿಕೊಂಡು ಸ್ಪೇಜನ್ನು ನೋಡುತ್ತಿದ್ದನು. ಅವನ ಮನಃ 
ಪಟಿದ ಮೇಲೆ ಸುಮಾರು ಮೂವತ್ತು ನರುಷದ ಸ್ತ್ರೀಯೊಬ್ಬಳು ಚಿತ್ರಿತ 
ನ:ಗಿ ಹೋಗಿದ್ದಳು. ಅವಳು ಹಾಗಿರಬಹುದು, ಹೀಗಿರಬಹುದು ಎಂದು 
ಊಹಿಸುತ್ತಿರುವಾಗಲೇ ಜನರಲ್ಲಿ ಗುಜುಗುಜು ಪ್ರಾರಂಭವಾಯಿತು. 
ವಾಸು ಮತ್ತೆ ಸ್ಟೇಜಿನ ಕಡೆ ದೃಷ್ಟಿಯನ್ನು ಹೊರಳಿಸಿದನು ಆಲ್ಲಿ ಅನನು 
ಕಂಡದ್ದು ಮೂವತ್ತು ವರುಷದ ಹೆಂಗಸನ್ನಲ್ಲ. ಹದಿನಾರು ಹದಿನೇಳು 
ವರುಷದ ಒಬ್ಬ ಮುಗ್ಗೆಯನ್ನು. ಮುಂದೆ ಸುಂದರವಾದ ವೀಣೆ ಇತ್ತು. 
ಜಂತದ ಬಣ್ಣಕೈದ್ದ ಅವಳ ಮೈಯ್ಯಿಗೆ ಉಟ್ಟಿದ್ದ ಹಸಿರು ನವಿರು ಸೀರೆ 
ಬಹು ಮುದ್ದಾಗಿ ಒಪ್ಪುತ್ತಿತ್ತು. ತಲೆಯ ತುಂಬ ಗುಂಗುರು ಕೂದಲು. 
ಮೇಲೆ ಯಾವ ವಿಶೇಷ ಅಲಂಕಾರವನ್ನು ಮಾಡಿಕೊಳ್ಳ ದಿದ್ದರೂ ಅವಳ 
ನೈಜವಾದ ಸೌಂದರ್ಯ ಎಲ್ಲರ ಮನಸ್ಸನ್ನೂ ಕಲಕಿಬಿಡುತ್ತಿತ್ತು. ವಾಸುವು 
ತನ್ನ ಕಣ್ಣನ್ನು ತಾನೇ ನಂಬಲಾರದೆ ಹೋದನು. "ಕಂಠಿಯ ಫ್ರೆಂಡು 
ಇಷ್ಟು ಚಿಕ್ಕವಳೇ!' ಎಂದು ಅವನಿಗೆ ವಿಪರೀತ ಆಶ್ಚರ್ಯವಾಯಿತು. 
ಆದರೆ ಅವನು ಹೆಚ್ಚು ಹೊತ್ತು ಆ ರೀತಿ ಕುತೂಹಲಪಡಲಿಲ್ಲ. ಒಂದೆರಡು 
ನಿಮಿಷದಲ್ಲೇ ಮಂದಿರದ ಮುಖಂಡರು ಬಂದು, 

“ಮಹಾಜನಗಳಲ್ಲಿ ವಿನಂತಿ. ಈ ದಿವಸ ನಮ್ಮ ಪ್ರೋಗ್ರಾಂ 
ಪ್ರಕಾರ ಶ್ರೀ ಶ್ರೀಮತಿ ದೇವಿಯವರ ಸಂಗೀತನಿತ್ತು. ಆದರೆ ಅನಠಿಗೆ 


%, 


ಅನಿರೀಕ್ಷಿತವಾಗಿ ದೀಹಾಲಸ್ಯವುಂಟಾದುದರಿಂದ, ತಮಗೆ ಬದಲು ತಮ್ಮ 
ಮಗಳನು. ಹೇ ಕೊಟ್ಟಿದ್ದಾರೆ ಸರ್ವರೂ ಸಹಕರಿಸಿ ಶ್ರೀಮತಿ 


ಜಾ ರ ಸಂಗೀತವನ್ನು ಜಯಸ್ರದವಮಂಗಿ ಮಾಡಬೇಕೆಂದು 
ಸೋರುತ್ತ್ಸೇವೆ” ಎಂದು ಹೇಳಿ ಹೋದರು. 

ಸಂಗೀತ ಪ್ರಾರಂಭವಾಯಿತು. ಇಗಗಳ ಮೇಲೆ ರಾಗ, 
ಆಲಾಸನೆಗಳ ಮನೇಲೆ ಆಲಾಸನೆಗಳು ನಡೆದುವು ಆ ಚಿಕ್ಕ ಹುಡುಗಿಯ 


ವಾಂಡಿತ್ನಕ, ಬೆ೦ಗಂಗಿ ಜನರು ಮೂಕರಾಗಿ ಕುಳಿತಿದ್ದರು. ಸ್ವಾಭಾವಿಕ 
ೇತಿಸುಕ್ತಿದ್ದ ವಾಸುನ್ರ ಬಾಹ್ಯ ಜ್ಞಾನ 
ಸಿ ಸಂಪೂರ್ಣ 
ವ ಯೋಗಯಂತೆ 
ಮುಗಿದು ಜನಗಳಲ್ಲಿ 
ಲವಿದ್ದಾ *ದರಿವು. ಕಂರಿ ಆಗಲೇ 
ಆವಳ ಬಳಿ ನಿಂತಿದೆ ನು. ವಾಸುವು ಯಾವುದೋ ನ ಸಂಚಕ್ಕೆ 


ಮತ್ತೆ ಮರಳಿದವನಂತೆ ತಪ್ಪು ಹೆಜ್ಜೆ ಇಡುತ. ಕಂರಿಯ 
ಜೊತೆಯಲ್ಲಿ ನಡೆದನು. ಅವನ ವಿಚಿತ್ರ ನಡವಳಿಕೆಯನ್ನು ಕಂಡು 
ಕಂರಿಗೆ ನಗು ಬಂದಿತ್ತು. ಬಹುಶಃ ವಾಸುವು ತೂಕಡಿಸುತ್ತದ್ದನೆಂದು 
ತಿಳಿದು, 

“ವಾಸು, ನಿನ್ನಂತಹ ವಿಚಿತ್ರ ಮನುಸ್ಯರನ್ನು ನಾನು ಇಯ 
ವರೆಗೂ ಕಂಡೇ ಇರಲಲ್ಲ.” ಎಂದನು. 

ವಗ ಬುದ್ಧಿ ವಿಕಲ್ಬವಾಗಿದ್ದರೆ ಅದಕ್ಕೆ ನಾನೇನು ಮಾಡೆ.ಸ್ರದಕ್ಕೆ 
ಸಾಧ್ಯ 1” ಕ 

“ನನಗೆ ಬುದ್ಧಿ ಸರಿಯಾಗಿಯೇ ಇದೆ. ನಿನಗೆ ಸ್ವಲ್ಪ ಸರಿಯಿಲ್ಲ 
ಅಂಶ ಹೇಳಿದೆ. ನೀನೊಂದು ಮೃಗವಾಗಿ ಹುಟ್ಟ ಬೇಕಾಗಿತ್ತು.” 

“ಹಾಗೆಲ್ಲಾ ಅನ್ನಬೇಡ ಕೋಪಬರುತ್ತೆ' ವಾಸು ನಕ್ಕನು 

“ಬಂದರೆ ಬರಲಿ ಎಲ್ಲ; ಸಂಗೀತ ಎಷ್ಟೊಂದು ಚೆನ್ನಾಗಿತ್ತು 
ಎಂದು ಎಲ್ಲಾ ಆನಂದಹಡುತ್ತಿದ್ದಾರೆ. ಅಂತಹುದರಲ್ಲಿ ನೀನು ಒದ್ದೆ 
ಮಾಡುತಿದ್ದೀಯಲ್ಲಾ, ನಿಜವಾಗಿಯೂ ನಿನೊಂದು ಪ್ರಾಣಿ ತಾನೇ?” 

“ಕಂಠಿ ಧೀನು ನನ್ನನ್ನು ತಪ್ಪಾಗಿ ತಿಳಿದುಕೊಂಡಿದ್ದಿ. ನಾನು 
ನಿದ್ದೆ ಮಾಡುತ್ತಿರಲಿಲ್ಲ. ಸಂಗೀತದಲ್ಲಿ ತನ್ಮಯನಾಗಿಹೋಗಿದ್ದೆ.” 


3೫% 


ವಾಸುವಿನ ಬಾಯಲ್ಲಿ ಹೊರಟಿ ಹೊಸ ಬಗೆಯ ಮಾತುಗಳನ್ನು 
ಕೇಳಿ ಕಂಠಿಗೆ ಬಂದ ನಗುವನ್ನು ತಣೆಯಲಾಗಲಿಲ್ಲ. 

“ಈ ರಸಿಕತನವನ್ನು ಯಾತ್ರಿ ನಿಂದ ಕಲಿತೆ?” 

“ನೀನು ನನ್ನನ್ನು ಏನು ಬೇಕಾದರೂ ಹಾಸ್ಯ ಮಾಡು. ನನಗೆ 
ಸಂಗೀತನೆಂದರೆ ಚಿಕ್ಕ ವಯಸ್ಸಿನಿಂದಲೂ ಪ್ರೀತಿ.” 

“ಹೋಗಲಿ ಇವತ್ತಿನ ಕಛೇರಿ ಹೇಗಿತ್ತು ಅನ್ನುತ್ತಿ.” 

“ಬಹಳ ಸೊಗಸಾಗಿತ್ತು ಕಂಠಿ. ನಿಜವಾಗು ಆ ಹುಡುಗಿಗೆ ಕಲೆ 
ಎನ್ನುವುದು ಹುಟ್ಟ ನೊಡನೆ ಹುಟ್ಟಿ ಬಂದಹಾಗಿದೆ. ಆದರೂ ಅದೆಷ್ಟು 
ಗಾಂಭೀರ್ಯ ನೋಡು.” 

“ಸರಿಯಾಗಿ ಹೇಳುವುದಾದರೆ ತಾಯಿಗೂ ಮಗಳಿಗೂ ಎಲ್ಲಾ 
ಗುಣಗಳಲ್ಲೂ ಬಹಳ ಅಂತರವಿದೆ.” 

ವಾಸುವು ಕೊಂಚ ಹೊತ್ತು ಮಾತಾಡಲಿಲ್ಲ. ಏನನ್ನೊ ಯೋಚಿ 
ಸುತ್ತಿದ್ದನು. ಅನಂತರ, 

“ಏನಾದರೂ ಆಗಲಿ ಆ ಹುಡುಗಿ ನಿನ್ನ ಫ್ರಂಡಿನ ಹೊಟ್ಟೆ ಯಲ್ಲಿ 
ಹುಟ್ಟಲು ಯೋಗ್ಯಳಲ್ಲ ಎನಿಸುತ್ತೆ... ಸರೋಜ ಅನ್ನುವ ಹೆಸರು 
ಅನ್ವರ್ಥವಾಗಿದೆ. ಸರೋಜ್ಕ ಕೆಸರಿನಲ್ಲ ಹುಟ್ಟದ ಕನುಲವೇ ಸರಿ” 
ಎಂದನು. 

ಅಪ್ಪರಲ್ಲಿ ಅವರ ರೂಮು ಸಿಕ್ಕಿತ್ತು. ಇಬ್ಬರು ಗೆಳೆಯರೂ ಊಟ 
ಮಾಡಿ, ಅಂದಿನ ಘಟನೆಯನ್ನ ನೆನೆಯುತ್ತ ನಿದ್ರೆ ಹೋದರು. 


೩ 
J 


೧ತ್ಲಿ 

ರಾಮಮಂದಿರದಲ್ಲಿ ನಡೆದ ಸಂಗೀತ ಕಛೇರಿ ವಾಸುವಿನ ಮೇಲೆ 
ಒಂದು ದೊಡ್ಡ ಪರಿಣಾಮವನ್ನು ಂಟುಮಾಡಿಬಿಟ್ಟಿತು. ವಿದ್ಯೆ ರೂಪು, 
ಐಶ್ವರ್ಯಗಳು ಒಂದೆಡೆ ಸೇರಲು ಸಾಧ್ಯವೇ ಇಲ್ಲವೆಂದು ವಾಸುವು ಭಾನಿ 
ಸಿದ್ದನು. ಆದರೆ ಸರೋಜಳನ್ನು ನೋಡಿದ ಮೇಲೆ ಅವನಿಗೆ ಆ ಭಾವನೆ 
ಸುಳ್ಳೆಂದು ಗೊತ್ತಾಯಿತು. ಎಂದು ರಾಮಮಂದಿರದಲ್ಲಿ ಅವಳನ್ನು 
ನೋಡಿದನೋ ಅಂದಿನಿಂದ ಅವಳ ಸುಂದರ ಚಿತ್ರ ಅವನೆದೆಯಲ್ಲಿ ಸಾಯಿ 
ಯಾಗಿ ನಿಂತುಹೋಯಿತು. ಅಷ್ಟು ಸೊಗಸಾದ ಹುಡುಗಿ ಮುಂಜಿ 


೫೬ 


ತಾಯಿಯ ವೃತ್ತಿಯನ್ನೇ ಅನುಸರಿಸಬೇಕೆ? ವಿದ್ಯಾವಂತಳಾಗಿ ಪ್ರಸಂಚ 
ವನ್ನು ಚೆನ್ನಾಗಿ ಕಣ್ಣು ತೆರೆದು ನೋಡುತ್ತಿರುವ ಸರೋಜೆಗೆ ತಾಯಿಯ 
ಬಾಳು ಹೀನವಾಗಿ ಶೋರುವುದಿಲ್ಲವೆ? ಇವೇ ಮುಂತಾದ ಪ್ರಶ್ನೆಗಳು 
ಅವನನ್ನು ಹಗಲಿರುಳು ಕಾಡಹತ್ರಿದುವು. ಅವನಿಗೆ ಹೇಗಾದರೂ ಮಾಡಿ 
ಸರೋಜಳನ್ನು ನೋಡಿ ಮಾತಾಡಿಸಬೇಕೆನ್ಸಿ ಸಿತು. ತನ್ನ ಮನಸ್ಸಿ 
ನಲ್ಲಿಯೇ, ಸರೋಜೆಯನ್ನು ಆ ಬಗೆಯ ಪಾಪಕೂಪದಿಂದ ಬಿಡುಗಡೆ 
ಮಾಡುವುದಾಗಿ ನಿಶ್ಚಯಿಸಿದನು. ಅವಳ ಮನೆಗೆ ಹೋಗಲು ವಾಸು 
ವಿಗೆ ಕಂರಿಯ ಸಹಾಯ ಅತ್ಯಾವಶ್ಯಕವಾಗಿದ್ದಿತು. 

"ಕಂಠಿ ನೀನು ಶ್ರೀಮತಿಯ ಮನೆಗೆ ಎಂದು ಹೋಗುವೆ?” 
ಪೇಪರನ್ನು ತಿರುನಿಹಾಕುತ್ತಾ ವಾಸುವು ಕೇಳಿದನು. 

ಆಗ ಕಂರಿಯು ಈರುಳ್ಳಿಯ ಸಿಪ್ರೆಯೆನ್ನು ತೆಗೆಯುತ್ತಿದ್ದನು. 
ವಾಸುವಿನ ಪ್ರಶ್ನೆ ಯನ್ನು ಕೇಳಿ ಅವನ ಕೈ ಹಾಗೆಯೇ ನಿಂತುಹೋಯಿತು. 

“ಯಾತಕ್ಕೆ?” 

“ಬೇಕಾಗಿತ್ತು.” 

“ಬರಿಯ ಬೇಕಾಗಿತ್ತು ಎಂದರೆ ಹೇಳುವುದಿಲ್ಲ. ಸರಿಯಾದ 
ಕಾರಣ ತಿಳಿಸಬೇಕು.” 

"ಅಲ್ಲಿಗೆ ನಾನೂ ಬರಬೇಕಾಗಿತ್ತು.” 

ಕಂಠಿ ಅಚ್ಚರಿಯಿಂದ ಕಣ್ಣರಳಿಸಿ ನೋಡಿದನು. ಅವನಿಗೆ 
ವಾಸುವು ಮಕ್ತೆ ತನ್ನನ್ನು ಹಾಸ್ಯ ಮಾಡುತ್ತಿರುವನು ಎನ್ನಿ ಸಿತು. 

"ನೀನು ಅಲ್ಲಿಗೆ ಬರುವುದು? ಸುಮ್ಮನೆ ನನ್ನನ್ನು ಅಂದೂ, 
ಅಂದೂ ಯಾಕೆ ಗೋಳು ಹುಯ್ಯುತ್ತಿ?” 

"ತಮಾಷೆಗೆ ಹೇಳುತ್ತಿಲ್ಲ. ಖಂಡಿತ ನಾನು ಬರಬೇಕು. ಸರೋಜೆ 
ಯೊಡನೆ ನನಗೆ ಮಾತಾಡುವುದಿದೆ.? 

“ಅವಳ ಹತ್ತಿರ ನೀನು ಮಾತಾಡುವಂತಹುದೇನಿಸೆ? ಹಾಗೆಲ್ಲಾ 
ನೀನು ಅಲ್ಲಿಗೆ ಬರಬಾರದು.” 

“ಯಾಕೆ ಹೋಗಬಾರದು? ನಾನು ಸರೋಜೆಗೆ ಬುದ್ದಿ ಹೇಳ 
ಬೇಕೆಂದುಕೊಂಡಿದ್ದೀನೆ. ಹೇಗಾದರೂ ಸರಿಯೆ, ಅವಳನ್ನು ಆ ಹಾಳು 
ವೃತ್ತಿಯಿಂದ ಪಾರುಮಾಡಬೇಕೆಂದು ನನ್ನ ಇಷ್ಟ.” 


೫೬ 


“ಅದೆಲ್ಲಾ ಸರಿ ವಾಸು. ಆದರೂ ನನಗೆ ನೀನು ಅಲ್ಲಿಗೆ ಬರುವುದು 
ಏಕೋ ಇಷ್ಟವಾಗುವುದಿಲ್ಲ.” 

ಕಂಠಿಯ ಅನುಮಾನನೇನೆಂದು ವಾಸುವಿಗೆ ಗೊತ್ತಾಗಿ 
ಹೋಯಿತು. ಅವನು ಗೆಳೆಯನಿಗೆ ಬಹಳ ಭರವಸೆಯನ್ನು ಕೊಟ್ಟನು. 

“ನಿಜವಾಗಿಯೂ ಕಂರ್ಕಿ ನಾನು ಕೆಡುವುದಕ್ಕ ಹೋಗುತ್ತಿಲ್ಲ. 
ಕೆಟ್ಟುಹೋಗುತ್ತಿರುವವಳನ್ನು ಕಾಪಾಡಲು ಹೋಗುತ್ತಿದ್ದೇನೆ. ನನ್ನ 
ವಿಚಾರದಲ್ಲಿ ನೀನೇನೂ ಭಯಪಡಬೇಡ.” 

“ಏನೋ ಎಷ್ಟು ಹೇಳಿದರೂ ನನಗೆ ನಂಬಿಕೆ ಬರುವುದಿಲ್ಲಾ ಪ್ರ. 
ಅಲ್ಲಿ ಒಂದು ಬಾರಿ ಸಿಕ್ಕಿಹಾಕಿಕೊಂಡರೆ ಮತ್ತೆ ಮೊದಲಿನಂತೆ ಬರುವ 
ಭರವಸೆ ಇಲ್ಲ ಒಂದು ಕಾಲದಲ್ಲಿ ನಾನೂ ನಿನ್ನ ಹಾಗೆಯೇ ಹೇಳುತ್ತಿದ್ದೆ.” 

“ನನಗೂ ನಿನಗೂ ಎಷ್ಟೋ ವಿಚಾರದಲ್ಲಿ ವ್ಯತ್ಯಾಸವಿದೆ.” 

“ಅದನ್ನೇ ನಾನು ಹೇಳುವುದು. ನನಗಾದರೂ ಕೆಟ್ಟು ಹೋದರೆ 
ದುಃಖಪಡುವವರು ಯಾರೂ ಇಲ್ಲ. ನಿನ್ನ ನಿಚಾರವೇ ಬೇರೆ. ನಿನಗೆ 
ತಂದೆತಾಯಿಗಳಿಲ್ಲವೆ?” 

“ನನಗೆ ತಂದೆ ಇಲ್ಲ. ತಾಯಿ ಇದ್ದಾರೆ.” 

“ ಹೆಂಡತಿ?” 

“ಇನ್ನೂ ಮದುವೆಯಾಗಿಲ್ಲ ಕಂಠಿ. ಆದರೆ ನನ್ನ ಸೋದರ 
ಮಾವನ ಮಗಳೊಡನೆ ಗೊತ್ತಾಗಿಹೋಗದೆ. ಈ ಬೇಸಗೆಯಲ್ಲೇ 

ನಡೆದರೂ ನಡೆಯಬಹುದು.” 
ಕಂಠಿಯು ಕೊಂಚ ಹೊತ್ತು ಯೋಚಿಸಿದನು. ಆಮೇಲೆ ಏನೋ 
ಹೊಳೆಯಲ್ಕು 

"ವಾಸು, ನೀನು ಖಂಡಿತ ಈ ಹುಚ್ಚು ಕೆಲಸಕ್ಕೆ ಹೋಗ 
ಬೇಡವೊ? ಎಂದನು. 

ಕಂಠಿಯು ವಿಪರೀತ ಉಪಚಾರಕ್ಕೆ ಹೊರಟುದುದನ್ನು ನೋಡಿ 
ವಾಸುವಿಗೆ ಬಹಳ ಕೋನ ಬಂದುಬಿಟ್ಟಿತು. 

“ಸ್ವಲ್ಪ ಸಹಾಯ ಕೇಳಿದೆನೆಂದು ನಿನಗೆ ತಲೆ ತಿರುಗಿಹೋಗಿರು 
ವಂತೆ ಕಾಣುತ್ತೆ. ನೀನೇನು ಕರೆದುಕೊಂಡುಹೋಗುವಿಯೋ, ಇಲ್ಲವೋ 
ಅಷ್ಟು ಹೇಳು” ಎಂದು ಗದರಿಕೊಂಡನು. 


೫೮ 


ತಾನು ಬಿದ್ದಿರುವ ಹಳ್ಳಕ್ರೇ ವಾಸುವೂ ಬೀಳಲು ಆಕೆಪಡುತ್ತಿರು 
ವುದನ್ನು ನೋಡಿ ಕಂ೧ಗೆ ಬಹು ವ್ಯಥೆ ಯಾಯಿತು. ಆ ಅಪಾಯದಿಂದ 
ಗೆಳೆಯನನ್ನು ಉಳಿಸಲು ಅವನು ವನ್ಯ ಪ್ರಯತ್ನ ಪಟ್ಟನು. ಆದರಿ 
ಯಾವುದೂ ಸಫುಮುಗಳಿಲ್ಲ. ಮಸುನಿನ ಮೊಂಡುತನ ಅಸಾಧ್ಯ 
ವಾಗಿತ್ತು. “ಸಾಯುವ ರೋಗಿಗೆ ಔಷಧವು ರುಚಿಸುವುದಿಲ್ಲ. ಇವನ 
ಹಣೆಯಬರಹವೂ ಹೀಗೆ. ನಿನಾಶಕಾಲಕ್ಕೇ ಪ್ರ ಬುದ್ಧಿ ಬಂದಿದೆ” ಎಂದು 
ಕಂಠಿ ಸುಮ್ಮನಾಗಿಹೋದನು. 


೧೪ 


ವಾಸುವು ಶ್ರೀಮತಿಯ ಮನೆಗೆ ಹೋಗಿಬರುವುದು ದಿನ 
ಕ್ರಮೇಣ ಹೆಚ್ಚಾಗುತ್ತಾ ಬಂದಿತು. ಸರೋಜಳ ಸೌಂದರ್ಯ, ಸೌಜನ್ಯ 
ಗಳು ಸೂಜಿಗಲ್ಲಿನಂತೆ ಮುಸುನಿನ ಮನಸ್ಸನ್ನು ಆಕರ್ಸಿಸಿಬಿದ್ಚಿದ್ದುವು. 
ಅವಳ ದರ್ಶನವಾಗಲು ಒಂಪರಡು ದಿನ ತಡವಾದರೂ ಸರಿಯ, 
ವಾಸುವಿನ ಭಾಗಕ್ಕೆ ಜಗತ್ತು ಶೂನ್ಯವಾದಂತೆ ತೋರುತ್ತಿತ್ತು. ಅವನ 
ತೊಳಲಾಟವನ್ನು ಒಡೆ ಕಂ೦ಯು ಸಾವಧುನವಾಗಿ ಗಮನಿಸುತ್ತಾ 
ವೃಧನಡುತ್ತಿದ್ದರೆ ಆತ್ಮ ಶ್ರೀನುತಿ ಮತ್ತೊಂದು ಉದ್ದೆ (ಶದಿಂದ 
ವಾಸುವಿನ ಮನ ಸಿನ ಹೊಯ್ದ ಟಿವನ್ನು ಪರಿಶೀಲಿಸ ಸುತ್ತಿದ್ದಳು. ಅವನ 
ಅಭಿಮಾನ We ಮೇತಿ ಹೆಚ್ಚಿದಂತೆಲ್ಲಾ, ಶ್ರೀಮತಿಗೆ ಅವನ 
ಮೇಲಿದ್ದ ಅಭಿಮಾನನು ಜಸು ಬಹ 2೫. ಅವಳು ಈಗ 
ವಾಸುವಿನಲ್ಲಿ ಮೊದಲಿನಷ್ಟು ಉತ್ಸಾಹವನ್ನು ತೋರಿಸುತ್ತಿರಲಿಲ್ಲ. 
ಕ್ರಮೇಣವಾಗಿ ಅಲಕ್ಷ್ಯವನ್ನು ತತ ಬಂದು. ಅವಳ 
ಅನಿರೀಕ್ಷಿತವಾದ ಅಸಮಧಾನ ನಾಸುವನ್ನು ಅಧೀರನನ್ನಾಗಿ ಮಾಡಿತು. 
ಯಾವುದೋ ' ಒಂದು ಕೋ ಸವನ್ನು ಮನಸ್ಸಿನಲ್ಲಿಟ್ಟು ಕೊಂಡು 
ಶ್ರೀಮತಿಯು ತನ್ನನ್ನು ಇನ್ನು ಮುಂದೆ ಮನೆಗೆ ಬರದಹಾಗೆ 
ತಡೆಗಟ್ಟಿದರೆ ಗತಿಯೇನೆಂದು ಯೋಚಿಸಿದನು. ಅವಳ ಅನುಗ್ರಹವು 
ತಪ್ಪಿದರೆ ತ ತನ್ನ ಚರವನೆಗಳೆಲ: ಮುಳುಗಿಹೋಗುವುದರಲ್ಲಿ ಸಂಶಯವಿಲ್ಲ 
ವೆಂದು ಕ ಹೈದ” ವಾಣಿ ಕೂಗಿಹೇಳಿತು. ಶ್ರೀಮತಿಯ 
ಕೋಪಕ್ಕೆ ಕಾರಣನನ್ನು ಎಷ್ಟು ಯೋಚಿಸಿದರೂ ತಾನೇ ಕಂಡುಹಿಡಿಯ 


ಜೆ 


ಲಾರದ ಅವನು ಗೆಳೆಯನೊಡನೆ ಈ ವಿಚಾರವನ್ನು ತೋಡಿಕೊಂಡನು. 
ಅದಕ್ಕೆ ಕಂರಿಗೆ ಒರಟಾಗಿ ಜವಾಬು ತೊಡುನುನನ್ನು ಬಿಟ್ಟು ಮತ್ತೇನೂ 
ಹೊಳೆಯಲಿಲ್ಲ. 

“ವಾಸು, ನಾನೊಂದು ಮಾತು ಬೇಳುಕ್ತೇನೆ ಕೇಳು” 

"ಏನು?' 

“ನೀನು ಅಲ್ಲಿಗೆ ಹೋಗುವುದನ್ನು ನಿಲ್ಲಿಸಿಬಿಡು.” 

“ನಿನಗೆ ಅದೊಂದನ್ನು ಬಿಟ್ಟರೆ ಬೇಕೆ ಏನೂ ತೋರುವುದಿಲ್ಲ 
ನೆಂದು ಕಾಣುತ್ತೆ.” 

“ಹೌದು ವಾಸು ನನಗೆ ಅದನ್ನು ಬಿಟ್ಟು ಬೇರೆ ಏನೂ 
ತೋರುವುದಿಲ್ಲ ಏಕೆಂದು ಕೇಳುತ್ತೀಯೋ? ಹೇಳುತ್ತೇನೆ ಕೇಳು. 
ಮೊದಲು ನನಗೆ ನಿನ್ನ ಮನಸ್ಸು ಇನ್ಸು ದುರ್ಬಲನೆಂದು ಗೊತ್ತಿರಲಿಲ್ಲ. 
ಒಂದು ವೇಳೆ ಗೊತ್ತಿದ್ದರೆ ಖಂಡಿತವಾಗಿಯೂ ಆದಿನ ನಿನ್ನನ್ನು 
ಸಂಗೀತಕ್ಕೆ ಕರೆಕೊಯ್ಯುತ್ತಿ ರಲಿಲ್ಲ: ನನ್ನ ಒಂದು ಅಚಾತುರ್ಯ 
ನಿನಗೆ ಅವಳ ಸ್ನೇಹವನ್ನು ಮಾಡಿಸಿಬಿಟ್ಟತು ಅದನ್ನು ಹೋಗಲಾಡಿಸಿ, 
ಮತ್ತೆ ನಿನ್ನನ್ನು ಮೊದಲಿನ ಮನುಷ್ಯನನ್ನಾ ಗಿ ಸಾಜ ಕೊಟ ಆಸೆ 
ಯಿಂದ ನಾನಿಸ್ತು ಹೋರಾದಬೇಕೂಗಿದೆ.” 

"ನೀನು ನನ್ನ ವಿಷಯದಲ್ಲಿ ಅಷ್ಟೊಂದು ಚಿಂತೆಸಡುವುದರ 
ಆವಶ್ಯಕತೆ ಇಲ್ಲ. ಸರೋಜಳ ಗೆಳೆತನದಿಂದ ನನಗೆ ನಷ್ಟವೆಂದು ನೀನು: 
ಭಾವಿಸಿದರೆ, ನಾನು ನನಗೆ ಲಾಭನಾಯಿತೆಂದು ಭಾವಿಸುತ್ತೆ ನೆ? 

"ಹಾಗೆ ಭಾನಿಸದೆ ಮತ್ತೇನು ಮಾಡುತ್ತಿ ಹೇಳು. ಸರೋಜಳ 
ಮುಖ ದರ್ಶನವಾದರೇ ಸಾಕೆಂದು ನೂರಾರು ಜನ ತಪಸ್ಸು ಮಾಡು 
ವಾಗ ನಿನಗೆ ಸದಾ ಸರ್ವಕಾಲ ಅವಳ ಸಾಮೀಪ್ಯ ದೊರೆಯುವಂತೆ 
ಶ್ರೀಮತಿಯು ಕಲ್ಪಿಸಿಕೊಟ್ಟಿದ್ದಾಳೆ. ಎಷ್ಟು ಓದಿದರೇನು ಅವಳ 
ಈ ಕೃಪೆಯ ಹಿಂದಿರುವ ಗೂಢಾರ್ಥವನ್ನು ನೀನು ತಿಳಿಯಲಾರಜಿ 
ಹೋಗಿರುವೆ. ಶ್ರೀಮತಿಯಂತಹ ಹೆಂಗಸಿನ ಮನಸ್ಸನ್ನು ಅರ್ಥ 
ಮಾಡಿಕೊಳ್ಳ ಬೇಕಾದರೆ ನಿನ್ನಂತಹ ಹುಡುಗರು ನೂರು ಬಾರಿ ಜನ್ನ 
ಎತ್ತಿ ಬರಬೇಕು? 

ವಾಸುವು ಮಾತನಾಡಲಿಲ್ಲ. ಅದಕ್ಕೆ ಮತ್ತೆ ಕಂಠಿಯ್ಕು 

“ನೀನು ಪ್ರತಿ ದಿವಸವೂ ಬರಿಯ ಕೈಯ್ಯಲ್ಲಿ ಹೋಗಿ 
ಸರೋಜಳಿಗೆ ಸೀತ್ಕೆ ಸಾವಿತ್ರಿಯರ ಪುರಾಣವನ್ನು ಹೇಳುತ್ತಿದ್ದರೆ 
ಕೇಳಿಕೊಂಡು ಸುಮ್ಮಸಿರುವ ಹೆಂಗಸಲ್ಲ ಶ್ರೀಮತಿ. ಮೊದಮೊದಲು 
ಏನೋ ಹೊಸ ಗಿರಾಕಿ, ಬಿಟ್ಟೆ ಖೋಗದೆ ಇರಲಿ ಎಂದು ಉಪಚಾರ 
ಮಾಡುತ್ತಿದ್ದಳು. ಇನ್ನು ಮುಂದೂ ಬರಿಯ ನಿನ್ನ ಬಣ್ಣದ ಮಾತು 
ಗಳನ್ನು ಕೇಳುತ್ತಾ ಕುಳಿತುಕೊಂಡರೆ ಅವಳ ಜೀವನ ಹೇಗೆ 
ಸಾಗಬೇಕು? ಒಂದು ಸಾರಿ ಅನಳ ಬಲೆಗೆ ಬಿದ್ದರೆ ಸಾಕು ಅವರ ಕ್ಸ 
ಬರಿದು ಮಾಡದೆ ಕಳುಹಿಸುವುದಿಲ್ಲ” ಎಂದನು. 

ಇದುವರೆವಿಗೂ ಸುಮ್ಮನಿದ್ದ ವಾಸುವು ಗೆಳೆಯನ ಮುಖವನ್ನು 
ಕುತೂಹಲದಿಂದ ನೋಡುತ್ತ ಕೇಳಿದನು. 

“ನೀನು ನನ್ನ ಪರವಾಗಿ ಇಷ್ಟೆಲ್ಲಾ ಮಾತಾಡುವುದಕ್ಕೆ 
ಕಾರಣವೇನೂಂತ?” 

ತಟ್ಟನೆ, ಕೋಸದಿಂದ ಗಡುಸಾಗಿದ್ದ ಕಂಠಿಯ ಧ್ವನಿಯು 
ಮೃದುವಾಗಿಹೋಯಿತು. ಅನರ್ಣನೀಯವಾದೊಂದು ಅನುಕಂಸದಿಂದ, 

“ನಿನ್ನ ಮೇಲಿನ ವಿಶ್ವಾಸದಿಂದ ವಾಸು. ಅದೇನೋ ನಿನ್ನನ್ನು 
ಕಂಡರೆ ನನಗೆ ತುಂಬಾ ಪ್ರೀತಿ. ನಿನ್ನ ಹುರುಪು, ಉತ್ಸಾಹಗಳನ್ನು 
ನೋಡಿದಾಗೆಲ್ಲಾ ನನಗೆ ನನ್ನ ಯೌವನದ ದಿನಗಳ ನೆನಪು ಬರುತ್ತದೆ. 
ಮುಂದೆ ಸೊಗಸಾಗಿ ಬಾಳುವ ಹುಡುಗ ಅನ್ಯಾಯವಾಗಿ ಹಾಳಾಗುವೆ 
ಯಲ್ಲಾ ಎಂದು ಎಚ್ಚ್ಛರಿಸುತ್ತೇನೆ, ಅಷ್ಟೆ” ಎಂದು ಹೇಳಿದನು. 

“ಅದು ಸರಿ, ನೀನು ಹೀಗೆ ಹಾರಾಡುವುದು ನನ್ನ ಮೇಲಿನ 
ವಿಶ್ವಾಸದಿಂದಲೋ ಅಥವಾ ಸರೋಜೆಯ ಮೇಲಿನ ನಿಶ್ಚಾಸದಿಂದಲೋ?” 
ಎಂದು ಕೇಳಿದ. 

ಕಂಠಿಯ ಮುಖಕ್ಕೆ ತಣ್ಣೀರನ್ನು ಎರಚಿದ ಹಾಗಾಯಿತು. 
ವಾಸುವಿನಿಂದ ಅನನು ಇಂತಹ ಮಾತನ್ನು ನಿರೀಕ್ಷಿಸಿರಲಿಲ್ಲ. 
ಅವಮಾನದ ವಜ್ರಾಘಾತವನ್ನು ತಡೆದುಕೊಳ್ಳಲು ಅನನೊಮ್ಮೆ 
ಗಹೆಗಹಿಸಿ ನಕ್ಕನು. ಅಂಶಹೆ ನಗೆಯನ್ನು ಅವನು ಹಿಂದೆಂದೂ 
ನಕ್ಕಿರಲಿಲ್ಲ. ವಾಸುವು ದುಡುಕು ಮಾತಾಡಿದೆನೆಂದು ಕಂಠಿಯ ಮುಖ 
ನನ್ನು ನೋಡಿದನು. ಅವನ ಗುಂಡನೆಯ ಕಣ್ಣುಗಳಲ್ಲಿ ತಿರಸ್ಟ್ರಾರ 

ಅಪಹಾಸ್ಯಗಳು ಲಾಸ್ಯವಾಡುತ್ತಿದ್ದುವು. ತನಗೆ ಬಿದ್ದ ಸೆಟ್ಟನ್ನು 
ಸರಿಹರಿಸಿಕೊಂಡಮೇಲೆ ಕಂರಿಯು ಮತ್ತೆ ಮಾತನಾಡಲು ಶಕ್ತನಾದನು. 

“ವಾಸು, ಅಂತಹುದೇನಾದರೂ ನನ್ನ ಮನಸ್ಸಿನಲ್ಲಿದ್ದರೆ ನಿನಗೆ 
ಮೋಸ ಮಾಡಿ, ತನ್ಮೂಲಕ ಕಾರ್ಯವನ್ನು ಸಾಧಿಸಿಕೊಳ್ಳುವ ಹೇಡಿಯಲ್ಲ 
ನಾನು. ಹಾಗೇನಾದರೂ ಇದ್ದಪಕ್ಷದಲ್ಲಿ ಮನಬಿಚ್ಚಿ ನಿನ್ನೆದುರಿಗೆ 
ಎಲ್ಲವನ್ನೂ ತೋಡಿಕೊಳ್ಳುತ್ತಿದ್ದೆ. ನೀನಿಷ್ಟು ನಿಷ್ಠುರವಾಗಿ ಮಾತಾಡಿ 
ದುದಕ್ಕೆ ನಾನಣ ಒರಟಾಗಿ ಮಾತಾಡಬೇಕಾಗಿದೆ. ಈಗ ನಾನು 
ಕೇಳುತ್ತೇನೆ ಹೇಳು ನೀನು ಸರೋಜಳನ್ನು ವಹಿಸಿಕೊಂಡು 
ಮಾತಾಡುವುದಕ್ಕೆ ಕಾರಣವೇನು?” 

“ಕಾರಣವನ್ನು ಹಿಂದೆ ಸಾವಿರ ಬಾರಿ ಹೇಳಿದ್ದೇನೆ. ಮತ್ತೆಮತ್ತೆ 
ಹೇಳಬೇಕಾದುದರ ಆವಶ್ಯಕತೆ ಇಲ್ಲ. ಆದರೂ ನಿನ್ನನ್ನು ತೃಪ್ತಿ ಪಡಿಸಲು 
ಇನ್ನೊಂದು ಸಾರಿ ಹೇಳುತ್ತೇನೆ. / ಸರೋಜ ಯಾವನಾದರೂ ಒಬ್ಬನ 
ಮಡದಿಯಾಗಿ ಬಾಳಲಿ ಎಂದು ನನ್ನ ಇಷ್ಟ.” 

“ಅದು ಸರಿಯೆ. ಆದರೆ ಆ ಯಾವನಾದರೂ ಒಬ್ಬನು ಎನ್ನುವುದ 
ರಲ್ಲಿ «ಆ ಒಬ್ಬನು' ನೀನೇ ಎಂಬ ಒಂದು ಭಾವ ನಿನ್ನ ಮನಸ್ಸಿಗೆ ಎಂದೂ 
ಬಂದಿಲ್ಲವೋ?? 

ತನ್ನ ಹೃದಯದ ಮೂಲೆಯಲ್ಲಿ ಕಂಡೂಕಾಣದ ಹಾಗೆ ಇರುವ, 
ಆಸೆಸಟ್ಟರೂ ದೊರಕಲಾರದ ಆಕಾಂಕ್ಷೆಯೊಂದನ್ನು ಕಂಠಿಯು 
ನೇರವಾಗಿ ಹೋಗಿ ಕೆದಕಿ ಕೆರಳಿಸಿ ಹೊರಗೆಡವಿದಾಗ ವಾಸುವಿನ 
ದೇಹಾದ್ಯಂತವೆಲ್ಲ ನಡುಗಿತು. ಮುಖವು ವಿಕಾರವಾಗಿ, ಎದೆಯು 
ಡವಡವನೆ ಬಿರುಸಾಗಿ ಹೊಡೆಯತೊಡನಗಿತು. ತನ್ನ ದೌರ್ಬಲ್ಯವನ್ನು 
ಹೊರಗೆ ತೋರ್ಪಡಿಸಬಾರದೆಂದು ಎಷ್ಟು ಎಚ್ಚರಿಕೆಯನ್ನು ತೆಗೆದು 
ಕೊಂಡರೂ, ತನ್ನ ಹೃದಯವನ್ನು ಭೇದಿಸಿ ಅಂತರಾತ್ಮನನ್ನು ಕೆದಕಿ 
ಪರೀಕ್ಷಿಸುತ್ತಿರುವ ಕಂಠಿಯ ಹೆದ್ದಿನ ದೃಷ್ಟಿಯಿಂದ ಅವನಿಗೆ ಪಾರಾಗ 
ಲಾಗಲಿಲ್ಲ. ಗಂಠಿಯು ಮತ್ತೆ ಅದೇ ನಗೆಯನ್ನು ನಕ್ಚನು. ಅದರೆ 
ಅಸಹನೀಯತೆಯನ್ನು ವಾಸುವಿಗೆ ತಡಯಲು ತುಂಬ ಕಸ್ಟ ವಾಯಿತು. 
ಆದರೂ ಧೈರ್ಯವನ್ನು ತಂದುಕೊಂಡು, 

“ಪರವಾಗಿಲ್ಲ ಕಂಠಿ ನಾನು ಬಿಟ್ಟಿ ಬಾಣವನ್ನು ನನಗೇ 


ಹಿಂದಿರುಗಿಸಿದೆ. ನಿನಗೆ ನಾನೆಷ್ಟು ಬಾರಿ ಹೇಳಿಲ್ಲ ನನಗೆ ನನ್ನ 
ಸೋದರಮಾವನ ಮಗಳೂಡನೆ ಮದುವೆಯು ಗೊತ್ತಾಗಿಹೋ!ದೆ 
ಯೆಂದು. ಅಲ್ಲದಿ ನಾನು ಬ್ರಾಹ್ಮಣ. ಹೀನ ಜಾತಿಯ ಹುಡುಗಿಯನ್ನು 
ಮದುವೆಯಾಗುವುದಿಲ್ಲ. ಅವಳ ಜಾತಿಯ ಹುಡುಗನಾರಾದರೂ 
ಮದುವೆಯಾಗುವ ಹಾಗಿದ್ದರೆ ಅದಕ್ಕೆ ಬೇಕಾದ ಪ್ರೋತ್ಸಾಹವನ್ನು 
ಕೊಡುತ್ತೇನೆ ಅವ್ವ.” 

ತಂಬ ಯು ಒಂದು ಹಾರಿ ವ್ಯಂಗ್ಯವಾಗಿ ತಲೆಯಾಡಿಸಿದನು. 

“ನ್ಯಾಯ ವಾಸ್ತು ನೀನು ಇಸ್ಲೆಯವರೆಗೆ ಹೇಳಿದುದೆಲ್ಲಾ ನ್ಯಾಯ. 
ನೀನು ನನ್ನನ್ನು ದುಷ್ಟ ನೆಂದು ಕರೆದರೂ ಚಿಂತೆಯಿಲ್ಲ ಈ ವಿಷಯದಲ್ಲಿ 
ನನಗೆ ತೋರಿದ ನಾಲ್ಬು ಮಾತನ್ನು ಹೇಳುತ್ತೇನೆ. ಹೇಳುವ ಮುನ್ನ 
ನನ್ನ ಮಾತುಗಳು ನಿನ್ನನ್ನು ನೋಯಿಸುವುದು ಖಂಡಿತವಾದುದರಿಂದ 
ಅದಕ್ಕೆ ಕ್ಷನೆಯನ್ನೂ ಬೇಡುತ್ತೇನೆ. ವಾಸ್ತು ಸರೋಜಳನ್ನು ನೋಡಿದ 
ಮೊದಲ ದಿನ ನಿನಗೆ ಅವಳ ನಿಚಾರದಲ್ಲಿ ಈಗ ನೀನು ಹೇಳುತ್ತಿರುವ 
ಭಿಪ್ರಾಯವೇ ಇತ್ತು. ಅವಳನ್ನು ಕಟ್ಟ ಕಸುಬಿಸಿಂದ ಕಾಪಾಡ 
(ಕೆಂದೇನೋ ನಿಶ್ಚಯಿಸಿದೆ. ಆದಕೃನುಗುಣವಾಗಿ ಅವಳ ಸ್ನೇಹ 
ನ್ನೂ ಮಾಡಿದೆ. ಆದರೆ ಈಗ ನಿನಗೆ ಮೊದಲಿನ ಅಭಿಲಾಷೆ ಸ್ವಲ್ಪವೂ 


ಹ ನಿನಗೇ ಅವಳನ್ನು ಹೊಂದಬೇಕೆನ್ನುವ ಆಸೆಯುಂಟಾಗಿ 
ಹೋಗಿದೆ... ಆದರೆ ಮದುವೆಯೆನ್ನುವುದು ತೀರಾ ಕಪ್ಪ ಸಾಧ್ಯ. 
ತಾಯಿಯ ವ್ರೇಮ ಒಂದು ಕದ ಸೆಳೆಯುತ್ತಿದ್ದರೆ ಸರೋಜೆಯ 
ಸೌಂದರ್ಯ ಮತ್ತೊಂದು ₹ಡೆ ಸೆಳೆಯುತ್ತಿದೆ. ಈ ಎರಡು ಸಮಸ್ಯೆ 
ಗಳನ್ನೂ ಸುಲಭವಾಗಿ ಬಗೆಹರಿಸಲು ನೀನೊಂದು ಮಾರ್ಗವನ್ನು 
ಹುಡುಕೆದ್ದಿ. ತಾಯಿಯ ಅಭಿಲಾನೆಯಂತೆ ಮಾವನ ಮಗಳನ್ನು 
ಮದುವೆಯಾಗುವುದು. ಆಮೇಲೆ ಸಮಾಜ ಸುಧಾರಕನೆಂಬ ಸೋಗು 
ಹಾಕಿ ಸರೋಜೆಯೊಡನೆ ಕಾಲ ತಳ್ಳು ವುದು. ನಾನು ಶ್ರೀಮತಿಯನ್ನು 
ಬೇಡುವ ಹಾಗೆ ನೀನು ಸರೋಜೆಯನ್ನು ಬೇಡುತ್ತಿದ್ದಿ. ಆದರೆ ನಿನ್ನ 
ದಾರಿ ಕೊಂಚ ಬಳಸು ಅವ್ವ, ಆದರೂ ನಿನಗೆ ಯಾಕೆ ಇಷ್ಟು 
ಬೂಟಾಟಕೆ ವಾಸು. ನಿನ್ನ ಅಭ್ಯುದಯವನ್ನೆ€ ಕಾಯುತ್ತಿರುವ ತಾಯಿ 
ಯನ್ನು ನೆನಸಿಕೊ. ಯಾವ ಪಾಪವನ್ನೂ ಕಾಣದ ಆ ಹುಡುಗಿಗೆ 

ಮದುವೆಗೆ ಮೊದಲೇ ಏಕೆ ಅನ್ನಾಯ ಮಾಡುತ್ತಿ? ಇನ್ನು ಕಂಡವರ 
ಕಣ್ಣಿಗೆ ಮಣ್ಣೆರಡುವ ಆಟಿ ಸಾಕು.” 
ಬಾಕ! ನೋಗು!! ವ ಸುವಿಗೆ ಕೋಪದಿಂದ ಕಣ್ಣು 
ಭಗ ಆಪಾದ ಮಸ್ತಕವೂ ಕೆಂಡದಂತೆ ಉರಿಯಿತು. ಮನುಷ್ಯನ 
ಹನೆಗೂ. ಒಂದು ಮಿತಿ ಇಲ್ಲವೆ? ಪಾಸುವು ಕಂರಿಯ ಕಪಾಳಕ್ಕ 
ಸ್ವತ ಬಿಗಿಯಬೇಕೆಂದು ಕ್ಟ ಎ ಎತ್ತಿದನು. ಆದರೆ ದೇವರ ದಯೆಯಿಂದ 
ಏಟು ತಿನ್ನಲು ಕರಿಯು ರ ವಾಸುವಿನ ಕೈ ಗಾಳಿಯಲ್ಲೇ 
ನಿಂತಿತು. ಕೂಡಲೇ ಅವನಿಗೆ ತನ್ನ ಅಚಾತುರ್ಯವನ್ನು ಕಂಡು 
ತನಗೇ ಚಿಕೆಯಾಯಿತು. “ಸದ್ಯ ಶೊಲಗಿಹೋದ. ಅದೇನು, 
ಹಣೆಯ ಮೇಲೆ ಬರೆದಿರುವುದನ್ನು ಓದುವಹಾಗೆ ಮುಖ ನೋಡಿ 
ಅಷ್ಟೊಂದು ಒದರಿಬಿಟ್ಟನಲ್ಲ!” ಎಂದು ವಾಸುವು ಅಲ್ಲಿಯೇ ಕುರ್ಚಿಯ 
ಮೇಲೆ ಜಾ ಆನನ ಹೃದಯದ ಬಡಿತ ಇನ್ನೂ 
ಕಮ್ಮಿಯಾಗಿರಲಿಲ್ಲ. ಕ್ರ ಇಲುಗಳ ಕ ಸನ ಇನ್ನೂ ನಿಂತಿರಲಿಲ್ಲ 
ಶರೀರವು ವಾಸುವಿನ ಹತೋ ಬರಲು 1 ಸಕ್ಷ ಕಾಲು 
ಗಂಟಿಯಾದರೂ ಬೇಕಾಯಿತು. ಒದ್ದಿಯು ಒಂದು ಸ್ತಿಮಿತಕ್ಕೆ 
ಬಂದಮೇಲೆ ಆವನು ನಡೆದುದ್ದೊೇವಣ್ಕೂ ನಿಧನವಾಗಿ ಮೆಲಕುಹಾಕ 
ತೊಡಗಿದನು. ಕಂಠಿಯ ನುಡಿಗಳು ಒಂದೊಂದಾಗಿ ಒಂದು ಶೆವಿಯಲ್ಲಿ 
ಮೊಳಗಿಹೋಗುತ್ತಿತ್ತು. ಪ್ರತಿಯೊಂಗು ಮಾತಿನಲ್ಲೂ ಕಪಟವಲ್ಲದ 
ಸಹೆಜತೆ ಎದ್ದು ತೋರುತ್ತಿತ್ತು ವೈಸಯೊದು ಮಾತಿನ ಅರ್ಥವೂ 
ಮಕ್ಕಳಿಗೆ ಹೇಳುವಪ್ವರ ಮಟ್ಟಗೆ ಸಿಪ್ಟಮ[ತ್ತು. ಈಗ ಕೇವಲ 
ಆಸ್ಪಷ್ಟವಾಗಿದ್ದುದು "ತನ್ನ ಮನ ನಸ್ಪೇ! ಹಾಗಾದರೆ ನನ್ನದೊಂದು 
ಸೋಗೇ? ಬೂಬಟಾಟಕೆಯೆ?” ವಾಸುನು, “ಇಲ್ಲ” ಎಂಬ ಉತ್ತರವು 
ಬರುವುದೆಂಬ ಭರವಸೆಯಿಂದ ಹೃದಯದ ಮೇಲೆ ಕೃ ಇಟ್ಟು ನೋಡಿ 
ಕೊಂಡನು. ಹೃದಯದ ಯಾವ ತುದಿಯಿಂದಲೂ ಆ ಉತ್ತರವು 
ಬರಗಿಲ್ಲ. ಭಯ, ನಿರಾಶೆಗಳು ಅವನನ್ನು ಅಧೀರನನ್ನಾ ಗಿ ಮಾಡಿದುವು. 
ಬಹಳ ಸೊತ್ತು ಯೋಚಿಸಿ, "ಕಂರಿಯು ಕೋನಸನ ಭರದಲ್ಲಿ ಏನೇನು 
ಹೇಳಿದನೋ ಆದೆಲ್ಲ ನಾನು ಬದು*. ುವನ್ಟೇ ನಿಜವಾದದ್ದು. ನಾನು 
ನನ್ನ ಆತ್ಮಬಲವನ್ನು ಕಳೆದುಕೊಂಡಿದ್ದೇನೆ. ನನ್ನನ್ನೇ ಕಾಪಾಡಿಕೊಳ್ಳ 

ಲಾರದ ನನಗೆ ಇನ್ನೊಬ್ಬರ ಗೊಡವೆ ಏಕೆ? ಅನರವರ ಬಾಳನ್ನು 
ತಿದ್ದಿ ಕೊಳ್ಳುವುದು ಅವರವರ ಜವಾಜ್ದಾರಿ. ಇದಕ್ಕೆ ನಾನು ಯಾಕೆ 
ಾಇಳಾಗಲಿ. ನಾಳೆ ಸರೋಜೆಗೊಂದು ಕಾಗದ ಬರೆಯುತ್ತೇನೆ. ಅದರಲ್ಲಿ, 
ನಿನ್ನನ್ನು ಇನ್ನು ಮುಂದೆ ಕಾಪಾಡಿಕೊಳ್ಳುವುದು ನಿನ್ನ ಭಾರವಾಗಿದೆ. 
ಸಮಯದಲ್ಲಿ ಸಹಾಯ ಬೇಕಾದರೆ ನೀಡಲು ಸಿದ್ದ ವಾಗಿದ್ದೇನೆ. ಆದರೆ 
ಮೆನೆಗೆ ಮಾತ್ರ ಬರುವುದಿಬ. ಬಾ ಎಂದು ನೀನು ಕರೆಯಲೂ ಬೇಡ 
ವೆಂದು ತಿಳಿಸುತ್ತೇನೆ. ಅವಳು ನನ್ನ ಮಾತನ್ನು ಮಾರಿ, ಅಂಗಲಾಚಿ 
ಕರೆ ಕಳುಹಿಸಿದರೂ ಹೋಗುವುದಿಲ್ಲ. ಮನಸ್ಸನ್ನು ಸಡಿಲ ಮಾಡು 
ವುದಿಲ್ಲ. ಖಂಡಿತವಾಗಿಯೂ ಇಲ್ಲ” ಎಂದು ಶಪಥ ಮಾಡಿದನು. 
ಆಡಿದ ಮಾತುಗಳನ್ನೇ ಮತ್ತೆ ಮತ್ತೆ ಆಡಿಕೊಂಡನು. ಒಂದೆಡೆ ಚಲನೆ 
ಇಲ್ಲದೆ ಕುಳಿತರೆ ಎಲ್ಲಿ ತನ್ನ ನಿರ್ಧಾರವು ಮುರಿದುಬೀಳುವುದೋ 
ಎಂದು ಕೋಣೆಯಲ್ಲಿ ಶತಪಧ ಸುತ್ತಿದನು. ಹೀಗೆ ಅದೆಷ್ಟು ಹೊತ್ತು 
ಕಳೆದನೋ ತಿಳಿಯದು. ಗಂಟೆ ಆರು ಹೊಡೆದಾಗಲೇ ಅವನಿಗೆ ಬಾಹ್ಯ 
ಪ್ರಪಂಚದರಿವು. ಗಡಿಯಾರ ಸರೋಜೆಯ ಮನೆಗೆ ಹೋಗುವ 
ಹೊತ್ತಾಯಿತು, ಎಂದು ಎಚ್ಚರಿಸಿತು. ಅದರೊಡನೆಯೇ ಸರೋಜೆಯ 
ಚೆಲುವಿನ ನಿಲುವು ಕಣ್ಣೆದುರಿಗೆ ಬಂದು ನಿಂತಿತು. ಕ್ಷಣಮಾತ್ರ ನಾದರೂ 
ಮರೆತಿದ್ದ ಮನೋವೇದನೆಯನ್ನು ಮತ್ತೆ ನೆನಪಿಗೆ ತಂದ ಗಡಿಯಾರ 
ವನ್ನು ಒದೆದುಹಾಕಿಬಿಡಲೇ ಎಂದುಕೊಂಡನು. ಕೂಡಲೆ ತನ್ನ 
ದೌರ್ಬಲ್ಯಕ್ಕೆ ಹೀಗಾದರೆ, ನಿರ್ಜೀವ ವಸ್ತು ಅದು ಏನು ಮಾಡೀತು 
ಎನಿಸಿತು. 

ಸರೋಜ ಈ ದಿನ ತನಗಾಗಿ ಕಾದಿರುತ್ತಾಳೆ. ತಾನು ಎಷ್ಟು 
ಹೊತ್ತಾದರೂ ಹೋಗುವುದಿಲ್ಲ. ನಿರಾಶೆಯಿಂದ ಗಾಬರಿಪಡುತ್ತಾಳೆ. 
ನಾಳೆಯೂ ಹಾಗೆ. ನಾಡಿದ್ದೂ ಹೋಗುವುದಿಲ್ಲ. ಮುಂದೆ ಇನ್ನೆಂದೂ 
ಹೋಗುವುದಕ್ಕಾಗುವುದಿಲ್ಲ................ ವಾಸುವಿಗೆ ಅಸಹಾಯತೆಯಿಂದ 
ತಲೆಯನ್ನು ಪರಚಿಕೊಂಡು ಒಂದು ಬಾರಿ ಜೋರಾಗಿ ಕಿರಿಚೆಕೊಳ್ಳ 
ಬೇಕೆನಿಸಿತು. ತಾನು ಗಂಡಸಾಗಿ ಇಷ್ಟು ಬಲಹೀನನಾಗಿರುನೆನೆಂಬುದು, 

ಅವನಿಗೆ ಹಿಂದೆಂದೂ ಅರಿವಾಗಿರಲಿಲ್ಲ. ನ್ಯಾಯಾನ್ಯಾಯ ವಿಮರ್ಶೆ 
ಮಾಡಲು ಮೆದುಳಿನಲ್ಲಿ ಶಕ್ತಿ ಸಾಲದೆ ಅವನು, “ಇಷ್ಟು ನಾನು 
ಹೆದರಿಕೊಳ್ಳ ಬೇಕಾದರೂ ಯಾತಕ್ಕೆ? ತಪ್ಪು ಮಾಡಿದವರಿಗೆ ಹೆದರಿಕೆ. 
ನಾನು ಕೆಟ್ಟ ಉದ್ದೇಶದಿಂದ ಹೋಗುತ್ತಿದ್ದರೆ ಆಗ ಈ ಚಿಂತೆ ಇರಬೇಕಾ 
ದುದು ನ್ಯಾಯ. ನಾನು ಈಗ ಹಾಗೇನೂ ಹೋಗುತ್ತಿಲ್ಲ. ಆದ್ದರಿಂದ 
ಅಕ್ಕನಿಗೂ ಹೆದರಬೇಕಾಗಿಲ್ಲ. ಪಾರ್ವತಿಗೂ ಮರುಗಬೇಕಾದುದಿಲ್ಲ. 
ಇನ್ನು ಆ ಕಂಠಿ. ಅವನೊಬ್ಬ ಹುಚ್ಚ. ಕಾಮಾಲೆ ರೋಗದವನಿಗೆ 
ಜಗತ್ತೆಲ್ಲಾ ಹಳದಿಯಾಗಿ ತೋರುವಂತೆ, ಅವನಿಗೆ ಎಲ್ಲರ ಮನಸ್ಸೂ 
ತನ್ನ ಮನಸ್ಸಿನಂತೆಯೇ ಎಂದು ಹೊಳೆಯುತ್ತದೆ. ಅವನ ಮಾತಿಗೆ 
ಬೆರಗಾಗಿ ಇಷ್ಟು ಹೊತ್ತು ಚಿಂತಿಸಿದೆನಲ್ಲಾ, ಎಂತಹ ಪೆಚ್ಚಾ!” ಎಂದು 
ಕೋಟನ್ನು ಮೈಗೆ ಸಿಕ್ಕಿಸಿಕೊಂಡು ಶ್ರೀಮತಿಯ ಮನೆಯ ಕಡೆಗೆ 
ಹೊರಟನು. ತಲೆಯು ಕೆದರಿದೆ ಎಂಬುದರ ನೆನಪೂ ಅವನಿಗೆ ಬಂದ 
ಹಾಗೆ ತೋರಲಿಲ್ಲ. 

ವಾಸುವು ಮೈ ಲಾಪುರಕ್ಕೆ ಹೊರಟುಹೋದ ಮೇಲೆ ಸೀತಕ್ಕ ದಿನ 
ಪ್ರೊಂದನ್ನು ಯುಗವಾಗಿ ಕಳೆಯುತಿದ್ದರು. ಅವರಿಗೆ ಏತರಲ್ಲೂ ಆಸಕ್ತಿ 
ಇರಲಿಲ್ಲ. ಕೆಲಸ ಮಾಡಲು ಅದೂ ಒಹಳವಾಗಿ ಇರುತ್ತಿರಲಿಲ್ಲ. ದಿವಸ 
ಕೈಲ್ಲಾ ಮಾಡ ಬೇಕಾಗಿದ್ದ ಅಡುಗೆಯೆಂದರೆ ಒಬ್ಬರ ಒಪ್ಪತ್ತಿನ ಊಟಕ್ಕೆ 
ಮಾತ್ರ. ಸೀತಕ್ಕ ಹನ್ನೆರಡು ಗಂಟೆಗೆ ಊಟಮಾಡಿದರೂ ಮಾಡಿದರೇ, 
ಇಲ್ಲವೆ ಒಂದು ಗಂಟೆಯಾದರೂ ಸರಿಯೆ. ಮಾಡಿಕೊಳ್ಳಲು ಬೇಸರವೆಂದು 
ರಾತ್ರಿಯ ಫಲಹಾರವನ್ನೂ ತಫ್ಪಿಸಿಬಿಟ್ಟಿದ್ದರು. ತೋರಿದಾಗ ಸ್ನಾನ 
ಮಾಡಿ ಅಡುಗೆಯನ್ನು ಬೇಯಿಸಿ ಊಟ ಮಾಡಿದರೆ ದಿವಸದ ಕೆಲಸವೆಲಾ 
ಮುಗಿದ ಹಾಗಿತ್ತು. ಸೀತಮ್ಮನವರು ಸಾಮಾನ್ಯವಾಗಿ ಹಗಲು 
ಹೊತ್ತನ್ನೆಲ್ಲಾ ಜಗಲಿಯ ಮೇಲೆ ಕಳೆದುಬಿಡುತ್ತಿದ್ದರು. ಮಾತಿಗೆ 
ಭಾಗಮ್ಮನವರು ಬರುತ್ತಿದ್ದರಾದರೂ ಕೊಂಚ ದಿವಸದಿಂದ ಅವರ ಗಂಡನಿಗೆ 
ಖಾಯಿಲೆಯಾಗಿದ್ದ ಕಾರಣ ಅವರ ಭೇಟ ಮೊದಲಿನಷ್ಟಿರಲಿಲ್ಲ. ಮೊದ 
ಮೊದಲು ಸೀತಕ್ಕನಿಗೆ ಒಬ್ಬರೇ ಕುಳಿತುಕೊಳ್ಳಲು ಬಹೆಳ ಬೇಸರವಾಗು 
ತ್ತಿತ್ತು. ಆದರೆ ಅದಕ್ಕೆ ಉಪಶಮನವೇನೂ ದೊರೆಯಲಿಲ್ಲವಾಗಿ ಅವರು 

ಅದನ್ನೇ ಅಭ್ಯಾಸ ಮಾಡಿದರು. ಸುಮ್ಮನೆ ಬೀದಿಯಲ್ಲಿ ಹೋಗುತ್ತಿ ರು 
ವವರನ್ನು ನೋಡುತ್ತಿರುವುದು, ಬೇಸರವಾದರೆ ದೇವರ ನಾಮವನ್ನು 
ಸಣ್ಣಗೆ ಹಾಡುವುದು. ಅದೂ ಬೇಜಾರಾಗಿ ರೋಂಪು ಹತ್ತಿದರೆ 
ಆಲ್ಲಿಯೇ ಉರಳಿಕೂಂಡು ಕೊಂಚ ನಿದ್ರೆ ಮಾಡುವುದು ಅವರ ದಿನಚರಿಯ 
ಕಾರ್ಯಕ್ರ ಮವಾಗಿತ್ತು ಆದರೆ ಬೆಳಗ್ಗೆ ಹತ್ತು ಗಂಟ, ಸಾಯಂಕಾಲ 
ಐದು ಗಂಟೆ ಎಂದರೆ ಮಾತ್ರ ಅವರಿಗೆ ಎಲ್ಲಿಲ್ಲದ ಉತ್ಸಾಹ. ಮಗನ 
ಕಾಗದಕ್ಕೆ ಕಾತರವಾಗಿ ಟಪ್ಪಾಲು ಜವಾನನನ್ನು ಇದಿರುನೋಡುತ್ತಿದ್ದರು. 
ಅದು ಯಾವ ಹುಚ್ಚೋ, ಬೆಳಗ್ಗೆ ಕಾಗದ ಬಂದಿದ್ದರೂ ಸಂಜೆಗೆ ಅಂಜೆ 
ವು ನಿರೀಕ್ಷಿಸುವ ಪದ್ದತಿಯನ್ನು ಅವರು ಬಿಡುತ್ತಿರಲಿಲ್ಲ. ಅವನು 
"ಪೋಸ್ಟ್‌ ' ಎಂದು ಒಂದು ದಪ್ಪ ಹೊಟ್ಟೆಯ ಕವರನ್ನು ತಂದು ಜಗಲಿಯ 
ಮೇಲೆ ಆದರೆ, ಅದನ್ನು ತೆಗೆದುಕೊಳ್ಳು ವಾಗ ಸೀತಕ್ಕನ ಕ್ಸ ಆತುರ 
ದಿಂದ ನಡಗುತ್ತಿತ್ತು. ಕೈಗೆ ಕಾಗದ ಬಂದರೂ ಅದನ್ನು ಒಡೆದು ತಟ್ಟನೆ 
ಓದಿಕೊಳ್ಳುವ ಭಾಗ್ಯವನ್ನು ಅವರು ಪಡೆದಿರಲಿಲ್ಲ. ಎಲ್ಲಿಯೋ ಹೋಗಿ 
ರುತ್ತಿದ್ದ ಎದರು ಮನೆಯ ಹುಡುಗ ಶಾಮಿಯು ಬರುವ ವರೆಗೂ ಕಾಯ 
ಬೇಕಾಗಿದ್ದಿ ತು. ಮೊತ್ತಮೊದಲು ವಾಸುವು ಬರೆದಿದ್ದುದು ಬಲು 
ಒಕ್ಸ ಣೆಯ ಕಾಗದ. ಆ ಕಾಗದನನ್ನು ಸೀತಮ್ಮನವರು ಶಾಮಿಗೆ ಏಕಾದಶಿ 
ನನ ಮಾಡಿದ್ದ ತಂಬಿಟ್ಟ ನುಂಡೆಯನ್ನು ಕೊಟ್ಟು ಉನವಚರಿಸಿ ಎರಡು 
ಬಾರಿ ಓದಿಸಿ ಕೇಳಿದ್ದರು. ಅವರ ಆ 'ಜುಗುಸ್ಸೆಯ ಜೀವನದಲ್ಲಿ ತೀರಾ 
ಆಶಾದಾಯಕ ವಸ್ತುಗಳೆಂದರೆ ಆ ಕಾಗದಗಳು. ಅವರು ಅವುಗಳನ್ನು 
ಬಹಳ ಹುಷಾರಿಸಿಂದ ಕಾಪಾಡುತ್ತಿದ್ದರು. 

ಮೂರು ತಿಂಗಳು ಹೇಗೆ ಉರುಳಿದುವೋ ತಿಳಿಯದು. ಬೇಸಗೆಯ 
ರಜೆ ಬರಲು ಇನ್ನೂ ತಿಂಗಳು ಬೇಕಾಗಿತ್ತು. ಈ ದೀರ್ಥ ವಿರಾಮದಲ್ಲಿ 
ವೆಂಕಟಪತಯ್ಯನು ತಂಗಿಯ ಯೋಗಕ್ಷೇಮವನ್ನು ವಿಚಾರಿಸಲು 
ಒಂದ್ಳ ದಾರು ಬಾರಿ ಬಂದಿದ್ದನು. ಬಂದಾಗಲೆಲ್ಲಾ ಸೀತಕ್ಕನನ್ನು 
ಆಹ್ವಾನಿಸದೇ ಇರುತ್ತಿರಲಿಲ್ಲ. ಸೀತಕ್ಕನೇ ಊರಿಗೆ ಮುಂಚೆ ಅವಸರ 
ನೇನೆದು ಸುಮ್ಮನಾಗಿದ್ದರು. ಮದುವೆಯ ದಿನಗಳು ಹತ್ತಿರ ಬಂದ 
ಹಾಗೆಲ್ಲಾ ವೆಂಕಟಪತಯ್ಯನ ತಗಾದೆ ಜಾಸ್ತಿಯಾಗುತ್ತಾ ಬಂದಿತು. 

"ಮನೆಯ ದೊಡ್ಡ ಹೆಣ್ಣು ಮಕ್ಕಳು ಯಾರೂ ಬಂದಿಲ್ಲ. ಅವಳೂ 


೬೭ 


ಒಬ್ಬೊಂದಿಗಿತ್ತಿ ನೀನು ಬಂದರೆ ಕೊಂಚ ಸಹಾಯವಾಗುವುದಿಲ್ಲವೇ 1” 
ಎಂದು ಬಲವಂತ ಮಾಡಿದನು. ಸೀತಕ್ಕ ಇನ್ನು ಬಿಗುಮಾನಮಾಡುವುದು 
ಸರಿಯಲ್ಲವೆಂದು ನಂಜುಂಡಳ್ಳಿಗೆ ಹೋದರು. 

ನಂಜುಂಡಳ್ಳಿಗೆ ಹೋದ ಮೇಲೆ ಸೀತಮ್ಮನವರಿಗೆ ದಿವಸವನ್ನು 
ಕಳೆಯಲು ಅಷ್ಟು ಕಷ್ಟವಾಗಲಿಲ್ಲ. ಅವರು ಬಂದ ಕೊಂಚ ದಿನಕ್ಕೆಲ್ಲಾ 
ಸಾವಿತ್ರಿಯ ಹೆಣ್ಣು ಮಕ್ಕಳೂ ಅತ್ತೆಯ ಮನೆಗಳಿಂದ ಬಂದರು. ವೆಂಕಟ 
ಪತಯ್ಯನ ಮನೆ ಮಕ್ಕಳುಮರಿಯಿಂದ ತುಂಬಿ ಗಿಜಿಗಿಜಿಗುಟ್ಟುತ್ತಿತ್ತು. 
ಸಾಮಾನ್ಯವಾಗಿ ಊಟವಾದ ಮೇಲೆ ಎಲ್ಲರೂ ಹಜಾರವನ್ನು ಸೇರಿ 
ಬಿಡುತ್ತಿದ್ದರು. ಸೀತಕ್ಕ ತಮ್ಮ ಹೆಪ್ಪಳ ಒತ್ತುವ ಮಣೆ, ಹಿಟ್ಟು, 
ಲಟ್ಟಣಿಗೆಗಳನ್ನು ಎತ್ತಿಕೊಂಡು ಒಂದು ಮೂಲೆಯನ್ನು ಹಿಡಿಯುತ್ತಿದ್ದರು. 
ಅತ್ತ ಇನ್ನೊತ್ತಟ್ಟಗೆ ಸಾವಿತ್ರಿಯು ಶಾನಿಗೆ ರವೆಯನ್ನೂ, ಮಡಿ 
ಕೋಲನ್ನೂ ತಂದು ತನ್ನ ಅಂಗಡಿಯನ್ನು ಸ್ಥಾ ನಿಸುತ್ತಿದ್ದಳು. ಸರಿ, 
ಅವಳ ಒಬ್ಬೊಬ್ಬ ಹೆಣ್ಣು ಮಕ್ಕಳೂ ಬೀಸುವುದು, ಕುಟ್ಟುವುದು ಎಂದು 
ಒಂದಲ್ಲ ಒಂದು ಕೆಲಸನನ್ನು ಹಿಡಿದು ತಮ್ಮ ತಮ್ಮ ಜಾಗಗಳಲ್ಲಿ ಕುಳಿತು 
ಕೊಳ್ಳುತ್ತಿದ್ದರು. ಅನಂತರದ ಕೆಲಸವೆಂದರೆ ಹರಟೆಯ ಪ್ರಾರಂಭ. 
ಎಲ್ಲರ ಕೈಗಳೂ ಕೆಲಸ ಮಾಡುತ್ತಲೇ ಇದ್ದುವು. ಬಾಯಿಗೆ ಮಾತ್ರ 
ಬಿಡುನಿರುತ್ತಿರಲಿಲ್ಲ. ಆ ಹರಟೆಯ ಗ್ಯಾಂಗಿನಲ್ಲಿ ಹೊತ್ತು ಎಷ್ಟಾಯಿ 
ತೆಂಬುದು ಯಾರಿಗೂ ಗೊತ್ತಾಗುತ್ತಿರಲಿಲ್ಲ. ಅಂತೂ ಮದುವೆಯ 
ಸಿದ್ಧತೆಯೆಲ್ಲಾ ಸಾಂಗವಾಗಿ ನೆರವೇರಿದುವು. ಅಷ್ಟರಲ್ಲಿ ವಾಸುವು ತನಗೆ 
ಇನ್ನು ಹದಿನೈದು ದಿನಕ್ಕೆಲ್ಲಾ ರಜೆಯ ಪ್ರಾರಂಭವಾಗುವುದೆಂದು 
ಬರೆದಿದ್ದನು. ಆದಕಾರಣ ಲಗ್ನ ವಿಡಿಸುವುದಕ್ಕೆ ಯಾವ ತೊಂದರೆಯೂ 
ಬರಲಿಲ್ಲ. ವಾಸುವಿನ ಬರನಿಗೆ ಮೊದಲೇ ಲಗ್ನ ಪತ್ರಿಕೆಯಾಗಿಹೋಯಿತು. 
ಸೀತಕ್ಕ ಎಲ್ಲವನ್ನೂ ಮಗನಿಗೆ ತಿಳಿಸಿ ಸಾಧ್ಯವಾದಷ್ಟು ಬೇಗ ಬಂದು 
ಬಿಡುವಂತೆ ಕಾಗದ ಬಕೆಸಿದರು. 


೧೬ 


ಸಾಮಾನ್ಯವಾಗಿ ರಾತ್ರಿಯ ಹೊತ್ತು ಕಂಠಿ ಮನೆಗೆ ಬರುವ ವೇಳೆಗೆ 
ವಾಸುವು ಮಲಗಿಬಿಡುತ್ತಿದ್ದನು. ಆದರೆ ಆ ದಿವಸ ಅವನಿಗೆ ಹೊತ್ತಿನ 


ಕಲ 


ಮೇಲೆ ಪರಿಜ್ಞಾನವೇ ಇರಲಿಲ್ಲ. ಶಿಲಾಮೂರ್ತಿಯೆಂತೆ ಕುರ್ಚೆಯ 
ಮೇಲೆ ಕುಳಿತಿದ್ದನು. ಮುಂದಿದ್ದ ಮೇಜಿನ ಮೇಲೆ ಆ ದಿವಸ ತಾನೆ ಬಂದ 
ಸೀತಕ್ಕನ ಕಾಗದ ಮತ್ತು ಲಗ್ನ ಪತ್ರಿಕಯ ಪ್ರತಿಯೊಂದು ಬಿದ್ದಿದ್ದುವು. 
ವಾಸುವು ಸುಮ್ಮನೆ ಎದುರುಗಡೆ ಗೋಡೆಯ ಮೇಲೆ, ಸರಿಯಾದ ದಾರಿ 
ಕಾಣದೆ ಪರದಾಡುತ್ತಿರುವ ಕುರುಡು ನೊಣವೊಂದನ್ನು ನೋಡುತ್ತಿದ್ದನು. 
ಅದರ ಸರದಾಟವನ್ನು ಗಮನಿಸಿದಾಗ ಅವನಿಗೆ ತನ್ನ ಸದ್ಯದ ಸ್ಥಿತಿಯು 
ನೆನಸಿಗೆ ಬಂದಿತು. ತಾನು ಹುಟ್ಟಿದಂದಿನಿಂದ ಹಿಡಿದು ಮೈ ಲಾಪುರಕ್ಕ 
ಬಂದ ವರೆಗೂ ನಡೆದ ಘಟನೆಗಳನ್ನು ಯೋಚಿಸಿದನು. ಎಲ್ಲ ಒಂದು 
ಕನಸಿನಂತೆ ತೋರಿತು. ಮೈಸೂರಿನಲ್ಲಿ ಎಡಬಿಡದೆ ಸುಮಾರು ಹದಿನೈದು 
ವರ್ಷಗಳನ್ನು ಕಳೆದಿದ್ದರೂ ಅವನ ಜೀವನದಲ್ಲಿ ಹೇಳಿಕೊಳ್ಳು ವಂತಹ 
ಯಾವ ಬದಲಾವಣೆಯೂ ನಡೆದಿರಲಿಲ್ಲ. ಆದರೆ ಮೈಲಾಪುರಕ್ಕೆ ಬಂದ 
ಎರಡು, ಮೂರು ಶಿಂಗಳಲ್ಲಿ ಅವನು ಬಹಳ ಬದಲಾಯಿಸಿಹೋಗಿದ್ದನು. 
ತನ್ನ ಹೃದಯದ ಮೇಲೆ ಅಧಿಕಾರವನ್ನು ನಡಸುವ ಹಕ್ಕು ಸೀತಕ್ಕ 
ಒಬ್ಬರನ್ನು ಬಿಟ್ಟು ಮತ್ತಾರಿಗೂ ಇಲ್ಲ ಎಂದಿದ್ದ ಅವನ ಚಿಕ್ಕಂದಿನ 
ಭಾವನೆ ಸಂಪೂರ್ಣವಾಗಿ ನಾಶವಾಗಿಹೋಗಿತ್ತು. ಸರೋಜ ತನ್ನ 
ಸರಳಗುಣದಿಂದ ವಾಸುವಿನ ಮನಸ್ಸನ್ನು ಸೆರೆ ಹಿಡಿದುಬಿಟ್ಟದ್ದಳು. 
ಅವಳ ಜೀವನದ ಆದರ್ಶ ವ್ಯಕ್ತಿಯೆಂದರೆ ವಾಸು. ಸರೋಜ ಅವನನ್ನು 
ತನ್ನ ಅಂತರಾಳದಿಂದ ಆರಾಧಿಸುತ್ತಿದ್ದಳು. ಅವನು ವಿನು ಅಸೇಕ್ಷಿಸು 
ತ್ರಿದ್ದನೋ ಆ ಅಪೇಕ್ಷೆ ಅವಳಿಗೆ ಚಿಕ್ಕಂದಿನಿಂದಲೂ ಇದ್ದಿತು. ಏನಾದರೂ 
ತಾಯಿಯ ಹೀನವೃತ್ತಿಗೆ ಬೀಳಬಾರದೆಂದು ಹೆಗಲಿರಳೂ ಯೋಚಿಸು 
ತ್ರಿದ್ದಳು. ಆದರೆ ಈ ವಿಚಾರದಲ್ಲಿ ಅವಳಿಗೆ ಸಹಾಯ ಮಾಡುವವರಾರೂ 
ಇರಲಿಲ್ಲ. ವಾಸುವಿನ ಪರಿಚಯವಾದ ಮೇಲೆ, ಅವಳಿಗೆ ನಿರಾತಂಕವಾಗಿ 
ಹೋಯಿತು. ಅವನು ತನ್ನ ಭಾಗದ ದೇವರು ಕಳುಹಿದ ದೇವದೂತ 
ನೆಂದು ಸರೋಜಳು ನಂಬಿದ್ದಳು. ಇಂತಹ ಮುಗ್ಧ ಹುಡುಗಿಯ 
ವಿಷಯದಲ್ಲಿ ತಾನು ಹೇಗೆ ವರ್ತಿಸಿದರೆ ಒಳ್ಳೆಯದಾದೀತೆಂಬುದು 
ವಾಸುವಿಗೆ ಹೊಳೆಯಲಿಲ್ಲ. ಅವನು ವಿವೇಕ ಶೂನ್ಯನಾಗಿ ಕುಳಿತಿದ್ದನು 

ಕಂಠಿ ರೂಮಿನ ಬಳಿ ಬಂದಾಗ ಒಳಗೆ ಇನ್ನೂ ದೀಪ ಉರಿಯು 
ಪ್ರಿರುವುದನ್ನು ನೋಡಿ ಅವನಿಗೆ ಆಶ್ಚರ್ಯವಾಯಿತು. ವಾಸುವು ಏನು 


೬೯ 


ಮಾಡುತ್ತಿರಬಹುದೆಂದು ಅವನು ಬಾಗಿಲನ್ನು ಮೆಲ್ಲನೆ ನೂಕಿದನು. 
ವಾಸುವು ತನ್ನ ಚಿಂತೆಯಲ್ಲಿ ಬಾಗಿಲು ಹಾಕುವುದನ್ನೂ ಮರೆತಿದ್ದನು. 
ಬೆಕ್ಕಿ ನಂತೆ ಸದ್ದಿಲ್ಲದೆ ಕಂಠಿಯು ಬಂದು ತನ್ನ ಬೆನ್ನ ಬಳಿ ನಿಂತಿರುವುದು 
ಅವನ ಗಮನಕ್ಕೆ ಬರಲಿಲ್ಲ. ಮೇಜಿನ ಮೇಲೆ ಬಿದ್ದಿದ್ದ, ಹಳದಿ ವರ್ಣದ 
ಲಗ್ನ ಪತ್ರಿಕೆ ಅವನ ಗೆಳೆಯನ ಕಣ್ಣಿಗೆ ಬಿದ್ದಿತು... ಕಂಠಿ ಅದನ್ನು 
ಸ್ವಾಭಾವಿಕವಾದ ಕುತೂಹಲದಿಂದ ತೆಗೆದುಕೊಂಡು ಓದಿದನು. ಅದು 
ವಾಸುವಿನ ಮದುವೆಯದೆಂದು ತಿಳಿಯಲು ಅವನಿಗೆ ಹೆಚ್ಚು ಹೊತ್ತು 
ಬೇಕಾಗಲಿಲ್ಲ. ಅವನನ್ನು ಗೇಲಿ ಮಾಡಲು, “ಮದುವೆಯೆಂದರೆ ಹೀಗೆ 
ಮೈಮರೆಯುವ ಮನುಷ್ಯರನ್ನು ನಾನು ಎಲ್ಲಿಯೂ ನೋಡಿಲ್ಲ. ನಿನ್ನನ್ನು 
ಹೀಗೆಯೇ ಹಿಂದಿನಿಂದ ಯಾರಾದರೂ ಎತ್ತಿಕೊಂಡು ಹೋಗಿದ್ದರೂ 
ಗೊತ್ತಾಗುತ್ತಿರಲಿಲ್ಲವೆಂದು ತೋರುತ್ತೆ” ಎಂದನು. 

ವಾಸುವಿಗೆ ಕೊಂಚ ಹೊತ್ತು ವಏಿನೊಂದುತ್ತರವನ್ನೂ ಕೊಡಲು 
ಸಾಧ್ಯವಾಗಲಿಲ್ಲ. ಮೊದಲೇ ಕಾಂತಿಹೀನವಾಗಿದ್ದ ಅವನ ಮುಖ 
ತನ್ನ ಮದುವೆಯ ವಿಚಾರವನ್ನು ಕೇಳಿದ ಮೇಲೆ ಮತ್ತಷ್ಟು ಮ್ಲಾನ 
ವಾಯಿತು. 

“ಕಂರಿ, ನಿನಗೆ ಚೆಲ್ಲಾಟ. ನನಗೆ ಪ್ರಾಣಸಂಕಟ” 

“ನಿನ್ನ ಪ್ರಾಣಸಂಕಟ ಏನೆಂದು ನನಗೆ ಗೊತ್ತು” 

“ಏನಿರಬಹುದೆಂದು ಊಹಿಸುತ್ತಿ?? 

“ಚೆನ್ನಾಗಿಯೂ ತಿಳಿದಿರುವ ವಿಷಯವನ್ನು ಊಹಿಸುವುದೇನು 
ಬಂತು? 

ನೀನು ಆ ಸರೋಜಿಯನ್ನು ಬಿಡಲಾರದೆ ಒದ್ದಾಡುತ್ತಿದ್ದಿ 
ಅಲ್ಲವೇ?” 

“ಆ ದಿವಸ ನಾನು ಅಷ್ಟು ಬಗ್ಗೆಯಲ್ಲಿ ಹೇಳಿದೆ, ಅಲ್ಲಿಗೆ 
ಹೋಗಬೇಡ ಅಂತ. ನನ್ನ ಮಾತನ್ನು ನೀನು ಕೇಳಲಿಲ್ಲ. ಎಷ್ಟೇ 
ಆಗಲಿ, ಆ ಕಸಬಿನವರ ಕೈಗೆ ಸಿಕ್ಕಿದರೆ ನಮ್ಮನ್ನು ಪಾಪರು ಮಾಡದೆ 
ಅವರು ಕಳುಹಿಸುವುದಿಲ್ಲ.” 

“ಕಂಠಿ ನಿನ್ನ ಶ್ರೀಮತಿ ಹಾಗಿರಬಹುದು. ಆದರೆ ಸರೋಜ 
ಈ ಕ್ಷು ಒಂದಣದಲ್ಲಿಯೂ ನಿರ್ಮಲಳು.” 


4 


"ಅವಳು ನಿರ್ಮಲಳೇ ಇರಬಹುದು. ಆದರೆ ನೀನು ಮೊದಲು 
ನಿನ್ನ ಸ್ಥಿತಿಯನ್ನು ನೆನಸಿಕೊ. ಅವಳಿಗೋಸ್ಟರ ತುಯಿಯ ಅಭಿಲಾಸೆಗೆ' 
ವಿರುದ್ದವಾಗಿ ಈ ಮದುವೆ ಬೇಡನೆಂದುಬಿಡಬೇಕೆಂದು ಯೋಚಿಸುತ್ತಿದ್ದೀ 
ಯಲ್ಲವೆ?.” 

ತನ್ನ ಮನಸ್ಸಿನಲ್ಲಿರುವುದನ್ನು ಕಂಠಿ ಅಷ್ಟು ಸುಲಭವಾಗಿ 
ಕಂಡುಕೊಂಡದನ್ನು ನೋಡಿ ವಾಸುವಿಗೆ ಅತಿಯಾಗಿ ಆಶ್ಚರ್ಯವಾಯಿತು. 
ಅವನು ಕುತೂಹಲದಿಂದ, 

“ನಿನಗೆ ಮನಃಶಾಸ್ತ್ರವೇನಾದರೂ ಬರುತ್ತದೆಯೆ?” ಎಂದನು. 

“ನನಗೆ ಯಾವ ಶಾಸ್ತ್ರವೂ ಬರುವುದಿಲ್ಲ. ಕೇನಲ ಅನುಭವದಿಂದ 
ಹೇಳುತ್ತೇನೆ ಅಷ್ಟ.” 

"ಹಾಗಾದರೆ ಈ ಸಂದರ್ಭದಲ್ಲಿ ನನ್ನನ್ನು ನಿನು ಮಾಡು ಎಂದು 
ಹೇಳುತ್ತಿ. ನನಗಂತೂ ದಿಕ್ಕೇ ತೋರದ ಹಾಗಾಗಿದೆ.” 

"ಈಗಲಾದರೂ ನನ್ನ ಮಾತನ್ನು ಕೇಳು. ಆ ಹುಡುಗಿಯ 
ಸಹವಾಸವನ್ನು ನೀನು ಇನ್ನು ಮುಂದೆ ತೊರೆದುಬಿಡುವುದು ಉತ್ತಮನು.” 

“ ಕೆಲಸವನ್ನು ಬಾಯಲ್ಲಿ ಹೇಳುವಷ್ಟು ಸುಲಭವಾಗಿ ಕೈಯಿಂದ 
ಮಾಡುವುದಕ್ಕಾಗುವುದಿಬ್ಲ ಕಂಠಿ, ಸರೋಜ ನನ್ನನ್ನು ಸೂರಾ 
ನಂಬಿಬಿಟ್ಟದ್ದಾಳ.” 

"ನಿನಗೆ ಮದುವೆಯು ನಿಸ್ಕರ್ನೆಯಾಗಿರುವುದನ್ನು ತಿಳಿದೂ 
ತಿಳಿದೂ ನೀನೇಕೆ ಅವಳೊಡನೆ ಅಷ್ಟು ಸಲಿಗೆಯನ್ನು ಬೆಳೆಸಿದೆ?” 

“ಅವಳ ಸರಳತೆ ನನ್ನ ಮನಸ್ಸನ್ನು ಸೆಳೆದುಬಿಟ್ಟತು. ಅಹ 
ಮಾತ್ರ ನನ್ನಿಂದ ಹೇಳಲು ಸಾಧ್ಯ.” 

"ಅವಳ ಸರಳತೆ ಹಾಳಾಯಿತು. ಈಗ ನಿನ್ನ ತಾಯಿಯ ಸಿತಿ 
ಯನ್ನು ನೆನಸಿಕೊ. ಈ ಹೊಸ ಉದ್ಯೋಗವು ಅವರ ಕಿನಿಗೇನಾದರೂ 
ಮುಟ್ಟಿದರೆ, ಆಕೆ ಎದೆ 'ಒಡೆದು ಸಾಯುವುದರಲ್ಲಿ ಆಶ್ಚರ್ಯವೇನೂ 
ಇರುವುದಿಲ್ಲ.” 

ತಟ್ಟನೆ ವಾಸುವಿನ ಕಣ್ಮುಂದೆ ಪ್ರೇಮಮಯಿಯಾದ ಸೀತಕ್ಕನ 
ಚಿತ್ರ ಬಂದು ನಿಂತಿತು. ಅವನು ಅದನ್ನು ಕಣ್ಣರಳಿಸಿ ನೋಡಹತ್ತಿದನು. 
ಇನ್ನೊಂದು ಕ್ಷಣದಲ್ಲಿ ಆ ಚಿತ್ರವು ಹೊರಟುಹೋಗಿ ಮತ್ತೊಂದು 


) 


ಪ್ರ 


೭ಗಿ 


ಅದರ ಸ್ಥಾನದಲ್ಲಿ ಬಂದು ನಿಂತಿತು. ಕರುಣಾಮಯರಾದ ಸೀತಕ್ಕು 
ದುರ್ಗಿಯ ಕ್ರೌರ್ಯವನ್ನು ತಾಳಿದ್ದರು. ಮುಖದಲ್ಲಿ ತಿರಸ್ಟಾರದ ನಗೆ 
ಮೂಡಿತ್ತು. ಆ ಚಿತ್ರವನ್ನು ವಾಸುನಿನಿಂದ ಹೆಚ್ಚು ಹೊತ್ತು ನೋಡಲು 
ಸಾಧ್ಯವಾಗಲಿಲ್ಲ. ಅವನು ಹುಚ್ಚನ ಹಾಗೆ 

“ಕಂಠಿ ಹಾಗಾದರೆ ನಾನು ಏನು ಮಾಡಬೇಕೆನ್ನುತ್ತಿ?” ಎಂದು 
ಅರಚಿಕೊಂಡನು. 

“ಅಂದಹಾಗೆ ನಿನ್ನ ರಜೆಯು ಎಂದಿನಿಂದ ಪ್ರಾರಂಭ?” 

“ನಾಳಿದ್ದಿನಿಂದ. ಆದರೆ ಮನೆಯವರಿಗೆ ಇನ್ನೂ ಹದಿನ್ಸೈದು 
ದಿವಸವಾಗಬೇಕು ಎಂದು ಸುಳ್ಳು ಬರೆದಿದ್ದೇನೆ” 

“ಬರೆದಿದ್ದರೆ ಚಿಂತೆಯಿಲ್ಲ. ಇನ್ನೇನಾದರೂ ನೆಪ ಹೇಳಿದರಾ 
ಯಿತು. ನೀನು ನಾಳಿದ್ದೇ ಈ ಊರು ಬಿಟ್ಟು ಹೊರಡು.” 

“ಕಂಠಿ ಹಾಗೆಯೇ ಮಾಡಿಬಿಡು ಅನ್ನುತ್ತೀಯಾ?” 

“ಅಷ್ಟಲ್ಲದೆ ಮತ್ತೇನು. ಬೇಸಗೆಯೆಲ್ಲಾ ಅಲ್ಲಿಯೇ ಕಳೆದು 
ಹೋಗುತ್ತೆ. ಬರುವಾಗ ಆ ಹುಡುಗಿಯನ್ನೂ ಕರೆತಂದುಬಿಡು. 
ಬೇಕಿದ್ದರೆ ಆ ವೇಳೆಗೆ ಒಂದು ಮನೆ ನೋಡಿರುತ್ತೇನೆ.” 

“ಆಮೇಲೆ ಸರೋಜಳ ಗತಿ?” 

“ಅವಳ ಗತಿಯನ್ನು ಅವರಮ್ಮು ನೋಡಿಕೊಳ್ಳುತ್ತಾಳೆ.” 

ವಾಸುವು ಮುಖವನ್ನು ಸಿಂಡರಿಸಿಕೊಂಡು, 

"ಹೂಂ ನೋಡಿಕೊಳ್ಳು ತ್ತಾಳೇಕೇ, ಹಾಳು ಭಾವಿಗೆ ನೂಕು 
ತ್ರಾಳ” ಎಂದನು. 

“ಅವಳು ಏನಾದರೂ ಮಾಡಿಕೂಳ್ಳ ಲಿ. ಅದು ಅವರ ಹಣೆಯ 
ಬರೆಹ. ಮೊದಲು ನಿನ್ನ ಪಾಡು ನೀನು ನೋಡಿಕೊ.” 


ಕಂಠಿಯು ಒರಟೊರಟಾಗಿ ಮಾತನಾಡಿದರೂ ತನ್ನ ಹಿತಕ್ಕೇ 
ಹಾಗೆ ಹೇಳುತ್ತಾನೆಂದು ವಾಸುನಿಗೆ ಗೊತ್ತು. ಆದಕಾರಣ ಅನನು 


ಕಂಠಿ ಹೇಳಿದಂತೆ ನಡೆಯುವುದೇ ಉತ್ತಮವೆಂದು ನಿರ್ಧರಿಸಿದನು. 


೧೭ 


ಅಂದು ಶಾಲೆಯ ಕೊನೆಯ ದಿನವೆಂದು ಎಲ್ಲರಿಗೂ ಎಲ್ಲಿಲ್ಲದ 
ಸಂತೋಷವಾಗಿಹೋಗಿತ್ತು. ಉಪಾಧ್ಯಾಯರೂ, ಹುಡುಗರೂ, ಎಲ್ಲಾ: 


ನಾಳೆಯಿಂದ ಇನ್ನು ಮೂರು ತಿಂಗಳು ಭಯನಿಲ್ಲ ಎಂದು ಹೊಸ 
ಹುಮ್ಮಸ್ಸಿನಿಂದ ಹಾರಾಡುತ್ತಿದ್ದರು. ಆದರೆ ವಾಸುನಿಗೆ ಮಾತ್ರ 
ಯಾವೊಂದು ಬಗೆಯ ಉತ್ಸಾಹವೂ ಇರಲಿಲ್ಲ ಆ ದಿವಸ ಕೆಲಸವನ್ನು 
ಹೇಗೆ ಮಾಡಿದನೋ, ಜೊತೆಯನರಿಗೂ ಹೇಳದೆ ಮಂಕನ ಹಾಗೆ 
ಒಬ್ಬನೇ ರೂಮಿಗೆ ಬಂದುಬಿಟ್ಟ ನು. ನಾಳೆಯ ಬೆಳಗೆ ಯೆಂದರೆ ರೈಲಿಗೆ 
ಹೊರಡಬೇಕಾಗಿತ್ತು. ಆದರೆ ಮನಸ್ಸು ಸ್ವಸ್ಥ ವಿರಲಿಲ್ಲ. ತನ್ನ ಬಬ್ಬೆ ಬರೆ 
ಗಳನ್ನು ಜೋಡಿಸಿಟ್ಟು ಕೊಳ್ಳ ಬೇಕೆಂದು ಪ್ರಯತ್ನ ಪಟ್ಟನು. ಅವರಿಂದ 
ಅದೂ ಸಾಧ್ಯವಾಗಲಿಲ್ಲ. ಹೇಳದೆ ಕೇಳದೆ ಸರೋಜೆಯಿಂದ ಅನಿರೀಕ್ಷಿತ 
ವಾಗಿ ದೂರ ಹೋಗುತ್ತಿರುವೆನಲ್ಲಾ ಎಂದು ಮನಸ್ಸು ಕೊರೆಯ ತ್ತಿತ್ತು. 
ಹಾಗೆ ಹೇಳದೆ ತಾನು ಹೊರಟುಹೋದರೆ, ಅನಂತರ ವಿಷಯ ಗೊತ್ತಾಗಲು 
ಸರೋಜ ತನ್ನ ವಿಚಾರದಲ್ಲಿ ಎಷ್ಟು ಕೀಳಾದ ಭಾವನೆಯನ್ನು 
ತಂದುಕೊಳ್ಳ ಬಹುದು? ವಾಸುವು ಮತ್ತೆ ಆಲೋಬಿಸಿದನು. ಹಾಗೆ 
ಹೇಡಿಯ ಹಾಗೆ' ಓಡಿಹೋಗುವ ಬದಲ್ಕು ಅವಳಲ್ಲಿಗೇ ಹೋಗಿ 
ನಿಜಸ್ಥಿತಿಯನ್ನು ಬಿಚ್ಚಿ ಹೇಳಿ, ಕ್ಷಮೆ ಬೇಡಿ ಬರುವುದೇ ಉತ್ತಮ 
ಮಾರ್ಗವೆಂದು ತೋರಿತು. ಸದ್ಯಕ್ಕೆ ಆೆಲ್ಲಿಗೆ ಹೋಗದಂತೆ ಅಡ್ಡಿ 
ಮಾಡಲು ಕಂಠಿಯೂ ಇರಲಿಲ್ಲ. ನಾಸುನು ಬಿಟ್ಟಿದ್ದನ್ನು ಬಿಟ್ಟಿ ಹಾಗೆಯೇ 
ಹಾಕಿ ಶ್ರೀಮತಿಯ ಮನೆಗೆ ಹೊರಟನು. 

ವಾಸುವು ಮೊದಲು ತನ್ನ ಮನೆಗೆ ಬರಲು ಪ್ರಾರಂಭಿಸಿದಾಗ 
ಶ್ರೀಮತಿ ಒಂದು ಬಗೆಯ ತೃಪ್ತಿಯನ್ನ್ನೇ ತೋರಿದ್ದಳು. ಅನನ ಸಹಜ 
ವಾದ ಸೌಂದರ್ಯ ಅವಳ ಮನಸ್ಸನ್ನು ಸೋಲಿಸಿಬಿಟ್ಟಿತ್ತು. ಅಲ್ಲದೆ ಅವಳು 
ವಾಸುವಿಗೆ ಮೈಸೂರಿನಲ್ಲಿ ಮನೆ ಗದ್ದೆಗಳಿರುವ ವಿಚಾರವನ್ನೂ ಕೇಳಿ 
ತಿಳಿದಿದ್ದಳು. ಅಂತೂ ಈ ಬಗೆಯ ಗುಣವಿಶೇಷಗಳಿಂದ ವಾಸುನಿಗೆ 
ಸರೋಜಿಯೊಡನೆ ಮಾತುಕತೆಯಾಡುವ ಸೌಲಭ್ಯ ಜೊರಕಿತ್ತು. . ಆದರೆ 
ಎಂದಿನಿಂದ ಸರೋಜ ತಾನು ಹೇಳಿದುದಕ್ಕೆಲ್ಲಾ ಪ್ರತ್ಯಕ್ಷ ಪ್ರತಿಭಟನೆ 


೭೩ 


ಯನ್ನು ತೋರುತ್ತಾಬಂದಳೋ, ಅಂದಿನಿಂದ ಶ್ರೀಮತಿಗೆ ಅವನೆಂದರೆ 
ಆಗುತ್ತಿರಲಿಲ್ಲ. ತನ್ನ ಮಗಳ ಬುದ್ಧಿಯನ್ನು ಕೆಡಿಸುತ್ತಿರುವನೆಂದೂ, 
ಇನ್ನು ಮುಂದೆ ಹೇಗಾದರೂ ಮಾಡಿ ಅವನ ಮನೆ ಗದ್ದೆಗಳನ್ನು 
ಕಸಿದುಕೊಂಡು ಓಡಿಸಿಬಿಡಬೇಕೆಂದೂ ಯೋಚಿಸುತ್ತಿದ್ದಳು. ಹಾಗೆ 
ತನ್ನ ಉದ್ದೇಶವನ್ನು ಸಾಧಿಸಬೇಕಾದರೆ ಸಾಧ್ಯವಾದಷ್ಟುಮಟ್ಟಗೆ 
ವಾಸುವನ್ನು ಸರೋಜಳಿಂದ ದೂರಮಾಡುವುದೇ ಒಳ್ಳೆ ಯದೆಂದು 
ಅವಳಿಗೆ ಹೊಳೆಯಿತು. ಸರೋಜಳಿಗಾಗಿ ವಾಸುವು ಏನನ್ನು ಬೇಕಾ 
ದರೂ ಮಾಡುವನೆಂಬುದನ್ನು ಅವಳು ಕೊಂಚ ಕಾಲದಲ್ಲಿಯೇ ಗ್ರಹಿಸಿ 
ಬಿಟ್ಟಿದ್ದಳು. 

ಅಂದು ವಾಸುವು ನಿಜ ಪರಿಸ್ಥಿತಿಯನ್ನು ತಿಳಿಸಿ ಸರೋಜಳನ್ನು 
ಸಮಾಧಾನ ಮಾಡುವುದು ಹೇಗೆಂದು ಚಿಂತಿಸುತ್ತಾ ಅವಳ ಮನೆಗೆ 
ಹೋದಾಗ ಶ್ರೀಮತಿಯು ತಟ್ಟನೆ ಇದಿರುಬಂದಳು. 

“ಸರೋಜಾಗೆ ಇವತ್ತು ಮೈ ಹುಷಾರಿಲ್ಲ. ನಿನೋ ತಲೆಯನೋವು 
ಅಂತ ಮಲಗಿಬಿಟ್ಟಿದ್ದಾಳೆ” ಎಂದು ಹೇಳಿದಳು. 

ವಾಸುವಿಗೆ ಮುಖಕ್ಕೆ ಹೊಡೆದ ಹಾಗಾಯಿತು. ಆದರೂ ಜೇತರಿಸಿ 
ಕೊಂಡು, “ನಾಳೆ ಊರಿಗೆ ಹೋಗುತ್ತೇನೆ. ಹೇಳಿ ಹೋಗೋಣ 
ಎಂದು ಬಂದೆ” ಎಂದನು. 

“ಓಹೋ! ಮತ್ತೆ ಬರುವುದು ಯಾವಾಗ?” 

"ಅದೇ ರಜ ಕಳೆದ ಮೇಲೆ” 

“ಬಹಳ ಒಳ್ಳೆಯದು ಹೇಳ್ತೇನೆ. ಈಗ ತಾನೆ ಕೊಂಚ ನಿಡ್ಜೆ 
ಹತ್ತಿರುವಹಾಗಿದೆ. ಹ್ಲಿಹ್ಲಿಹ್ಲಿ” ಎಂದು ನಕ್ಕು ಶ್ರೀಮತಿ ಹೊರಟು 
ಹೋದಳು. 

ವಾಸುವಿಗೆ ಬೊಕ್ಕೆಯ ಮೇಲೆ ಬರೆಯನ್ನೆಳದ ಹಾಗಾಯಿತು. 
ಅವನ ಹೃದಯ ಮೊದಲೇ ನೊಂದಿತ್ತು. ಅವನ ಭಾಗಕ್ಕೆ ಕ್ರೂರವಾಗಿದ್ದ 
ಆ ದಿನವನ್ನು ಹಳಿಯುತ್ತಾ ವಾಸುವು ಬೀದಿಗೆ ಬಂದನು. ಅವನಿಂದ 
ತಲೆಯೆತ್ತಿ ಮೇಲೊಮ್ಮೆ ನೋಡದಿರಲಾಗಲಿಲ್ಲ. ಸರೋಜಳ ಕೊಠಡಿಯ 
ಕಿಟಕಿ ವಿಶಾಲವಾಗಿ ತೆರೆದಿತ್ತು. ವಾಸುವು ಕೇವಲ ಚಿತ್ರ ಚಾಸಲ್ಯದಿಂದ 
» ಅನಳೊಮ್ಮೆ ಯಾತಕ್ಕಾದರೂ ಬಗ್ಗಿ ನೋಡಬಾರದೆ' ಎಂದುಕೊಂಡನು. 


೩೪ 


ಅವನು ಆ ರೀತಿ ಹೇಳಿಕೊಂಡು ಮುಗಿಸುವುದರೊಳಗೇ ಸರೋಜ ಕಿತ್ತಲೆ 
ಹಣ್ಣಿನ ಸಿಪ್ಪೆಯನ್ನು ಎಸೆಯಲು ಕಿಟಕಿಯ ಬಳಿ ಬಂದಳು. ಮಂಕಾಗಿ 
ಮೇಲೆ ನೋಡುತ್ತಾ ನಿಂತಿರುವ ವಾಸುವನ್ನ ನೋಡಿ ಅವಳಿಂದ ನಗು 
ತಡೆಯಲಾಗಲಿಲ್ಲ. 

ತನ್ನ ಮಾತಿಗೆ ಬೆಲೆಯೇ ಇಲ್ಲದ ಹಾಗೆ ಮಗಳು ವಾಸುವನ್ನು 
ಮತ್ತೆ ತನ್ನೊಡನೆ ಕರೆದುಕೊಂಡು ಹೋಗುತ್ತಿರುವುದನ್ನು ನೋಡಿ 
ಶ್ರೀಮತಿಯು ಕಿಡಿಕಿಡಿಯಾದಳು. ಆದರೂ ಸಹನೆಯನ್ನು ತಂದು 
ಕೊಂಡು, “ನಾಳೆ ಊರಿಗೆ ಹೊರಟುಹೋಗಲಿ. ಆಮೇಲೆ ನಿನ್ನನ್ನು 
ನೋಡಿಕೊಳ್ಳುತ್ತೇನೆ” ಎಂದು ಮನದಲ್ಲಿಯೇ ಸಮಾಧಾನ ಮಾಡಿ 
ಕೊಂಡಳು. 

ವಾಸುವಿನ ಕಾಂತಿಹೀನವಾದ ಮುಖವನ್ನು ನೋಡಿ ಸರೋಜಳಿಗೆ 
ತುಂಬ ಗಾಬರಿಯಾಯಿತು. ಅವನಿಗೆ ಏನೋ ದೇಹಾಲಸ್ಯವಾಗಿರ 
ಬೇಕೆಂದು, 

“ಯಾಕೆ ತುಂಬ ಸಫ್ಟೆಗಿದ್ದೀರಲ್ಲಾ, ಮೈಹುಷಾರಿಲ್ಲನೆ ?” ಎಂದು 
ಕೇಳಿದಳು. ಅವಳಿಗೆ ಹಿಂದಿನ ಘಟನೆಯು ನಿಜವಾಗಿಯೂ ತಿಳಿದಿರಲಿಲ್ಲ. 

ಏ “ಸಪ್ಸೆಯಾಗುವ ಹಾಗೆ ಮಾಡಿ, ಯಾತಕ್ಕೆ ಎಂದು ಕೇಳು 

ತ್ರೀಯಲ್ಲ?” 

ವ್ರ ದಿವಸಕ್ಕೆಲ್ಲಾ ನಿಮ್ಮನ್ನು ನಾನು ನೋಡುತ್ತಿರುವುದು ಇದೇ 
ಮೊದಲು. ಆಡಿರುವುದೂ ಒಂದೇ ಮಾತು. ಅಷ್ಟರಲ್ಲಿ ಸನ್ಸೆಯ್ಥಾಗುವ 
ಹಾಗೆ ಏನು ಮಾಡಿದ್ದೇನೆ ೪೫ 

"ನೀನು ಮಾಡದೆ ಇರಬಹುದು. ಆದರೆ ನಿಮ್ಮ ಮನೆಯವರು 
ಇನ್ಯಾರೋ ಹಾಗೆ ಮಾಡಿದರು. ಸರೋಜ, ನಿಜವಾಗಿಯೂ ಹೇಳು. 
ಈ ದಿವಸ ನಿನಗೆ ತಲೆ ನೋವು ಬಂದಿತ್ತೆ?” 

ಸರೋಜಳಿಗೆ ಬಹಳ ಆಶ್ಚರ್ಯವಾಯಿತು. ಅಂದು ಅವಳು 
ಎಂದಿಗಿಂತ ಬಹಳ, ಲವಲವಿಕೆಯಿಂದ ಇದ್ದಳು. ಹಾಗೆ ಸುಳ್ಳು ಯಾರು 
ಹೇಳಿರಬಹುದು, ಎನಿಸಿತು. ' 

“ಫಿಮಗೆ ಯಾರು ಹಾಗೆ ಹೇಳಿದರು ?” 


೭೫ 


“ನಿನ್ನ ತಾಯಿ. ಒಂದೆರಡು ಮಾತು ಹೇಳಿ ಹೋಗುತ್ತೆನೇ 
ಎಂದರೂ ಒಳಗೆ ಬರಲು ಅವಕಾಶ ಕೊಡಲಿಲ್ಲ ಅವಳಿಗೆ ತುಂಬಾ 
ಆಯಾಸವಾಗಿದೆಯೆಂದು ಹೇಳಿಬಿಟ್ಟರು.” 

ತಾಯಿಯು ವಾಸುವಿಗೆ ತನ್ನ. ವಿಚಾರದಲ್ಲಿ ಹೀಗೆ ಸುಳ್ಳು ಹೇಳಲು 
ಕಾರಣನೇನೆಂಬುದು ಅವರಿಗೆ ಸರಿಯಾಗಿ ಹೊಳೆಯದೆ ಹೋದರೂ 
ಶ್ರೀಮತಿಯು ಇತ್ತೀಚೆಗೆ ಅವನನ್ನು ಕಂಡರೆ ಬೇಸರಪಡುವ ವಿಷಯವು 
ನೆನಪಿಗೆ ಒಂದಿತು. ಕೊಂಚವಾದ ಅಸಮಧಾನಕ್ಕೆಲ್ಲಾ ತಾಯಿಯು 
ಇಷ್ಟು ಕ್ರೂರವಾಗಿ ವರ್ತಿಸಿದುದನ್ನು ಕಂಡು ಸರೋಜಿಗೆ ತುಂಬ 
ಖೇದವಾಯಿತು. ಅವಳು ಹೇಗಾದರೂ ವಾಸುವನ್ನು ಸಮಾಧಾನ 
ಮಾಡಬೇಕೆಂದು, 

“ಒಂದೊಂದು ವೇಳೆ ವಕ್ರವಾಗಿ ಆಡುವುದು ದೊಡ್ಡವರ ಸ್ವಭಾವ. 
ಆದನ್ನೇನು ಮನಸ್ಸಿಗೆ ಹೆಚ್ಚಿ ಕೊಳ್ಳುವುದು, ಮರೆತು ಬಿಡಿ” ಎಂದಳು. 

ವಾಸುವು ಆ ಘಟನೆಯನ್ನು ಮರತಕೆ ಆ ದಿವಸದ ಜುಗುಪ್ಸೆ ಯ 
ಭಾಗವೆಲ್ಲಾ ಕಳೆದಹಾಗೆ ಎಂದು ಅವಳು ಭಾವಿಸಿದ್ದಳು. ಇನ್ನೂ ಹಚ್ಚಿನ 
ಕ್ಲೇಶವು ತನ್ನನ್ನು ಇದಿರು ನೋಡುತ್ತಿದೆ ಎಂದು ಸರೋಜ ಭಾವಿಸಲಿಲ್ಲ. 

“ಸರೋಜ ಈ ದಿವಸ ನಿನ್ನೊಡನೆ ಸಂತೋಷವಾಗಿ ಕಾಲ 
ಕಳೆಯಲು ಬಂದಿಲ್ಲ. ನಿನ್ನ ಕಡೆಯ ದರ್ಶನವನ್ನು ತೆಗೆದುಕೊಳ್ಳಲು 
ಬಂದಿದ್ದೇನೆ” ಎಂದು ವಾಸುವು ತನ್ನ ಜೇಬಿನಲ್ಲಿದ್ದ ಸೀತಮ್ಮನವರ 
ಪತ್ರವನ್ನೂ, ಲಗ್ನ ಪತ್ರಿಕೆಯನ್ನೂ ಸರೋಜೆಯ ಕೈಗಿತ್ತು. 

ಸರೋಜ ಕಾಗದವನ್ನು ಮೊದಲು ನಿಧಾನವಾಗಿ ಓದಿದಳು. 
ಆಮೇಲೆ ಲಗ್ನ ಪತ್ರಿಕೆಯನ್ನು ಪರಿಶೀಲಿಸಿದಳು. ಮತ್ತೆ ಕಾಗದವನ್ನು 
ನೋಡುವ ಹಾಗಾಯಿತು. ತಿರುಗಿ ಅದನ್ನೇ ಇನ್ನೂ ಹೆಚ್ಚಿನ ಸಾವಧಾನ 
ದಿಂದ ನೋಡಿದಳು. ಅವಳು ಕಾಗದವನ್ನು ಓದಬೇಕಾದರೆ ಮುಖದಲ್ಲಿ 
ಯಾವ ಭಾವಗಳುಂಟಾಗುವುವೋ ಎಂದು ವಾಸುವು ಸರೋಜೆಯ 
ಮುಖವನ್ನೇ ದಿಟ್ಟಿಸಿ ನೋಡುತ್ತಿದ್ದನು. ಆದರೆ ಸರೋಜಳ ಮುಖದಲ್ಲಿ 
ಯಾವುದೊಂದು ಬಗೆಯ ಬದಲಾವಣೆಯೂ ಕಾಣಿಸಲಿಲ್ಲ. ಪತ್ರವನ್ನು 
ಪೂರ್ಣವಾಗಿ ಓದಿ ಮುಗಿಸಿದ ಮೇಲೆ ಅವಳು, ನೀಳವಾದ ನಿಟ್ಟುಸಿ 
ಕೊಂದನ್ನು ಬಿಡುತ್ತಾ ಹೇಳಿದಳು. 


೭೬ 


“ಈ ತೊಂದರೆಯು ಎಂದಾದರೊಂದು ದಿನ ಬರಬಹುದು ಎಂದು 
ಯೋಚಿಸಿದ್ದೆ. ಆದರೆ ಇಷ್ಟು ಬೇಗ ಎಂದು ತಿಳಿದಿರಲಿಲ್ಲ.” 

“ಏನ್ನು ನನ್ನ ಮದುನೆ ಇನ್ನಾ ರೊಡನೆಯಾದರೂ ಆಗಿಬಿಡಬಹೆ 
ದೆಂದು ಯೋಚಿಸಿದ್ದೆ ಯಾ!” 

“ಹೌದು, ನಮ್ಮ ನಿಮ್ಮಲ್ಲಿ ಎಷ್ಟು ಪರಸ್ಪರ ಪ್ರೇಮವಿದ್ದರೂ 
ಬ್ರಾ ಹ್ಮಣನಾಗಿ ಹುಟ್ಟ ನೀವು ನನ್ನನ್ನು ಮದುವೆಯಾಗುವುದು ಅಸಾಧ್ಯ 
ವೆಂದು ಗೊತ್ತಿತ್ತು. ನನ್ನ ಗುಣ ಹೇಗಾದರೂ ಇರಲಿ. ಒಟ್ಟಿ ನಲ್ಲಿ 
ಹೇಳುವುದಾದರೆ ನಾನು ವೇಶ್ಯೆಯ ಮಗಳು.” 

“ನನ್ನ ಮನಸ್ಸಿಗೆ ನೀನೆಂದಿಗೂ ಹಾಗೆ ಕಾಣಿಸುವುದಿಲ್ಲ ಸರೋಜ.” 

ನಿಮಗೆ ನಾನು ಸರಿ ಎಂದು ತೋರಬಹುದು. ಆದರೆ ಸಮಾಜ 
ಕೇಳುವುದಿಲ್ಲ ನನ್ನನ್ನೇ ನೀವು ಮದುವೆಯಾಗಿದ್ದಿದ್ದರೆ ಆಗ ಸಮಾಜ 
ದಲ್ಲಿ ನಿಮ್ಮ ಗತಿ ಏನಾಗುತ್ತಿತ್ತು ಗೊತ್ತೆ ?” 

“ಆ ಸಮಾಜದ ತಂಟೆ ನನಗೆ ಬೇಡ. ಅದು ಹಾಳಾಗಿ ಹೋಗಲಿ.” 

“ಸುಮ್ಮನೆ ಬಾಯಲ್ಲಿ ಹೇಳಿ ಬಿಟ್ಟರೆ ಆಗುತ್ತದೆಯೆ.” 

ವಾಸುವಿಗೆ ಮುಂದೇನು ಹೇಳಬೇಕೆಂಬುದು ತಿಳಿಯಲಿಲ್ಲ. ಅವನು 
ನಿರಾಶೆಯಿಂದ, 

“ಇಂತಹ ಸಂದರ್ಭ ಬಂದರೆ ಏನು ಮಾಡಬೇಕೆಂದು ಯೋಚಿಸಿದ್ದೆ? 
ಕಸ, ಬರಬಹುದು ಎಂದು ಊಹಿಸಿದ ಮೇಲೆ ಅದರ ಬಿಡುಗಡೆ ಹೇಗೆ 
ಎನ್ನುವುದನ್ನೂ ಯೋಚಿಸಿರಬೇಕು ತಾನೆ?” ಎಂದನು. 

“ನಿಮ್ಮನ್ನು ನೋಡಿ ಸಂತೋಷಪಡುವುದನ್ನು ಬಿಟ್ಟು ನನ್ನಿಂದ 
ಇನ್ನೇನು ಮಾಡಲು ಸಾಧ್ಯ. ಮನೆಯಲ್ಲಿ ಅವಕಾಶ ದೊರೆಯುವ 
ಹಾಗಿದ್ದಿ ದ್ರ ರೆ ಮದುವೆಗೇ ಬಂದು ಆನಂದ ಪಡುತ್ತಿ ದ್ದೆ. ೫ 

ಸರೋಜ ತನ್ನಲ್ಲಿದ್ದ ಶಕ್ತಿ ಕ್ರಿಯನ್ನೆಲ್ಲಾ ಒಟ್ಟು ಗೂಡಿಸಿ ಅಳುವನ್ನು 
ತಡೆಯುತ್ತಿದ್ದಳು. ಆದರೆ ಅವಳ ಹೃದಯದಲ್ಲಿ ಸ್‌ ವೇದನೆಯು 
ಹಿಂಸಿ ಕೊಡುತ್ತಿ ದೆ ಎನು ಪಿ ವುದನ್ನು ಹ್‌ ತಿಳಿಯದಿರಲಿಲ್ಲ. 

«ನರೋಜ ನನ್ನ ನ್ನು ನೋಡಿದರೆ ನನಗೆ ಒಂದು ಬಗೆಯ 
ದಿಗಿಲಾಗುತ್ತಿದೆ.? 

“ಏಕೆ, ಈಗ ಹೀಗೆ ಹೇಳಿ ಆಮೇಲೆ ಪ್ರಾಣ ಬಿಟ್ಟುಬಿಡುತ್ತೇನೆಂಜೆ? 
ಹಾಗೆಂದಿಗೂ ಇಲ್ಲ. ನನಗೆ ಸಾಯುವಂತಹುದೇನಾಗಿದೆ.? 


೩2 


ರ್‌ 


ಸಕೋಜ ನಗಲು ಹೋದಳು. ಆದರೆ ನಗು ಬರಲಿಲ್ಲ. ಅದರ 
ಬದಲು ಅದುಮಿ ಹಿಡಿದಿದ್ದ ದುಃಖ ಉಕ್ಕೇರಿ ಬಂದು ಜೋರಾಗಿ 
ಅತ್ತುಬಿಟ್ಟಳು. 

“ಸಂತೋಷ ಎಂದು ಬಾಯಲ್ಲಿ ಹೇಳುತ್ತಿ. ಹಾಗಾದರೆ ಈ ಅಳು 
ಏಕೆ?? 

“ಅಳುವು ದುಃಖವಾದರೆ ಮಾತ್ರ ಬರುವುದಿಲ್ಲ. ಓಂದೊಂದು ಸಲ 
ಆನಂದವು ವಿಪರೀತವಾದರೆ ಬರುತ್ತದೆ.” 

“ನೀನೆಷ್ಟು ಹೇಳಿದರೂ ನನಗೆ ಒಪ್ಪಿಗೆ ಇಲ್ಲ ನಿಜವಾಗಿಯೂ 
ಮುಂದೆ ಏನು ಮಾಡಬೇಕೆಂದು ಯೋಚಿಸಿದ್ದಿ?” ವಾಸುವು ಕಾತರನಾಗಿ 
ಕೇಳಿದನು. 

“ಮಾಡುವುದೇನು. ಹೀಗೆಯೇ ಸಂಗೀತವನ್ನು ಅಭ್ಯಾಸಮಾಡು 
ವುದರಲ್ಲಿ ಕಾಲವನ್ನು ಕಳೆಯುವುದು. ಅಂದಹಾಗೆ ನಿಮ್ಮದೊಂದು 
ಫೋಟೋವನ್ನು ಕೊಟ್ಟು ಹೋಗಿ. ನಿಮ್ಮನ್ನು ನೋಡಬೇಕು ಎಂದು 
ಅಸೆ ಆದಾಗಲೆಲ್ಲಾ ಅದನ್ನು ನೋಡಿಕೊಳ್ಳುತ್ತೇನೆ.” 

“ಸರೋಜಾ... 4 

ಸರೋಜ ತಲೆಯೆತ್ತಿ ವಾಸುನಿನ ಮುಖನನ್ನು ನೋಡಿದಳು 
ಇಬ್ಬರ ಕಣ್ಣಲ್ಲಿಯೂ ಹೆನಿಮೂಡಿತ್ತು. 

“ಮತ್ತೆ ಯಾರನ್ನಾದರೂ ನೀನು ಮದುನೆಯಾಗಬಾರಜಿ?” 
ವಾಸುವು ಅತ್ಯಂತ ದೀನತೆಯಿಂದ ಕೇಳಿದನು. | 

“ಈ ಜನ್ಮದಲ್ಲಿ ಸಾಧ್ಯವಿಲ್ಲ.” 

ಸರೋಜ ಮ್ಲಾನವಾದ ನಗೆಯನ್ನು ನಕ್ಕಳು. ತನ್ನ ವಿಷಯದಲ್ಲಿ 
ಇಸ್ಟೊಂದು ಪ್ರೇಮನಿಟ್ಟರುವ ಆ ಮುಗ್ಧ ಸರೋಜಳಿಗೆ ಏನು ಪ್ರತಿ 
ಉಪಕಾರ ಮಾಡಬೇಕೆಂಬುದು ವಾಸುವಿಗೆ ಸ್ವಲ್ಪ ಹೊತ್ತು ಹೊಳೆಯಲಿಲ್ಲ. 

ಅವನ ಬಾಯಿಂದ “ಸರೋಜ್ಕ ನೀನು ನಿಜವಾಗಿಯೂ ದೇವತೆ? 
ಎಂಬ ನುಡಿಗಳು ಹೊರಟುವು. ಕ್ಷಣಮಾತ್ರದಲ್ಲಿ ಅವಳು ಅವನ ಬಾಹು 
ಗಳಲ್ಲ ಸೆರೆಯಾಗಿದ್ದಳು. 


ಲೇ 


ವಾಸುವು ಮೈಲಾಪುರದಿಂದ ಹೊರಟವನು ಮೈಸೂರಿನಲ್ಲಿ ಯಾರೂ 
ಇರಲಿಲ್ಲವಾಗಿ, ನೆಟ್ಟಗೆ ನಂಜುಂಡಳ್ಳಿಗೇ ಬಂದನು. ನಾಲ್ಕು ತಿಂಗಳಿಂದ 
ದೂರನಾಗಿದ್ದ ಮಗನ ಮುಖವನ್ನು ನೋಡಿ ಸೀತಮ್ಮನವರಿಗೆ ತುಂಬಾ 
ಆನಂದವಾಯಿತು. ಮಗನು ಕಾಣದ ಊರನ್ನು ಒಗ್ಗಿ ಸಿಕೊಂಡಿರುವನೋ 
ಇಲ್ಲವೋ ಎಂದು ಅವರು ಹಗಲಿರುಳು ಯೋಚಿಸುತ್ತಿದ್ದರು. ಅವನ 
ಮುಖವನ್ನು ನೋಡಿದ ಮೇಲೆ ಅವರಿಗೆ ಹಾಗೇನೂ ಇಲ್ಲವೆನಿಸಿತು. 

ವಾಸುವು ಈಗ ಮೊದಲಿನ ಹಾಗಿರಲಿಲ್ಲ ನಡೆ ನುಡಿ ಎಲ್ಲದರಲ್ಲೂ 
ತಕ್ಕಮಟ್ಟಿಗೆ ಬದಲಾಯಿಸಿಬಿಟ್ಟಿದ್ದನು. ಅನನ ತಲೆಯ ಜುಟ್ಟು 
ಮಾಯವಾಗಿತ್ತು. ಎಡಗೈಗೆ ಲಕ್ಷಣವಾದ ಗಡಿಯಾರ ಬಂದಿತ್ತು. 
ಹಿಂದೆ ಇದ್ದ ಕೊಳೆಯ ಟೋಪಿಯ ಸ್ಥಳದಲ್ಲಿ ಹ್ಯಾಟು ಬಂದಿತ್ತು. ಬಟ್ಟಿ 
ಬರೆಗಳ ವಿಷಯದಲ್ಲೂ ಇದೇ ಬಗೆಯ ಮಾರ್ಪಾಡು ಎಂದು ಹೇಳ 
ಬಹುದು. ಇವನ್ನೆಲ್ಲಾ ನೋಡಿದ ಮೇಲೆ, ಅನೇಕ ಬಾರಿ ಮಗನು 
ಸಂಪಾದಿಸುತ್ತಿರುವ ದುಡ್ಡನ್ನು ಏನು ಮಾಡುತ್ತಿರಬಹುದು ಎಂದು 
ಯೋಚಿಸುತ್ತಿದ್ದ ಸೀತಕ್ಕನಿಗೆ ಅವನು ನಿಜವಾಗಿಯೂ ಏನು ಮಾಡು 
ತ್ರಿದ್ದನೆಂಬುದು ಹೊಳೆಯಿತು. ಹಾಗೆಯೇ " ಹೀಗೆ ದುಂದುಗಾರಿಕೆ 
ಕಲಿತಕೆ ಈಗ ಪರವಾಗಿಲ್ಲವಾದರೂ ಮುಂದೆ ಕಷ್ಟವೆನಿಸಿತು. ಆದರೆ 
ಬುದ್ಧಿ ಹೇಳಲು ಸಮಯವು ಸರಿಯಾದುದಲ್ಲವೆಂದು ಸೀತಕ್ಕ ಸುಮ್ಮನಾಗಿ 
ಹೋದರು. 

ಮಗನ ವಿಷಯದಲ್ಲಿ ಸೀತಮ್ಮನವರು ಈ ಬಗೆಯಲ್ಲಿ ಆತಂಕ 
ಪಡುತ್ತಿದ್ದರೆ ಅತ್ತ ಅತ್ತೆಯಾಗುವವಳಿದ್ದ ಸಾನಿತ್ರಿಗೆ ವಾಸುವನ್ನು ನೋಡಿ 
ಹಿಡಿಸಲಾರದಷ್ಟು ಆನಂದವಾಗಿಹೋಗಿತ್ತು. ಇಷ್ಟು ಜನ ಹೆಣ್ಣು ಮಕ್ಕಳ 
ಮದುನೆಮಾಡಿದುದಕ್ಕೆ ಕ್ರಾಪು ಬಿಟ್ಟು, ಇಂಗ್ಲೀಷು ಮಾತಾಡುವ ಒಬ್ಬ 
ಅಳಿಯನಾದರೂ ಸಿಕ್ಕಿದನಲ್ಲಾ ಎಂದು ಅವಳು ಬಹಳ ಸಂತೋಷ 
ಪಟ್ಟಳು. 

ಅಳಿಯನನ್ನು ಮರೆಯಲ್ಲಿ ನಿಂತು ಎಷ್ಟು ನೋಡಿದರೂ 


ಸಾವಿತ್ರಿಗೆ ತೃಸ್ತಿಯಾಗುತ್ತಿರಲಿಲ್ಲ. ಮನಸ್ಸಿನಲ್ಲಿಯೇ ಇವನ ಕೈ 


೭೯ 


ಹಿಡಿಯಲು ಪಾರ್ವತಿಯು ಪೂರ್ತಿಯಾಗಿ ಪುಣ್ಯ ಮಾಡಿರಬೇಕೆಂದು 
ಕೊಳ್ಳುತ್ತಿದ್ದಳು. ಮೊದಲಿನಿಂದಲೂ ಸರಿಚಯಸ್ನರಾದ ಹಲವರಿಗೆ 
ಒೀತಮ್ಮನವರು ಈ ಸಂಬಂಧಕ್ಕೆ ಒಪ್ಪಿದ್ದು ತುಂಬ ಆಶರ್ಯಕರ 
ನಾದ `ನಿಷಯವಾಗಿಹೋಗಿತ್ತು. ಸೂಟ ಹೆಮ್ಮೆಯಂತೂ 
ಹೇಳತೀರದು. ಹಳ್ಳಿಯ ಹುಡುಗಿಯಾದರೂ ವಯಸ್ಸಿಗೆ ಬಂದುದರಿಂದ 
ವಾಸುವಿಗೆ ಅವಳು ಅಷ್ಟಾಗಿ ನಾಚುತ್ತಿರಲಿಲ್ಲ. ಅವನು ಒಂದು 
ಮಾತಾಡಿಸಿದರೆ. ಇವಳು ಹತ್ತು ಮಾತಾಡಿಬಿಡುತ್ತಿದ್ದಳು. ಅವನು 
ಬಂದಾಗಿನಿಂದ ಅವನ ಬಟ್ಟಿ ಬರೆಗಳನ್ನು ಮತ್ತಾರಿಗೂ ಬಿಡದೆ ತಾನೇ 
ಒಗೆಯುತ್ತಿದ್ದಳು. ಸಾವಿತ್ರಿಯು ನೋಡಿದವರು ನಕ್ಕಾರು ಬೇಡವೆಂದು 
ಗದರಿಸಿದರೂ ಕೇಳುತ್ತಿರಲಿಲ್ಲ. 

ಮದುವೆಯ ದಿನಗಳು ಓಡೋಡಿಬಂದುವು. ವೆಂಕಟಪತಯ್ಯನಿಗೆ 
ಕೊಂಚವೂ ಬಿಡುನಿರಲಿಲ್ಲ. ಮದುವೆಯನ್ನು ಎಲ್ಲಿ ನಡಸಬೇಕೆಂದು 
ತೋರದೆ ಅವನು ತುಂಬ ವೇಚಾಡುತ್ತಿದ್ದನು. ಸೀತಮ ಒನವರಿಗೇನೋ 
ತಮ್ಮ ಮನೆ ಬಾಗಿಲಲ್ಲೇ ಆದರೆ ಚೆನ್ನು ಎಂದಿತ್ತು. ಅದಕ್ಕಾಗಿ ಅವರು 
ಅಣ್ಣ ನನ್ನು ಒಂದು ದಿವಸ ಕೇಳಿ ನೋಡಿದರು. 

“ ಪ್ರ ಊರಿನಲ್ಲಿ ನೀನು ಮದುವೆ ಮಾಡಿ ಪೂರೈಸ ಸುವ ಹಾಗಿಲ್ಲ. 
ನೋಡುತ್ತಾ ಹೋದರೆ ಊರೆಲ್ಲಾ ಬಳಗವೇ ಆಗುತ್ತೆ. ಒಬ್ಬರನ್ನು 
ಕರೆದರೆ ಎಲ್ಲರನ್ನೂ ಕರೆಯಬೇಕು. ಇಲ್ಲವೇ ಯಾರೂ ಬೇಡವೆಂದು 
ಬಿಡುವುದಕ್ಕೂ ಸಾಧ್ಯವಿಲ್ಲ... ಏನಿಲ್ಲಾ ಎಂದರೂ ಧಾರೆಯ ದಿನ 
ಶಾಂಬೂಲಕ್ಕೆ, ನಾಗೋಲಿಯ ದಿನ ಊಟಕ್ಕೆ ಕರೆಯಬೇಕಾಗುತ್ತೆ.” 

“ಸರಿ, ನೀನು ಹೇಳಿದ ಹಾಗೆ ಅಷ್ಟಲ್ಲಾ ಮಾಡಿದರೆತಾನೇ 
ಆಕ್ಷೇಪಣೆ ಅನ್ನು ವುದು ನಿಲ್ಲುತ್ತೆಯೆ. ಅನ್ನುವವರು ಏನಾದರೂ ಅಂದೇ 
ಅನ್ನುತ್ತಾ ರೆ.” 

“ಅದಕ್ಕೇ ನಾನು ಹೇಳುವುದು, ಮಾಡುವುದೂ ಬೇಡ ಅನ್ಸ್ಟಿಸಿ 
ಕೊಳ್ಳುವುದೂ ನೇಡ ಅಂತ. ನೀನು ಮೈಸೂರಿನಲ್ಲಿ ಮಾಡುವ ಪ್ರಯತ್ನ 
ಚೋಲು ಆ ಮನೆಯಲ್ಲೇ ವಾಸುವಿನ ಮದುವೆ ಆದರೆ, ಅವರ 
ಆತ್ಮಕ್ಕೂ ಒಂದು ತೃಕ; ಪ್ರಿಯಾದ ಹಾಗೆ ಆಗುತ್ತೆ.” 

ನಂಕಟಿಪತಯ್ಯನು ಈ ಆಲೋಚನೆಯನು ಮೊದಲೇ ಮಾಡಿ 


ಷ್ಠ 
ದನು. ಆದರೆ ಅವನಿಗೆ ಅದು ಅಷ್ಟಾಗಿ ಹಿಡಿಸಿರಲಿಲ್ಲ. 


೮೦ 


“ಸೀತ್ಕು ನೀನೇನೋ ಮೈಸೂರಿನಲ್ಲಿ ಮಾಡುವುದೇ ಸರಿ 
ಅನ್ನುತ್ತಿ. ಅಲ್ಲಿತಾನೇ ಖರ್ಚು ಕಮ್ಮಿ ಬೀಳುತ್ತೆ ಎಂದುಕೊಂಡೆಯ. 
ಹಾಲು, ಮೊಸರಿನ ಧಾರಣೆಯೇ ಏರಿಹೋಗುತ್ತೆ. ಇಷ್ಟರ ಮೇಲೆ ಆಡಿಕೆ 
ಜನ ಅಲ್ಲೂ ಇದ್ದೇ ಇದಾರೆ. ನಮ್ಮನ್ನು ಅಪಹಾಸ್ಯ ಮಾಡುವುದಕ್ಕೆ 
ಆ ರಾಮ ಪ್ಸಯ್ಯನವರ ಮನೆಯವರೇ ಸಾಕು.” 

“ಅವರು ನಗುತ್ತಾರೆ ಅಂತ ನಮ್ಮ ಅನುಕೂಲ ಬಿಡುವುದ 
ಕ್ಯಾದೀತೆ?” 

"ಅವರು ನಗುತ್ತಾರೆ. ಎಂದಲ್ಲ. ಒಬ ನಲ್ಲಿ ನನಗೆ ಅಲ್ಲಿ 
ಮದುವೆಯ ಏರ್ಪಾಡು ಮಾಡಲು ಇಷ್ಟವಿಲ್ಲ. ಅದರಿಂದ ನನಗೆ ಯಾವ 
ಬಗೆಯ ಪ್ರಯೋಜನವೂ ಇಲ್ಲ.” 

ಸೀತಮ್ಮನವರಿಗೆ ತುಂಬ ನಿರಾಶೆಯಾಯಿತು. 

“ ಹಾಗಾದರೆ ಇನ್ನೇನು ಮಾಡುವುದು ಎನ್ನುತ್ತಿ?” 

“ಪಶ್ಚಿಮವಾಹಿನಿಯಲ್ಲಿ ಛತ್ರ ದೊಡ್ಡದಾಗಿದೆ. ಪಾತ್ರೆ ಪದಾರ್ಥ 
ಗಳಿಗೂ ತಾಪತ್ರಯವಿಲ್ಲ. ಇಷ್ಟರ ಮೇಲೆ ನದಿಯ ಶೀರ ಅಲ್ಲೇ 
ಮಾಡಿಬಿಡುವುದು ಎಂದಿದ್ದೇನೆ.” 

ಸೀತಮ್ಮನವರಿಗೆ ಇದರಿಂದ ಅಷ್ಟೇನು ಸಮಾಧಾನವಾಗದಿದ್ದರೂ 
ಅವರು ತಮ್ಮ ಮನದಭಿಪ್ರಾಯವನ್ನು ಹೊರತೋರ್ಪಡಿಸದೆ ಮಾತನ್ನು 
ಬೇರೆ ಕಡೆಗೆ ತಿರುಗಿಸಿಬಿಟ್ಟಿರು. 

ಮದುವೆಗೆ ಬೇಕಾಗಿದ್ದ ಸಾಮಾನು ಸರಂಜಾಮುಗಳನ್ನು ಎತ್ತಿನ 
ಬಂಡಿಯಲ್ಲಿ ಸಾಗಿಸಿದ್ದಾಯಿತು. ಇನ್ನುಳಿದವರೆಂದರೆ ಮದುವೆಗೆ 
ಹೊರಡತಕ್ಕ ಜನರು ಮಾತ್ರ. ಗಂಡಿನವರಿಗೆ ಬಳಗವೇ ಇರಲಿಲ್ಲ. 
ಹೆಣ್ಣಿನವರಿಗೆ ಬಳಗವಿದ್ದರೂ ಅಳಿಯಂದಿರು, ಮೊಮ್ಮಕ್ಕಳನ್ನು ಬಿಟ್ಟು 
ಮತ್ತೆ ಯಾರೂ ಬಂದಿರಲಿಲ್ಲ. ಎಲ್ಲಾ ಮನೆಯವರೇ! ವರಪೂಜೆಯ 
ಹಿಂದಿನ ದಿನವೇ ಮದುವೆ ಮನೆಯವರು ಪಶ್ಚಿಮವಾಹಿನಿಯನ್ನು 
ಸೇರಿಬಿಟ್ಟರು. ವೆಂಕಟಪತಯ್ಯನು ಮಾತ್ರ ಇವರಿಗೆ ಮೊದಲೇ 
ಅಡಿಗೆಯವರನ್ನೂ, ಪುರೋಹಿತರನ್ನೂ ಕರೆದುಕೊಂಡು ಹೊರಟು 
ಹೋಗಿದ್ದನು. ಮದುವೆಗೆ ಆ ದೊಡ್ಡ ಛತ್ರದಲ್ಲಿ ಸೇರಿದ್ದವರೆಂದರೆ 
ಕೇವಲ ವೆಂಕಟಪತಯ್ಯನ ಸಂಸಾರ ಪೂರ್ತ. ಯಾವ ಅಡ್ಡಿ ಆತಂಕ 


ಈಗಿ 


ಗಳೂ ಇರಲಿಲ್ಲ ಕಡೆಯ ಪಕ್ಷ ಬೀಗರಿಂದ ಒಂದು ಸಣ್ಣ ಜಗಳ 
ನದಡೆದೀಆನ್ನಲು ಗಂಡನ ಕಡೆಯವರಾಗಿ ಇದ್ದವರೆಲ್ಲಾ ಎಂದರೆ ವಾಸು 
ಮತ್ತು ಸೀತಕ್ಕ. ಕರೆಯಲು ಸೀತಮ್ಮನವರಿಗೆ ಅತ್ತೆ ಮನೆಯ ಕಡೆ 
ಬಳಗವೇ ಇರಲಿಲ್ಲ. ಭಾಗಮ್ಮನವರ ಮನೆಯವರು ಬಂದಿದ್ದರೆ 
ಗಂಡಿನವರ ಲೆಕ್ಕಕ್ಕೆ ಸೇರಿಸಬಹುದಾಗಿತ್ತು. ಆದರೆ ಅವರ ಗಂಡನಿಗೆ 
ಖಾಯಿಲೆಯಾಗಿದ್ದ ಕಾರಣ ಮೈಸೂರಿಂದ ಅವರ ಮನೆಯವರಾಗಿ 
ಯಾರೂ ಬರಲಿಲ್ಲ. ಅದು ಹಾಗೆ, ಇದು ಹೀಗೆ ಎಂದು ಆಕ್ಷೇಪಣೆ 
ಬರಲು ಅವಕಾಶವೇ ಇರಲಿಲ್ಲ. ಬೀಗರು ಅಣ್ಣ ಅತ್ತಿಗೆಯರಲ್ಲದೇ ಬೇರೆ 
ಯಾರಾಗಿದ್ದರೂ ಸಹ ತುಟಿಯನ್ನು ಎರಡು ಮಾಡದ ಜೀವ ಸೀತಕ್ಕ 
ನದು. ಅವರು ತಮ್ಮ ಮಗನ ಮದುವೆಯೆನ್ನುವುದನ್ನೇ ಮರೆತುಬಿಟ್ಟ 
ದ್ದರು. ಕೇವಲ ಅಣ್ಣನ ಮಗಳ ಮದುವೆಗೆ ಬಂದವರ ಹಾಗೇ ಭಾವಿಸಿ 
ದ್ದರು. ಅಡುಗೆ ಮನೆಯಲ್ಲಿ ಅಡುಗೆಯವನಿಗೆ ಸಾಮಾನು ಹವಣಿಸುತ್ತಾ 
ನಿಂತರೆ ಅವರಿಗೆ ಪ್ರಪಂಚವೆಲ್ಲಾ ಮರೆತುಹೋಗುತ್ತಿತ್ತು. ಹೀಗೆ 
ಕೆಲಸದಲ್ಲಿ ಮಗ್ನರಾಗಿದ್ದಾಗ ಹುಡುಗರುಗಳಲ್ಲಿ ಚಾನಿಯೋ, ಸುಬ್ಬಿಯೋ 
ಬಂದ್ರು, “ಅತ್ತೆ, ಅಕ್ಕ ಭಾವ ಹಸೇ ಮೇಲೆ ಕುಳಿತಿದ್ದಾರೆ” ಎಂದರೆ 
ಮಾತ್ರ ಅವರು ಬಿಟ್ಟಿ ಕಲಸವನ್ನೆ ಲ್ಲಾ ಬಿಟ್ಟಿ ಹಾಗೆ ಹಾಕಿ ಓಡಿ 
ಬರುತ್ತಿದ್ದರು. ಪುರೋಹಿತರು ಮಂತ್ರವನ್ನು ಹೇಳುತ್ತಿದ್ದರೆ ಅತ್ತ ತಮ್ಮ 
ಪಾಡಿಗೆ ತಾನು ಮಾತಾಡಿಕೊಳ್ಳುತ್ತಾ ಹೆಸೆಯಮಣೆಯ ಮೇಲೆ 
ಕುಳಿತಿರುವ ಮಗ ಸೊಸೆಯರನ್ನು ಕಂಬದ ಮರೆಯಲ್ಲಿ ನಿಂತು ನೋಡಿ 
ದಾಗ ಅವರ ಹೃದಯ ಉಬ್ಬಿ ಹೋಗುತ್ತಿತ್ತು. ಅವರ ಕಣ್ಣಿಗೆ ಮದವಣಿಗ 
ರಿಬ್ಬರೂ ಸಾಕ್ಷಾತ್‌ ಪಾರ್ವತಿ ಪರಮೇಶ್ವರರಂತೆಯೇ ತೋರುತ್ತಿದ್ದರು. 
ಹಾಗೆಯೇ ತಾವು ಮರೆಯಲ್ಲಿ ನಿಂತಿರುವುದನ್ನು ಪಾರ್ವತಿ ಗಂಡನಿಗೆ 
ತೋರಿಸಿ ನಕ್ಕರೆ, ಅವಳ ದಿಬ್ರತನಕ್ಕಾಗಿ ಇವರಿಗೂ ನಗು ಬರುತ್ತಿತ್ತು. 
ಆದರೆ ತಮ್ಮೊಡನೆ ಇದ್ದು, ಒಂದು ಸಂತೋಷವನ್ನೂ ಕಾಣದೆ ಕಣ್ಮರೆ 
ಯಾದ ಗಂಡನ ನೆನಪು ಬಂದು ಎಷ್ಟು ತಡೆದರೂ ಕಣ್ಣಿನಲ್ಲಿ ನೀರು 
ಮಿಡಿಯುತ್ತಿತ್ತು. ಹಸೆಯ ಮಣೆಯ ಮೇಲೆ ಕುಳಿತಿರುವ ಹುಡುಗರನ್ನು 
ನೋಡಿ ಅವಲಕ್ಷಣವಾಗಿ ಅಳುತ್ತಿರುವೆನಲ್ಲಾ ಎಂದುಕೊಂಡು ಸೀತಕ್ಕ 
ಆಗ ಕಂಬದ ಮರೆಗೆ ಹೋಗಿ ಕಣ್ಣೊರೆಸಿಕೊಳ್ಳುತ್ತಿದ್ದರು 
ಬಾ=6 

ಮದುವೆಯ ಮೂರು ದಿವಸಗಳೂ ಮಿಂಚೆನಂತೆ ಕಳೆದುಹೋದುವು. 
ಇನ್ನೇನು ಲಗ್ನದ ದಿವಸ ಬಂದೇ ಬಿಟ್ಟಿತು ಎಂದು ಅತುರಪಡುತ್ತಿರು 
ವಾಗಲೇ ಅದು ಬಂದು ಕಳೆದು ಹೋಗಿ, ಊರಿಗೆ ಹೊರಡುವ ಕಾಲ 
ಬಂದಿತಲ್ಲಾ ಎಂದು ಎಲ್ಲರಿಗೂ ಆಶ್ಚರ್ಯವಾಗಿತ್ತು. ಉರುಟಣೆ ಉಯ್ಯಾಲೆ 
ಗಳ ಹಾರಾಟದಲ್ಲಿ, ಹಾಸ್ಯ ಕುಜೋದ್ಯಗಳ ಸಂತೆಯಲ್ಲಿ, ಎಲ್ಲರಿಗೂ 
ಮದುವೆಯ ಮೂರು ದಿವಸಗಳು ಬೆಳಗಿನ ಜಾವದ ಮೂರು ಕನಸಿನಷ್ಟು 
ಹಗುರವಾಗಿ ಕಳೆದು ಹೋಗಿದ್ದುವು. ಆ ಸುಖಮಯ ಸನ್ನಿವೇಶವನ್ನು 
ಬಿಟ್ಟು ಹೊರಡಲು ಯಾರಿಗೂ ಮನಸ್ಸಿರಲಿಲ್ಲ. ವೆಂಕಟಿಸತಯ್ಯನು 
ನಾಗೋಲಿಯಾದ ಮಾರನೆ ದಿವಸವೇ ಈ ಊರಿಗೆ ಪ್ರಯಾಣ ಮಾಡಿ 
ಬಿಡಬೇಕೆಂದಿದ್ದನು. ಆ ದಿವಸ ಅಷ್ಟು ಪ್ರಶಸ್ತವಲ್ಲವಾಗಿದ್ದ ಕಾರಣ 
ಅದರ ಮಾರನೆ ದಿವಸ ಹೊರಡುವುದೆಂದು ನಿರ್ಧಾರವಾಯಿತು. 
ವೆಂಕಟ ಸತಯ್ಯನನ್ನು ಬಿಟ್ಟು ಮಿಕ್ಕವರೆಲ್ಲಾ ಪಶ್ಚಿಮವಾಹಿನಿ 
ಯಲ್ಲೇ ಉಳಿದರು. ಅವನು ಮಾತ್ರ ಸಾಮಾನುಗಳನ್ನು ಸಾಗಿಸಲು 
ಬಂದಿದ್ದ ಎತ್ತಿನ ಬಂಡಿಯನ್ಲಿಯೇ ಊರಿಗೆ ಹೊರಟುಬಿಟ್ರದ್ದನು. 
ಅನ್ಟೊಂದು ಹಾರಾಟ್ಯ ಓಡಾಟಿಗಳ ಆಯಾಸ ವಿಪರೀತವಾಗಿದ್ದರೂ 
ಯಾರಿಗೂ ಸುಮ್ಮನೆ ಕುಳಿತು ಕಾಲ ತಳ್ಳುವ ಮನಸ್ಸಿರಲಿಲ್ಲ. ಇಷ್ಟೆಲ್ಲಾ 
ಜನರು ಒಟ್ಟಗೆ ಅಸರೂಪಕ್ಕ ನೇರಿರುವಾಗ ಸಕ್ಕದಲ್ಲಿಯೇ ಇರುವ 
ಶ್ರೀರಂಗಸಟ್ಟಣಕ್ಕ್‌ ಎಲ್ಲರೂ ಏಕ ಹೋಗಿ ಬರಬಾರದಿನಿಸಿತ್ತು, ವೆಂಕಟ 
ಪತಯ್ಯನ ಹಿರಿಯ ಮಗಳು ಗೌರಿಗೆ. ಅವಳ ಮನಸ್ಸಿಗೆ ಆ ಅಭಿಪ್ರಾಯ 
ಬರುವುದೇ ತತಡ, ವೆಂಕಟಿಸತಯ್ಯನ ಇತರ ಹೆಣ್ಣು ಮಕ್ಕಳು ನಾ 
ಮುಂದು ಶಾ ಮುಂದು ಎಂದು ಸಿದ್ಧರಾದರು. ಹೆಂಡತಿಯೊಡನೆ ಕೊಂಚ 
ವಾದರೂ ಅಲೆದಾಡಬೇಕೆಂಬ ಚಪಲ ವಾಸುವಿಗೆ ಒಳಗೊಳಗೆ ಇದ್ದ 
ಕಾರಣ ಅವನೂ ಅವರುಗಳ ಉತ್ಸಾಹಕ್ಕೆ ಅಡ್ಡಿ ಬಂದು, ತನಗೆ ಬಂದ 
ಆಹ್ವಾನಕ್ಕೆ "ನ'ಕಾರವನ್ನು ಹೇಳಲಿಲ್ಲ. ಸೀತಕ್ಕ, ಸಾನಿತ್ರಿಯರಿಬ್ಬರನ್ನು 
ಬಿಟ್ಟು ಮಿಕ್ಕವರು ಕಾಲುನಡಗೆಯಲ್ಲಿಯೇ ಹೋದರೆ ಜೆನ್ನೆಂದು 
ಹಾಗೆಯೇ ಹೊರಟರು. 
- ಛತ್ರವನ್ನು ಬಿಟ್ಟು ಹೊರಟಾಗ ಗುಂಪು ದೊಡ್ಡದಾಗಿದ್ದರೂ ದಾರಿ 
ಸಮೆಸುವಾಗ ಮಾತ್ರ ಒಡೆದು ನಾಲ್ಕಾಗಿತ್ತು. ಒಂದೆಡೆ ರೈಲುಚೊಂಬು, 

ತಿಂಡಿಯ ಬಟ್ಟಿ ಗಳನ್ನು ಹಿಡಿದು ಮನಸ್ಸಿಗೆ ಬಂದಂತೆ ಮಾತು 
ಕೊಚ್ಚುತ್ತಾ, ನಂಕಟಿಪಳೆಯ್ಯೆನ ಹಿರಿಯ ಹೆಣ್ಣು ಮಕ್ಕಳು ಹೋಗು 
್ತಿದ್ದರೆ, ಅತ್ತ ರಸ್ತೆಯ ಇನ್ನೊ ತ್ರಟ್ಟಿಗೆ ಅವರ ಗಂಡಂದಿರು ಸುತ್ತಮುತ್ತಣ 
ಬಯಲನ್ನು ಶೀಕ್ಷೇವಾಗಿ ಪರಿಶೀಲಿಸುತ್ತಾ, ಇದು ಮಗಣ್ಣ ಗೌಡರ 
ಜಮಿಾನು, ಅದು ಪಿಂಗನು ಗುತ್ತಿಗೆಗೆ ತೆಗೆದುಕೊಂಡಿರುವ ಹೊಲ” 
ಎಂದು ತಮಗೆ ಗೊತ್ತಿದ್ದುದು, ಇಲ್ಲದುದು ಎಲ್ಲವನ್ನೂ ಬೆರಸಿ ಒಬ್ಬರಿ 
ಗೊಬ್ಬರು ಹೇಳುವುದರಲ್ಲಿ ಮಗ್ನರಾಗಿದ್ದರು. ಇವರೆಲ್ಲರಿಗಿಂತಲೂ 
ಮುಂಜಿ ಇದ್ದವರೆಂದರೆ ನೆಲವನ್ನು ಹುಡುಕುತ್ತಾ, ಜಿಗಿಯುತ್ತಾ 
ಹೋಗುತ್ತಿದ್ದ ಚಾಸಿ, ಸುಬ್ಬಿ, ಲಕ್ಷ್ಮಣ ಮೊದಲಾದ ಹುಡುಗರ ತಂಡ. 
ವಾಸು, ಪಾರ್ವತಿಯರು ಮಾತ್ರ ಎಲ್ಲರಿಗಿಂತಲೂ ಒಂದೆ ಬೇಕೆಂದು 
ಬರುತ್ತಿದ್ದರು. ಅದಷ್ಟು ಕಾಲ ವಿರಾಮದಲ್ಲಿ ಅವರಿಬ್ಬರ ನಡುವೆ ಎಷ್ಟು 
ಮಾತುಕತೆಗಳು ನಡೆದವೋ ತಿಳಿಯದು. “ಈಗಿನ ಕಾಲದಲ್ಲೇನು, 
ಮದುವೆಯಾಗುವುದೀೇ ತಡ. ಗಂಡ ಹೆಂಡತಿಯರಿಗೆ ಪ್ರಸಂಚವನ್ನೇ 
ತಲೆಕೆಳಗು ಮಾಡುವಷ್ಟು ಹರಟೆ ಸಿಕ್ಕಿ ಬಿಡುತ್ತದೆ? ನದು ಗೌರಿ 
ಹಂಗಿಸಿದಾಗಲೇ ಪಾರ್ವತಿಯು ಬಂದು ಅಕ್ಕಂದಿರನ್ನು ಸೇರಿಕೊಂಡಿದ್ದು. 
ತಬೆಯ ಮೇಲೆ ಬಿಸಲು ರುಳ ರುಳನೆ ಕಾಯುತ್ತಿದ್ದು ಕೈಕಾಲು 
ಸೋತು ಬಳಲಿ ಬೆಂಡಾದರೂ ಯಾರಿಗೂ ಕುಳಿತು ವಿಶ್ರ ಮಿಸಿಕೊಳ್ಳ 
ಬೇಕೆಂಬ ಯೋಚನೆ ಹೊಳೆದಂತೆ ತೋರಲಿಲ್ಲ. ವಿಶ್ರಾ ಗ ಒಂದೆಡೆ 
ಕುಳಿತುಕೊಳ್ಳ ಬೇಕಾದರೆ ಇಲ್ಲಿಯ ವರೆಗೆ ಬರಬೇಕಾ ತ್ತೆ € ಎಂದು ಅವರು 
ತಡೆಬಿಡುವಿಲ್ಲದೆ ದೇವಸ್ಟಾನ, ದರಿಯಾದೌಲತ್‌, ಗುಂಬಸ್‌ ಎಂದು 
ಊರೆಲ್ಲಾ ಸುತ್ತಿ ಬಿಟ್ಟಿ ರು. "ಹಾಗೆಯೇ ಹಸಿವು ಆಯಾಸಗಳ ಏರಿಕೆಯಲ್ಲಿ 
ಕಾರ ಹಚ್ಚಿದ ಕಳ್ಳ ಇ ಉಂಡೆ, ಪುರಿ ಉಂಡೆ, ಚಕ್ಕುಲಿ, ಲಾಡು, 
ಬೇಳೆ ಒಬ್ಬಟ್ಟು re ತಂದಿದ್ದ ಮದುವೆ ಮನೆ ಸರಕುಗಳೆಲ್ಲಾ 
ಒಂದೊಂದಾಗಿ ಈಚೆ ಬಂದು ಮಾಯವಾಗಿಹೋಗಿದ್ದುವು. ಅಂತೂ 
ಅಲೆತ ಮೆರೆತಗಳು ಮುಗಿದು ಮನೆಗೆ ಹೋಗುವ ಎನ್ನುವಲ್ಲಿ ಸಂಜೆ 
ಸಾರಿತ್ತು. ಎಲ್ಲರಿಗೂ ಎಲ್ಲಿಲ್ಲದ ಆಯಾಸ್ಕ ಹಸಿವು. ಮತ್ತೆ ನಡೆಯಲು 
ಹೆಂಗಸರಾರೂ ಸಿದ್ಧವಿರಲಿಲ್ಲವಾದುದರಿಂದ ಪಶ್ಚಿಮವಾಹಿನಿಗೆ ರ್ಬಿಲಿನಲ್ಲೇ 
ಮರಳುವುದೆಂದು ನಿರ್ಧಾರವಾಯಿತು. 


೮೪ 


ಅತ್ತೆ ಛತ್ರದಲ್ಲಿಯೇ ಉಳಿದಿದ್ದ ಸೀತಕ್ಕ ಸಾವಿತ್ರಿಯರು ಆ ದಿನ 
ಹುಣ್ಣಿನೆಯಾದ್ದರಿಂದ, ಹುಡುಗರು ಬಂದರೆ ಬೆಳುದಿಂಗಳೂಟಿ ಮಾಡಿಸ 
ಬೇಕೆಂದು ಹುಳಿಯನ್ನ, ಮೊಸರನ್ನದ ಏರ್ಪಾಟು ಮಾಡಿಸಿದ್ದರು. 
ತಿಂಗಳ ಬೆಳಕು ಮಂದವಾಗಿ ಮನೋಹೆರವಾಗಿತ್ತು. ಹುಡುಗರು, 
ದೊಡ್ಡವರು ಎಂಬ ಭೇದವಿಲ್ಲದೆ ಸಾವಿತ್ರಿ ಮೊದಲುಗೊಂಡು ಎಲ್ಲರೂ 
ಓರಣವಾಗಿ ಹೊಳೆಯ ಸೋಪಾನದ ಮೇಲೆ ಕುಳಿತುಕೊಂಡರು. ಅಲ್ಲಿ 
ಮತ್ತೆ ಹಾಡುಗಳು, ಹಾಸ್ಕನಿನೋದಗಳ ಹೊಸ ಹೊಳೆಯೊಂದು 
ಹರಿಯಿತು. ಸೀತಮ್ಮನವರೇ ಎಲ್ಲರಿಗೂ ಮನಬಿಚ್ಚಿ ಕೈತುತ್ತು ಹಾಕಿದರು. 
ಎಲ್ಲರೂ ಉಂಡು ಕೈತೊಳೆಯಲು ದೊರ ಹೋದಾಗ ಪಾತ್ರೆಗಳನ್ನು 
ಗಲಬರಿಸುವ ನೆಸದಲ್ಲಿ ನೀರಿನ ಬಳಿ ಹೋಗಿ, ತಮ್ಮಿಂದ ಬಹಳ ದೂರ 
ಹೊರಟು ಹೋಗಿದ್ದ ಗಂಡನನ್ನು ನೆನೆದು ಕಣ್ಣೀರನ್ನು ನದಿಯ ನೀರಿ 
ನೊಡನೆ ಬೆರಸದೆ ಮಾತ್ರ ಅವರು ಬರಲಿಲ್ಲ. 

ನಂಜುಂಡಳ್ಳಿಗೆ ಮರಳಿದ ಮೇಲೆ ಈ ದಿನ ತಿಂಗಳ ನಾಗೋಲ್ಕಿ 
ಇನ್ನೊಂದು ದಿನ ಶುಕ್ರವಾರ, ಮತ್ತೊಂದು ದಿನ ಊರಿಗೆ ಹೊರಟ 
ದೊಡ್ಡ ಅಳಿಯಂದರ ಔತಣನೆಂದು ದಿನಗಳು ಉರಳಿಹೋದುವು. 
ಬೇಸಗೆ ರಜೆಯು ಕಣ್ಮುಚ್ಚಿ ಕಣ್ಣು ತೆರೆಯುವುದರೊಳಗೆ ಎನ್ನುವಷ್ಟು 
ಬೇಗ ಕಳೆದುಹೋಯಿತು. ಹೇಗಿದ್ದರೂ ಹುಡುಗಿಯು ದೊಡ್ಡವಳಾಗಿ 
ದ್ಹಾಳ. ಪ್ರಸ್ತದ ಶಾಸ್ತ್ರವನ್ನೂ ಮಾಡಿಬಿಟ್ಟರೆ ವಾಸುವು ಒಂಟಯಾಗಿರು 
ವುದು ತಪ್ಪುತ್ತದೆ. ಎಂದು ಸೀತಕ್ಕ ಅಭಿಪ್ರಾಯಪಟ್ಟಿರು. ಆದರೆ 
ಸಾವಿತ್ರಿಗೆ ಮಾತ್ರ ಮದುವೆಯಾದ ಕೂಡಲೆ ಮಗಳನ್ನು ಕಳುಹಿಸಲು 
ಮನಸ್ಸು ಹಿಂಜರಿಯಿತು. 

"ಈಗಾಗಲೇ ಆತುರವೇನ್ನು ಮದುವೆಯಾದ ಮೇಲೆ ಹುಡುಗಿ 
ಒಂದು ವರ್ಷವಾದರೂ ತೌರುಮನೆಯಲ್ಲಿದ್ದರೆ ಏನೋ ಒಂದಿಷ್ಟು ಪೂಜೆ, 
ಪುರಸ್ಕಾರಗಳನ್ನಾದರೂ ಮಾಡಬಹುದು. ಆಮೇಲೆ ನಿಧಾನವಾಗಿ 
ಅತ್ತಿಗೇನೂ ಜೊತೆಯಲ್ಲಿ ಹೋಗಿ ಸಂಸಾರವನ್ನು ಹೊಡಿಸಿ ಬಂದರೆ 
ಸರಿಹೋಗುತ್ತೆ. ಈಗ ಇದ್ದಕ್ಕಿದ್ದಹಾಗೆ ಆ ಹುಡುಗೀನ ಸಂಸಾರ 
ಮಾಡು ಎಂದರೆ ಏನು ಮಾಡುತ್ತೆ” ಅಂದಳು. 

“ಸಂಸಾರ ಎಂದರೆ ಏನು ನೂರು ಜನಕ್ಕೆ ಅಡುಗೆ ಮಾಡಿ ನಿಭಾ 


೮೫ 


ಯಿಸಬೇಕಾಗಿದೆಯೆ. ಇರೋರು ಇಬ್ಬರು. ಹೇಗೋ ಕೊಂಚ ದಿನ 
ಕಾಲ ತಳ್ಳುವುದು. ಆಮೇಲೆ ಅವನಿಗೆ ಮೈಸೂರಿಗೇ ವರ್ಗವಾದರೂ 
ಆಗಬಹುದು” ಎಂದರು ಸೀತಕ್ಕ. 

ಇದುವರೆಗೂ ಮಾತಾಡದೆ ಇದ್ದ ವೆಂಕಟಿಸತಯ್ಯನು ಮಧ್ಯೆ 
ಬಾಯಿ ಹಾಕೆ, 

“ಅದೆಲ್ಲಾ ಸರಿ ಸೀತು. ಪಾರ್ವತೀನ ಅವನು ಜೊತೆಯಲ್ಲೇ 
ಮಹರಾಯನ ಹಾಗೆ ಕರೆದುಕೊಂಡು ಹೋಗಲಿ. ಅದರಲ್ಲಿ ನನ್ನ 
ಅಭ್ಯಂತರವೇನೂ ಇಲ್ಲ. ನೀನು ಯಾಕೆ ಅಲ್ಲಿ ಒಬ್ಬಳೇ ಕಾಲ ಹಾಕ 
ಬೇಕೂಂತ? ಚಿಕ್ಕ ಪುಟ್ಟಿ ಹುಡುಗರು ಸಂಸಾರ ಮಾಡುವುದನ್ನು ನೋಡ 
ಬೇಕೆನ್ನುವ ಆಸೆ ನಿನಗಿಲ್ಲನೆ? ಜೊತೆಯಲ್ಲಿ ನೀನಿದ್ದರೆ ಅವರಿಗೂ ಒಂದು 
ಧ್ಯರ್ಯ. ನಿನಗೂ ಒಂದು ಸಂತೋಷ ” ಎಂದನು. 

“ಆದರೆ ಈಗ ನನಗೆ ಅಲ್ಲಿಗೆ ಹೋಗುವ ಇಷ್ಟವಿಲ್ಲ ವೆಂಕು. ಅವನಿ 
ಗಾಗಿರುವುದು ಖಾಯಂ ಕೆಲಸವೂ ಅಲ್ಲ. ಇನ್ನೆರಡು ತಿಂಗಳಿಗೆ 
ಫೆ ಸೂರಿಗೇ ಏನಾದರೂ ಹಾಕುವುದಾದರೆ, ಎಲ್ಲರೂ ಮನೆಯನ್ನು ಖಾಲಿ 
ಮಾಡಿ ಯಾಕೆ ಹೋಗಬೇಕು. ಅಲ್ಲದಿ ಹೊಸದಾಗಿ ಮದುವೆಯಾದ 
ವರು ಒಂದೆರಡು ದಿನ ಸ್ಪತಂತ್ರವಾಗಿ ಚೆಲ್ಲಾಟಿವಾಡಿಕೊಂಡಿರಲಿ ಬಿಡು, 
ಪಾಪ, ನಾನೇಕೆ ಶಿವಪೂಜೆಯ ಮಧ್ಯೆ ಕರಡಿ ಬಿಟ್ಟಿ ಹಾಗೆ ಹೋಗಲಿ.” 

ತಾಯಿಯ ಧಾರಾಳವನ್ನು ಕಂಡು ವಾಸುವು ಮೂಕನಂಗಿ 
ಹೋದನು. 

“ಹಾಗಾದರೆ ಅತ್ತೆ ಇರುವ ಮನೆಗೆ ಹೆಣ್ಣುಮಕ್ಕಳನ್ನು ಕೊಡು 
ವುದೇ ಕಷ್ಟ ಅಂದ ಹಾಗಾಯಿತಲ್ಲ ಅತ್ತಿಗೆ” ಎಂದಳು ನಗುತ್ತ 
ಸಾವಿತ್ರಿ. | 
“ನಾನು ಆ ರೀತಿ ಹೇಳಲಿಲ್ಲ. ಏನೊ ಸಮಯ ಸಂದರ್ಭ ಹೀಗೆ 
ಒದಗಿಬಂದಿರುವುದರಿಂದ ಹಾಗೂ ಸರಿ, ಹೀಗೂ ಸರಿ ಎಂದು ಹೇಳಿದೆ * 

ಇದುವರೆಗೂ ನಾಚಿಕೆಯಿಂದ ಸುಮ್ಮನಿದ್ದ ಪಾರ್ವತಿ, 

“ಅತ್ತೆ, ನೀವು ಹೀಗೆಲ್ಲಾ ಮನಸ್ಸಿಗೆ ಹಚ್ಚಿ ಕೊಳ್ಳುವುದಾದಕೆ 
ನಾನು ನಿಮ್ಮೊಡನೆ ಮೈಸೂರಿಗೇ ಬಂದುಬಿಡುತ್ತೇನೆ. ಮೈ ಲಾಪುರಕ್ಕೆ 
ನೀನು ಬಂದ ಹೊರತೂ ಹೋಗುವುದಿಲ್ಲ” ಎಂದು ಹೇಳಿದಳು. 


೮೬ 


ಸೀತಕ್ರ ಸೊಸೆಯ ಸರಳತೆಗೆ ಸಂತೋಷಪಟ್ಟರು. 

ಇತ್ತ ಮನೆಯವರೆಲ್ಲಾ ಕಲೆತು ಒಂದು ವಿಚಾರವಾಗಿ ಚರ್ಚೆ 
ನಡಸುತ್ತಿದ್ದರೆ. ಅನ್ತ ವಾಸುನಿನ ಮನಸ್ಸು ಎನ್ಸಲ್ಲಿಯೋ ಓಡುತ್ತಿತ್ತು. 
ಅವನಿಗೆ ತಾಯಿಯೂ ತನ್ನೊಡನೆ ಬರಲಿ ಎಂದು ತುಂಬಾ ಆಸೆ. ಆದರೆ 
ಅವರು ಬರುವುದಾದರೆ ಕರೆದುಕೊಂಡು ಹೋಗುವ ಧೃಶೈವಿರಲಿಲ್ಲ. ತಾನು 
ಮುಂದೆ ಎಷ್ಟು ಸರಿಯಾಗಿ ನಡೆದುಕೊಂಡರೂ, ತನ್ನ ಮತ್ತು ಸರೋಜಳ 
ಸ್ನೇಹ ಎಂದಾದರೂ ಸೀತಕ್ಸನ ಕೆನಿಗೆ ಬೀಳಬಹುದೆಂಬ ಹೆದರಿಕೆ ಅವ 
ನಲ್ಲಿ ಮೂಡಿತ್ತು. ಹೃದಯದಲ್ಲಿನ ಒಳತೋಟಿಯನ್ನು ಎಷ್ಟು ದಿನವೆಂದು 
ಬಚ್ಚಿ ಡುವುದಕ್ಕೆ ಸಾಧ್ಯ ? ಎಲ್ಲವನ್ನೂ ತಾಯಿಗೆ ಬಿಟ್ಟಿ ಹೇಳಿಬಿಡುವುದು. 
ಅವರು ಪರಿಸ್ಥಿತಿಯನ್ನು ಅರ್ಧ ಮಾಡಿಕೊಂಡು ತನ್ನನ್ನು ಕ್ಷಮಿಸಿದರೂ 
ಕ್ಷಮಿಸಬಹುದೆಂದು ಯೋಚಿಸಿದನು ಆದರೆ ಒಂದು ವೇಳೆ ಹಾಗಾಗ 
ದಿದ್ದರೆ? ತನ್ನ ಮುಂದಿನ ಬಾಳೆಲ್ಲಾ ಕಹಿಯಾಗಿ ಕೊನೆಯಾಗುವುದರಲ್ಲಿ 
ಸಂಶಯವಿಲ್ಲ. ವಾಸುವು ಸದ್ಯಕ್ಕೆ ಅಂತಹ ತೊಂದರೆಯನ್ನು ಶೆಗೆದು 
ಕೊಳ್ಳುವುದು ಬೇಡವೆಂದು ನಿರ್ಧರಿಸಿದನು. ಬೋಕಾರೂಢಿಯಾಗಿ 
ಸೀತಕ್ಕನನ್ನು ತನ್ನೊಡನೆ ಬರುವಂತೆ ಕೇಳಿದನು. ಆವರು ಅವನಿಗೂ 
ಎಲ್ಲರಿಗೆ ಕೊಟ್ಟಿ ಜವಾಬು ಹೇಳಿದರು. ವಾಸುವು ಹೆಚ್ಚಿನ ಬಲನಂತಕ್ಕೆ 
ಹೋಗಲಿಲ್ಲ. 


೧೯ 


ವಾಸುನು ಹೊಸಮನೆಗೆ ಹೊಸ ಹೆಂಡತಿಯೊಡನೆ ಬಂದು 
ಸೇರಿದನು. ಆದರೆ ಹಳೆಯ ಗೆಳೆಯನನ್ನು ದೂರ ಕಳುಹಿಸಲು ಇಷ್ಟ 
ಪಡಲಿಲ್ಲ. ಮನೆಯ ಸಾಮಾನುಗಳನ್ನು ಓರಣವಾಗಿ ಜೋಡಿಸಿಡುತ್ತಿದ್ದ 
ಕಂಠಿಗೆ ವಾಸುವು, 

“ಕಂಠಿ, ಇನ್ನು ಮೇಲೆ ನೀನು ಆಡುಗೆ ಮನೆಯಲ್ಲಿ ಕ್ಸ ಬಾಯಿ 
ಸುಟ್ಟು ಕೊಳ್ಳ ಬೇಕಾಗಿಲ್ಲ” ಎಂದು ಹೇಳಿದನು. 

“ಒಳ್ಳೆಯ ಚೆನ್ನಾಗಿ ಹೇಳಿದೆ. ರಾಜನಿಗೆ ರಾಜ್ಯ ಬಂದರೆ ರಾಗಿ 
ಬೀಸುವುದು ತಪ್ಪುತ್ತಯೇ ಅಂತ, ನಿನಗೆ ಹೆಂಡತಿ ಬಂದರೆ ನನಗಾದ 
ಲಾಭ ಏನು ಹೇಳು” 


ಲೆ& 


“ಅದೇ ಹೇಳಿದೆನಲ್ಲಾ ಅಡುಗೆ ತಪ್ಪಿ ಹೋಗುವುದೆಂದು” 

“ವಾಸು, ಇನ್ನೂ ನಾನು ನಿನ್ನ ಜೊತೆಯಲ್ಲಿ ನಾಸ ಮಾಡುವುದು 
ಸಾಧ್ಯ ಎಂದು ಹೇಳುತ್ತೀಯಾ? ಆಗ ಅಂದರೆ ಇದ್ದವರು ನಾವುನಾವು 
ಗಂಡಸರು ಹೇಗಿದ್ದರೂ ಸರಿಹೋಗುತ್ತಿತ್ತು ” 

ತಂರಿಯು ಈ ರೀತಿ ಹೇಳುವಾಗ ವಾಸುವಿನ ಮುಖವನ್ನು ತೀಕ್ಷ್ಮ 
ವಾಗಿ ಪರಿಶೀಲಿಸದೆ ಇರಲಿಲ್ಲ. 

“ಈಗಲೂ ಸರಿಹೋಗುತ್ತೆ, ಸರಿಹೋಗದ ಹಾಗೇನು.” 

“ಸುಮ್ಮನೆ ಬಾಯಿ ಉಪಚಾರಕ್ಕೆ ಹೇಳಿದರೆ ಆಗುವುದಿಲ್ಲ. ಇಲ್ಲಿ 
ಕೇಳು ನನ್ನ ಸ್ತಭಾವ ನಿನಗೆ ತಿಳಿದೇ ಸ ಯಾವುದೋ ಹೊತ್ತಿಗೆ 
ಬರುವುದು. ಯಾವಾಗಲೋ ತಿನ್ನುವುದು. ಇದನ್ನೆ ಲ್ಲಾ ಸವರಿಸಿ 
ಕೊಳ್ಳಲು ನಿನ್ನ ಹೆಂಡತಿಗೆ ಬೇಜಾರೇ ಆಗಬಹುದು.” 

“ಮೊದಲು ಕೊಂಚ ದಿನ ಹಾಗೆ. ಆಮೇಲೆ ಎಲ್ಲಾ ತಾನೇ ಸರಿ 
ಹೋಗುತ್ತೆ.” ವಾಸುವನ್ನು ಒಪ್ಪಿಸಲು ಅವನ ಗೆಳೆಯನಿಗೆ ಕೊನೆಗೂ 
7-ಧ್ಯೈವಾಗಲಿಲ್ಲ. ಅವನು ಸಿರುವಾಯನಾಗಿ ಆ ದಿವಸವೇ ತನ್ನ 
ಸಾಮಾನುಗಳನ್ನು ಮಾಸುನಿನ ಸಮುನಗೆ ಸಿದರು: 

ಕಂರಿಯು ತನ್ನ ಜೀವನದಲ್ಲಿ ನೂರೆಂಟು ಜಡ ಹಾದಿಗಳನ್ನು 
ಹಿಡಿದು ಹಾಳಾಗಿದ್ದರೂ ಇತರರ ವಿಷಯದಲ್ಲಿ, ಅದರಲ್ಲೂ ವಾಸುವಿನಂತಹ 
ಸರಳ ವ್ಯಕ್ತಿಗಳಲ್ಲಿ ಬಹಳ ನಯವಾಗಿ ವರ್ತಿಸುತ್ತಿದ್ದನು. ತನ್ನ ನಡವಳಿಕೆ 
ಗಳನ್ನು ತಿಳಿದಿದ್ದರೂ ವಾಸುವು ಕೇವಲ ಹಿಂದಿನ ಉಪಕಾರ ಸ್ಮರಣೆ 
ಯಿಂದ ತನ್ನನ್ನು ಮನೆಗೆ ಸೇರಿಸಿಕೊಳ್ಳುತ್ತಿರುವುದನ್ನು ಕಂಡು ಅವನಿಗೆ 
ತುಂಬಾ ಆಕ್ಚರ್ಯ, ಆನಂದಗಳಾದುವು, ವಾಸುವಿನಿಂದ ಪಡೆದಿರುವ ವಿಶ್ವಾಸ 
ವನ್ನು ಪಾರ್ವತಿಯಿಂದಲೂ ಪಡೆದುಕೊಳ್ಳ ಬೇಕೆಂದು ಅವನ ಮನಸ್ಸು 
ಆತುರಪಟ್ಟಿತು. ಪಾರ್ವತಿಯೆಂದಕೆ ನಿಶೇಷ ಮರಾ ದೆಯನ್ನು ಬ 
ತೊಡಗಿದನು. ಅಲ್ಲದೆ ಅವಳು ಹುಡುಗಿಯೆಂದೂ, ಅದಕ್ಕಾಗಿ ಕೊಂಚ 
ದಿವಸ ತಾನೇ ಅಡುಗೆ ಮಾಡುವುದಾಗಿಯೂ ಹಠಮಾಡಿದನು. ಅವನ 
ಸಂಸಾರದ ಹುಚ್ಚು ನೋಡಿ ವಾಸುವಿಗೆ ಏನು ಹೇಳಬೇಕೋ ತೋರಲಿಲ್ಲ. 
ಕಂಠಿಯ ತಾಪತ್ರಯವನ್ನು ನೋಡಲಿಕ್ಕಾಗದೆ ವಾಸುವು, 

“ಏನೋ ಮಾಡಿ ಹಾಕಿದುದನ್ನು ತಿಂದುಕೊಂಡು ಸುಖವಾಗಿರ 
ಭಾರಜಿ. ಇಲ್ಲದ ಕಷ್ಟವನ್ನೇ ಕಟ್ಟಕೊಳ್ಳುತ್ತಿ” ಎಂದನು. 


ಲಲ 


“ಇದರಲ್ಲೆಲ್ಲಾ ಕಷ್ಟ ಅನ್ನೋದು ಏನು ಬಂತು. ಒಂದಾನೊಂದು 
ಕಾಲದಲ್ಲಿ ಈ ಕೆಲಸವೇ ನನ್ನ ಜೀವನೋಪಾಸಯುವಾಗಿರಲಿಲ್ಲವೆ?” 

"ಏನು ಕೆಲವವೊ ನಾನು ಕಾಣೆನ ಸೈ, ನನಗಂತೂ ನೋಡುವುದಕ್ಕೆ 
ಬೇಜಾರು.” | 

"ನಿನಗೆ ಬೇಜಾರಾದರೆ ನನಗೆ ಬೇಜಾರಾಗಿಲ್ಲ. ಮದುವೆಯಾದ 
ಮಾತ್ರಕ್ಕೆ ಹೆಣ್ಣು ಮಕ್ಕಳಿಗೆ ಕೆಲಸ್ಕ ಬದಕು ಎಲ್ಲಾ ಆ ಕ್ಷಣದಲ್ಲಿ ಬಂದು 
ಬಿಡುತ್ತದೆ ಅಂತ ನೀನು ತಿಳಿದಿರುವ ಹಾಗಿದೆ. 

“ಅವಳಿಗೆ ಕೆಲಸ ಬರುವುದಿಲ್ಲವೆಂದು ನೀನು ಹೇಳಬೇಕು. 
ಹಳ್ಳಿಯಲ್ಲಿ 'ಬೆಳೆದವಳ್ಳು ಬೇಕಾಗಿದ್ದರೆ ನಿನಗೇ ಹೇಳಿಕೊಡುತ್ತಾಳೆ. 

“ಹಳ್ಳಿಯ ಒರಟಾಟಿದ ಕೆಲಸ ಬಂದರೆ ಪರವಾಗಿಲ್ಲ, ವಟ್ಟಿಣ 
ವಾಸದ ನಾಜಣಕಿನ ಅಡುಗೆಯನ್ನು ಹೇಳಿಕೊಡುತ್ತೇನೆ ನೋಡುವಿ 
ಯಂತೆ.” 

ವಾಸುವಿಗೆ ಕಂಠಿಯ ಹುಚ್ಚು ಉತ್ಸಾಹವನ್ನು ನೋಡಿ ನಗುವು 
ಬಂದಿತು. ಅವನು, 

"ಹೊಂ, ಏನೇನು ತರಪೇತು ಮಾಡುತ್ತೀಯೋ ಮಾಡು 
ನೋಡೋಣ?” ಎಂದನು. 

ಅಂತೂ ಕಂರಿಯೆ ಪಾಠವು ಬಿರುಸಾಗಿ ನಡೆಯೆಹತ್ತಿತು. ಅವನು 

ಪಾರ್ವತಿಗೆ ಒಗೆಬಗೆಯ ಕಾರ, ಸಿಹಿ ತಿಂಡಿಗಳನ್ನೂ, ಅಡುಗೆಗಳನ 

ಶಾಸ್ತ್ರೋಕ್ತವಾಗಿ ಮಾಡಿ ಶೋರಿಸಿ ಹೇಳಿಕೊಡುತ್ತಿದ್ದ ನ. ವನಿ 
ಅವಳನ್ನು ಅಡುಗೆಯಲ್ಲಿ ಅಸಮಾನಳು ಎನ್ಸ್ಟಿ ಸಿಬಿಡಬೇಕೆಂಬ ಹುರುಪಿತ್ತು, 
ಪಾರ್ವತಿಯೂ ಅವನ ಆಶೆಗಳಿಗನುಗುಣವಾಗಿ ನದೆದುಕೊಳ್ಳು ತ್ತಿ ದ್ಬಳು. 
ಕೊಂಚ ದಿನದಲ್ಲಿಯೇ ಅವಳು ಕಂಠಿಯು ಇನ್ನೇನು PR a 
ದುದೂ ಬಾಕಿ ಇಲ್ಲವೆಂದು ಹೇಳುವಷ್ಟರ ಮಟ್ಟಿಗೆ ಮನೆಗೆಲಸಗಳಲ್ಲಿ 
ಚತುರಳಾಗಿಬಿಟ್ಟಳು. 

ದಿನಕಳೆದಂತೆಲ್ಲಾ ವಾಸುವಿನ ಸಂಸಾರ ಚಕ್ರವು ಸುಗಮವಾಗಿ 
ನಡೆಯತೊಡಗಿತ್ತು. ಆದರೆ ಕಾಲ ಮುಂದೆ ಹೋದ ಹಾಗೆಲ್ಲಾ ಕಂಠಿಯ 
ಚಿತ್ತಶಾಂಕಿ ದೂರವಾಗುತ್ತಾ ಬಂದಿತ್ತು. ಪಾರ್ವತಿಯಲ್ಲಿ ತನ್ನ ಗೌರವ 
ವನ್ನು ಕಾಸಾಡಿಕೊಳ್ಳಲು ಅನನು ತನ್ನ ನಡವಳಿಕೆಯಲ್ಲಿ ಅನೇಕ 

ಮಾರ್ಪಾಡುಗಳನ್ನು ಮಾಡಿಕೊಂಡಿ ದ್ದನು. ಮನೆಯಲ್ಲಿ ಎಂದೂ ಬೀಡಿ 
ಯನ್ನು ಸೇದುತ್ತಿರಲಿಲ್ಲ. ರಾತ್ರಿ ಒಂಭತ್ತುಗಂಟಿಯ ಮೇಲೆ ಯಾವತ್ತೂ 
ಮನೆಗೆ ಬರುತ್ತಿರಲಿಲ್ಲ. ಮಾತಾಡುವುದರಲ್ಲಿಯೂ ಅಷ್ಟೆ, ಬಹಳ ಎಚ್ಚರಿಕೆ 
ಯಿಂದ ಇರುತ್ತಿದ್ದನು. ಆದರೆ ಈ ಬಗೆಯ ಹೊಸ ಮಾರ್ಪಾಡು ಅವನಲ್ಲಿ 
ಹೆಚ್ಚಿಗೆ ದಿವಸ ಉಳಿಯಲು ಸಾಧ್ಯವಾಗಲಿಲ್ಲ. ಅವನ ಹಳೆಯ ಸ್ವೇಚ್ಛಾ 
ಚಾರ ಅವನನ್ನು ಮತ್ತೆ ಬಾ ಎಂದು ಒಂದಕ್ಕೆ ಜಗ್ಗಿ ಎಳೆಯತೊಡಗಿತ್ತು. 
ಅರಣ್ಯದಲ್ಲಿ ಸ್ವತಂತ್ರವಾಗಿ ಓಡಾಡುತ್ತಾ ಇದ್ದ ಸಿಂಹವನ್ನು ತಂದು 
ಬೋನಿನಲ್ಲಿಟ್ಟದ್ದ ಹಾಗಿತ್ತು ಅವನ ಪರಿಸ್ಥಿತಿ. ಹೀಗಿರುವಲ್ಲಿ ಒಂದು ದಿನ 
ಕಂಠಿಯು ಚಪಲವನ್ನು ತಡೆಯಲಾರದೆ ಬಾಳೆಗಿಡದ ಬುಡದ ಬಳಿ 
ನಿಂತು ಬೀಡಿ ಸೇದುತ್ತಿದ್ದನು. ಪಾತ್ರೆಗಳನ್ನು ಹೊರಗೆ ಹಾಕಲು ಬಂದ 
ಪಾರ್ವತಿಯು ಅದನ್ನು ಕಂಡುಬಿಟ್ಟ ಳು. ಪಟ್ಟಿ ಣವಾಸದ ನಿಚಿತ್ರ 
ಜೀವನಗಳನ್ನು ಕಂಡರಿಯದೇ ಬೆಳೆದಿದ್ದ ಅವಳಿಗೆ ಕಂಠಿಯ ಈ ಹೊಸ 
ನಡವಳಿಕೆ ಆಶ್ಚರ್ಯ ಗಾಬರಿಗಳೆರಡನ್ನೂ ಉಂಟುಮಾಡಿತು. ತನ್ನ 
ಕುತೂಹಲವನ್ನು ದಿನವೆಲ್ಲಾ ಹೇಗೆ ತಡೆದಿಟ್ಟಿದ್ದ ಳೋ ತಿಳಿಯದು. ರಾತ್ರಿ 
ವಾಸುವು ಮನೆಗೆ ಬರುವುದೇ ತಡ, ಗಂಡನೊಡನೆ ಗುಟ್ಟಾಗಿ ವಿಚಾರ 
ಮಾಡಿದಳು. 

“ಕೋಪ ಮಾಡುವುದಿಲ್ಲನೆಂದರೆ ಒಂದು ತಮಾಸೆ ಹೇಳುತ್ತೀನೆ.” 

“ಪಾರ್ವತಿ, ನಿನ್ನ ಬುದ್ಧಿ ಎಷ್ಟು ಚುರುಕು ನೋಡು, ಯಾರೇ 
ಆಗಲಿ ತಮಾವೆ ಹೇಳಿದರೆ ನಗುತ್ತಾರೆಯೇ ಹೊರತು, ಕೋಪಿಸಿ 
ಕೊಳ್ಳುತ್ತಾರೆಯೆ?” | 

“ಏನೋ ನಿಮ್ಮ ಸಮಾಚಾರ. ಹೇಗೆ ಮಾಡಿದರೂ ಕಸ್ಟ. 
ಮಾತಾಡಿಸುವುದಕ್ಕೆೇ ಭಯವಾಗುತ್ತೆ.” 

"ಹೌದು ಪಾಪ, ನಾನೆಂದರೆ ನಿನಗೆ ಅಷ್ಟು ಹೆದರಿಕೆ” 

ವಾಸುವು ತುಂಟಿನಗುವೊಂದನ್ನು ನಕ್ಟನು. ಪಾರ್ವತಿಯ ಮುಖವು 
ನಾಚಿಕೆಯಿಂದ ನಸುಗೆಂಪಾಯಿತು. 

"ಆ ಮಾತು ಹೋಗಲಿ ಬಿಡಿ. ವಿಷಯ ಎಲ್ಲಿಂದಲೋ ಎಲ್ಲಿಗೋ 
ಹೋಯ್ತ. ನಿಮ್ಮ ಸ್ನೇಹಿತರೆ ನಡೆನುಡಿಗಳಲ್ಲಿ ಏನಾದರು ವ್ಯತ್ಯಾಸವನ್ನು. 
ಕಂಡಿದ್ದೀರಾ ಎಂದು ಕೇಳಿದೆ. 

ನಾಸುವು ಅನುಮಾನದಿಂದ ಅವಳೆ ಮುಖವನ್ನು ನೋಡಿ, 

"ಏನು ಸಮಾಚಾರ? ನನಗೇನೂ ತಿಳಿಯದು, ಹೇಳು” ಎಂದನು. 

ಅದಕ್ಕೆ ಪಾರ್ವತಿಯು ಮೆಲ್ಲನೆ, 

“ಅವರು ಬೀಡಿಸೇದುತ್ತಾರೆ!” ಎಂದು ತಾನು ಕಂಡ ಆಶ್ವರೈನನ್ನು 
ಹೇಳಿದಳು. 

“ಹೌದು, ಸೇದುತ್ತಾನೆ. ಅದರಲ್ಲಿ ಆಶ್ಚರ್ಯವೇನು ಬಂತು?” 

“ಒಳ್ಳೆ ಚೆನ್ನಾಗಿ ಹೇಳಿದಿರಿ ಮರ್ಯಾದಸ್ಥರು ಯಾರೇ ಆಗಲಿ 

“ಮನುಷ್ಯನ ಮರ್ಯಾದೆಯನ್ನು ಇಷ್ಟು ಸಣ್ಣ ಮಾನದಿಂದ ಅಳೆಯು 
ಯುವುದಕ್ಕಾದೀಶೆ ಪಾರ್ವತಿ? ಬೀಡಿ ಸೇದುವುದು ಅವನಿಗೊಂದು 
ಚಟ. ನಿನಗೆ, ನನಗೆ ಕಾಫಿ ಇದ್ದಹಾಗೆ ಅವನಿಗೆ ಬೀಡಿ.” 

"ಹಾಗಾದರೆ ಕಾಸಿಗೂ, ಬೀಡಿಗೂ ಏನೂ ವ್ಯತ್ಯಾಸವೇ 
ಇಲ್ಲಾ ಅನ್ನಿ? 

“ಮಾಡಿದರೆ ಉಂಟು, ಇಲ್ಲದಿದ್ದರೆ ಇಲ್ಲ.” 

ವಾಸುವಿನ ಮೊಂಡುತನಕ್ಕೆ ಏನು ಉತ್ತರಕೊಡಬೇಕೆಂದು 
ಪಾರ್ವತಿಗೆ ಹೊಳೆಯಲಿಲ್ಲ. ಅವಳು ನಗುತ್ತಾ, 

“ವಾದ ಮಾಡುವುದರಲ್ಲಿ ನಿಮ್ಮನ್ನು ನಾನು ಸೋಲಿಸುವುದುಂಟೆ, 
ನಿನೋ ತೋರಿದುದನ್ನು ಹೇಳಿದೆ” ಎಂದಳು. 

ವಾಸುವು ಅವಳ ಕೆನ್ನೆಯನ್ನು ಮೃದುವಾಗಿ ಸವರುತ್ತಾ, 

“ಅದನ್ನೆ ಲ್ಲಾ ಮನಸ್ಸಿಗೆ ಹಚ್ಚಿಕೂಳ್ಳ ಬೇಡ ಪಾರ್ವತಿ, ನೋಡು 
ವುದಕ್ಕೆ ಮನುಷ್ಯ ಸ್ವಲ್ಪ ಒರಟು. ಆದರೆ ಸ್ವಭಾವ ಬಲು ಒಳ್ಳೆಯದ್ದು 
ಒಂದು ವೇಳೆ ಕೆಟ್ಟ ಚಾಳಿಯೇನಾದರೂ ಇದ್ದರೆ ಅದು ಅವನಿಗೆ 
ಬಾಧಕವೇ ಹೊರತು ಇತರರಿಗೇನೂ ಅಲ್ಲ” ಎಂದು ಸಮಾಧಾನ 
ಮಾಡಿದನು. 

ಪಾರ್ವತಿ ತೃಪ್ತಿಗೊಂಡು ಸುಖವಾಗಿ ನಿದ್ರೆಹೋದಳು. 

ವಾರ್ವತಿಯು ಈ ಬಗೆಯ ಸಮಾಧಾನದಿಂದ ಒಂದು ವಾರವೂ 
ಇರಲು ಸಾಧ್ಯವಾಗಲಿಲ್ಲ. ಕಂರಿಯಲ್ಲಿ ಬದಲಾವಣೆಗಳು ಬಹಳ ಬೇಗ 
ನಡೆಯತೊಡಗಿದುವು. *ತ್ತೀಜೆಗೆ ಪಾರ್ವತಿಗೆ ಕಾಣುವ ಹಾಗೆಯೇ 

ಬೀಡಿ ಸೇದುತ್ತಿದ್ದನು. ಅಲ್ಲಜಿ ರಾತ್ರಿ ಮನೆಗೆ ಬರುವ ವೇಳೆ ಕ್ರಮವಾಗಿ 
ಒಂಬತ್ತರಿಂದ ಹನ್ನೊಂದಕ್ಕೆ ಏರಿತು. ಊಬಿವಾಗುವುದೇ ತಡ ವಾಸುನು 
ನಿರಾತಂಕವಾಗಿ ನಿದ್ರೆವಾಡಿಬಿಡುತ್ತಿದ್ದನು. ಆದರೆ ಪಾರ್ವತಿಗೆ ಮಾತ್ರ 
ಹೊತ್ತೇರಿದಂತೆಲ್ಲಾ ಎದೆ ಹೊಡೆತ ಜಾಸ್ತಿಯಾಗುತ್ತಾ ಇದ್ದಿತು. ಕಂಠಿಗೆ 
ಊಟಕ್ಕೆ ಬಡಿಸುವ ತಾಸತ್ರಯನೇನೂ ಇಲ್ಲದಿದ್ದರೂ ಒಬ್ಬಳ ಅವೇಳೆ 
ಯಲ್ಲಿ ಎದ್ದು ಅವನಿಗೆ ಬಾಗಿಲು ತೆಗೆಯುವುದಕ್ಕೆ ಅವಳಿಗೆ ಅಧ್ಸೈಶ್ಯೈವಾಗು 
ತ್ತಿತ್ತು, ಕಂಠಿಯು ಮನೆಗೆ ಬರುವ ಮುನ್ನ ಚಿನ್ನಾಗಿ ಕುಡಿದಿದ್ದರೂ 
ಇರಬಹುದು ಎಂಬ ಯೋಚನೆ ಹೊಳೆದಮೇಲೆ, ಪಾರ್ವತಿಯು ಹೆದರಿಕೆ 
ಯನ್ನು ತಡೆಯಲಾರದೆ. ಗಂಡನೊಡನೆ ಒಂದು ದಿನ ಖಂಡಿತವಾಗಿ 
ಮಾತಾಡಿಬಿಟ್ಟಳು. 

“ನಿಮ್ಮ ಸ್ನೇಹಿತನನ್ನು ಬೇರೆ ಎಲ್ಲಿಗಾದರು ಕಳುಹಿಸಿಬಿಡಿ” 

ಯಾಕೆ ಪಾರ್ವತಿ, ನನು ತೊಂದರೆ ಮಾಡಿದ?” 

“ನನಗೆ ತೊಂದರೆಯನ್ನೇನೂ ಮಾಡದಿರಬಹುದು. ಆದರೂ 
ಅವರನ್ನು ಕಳುಹಿಸಿಬಿಡಿ. ಅವರಿಗೆ ಬೀಡಿ ಸೇದುವುದರ ಜೊತೆಗೆ ಇನ್ನೂ 
ಕೆಲವು ಬಗೆಯ ಅಭ್ಯಾಸಗಳಿರುವ ಹಾಗೆ ತೋರುತ್ತದೆ.” 

“ಇದೆ ಪಾರ್ವತಿ ಹೇಳುತ್ತೇನೆ ಕೇಳು ಅವನು ಸೂಳೆಯ ಮನೆಗೆ 
ಹೋಗುತ್ತಾನೆ, ಜೂಜಾಡುತ್ತಾನೆ...... ಟೂ 

“ಸಾಕು, ಸಾಕು ಅವರ ಚರಿತ್ರೆ. ಇಷ್ಟೆಲ್ಲಾ ತಿಳಿದುಕೊಂಡು 
ಅವರೊಡನೆ ಸ್ನೇಹ ಮಾಡಿರುವುದು ಸಾಲದೆ ಮನೆಯಲ್ಲಿ ಬೇರೆ ತಂದಿಟ್ಟು 
ಕೊಂಡಿದ್ದೀರಿ. ನಾಳೆ ನಾಲು ಜನ ನೋಡಿದವರಲ್ಲಿ ನಮಗೆ ಮರ್ಯಾಡೆ 
ಬರಬೇಡನೆ ? ಬೀದಿಯ ವೋಲಿಯೊಬ್ಬನನ್ನು ಮನೆಗೆ ಸೇರಿಸಿರುವುದರ 
ಅರ್ಥವಾದರೂ ಏನು?” 

“ನೋಡಿದವರಿಗೆ ಹೆದರಿಕೊರಿಡು ಅವನನ್ನು ಕಳುಹಿಸಿಬಿಡು 
ಎನ್ನುತ್ತೀಯಾ?” 

“ನೋಡಿದವರಿಗಲ್ಲದಿದ್ದರೂ ನಮುಗೋಸ್ತರವೇ ಹಾಗೆ ಮಾಡಿ. 
ಅವರೇನೋ ಮೊದಲು ಹೇಗೆ .ಇದ್ದರೋ ಹಾಗೆಯೇ ಇದ್ದಾರೆ. ಆದರೂ 
ಹೆದರಿಕೆ ಅನ್ನುವುದು ನನಗೆ ಇರುವುದಿಲ್ಲವೆ. ಯಾರ ಮನಸ್ಸು ಯಾವ 
ಕಾಲದಲ್ಲಿ ಹೇಗೆ ತಿರುಗುತ್ತದೋ! ಅದೂ ಅಲ್ಲದೆ ಅವರಿಗೇನು 

ಇರುವುದಕ್ಕೆ ಸ್ಪಂತ ಮನೆ, ಮಠ, ಹೆಂಡತಿ ಮಕ್ಕಳೂಂತ ಯಾರು 
ಇಲ್ಲವೆ?” 

“ಇಲ್ಲ ಪಾರ್ವತಿ, ಇದ್ದಿದ್ದರೆ ಇಲ್ಲಿ ಯಾಕೆ ಬಂದಿರುತ್ತಿದ್ದ.” 

“ಅವರಿಗೆ ಯಾರೂ ದಿಕ್ಕಿಲ್ಲದಿದ್ದರೆ ಅದಕ್ಕೆ ನಾವು ಹೊಣೆಯಲ್ಲ. 
ನೀವು ಇಲ್ಲಿಗೆ ಬಂದು ಇನ್ನೂ ವರ್ಜವೂ ತುಂಬಿಲ್ಲ. ಅಷ್ಟರಲ್ಲಿ ಇದ್ಯಾವ 
ದಾಕ್ಷಿಣ್ಯ. ನೀವು ಬರುವುದಕ್ಕೆ ಮೊದಲು ಹೇಗೆ ಇದ್ದರೋ ಹಾಗೇ ಇರಲಿ. 
ಜಗಳ ಮಾಡುವುದು ಬೇಡ. ಏಕೆಂದರೆ ಅವರು ನಮಗೆ ಸಹಾಯ 
ಮಾಡಿರುವರೇ ಹೊರತು, ತೊಂದರೆ ಮಾಡಿಲ್ಲ. ಉಪಾಯವಾಗಿ ದೂರ 
ಮಾಡಿಬಿಡಿ.” 

ವಾಸುವು ಕೊಂಚ ಹೊತ್ತು ಯೋಚಿಸಿದನು. ಈ ಬಾರಿ 
ಪಾರ್ವತಿಯು ವಿನು ಮಾಡಿದರೂ ತನ್ನ ಹಟವನ್ನು ಬಿಡುವ ಹಾಗೆ 
ತೋರಲಿಲ್ಲ. ಆದರೂ ಕಡೆಯದಾಗಿ ಒಂದು ಮಾತು ಹೇಳಿ 
ನೋಡುವುದೆಂದು, 

"ನೀನು ಹೇಳಿದುದೆಲ್ಲಾ ಸರಿ. ನಿನಗೆ ಅವನ ವಿಚಾರದಲ್ಲಿ 
ಅಷ್ಟೊಂದು ಜುಗುವ್ಸಯಾದರೆ ಅವನನ್ನೂ ಕಳುಹಿಸಿಬಿಡುವ ಏರ್ಪಾಟ 
ನ್ಷೇನೋ ಮಾಡುತ್ತೇನೆ. ಆದರೆ ಕಂಠಿಯ ಜೀವನ ಕಥಯನ್ನು 
ನೀನೇನಾದರೂ ಮೊದಲಿನಿಂದ ತಿಳಿದಿದ್ದರೆ, ಅವನ ವಿಚಾರದಲ್ಲಿ ನೀನು 
ಇಷು, ಕಠಿಣವಾಗಿ ಮಾತಾಡುತ್ತಿರಲಿಲ್ಲವೆಂದು ಕಾಣುತ್ತದೆ” ಎಂದು 
ಕಂರಿಯ ಜೀವನವನ್ನು ಹೆಂಡತಿಗೆ ವಿಶದವಾಗಿ ವಿವರಿಸಿದನು. 

ಪಾರ್ವತಿ ಕಂಠಿಗಾಗಿ ತುಂಬ ಮರುಗಿದಳು. ಅಂತಹ ಮನುಷ್ಯನ 
ಬಾಳನ್ನು ಹಾಳು ಮಾಡಿದ ಅವನನ ಹೆಂಡತಿಯನ್ನು ಮನಸಾರೆ ನಿಂದಿಸಿ 
ದಳು. ಆದರೆ ವಾಸುವಿನ ನಿರೀಕ್ಷಣೆಯಂತೆ ತನ್ನ ಹಟವನ್ನೇನೂ 
ಬಿಡಲಿಲ್ಲ. 

"ಹಣೆಯ ಬರಹ ಅನ್ನೋದನ್ನು ಇದನ್ನೇ, ಯಾರಾದರು ಸುಖ 
ವಾಗಿದ್ದಾರೆ ಎಂದರೆ ಕೇಳಿ ಸಂತೋಷಪಡಒಹುದು. ಇಲ್ಲದೆ ಹೀಗೇ 
ಎಂದರೆ ಎಂತಹವರಿಗೂ ಕರುಳು ಚರುಕ್‌- ಅನ್ನುತ್ತೆ, ನಾನು ಬೇಕಾದಕೆ 
ಹೇಗಾರೂ ಸರಿಹೋಗಿಸಿಕೊಂಡೇನು, ಪಾಸ, ಪ್ರಾಜೆ ತಲೆಯೆತ್ತಿ 
ಕೊಂಡೂ ತಿರುಗುವುದಿಲ್ಲ. ಆದರೆ ನನಗೆ ನಿಮ್ಮದೇ ಯೋಚನೆ, 

ಗೆಂಡಸರೆ ಮನಸ್ಸು ಪಾರಿಜಾತದ ಹೂವಿನಷ್ಟು ಸೂಕ್ಷ್ಮ. ಸಹವಾಸ 
ಜೆನ್ನಾ ಗಿದ್ದರೇ ಯಾವುದಾದರೂ ನಿಷಘಗೆಯಲ್ಲಿ ಏನಾದರೂ ನಡೆದು 
ಹೋಗಬಹುದು. ಇನ್ನು ಹಾಲು ಕುಡಿದ ಮಗುವೇ ಬದುಕುವುದು 
ಕಷ್ಟ ಎನ್ನುವಾಗ ವಿಷ ಕುಡಿದ ಮಗುವು ಬದುಕೀತು ಅನ್ನೋ ಭರವಸೆ 
ಯೇನು?” ಎಂದಳು. 

ಪಾರ್ವತಿಯು ಅವಳ ಆತಂಕವನ್ನು ತನ್ನ ಕಡೆಗೆ ತಿರುಗಿಸಿದಾಗ 
ವಾಸುವಿನ ಕೈಕಾಲುಗಳು ತಣ್ಣ ಗಾದುವು. ಮುಖವು ಸಪೆಚ್ಚಾಯಿತು. 
ಅವಳ ಮತ್ತು ಕಂರಿಯ ಕಣ್ಣುಗಳಿಗೆ -ಮಣ್ಣೆರಚಿ, ತಾನು ಊರಿಗೆ 
ಬಂದಮೇಲೆ ನಾಲ್ಕೈದ: ಬಾರಿ ಶ್ರೀಮತಿಯ ಮನೆಗೆ ಹೋಗಿ 
ಬಂದುದರ ನೆನಪು ಬಂದು ಅವನೆದೆ ಹೊಡೆದುಕೊಂಡಿತು. ನಾಳೆ ತನ್ನ 
ಗುಟ್ಟು ಬಯಲಾದರೇ, ಎಂಬ ಯೋಚನೆಯು ಬಂದಾಗ ಅವನು 
ಹೆಂಡತಿಯನ್ನು ಅಪರಾಧಿಯು ದೀನನಾಗಿ ನೋಡುವಂತೆ ನೋಡಿದನು. 
ಪಾರ್ವತಿಯು ಬಹಳ ಮಾತಾಡಿ ವಾಸುವನ್ನು ನೋಯಿಸಿದೆನೆಂದು 
ಬೆರಳು ಕಚ್ಚಿಕೊಂಡಳು. ಆಮೇಲೆ ತನ್ನ ತಪ್ಪನ್ನು ತಿದ್ದಿಕೊಳ್ಳಲು, 

“ ನಿಮ್ಮನ್ನು ಅನರೊಡನೆ ಹೋಲಿಸಬೇಕೆಂದು ಹೇಳಲಿಲ್ಲ. 
ಎಂತೆಂತಹ ಮಹಾತ್ಮರುಗಳು ಅಸ್ಪಿಸಿಕೊಂಡವರೇ ಒಂದೊಂದು ಸಲ 
ಹಳ್ಳಕ್ಕೆ ಬೀಳುತ್ತಾರೆ ಅನ್ನುತ್ತಾರಲ್ಲ, ಅದಕ್ಕೆ ಹೇಳಿದೆ ಅಪ್ಪೆ” ಎಂದು 
ಬೇಡಿಕೊಂಡಳು. 

ವಾಸುವಿಗೆ ಮಾತ್ರ ಒಳಗಿನ ಎದೆಗುದಿ ಬಹಳವಾಗಿತ್ತು. ಅವನು 
ಮಾತನ್ನು ಇನ್ನು ಮುಂದೆ ಬೆಳೆಸಲು ಇಷ್ಟವಿಲ್ಲದೆ, 

“ ಈಗೇನು, ನಿನ್ನ ಇಷ್ಟದಹಾಗೇ ಆಗಲಿ. ನಾಳೆ ಯಾವುದನ್ನೂ 
ಯೋಚಿಸೋಣ. ಈಗ ಹೊತ್ತಾಯಿತು ಮಲಗಿಕೊ” ಎಂದನು. 

ಪಾರ್ವತಿಯು ಸದ್ಯಕ್ಕೆ ಕಂಠಿಯು ಬೇಗ ಬಂದರೆ ಬಾಗಿಲು ತೆರೆದು 
ದೃಢವಾಗಿ ನಿದ್ರೆ ಮಾಡಬಹುದಲ್ಲಾ ಎಂದು ಯೋಚಿಸುತ್ತಾ, ಹಾಗೆಯೆ 
ಹಾಸಿಗೆಯ ಮೇಲೆ ಉರಳಿಕೊಂಡಳು. 

' ಮಾರನೆ ದಿನ ಬೆಳಿಗ್ಗೆ ನಾಸುವು ತನ್ನ ಕೋಣೆಯಲ್ಲಿ ನೋಟ್ಸ್‌ 
ಆಫ್‌ ಲೆನನ್ಸ್‌ನ್ನು ಸಿದ್ಧ ಮಾಡಿಕೊಳ್ಳುತ್ತಿದ್ದನು. ಪಾರ್ವತಿ ಅಡುಗೆ 
ಮನೆಯಲ್ಲಿದ್ದಳು. ಈ ಸಮಯವನ್ನು ನೋಡಿ ಕಂಠಿಯು ಮೆಲ್ಲನೆ 

ಬಾಗಿಲನ್ನು ನೂಕೆಕೊಂಡು ವಾಸುವಿನ ಕೋಣೆಗೆ ಬಂದನು. ಅಫಿರೀಕ್ಷಿತ' 
ವಾಗಿ ಅವನು ಬಂದುದನ್ನು ನೋಡಿ ವಾಸುವು ಆಶ್ಚರ್ಯದಿಂದ, 

"ಏನು ಕಂಠಿ? ಏನೋ ಸಮಾಚಾರ ತಂದಹಾಗಿದೆಯಲ್ಲಾ” 
ಎಂದನು. 

"ಹೂಂ, ಅದಕ್ಕೇ ಇಷ್ಟು ಅವಸರ. ನೀನು ಏನೂ ತಿಳಿದುಕೊಳ್ಳ 
ದಿದ್ದರೆ ಒಂದು ಮಾತು ಹೇಳುತ್ತೇನೆ. ನಾನು ಈ ದಿವಸ ಮೊದಲಿದ್ದ 
ರೂಮಿಗೆ ಹೊರಟುಹೋಗಬೇಕಂದುಕೊಂಡಿದ್ದೇನೆ.? 

ಯಾವ ಕೆಲಸವನ್ನು ಮಾಡುವುದು ಕಷ್ಟಾ ಸಾಧ್ಯವೆಂದು ಯೋಚಿ 
ಸುತ್ತಿದ್ದನೋ ಅದು ತನಗೆ ತಾನೇ ಆಗಿಹೋಗುತ್ತಿರುವುದನ್ನು ಕಂಡು 
ವಾಸುವಿಗೆ ಪ್ರಸಂಗವನ್ನು ನಂಬುವುದಕ್ಕೆ ಆಗಲಿಲ್ಲ. ಸ್ವಲ್ಪ ಹೊತ್ತು 
ಸುಮ್ಮನೆ ಆಲೋಚಿಸಿ, 

“ಯಾಕೆ ಕಂರ್ಕಿ, ಪಾರ್ವತಿ ಏನಾದರೂ ಅಂದಳೇ?” ಎಂದು ಕೇಳಿ 
ದನು. 

"ಇಲ್ಲ ವಾಸು ಅವರು ನನ್ನ ನ್ಯಾಕೆ ಅನ್ನುತ್ತಾರೆ ಪಾಷ. ನಿಮಗೆ 
ಕೊಡುತ್ತಿರುವ ತೊಂದರೆಯನ್ನು ನೋಡಿ ನನಗೇ ನಾಚಿಕೆಯಾಗಿದೆ. 
ಏನು ಮಾಡಲಿ, ಬಹಳ ದಿನದಿಂದ ಅಂಟಿಬಂದಿರುವ ಅಭ್ಯಾಸಗಳನ್ನು 
ಒಂದು ತಡನೆಗೇ ಬಿಡು ಎಂದರೆ ಸಾಧ್ಯವಾಗುವುದಿಲ್ಲ. ಅಲ್ಲದೆ ಪ್ರಪಂಚ 
ದಲ್ಲಿ ಯಾರಿಗಾಗಿ ಒಳ್ಳೆಯವನಾಗಿ ಬಾಳಬೇಕಾಗಿದೆ ಹೇಳು. ಒಳ್ಳೆಯ 
ಮಾರ್ಗದಿಂದಲೊ, ಕೆಟ್ಟ ಮಾರ್ಗದಿಂದಲೊ ಸ್ವಲ್ಪ ಸುಖವನ್ನು ಕಂಡರೆ 
ಅಷ್ಟರಲ್ಲಿ ತೃಪ್ತಿ ಪಡುತ್ತೇನೆ. ಅದೂ ಇಲ್ಲದೆ ಇರು ಎಂದರೆ ತುಂಬಾ 
ಕರಿಣವಾಗಿ ತೋರುತ್ತೆ.” 

ವಾಸುವು ಮತ್ತೆ ಕೊಂಚಕಾಲ ಮಾತಾಡಲಿಲ್ಲ. ಆಮೇಲೆ ನಿಧಾನ 
ವಾಗಿ, 

“ಇಷ್ಟರಮೇಲೆ ನಿನ್ನ ಇಷ್ಟ. ಯಾವ ವಿಷಯದಲ್ಲೂ ಹೆಚ್ಚಿಗೆ 
ಬಲವಂತ ಮಾಡಲು ನಾನು ಹೋಗುವುದಿಲ್ಲ” ಎಂದನು. 

“ಒಂದು ರೀತಿಯಲ್ಲಿ ಅದು ಬಹಳ ಒಳ್ಳೆಯದೇ. ದೇಹಗಳು 
ದೂರವಾದರೇನಂತ್ಕೆ, ಮನಸ್ಸು ಹತ್ತಿರವಾಗಿದ್ದ ರಾಯ್ತು. ಏನಾದರೂ 
ಹೇಳುವುದಿದ್ದರೆ ನೀನೇ ಅಲ್ಲಿಗೆ ಬಂದರೂ ಸರಿಯೆ; ಇಲ್ಲ ನಾನೇ ಇಲ್ಲಿಗೆ 
ಬಂದರೂ ಬಂದೇನು. ಇದರಿಂದ ಯಾರಿಗೂ ತೊಂದರೆಯಿರುವುದಿಲ್ಲ.? 

ಕೆಂಠಿಯು ಇಷ್ಟು ಹೇಳಿ ಸಂತೋಷದಿಂದ ಹೊರಟುಹೋದನು. 
ಅದರೆ ವಾಸುವು ಮಾತ್ರ ಚಲನನಿಲ್ಲದ ಗೊಂಬೆಯಂತೆ 1 ಅನ್ಯಮನಸ್ಥನಾಗಿ 
ಆಕಾರನವನ್ನೆ ನೊ (ಡುತ್ತ ಕುಳಿತಿದ್ದ ನು. ಆವನು ಕಂಠಿಯನ್ನು ಕಳು 
ಹಿ? ನಬಿಡಲು ಒಂಜರಿಯುತ್ತಿದು ದಕ್ಕೆ ಒಂದು ಕಾರಣವಿತ್ತು. ತನ್ನ ಬುದ್ದಿ 
ಯನ್ನು ಠನ್ನ ದಶೋಟಿಯಲ್ಲಿಟ್ಟು ಕೊ ಳ್ಳುವ ವ ಶಕ್ತಿಯನ್ನು ಕಳೆದುಕೊಂ 
ಡಿದ್ದ ಅವನಿನೆ ಕಂಠಿಯು ಮನೆಯಲ್ಲಿದ್ದ ಅವನಸೆ ಸ್ವೇಚ್ಛಾ ಚಾರಗಳಿಗೆ 
ಒಂದು ಬಗೆಯ ಅ ಅಡ್ಮಿಯಾಗಿತ್ತು. ಈಗ ಆ ಆತಂಕವು ದೂರವಾಗುವು 
ದಿಂದಕೆ ಅವಸಿ ಒಂದು ವಿಧದಲ್ಲಿ ಸಂತೋಷವೂ, ಮತ್ತೊಂದು ವಿಧದಲ್ಲಿ 
ಭಯವೂ ಉಂಟಾಗಿತ್ತು. ಬಹಳ ಹೊತ್ತು ಚಿಂತಿಸಿ ಕೊನೆಗೆ ದೇವರು 
ಮಾಡಿಸಿದ ಹಾಗಾಗಲಿ ಎಂದು ಸುಮ್ಮನಾದನು. 

ಕಂರಿಯನ್ನು ದೂರ ಕಳುಹಿಸಿದ ಮೇಲೆ ಪಾರ್ವತಿಗೆ ಅವಳ 
ಎಡೆಯ ಮೇಲಿದ್ದ ಯಾವುದೋ ಒಂದು ಭಾರವನ್ನು ಇಳಿಸಿದಷು 
ಹಗುರವಾಯಿತು. ಮುಂದೆ ಬಂದಿದ್ದ ಭಯಂಕರ ಸಮಸ್ಯೆ ಒಂದು 
ಕಲಹಕ್ಕೆಡೆ ತಾರದೆ ಬಗೆಹರಿದು ಹೋಯಿತಲ್ಲಾ ಎಂಬ ಸಂತೋಷ 
ನ ಎಲ್ಲದರಲ್ಲೂ ಹೊಸ ಹುರುಪನ್ನು ಕೊಟ್ಟಿತ್ತು. ಆದರೆ ಅವಳ 
ಯಾವೊಂದು ಉತ್ಸಾಹವೂ ವಾಸುವಿನ ಮನಸ್ಸನ್ನು ಆಕರ್ಷಿಸಿ ಸರೋಜ 
ಳಿಂದ ಅವನನ್ನು ದೂರಮಾಡುವನು ಶತಿ ತ್ವಿಶಾಲಿಯಾಗಲಿಲ್ಲ. ವಾಸುವಿನ 
ಮನಸ್ಸು ದಿನದಿನಕ್ಕ ಸಕೋಜೆಯ ಕಡೆಗೆ ನಾಲತೊಡಗಿತು. ಅಲ್ಲದೆ 
ಅವನ ಈ ದಾರಿಯಲ್ಲಿದ್ದ ಮುಳ್ಳುಗಳು ತಮಗೆ ತಾವೇ ಮಾಯವಾಗಿ 
ದ್ಹುವು. ಪಾರ್ವತಿಗೆ ಚಾಡಿ ಹೇಳತಕೃವನಾಗಿದ್ದ ಕಂಠಿ ದೂರ ಹೋಗಿ 
ದ್ದನು. ಅತ್ತ ಸೀತಮ್ಮನವರಿಗೆ ವಿಷಯವನ್ನು ತಿಳಿಸಬಲ್ಲವನಾಗಿದ್ದ 
ಕಟ್ಟಿ ಗೆ ಬೇರೆ ಊರಿಗೆ ವರ್ಗವಾಗಿತ್ತು ವಾಸುವು ಸಾಯಂಕಾಲದಿಂದ 
ರಾತ್ರಿ ಹೆತ್ತು ಗಂಟೆಯ ವಕೆಗೆ ನಿರಾತಂಕವಾಗಿ ಸರೋಜಳ ಮನೆಯಲ್ಲಿ 
ಕಾಲ ನೂಕತೊಡಗಿದನು. ಸಂಜಿ ತಾನು ಮನೆಗೆ ಬರದಿದ್ದದಕೆ 
ಒಂದೆರಡು ಪಾಠಗಳನ್ನು ಗೊತ್ತುಮಾಡಿಕೊಂಡಿರುವುದಾಗಿ ಪಾರ್ವತಿಗೆ 
ಸುಳ್ಳು ಹೇಳಿದನು. ಮುಗ್ಧಳಾದ ಪಾರ್ವತಿಗೆ ಯಾವ ಕಸಟವೂ 


ಳಿ 


ಗೊತ್ತಾಗಲಿಲ್ಲ. ಹಳ್ಳಿಯಲ್ಲಿ ಬೆಳೆದ ಆವಳಿಗೆ ನಿಷ್ಠ ಸಟತೆಯನ್ನು ಬಿಟು 
ವಾಸುವಿನ ಮನಸ್ಸನ್ನು ಆಕರ್ಷಿಸಬಲ್ಲ ಬೇರೆ ಯಾವ ವಿಶೇಷ ಜಾಣ 
ತನವೂ ಇರಲಿಲ್ಲ. ಕ್ಸ ಹಿಡಿದ ಗಂಡನನ್ನು ಬಿಚ್ಚಿದ ಮನಸ್ಸಿನಿಂದ 
ಪ್ರೀತಿಸಬೇಕು ಎಂದು ತಿಳಿದಿದ್ದಳು. ಹಾಗೆಯೇ ತ್ರಿಕರಣ ಶುದ್ಧವಾಗಿ 
ಪ್ರೀತಿಸುತ್ತಲೂ ಇದ್ದಳು. ಆದರೆ ಸರೋಜಳನ್ನು ಕಂಡ ವಾಸು, ಕೇವಲ 
ಭಕ್ತಿ ಪ್ರೀತಿಯಿಂದ ತೃಪ್ತಿ ಪಡುವವನಾಗಿರಲಿಲ್ಲ. ಸರೋಜ ದೇವಿಯಾಗಿ 
ದಳು. ಅವಳಲ್ಲಿ ಇಂತಹುದು ಕಡಿಮೆಯೆಂದು ಹೇಳುವುದಕ್ಕೆ ಅಸಾಧ್ಯ 
ವಾಗುತ್ತಿತ್ತು. ಚಿಕ್ಕಂದಿನಿಂದ ಸಾಕಿ ಸಲಹಿದ ಸೀತಮ್ಮನವರೂ ವಾಸು 
ನಿನ ಮನಸ್ಸನ್ನು ಚೆನ್ನಾಗಿ ಅರ್ಥ ಮಾಡಿಕೊಂಡಿದ್ದರೋ ಇಲ್ಲವೊ ತಿಳಿ 
ಯದು. ಸರೋಜ ಕೇವಲ ಸಂಜ್ಞೆ ಮಾತ್ರದಿಂದ ವಾಸುವಿನ ಮನೋಭಿ 
ಪ್ರಾಯಗಳನ್ನು ತಿಳಿದುಕೊಂಡುಬಿಡುತ್ತಿದ್ದಳು. ವಾಸುವು ಎಂದಾದರೂ 
ಖಿನ್ನನಾಗಿ ಕಂಡರೆ ಕೂಡಲೆ ತನ್ನ ಗಾನ ಲಹರಿಯಲ್ಲಿ ಅವನನ್ನು ತೇಲಿಸಿ 
ಬೇರೊಂದು ಲೋಕಕ್ಕೆ ಕರೆದುಕೊಂಡು ಹೋಗಿಬಿಡುತ್ತಿದ್ದಳು. ಅವನು 
ಪ್ರಸನ್ನನಾಗಿ ಕಂಡರೆ ಅದೆಷ್ಟು ಅವನನ್ನು ಹಾಸ್ಯಮಾಡಿ ಗೋಳು 
ಹೊಯ್ದುಕೊಳ್ಳು ತಿದ್ದಳೋ ಅದನ್ನು ಹೇಳತೀರದು. ವಾಸುವು ಮನೆಗೆ 
ಹೊರಡುವ ಹೊತ್ತಿಗೆ ಇಬ್ಬರಿಗೂ ನಕ್ಕೂ ನಕ್ಕೂ ಸಾಕಾಗಿ ಹೋಗು 
ತ್ತಿತ್ತು. ಸರೋಜೆಯ ಸಾಮೀಪ್ಯವೆಂದರೆ ವಾಸುವಿಗೆ ಸ್ವರ್ಗವಿದ್ದ ಹಾಗೆ. 
ಅವಳು ಹಾಡುವುದು ಬೇಡ, ಮಾತಾಡುವುದು ಬೇಡ, ಕೇವಲ ಅವ 
ಳೊಂದು ಬಾರಿ ತನ್ನ ಮುಂಗುರುಳುಗಳನ್ನು ಗಾಳಿಯಲ್ಲಿ ತೇಲಿಬಿಟ್ಟು 
ಮೃದುವಾಗಿ ನಕ್ಕರೇ ಸಾಕ್ಕು ವಾಸುವಿಗೆ ಅನಂತ ಸುಖ ದೊರೆತ 
ಹಾಗಾಗುತ್ತಿತ್ತು. ಅವಳೂಂದು ಬಾರಿ ನಿಬಿಡವಾಗಿ ಬೆಳೆದಿದ್ದ ಕೂದಲು 
ಗಳಿಂದ ಕೂಡಿದ ರೆಪ್ಪೆಗಳನ್ನು ನಿಧಾನವಾಗಿ ತೆರೆದು ಅವನನ್ನು ಪ್ರಶಾಂತ 
ನಾಗಿ ನೋಡಿದರೆ, ವಾಸುವು ಮಂತ್ರಮುಗ್ಗ ವಾದ ಹಾವಿನಂತೆ ಅವಳನ್ನೇ 
ನೋಡುತ್ತಾ ಕುಳಿತುಬಿಡುತ್ತಿದ್ದನು. ಅವನು ಆಗಾಗ್ಗೆ ತನ್ನನ್ನು ಬಿಟ್ಟ 
ಕಣ್ಣು ಬಿಟ್ಟಿ ಹಾಗೇ ನೋಡುವುದನ್ನು ಕಂಡು, ಒಂದು ಬಾರಿ ಸರೋಜ, 

“ನನ್ನನ್ನು ಯಾಕ ಹಾಗೆ ನೋಡುತ್ತೀರಿ?” ಎಂದು ಕೇಳಿದಳು. 

“ನೀನು ಯಾಕೆ ಇಷ್ಟು ಚೆನ್ನಾ ಗಿರುವೆ?” 

“ನೀವು ಹೇಳುವಷ್ಟು ಚೆಲುವು ನನ್ನಲ್ಲಿ ಇಲ್ಲವಾದರೂ, ಏಎ್ಮು 
ಬಾಯಿಂದ ಹೊಗಳಿಸಿಕೊಳ್ಳುವುದು ಎಂದರೆ ನನಗೆ ತುಂಬಾ ಆಸೆ.” 


1೭ 


ಬರಿಯ ಹೊಗಳಿಕೆ ಅಲ್ಲಾ ಸರೋಜ. ನನಗೆ ಒಂದೊಂದು ದಿನ 
ನೀನು ಯಾಕೆ ಇಷ್ಟು ಜೆನ್ನಾಗಿದ್ದೀಯೋ ಎಂದು ಹೆದರಿಕೆ ಆಗುತ್ತೆ.” 

ವಾಸುವಿನ ಮುಖದಲ್ಲಿ ಆಳವಾದ ಆತಂಕವಿದ್ದುದನ್ನು ನೋಡಿ 
ಸರೋಜ ಅವಕ್ಕಾಗಿಹೋದಳು. 

"ನನ್ನ ಮಾತನ್ನು ಕೇಳಿ ನಿನಗೆ ಆಶ್ಚರ್ಯವಾಗಬಹುದು. ಆದರೂ 
ಹೇಳುತ್ತೇನೆ ಕೇಳು. ನೀನು ಇಷ್ಟೇ ಸುಂದರವಾಗಿದ್ದು, ನಿನ್ನ ಗುಣವು 
ಮಾತ್ರ ಕುರೂಪನ್ನು ಹೊಂದಿದ್ದರೆ ನನಗಿಷ್ಟು ಹೆದರಿಕೆಯಾಗುತ್ತಿರಲಿಲ್ಲ. 
ಪರಿಪೂರ್ಣತೆಯೆನ್ನುವುದು ಇಲ್ಲಿ ಇರುವುದಕ್ಕೆ ಸಾಧ್ಯವಿಲ್ಲ... ಒಂದು 
ವೇಳೆ ಇದ್ದರೆ ಈ ಲೋಕದಲ್ಲಿ ಹೆಚ್ಚು ದಿನವಿರಲು ಅದಕ್ಕೆ ಯಾವ 
ಹೆಕ್ಟೂ ಇರುವುದಿಲ್ಲ. ಅದು ಬೇಗ ಇಲ್ಲಿಂದ ಪಾರಾಗಿ ಹೊರಟು 
ಹೋಗುತ್ತದೆ.” 

ಅದಕ್ಕೆ ಸರೋಜ ನಕ್ಕು, 

“ನೀವು ತುಂಬಾ ಪುಸ್ತಕವನ್ನೋದುವ ಹಾಗೆ ಕಾಣುತ್ತೆ. 
ಕಾದಂಬರಿಗಳನ್ನು ಓದಿಓದಿ, ನಿನೇನೋ ಮಾತಾಡುವುದನ್ನು ಕಲಿತು 
ಬಿಟ್ಟಿದ್ದೀರಿ” ಎಂದು ವಿಷಯವನ್ನು ಬೇರೆಡೆಗೆ ತಿರುಗಿಸಿಬಿಟ್ಟ ಳು. 

ವಾಸುವು ತನ್ನೊಡನೆ ವಿಶೇಷವಾಗಿ ಕಾಲಹರಣ ಮಾಡು 
ವುದರಿಂದ ಸ್ವಾರ್ಥಪರಳಲ್ಲದ ಸರೋಜಳಿಗೆ ಒಂದು ವಿಧದಲ್ಲಿ ತುಂಬ 
ಸಮಾಧಾನವಾಗುತ್ತಿದ್ದರೂ, ಇನ್ನೊಂದು ವಿಧದಲ್ಲಿ ಅಸಮಾಧಾನ 
ವಾಗುತ್ತಿತ್ತು. ಅವಳು ವಾಸುವನ್ನು ತನ್ನ ದೇವರೆಂದು ಆರಾಧಿಸುತ್ತಿ 
ದ್ಬಳು. ಅವನು ತನ್ನ ಕಣ್ಣಿನಿಂದ ಒಂದು ಘಳಿಗೆ ದೂರವಾದರೂ ಅವಳ 
ಹೃದಯ ಸಹಿಸಲಾರದೆ ಸಂಕಟಪಡುತ್ತಿತ್ತು. ಇಷ್ಟಾದರೂ ಸರೋಜೆಯು 
ವಾಸುವು ಬಹಳ ಹೊತ್ತು ಕುಳಿತರ್ಕೆ 

“ನಿಮಗೆ ನನ್ನೊಡನೆ ಇದ್ದರೆ ಮನೆಯ ಯೋಚನೆಯೇ 
ಬರುವುದಿಲ್ಲವೆಂದು ತೋರುತ್ತೆ. ಗಂಟಿ.ನೋಡಿ ಎಷ್ಟಾಯಿತು!” ಎಂದ್ದು 
ಎಚ್ಚೆ ರಿಸುತ್ತಿದ್ದ ಳು. ಇದಕ್ಕೆ ಕಾರಣವಿಷ್ಟೆ. - ತನ್ನಂತೆಯೇ ವಾಸುವನ್ನು 
ಭಕ ಯಿಂದ "ಅರಾಧಿಸುತಿ. ರುವ ಇನ್ನೊಂದು ಜೀವದಿಂದ ಅವನನ್ನು 
ತನ್ನ ಬಳಿಗೆ ಕಸಿದುಕೊಳ್ಳುವ ಅಭಿಲಾಷೆ ಅವಳಿಗಿರಲಿಲ್ಲ. ' 

ಒಂದು ದಿನ ಇದ್ದಿ ದ್ದಹಾಗೆ ಸರೋಜ ವಾಸುವನ್ನು, “ನಿಮ್ಮ 
ಹೆಂಡತಿಯನ್ನು ನನಗೆ ತೋರಸುವುದಿಲ್ಲವೇ 7? ಎಂದು ಕೇಳಿದಳು. 

4ಅನಳು ನೀನೆ ನೋಡಬೇಕೆನ್ನು ವಸ್ಟರನುಟ್ಟಿನೆ ಸುಂಜಿರೆಯೆ 
ಅಲ್ಲ; ಚತುರೆಯೊ ಅಲ್ಲ” 

“ಅವರು ಹೇಗಾದರೂ ಇರಲಿ. ಆದನ್ನು ಪರೀಕ್ರಿಸುವುದಕ್ಕೆ 
ತಾನು ಹೋಗುವುದಿಲ್ಲ. ಅವರೊಡನೆ ಕೊಂಚ ಮಾತಾಡಬೇಕಾಗಿದೆ.” 

ವಾಸುವಿಗೆ ಬೆಚ್ಚಿ ಬೀಳುವ ಹಾಗಾಯಿತು. 

“ಸರೋಜ, ಏನಾದರು ತಮಾಷೆ ಮಾಡುತ್ತಿದ್ದೀಯೋ ಹೇಗೆ?” 

ಸರೋಜೆಯು ಪಾರ್ವತಿಯೊಡನೆ ಮಾತಾಡಬೇಕಾಗಿರುವ 
ಅಂತಹ ಗಹನವಾದ ನಿಚಾರವಾದರೂ ಏನು ಎಂಬುದು ವಾಸುವಿಗೆ 
ಎಷ್ಟು ಯೋಚಿಸಿದರೂ ಹೊಳೆಯಲಿಲ್ಲ. 

“ನಾನು ಹಾಸ್ಯ ಮಾಡುತ್ತಿಲ್ಲ. ನಿಜನಾಗಿಯೂ ಅವರೊಡನೆ 
ಇನು ಮಾತಾಡಬೇಕು. ಮನಬಿಚ್ಚೆ ಅವರೆದುರು ನನ್ನ, ನಿಮ್ಮ 
ಸಂಬಂಧವನ್ನು ವಿಶದವಾಗಿ ಹೇಳಬೇಕು'' 

| “ಅಯ್ಯೋ ದೇವರೆ! ನಿನಗೇನಾದರು ಹುಚ್ಚು ಹಿಡಿದಿದೆಯೋ 
ಏನೋ ಗೊತ್ತಾಗಲಿಲ್ಲ. ಪಾರ್ವತಿಯ ಬಳಿ ನೀನು ಹೋಗಿ ನಮ್ಮ 
ಗೆಳೆತನವನ್ನು ವಿಶದವಾಗಿ ವಿವರಿಸುವುದು? ಅದರ ಪರಿಣಾಮ ಏನೆಂದು 
ಗೊತ್ತಿ?” 

"ನನಗೆ ಗೊತ್ತಿಲ್ಲ, ಹೇಳಿ” 

“ಮೊದಲು ನಿನ್ನನ್ನು ಕತ್ತು ಹಿಡಿದು ಆಚೆ ತಳ್ಳುತ್ತಾಳೆ. 
ಆಮೇಲೆ ನನ್ನ ಮುಖವನ್ನು ನೋಡುವುದಕ್ಕೂ ಇಷ್ಟ ಪಡುವುದಿಲ್ಲ. 

“ಹಾಗೆಂದಿಗೂ ಆಗುವುದಿಲ್ಲ. ಅವರು ಒಳ್ಳೆ ಯವರೆಂದು 
ನನಗನಿಸುತ್ತದೆ. ನಾನು ಎಲ್ಲವನ್ನೂ ಸರಿಯಾಗಿ ಹೇಳುತ್ತೇನೆ. ನಿಮ್ಮ 
ಜೀವರೇ ನನ್ನ ದೇವರು. ನಾವಿಬ್ಬರೂ ಒಂದೇ ಸಾಗರವನ್ನು ಸೇರುವ 
ಎರಡು ನದಿಗಳಿದ್ದ ಹಾಗೆ. ನಮ್ಮ ನಮ್ಮಲ್ಲಿ ಮನಸ್ತಾಪ ಬೇಡ. 
ದ್ವೇಷಾಸೂಯೆಗಳಿಲ್ಲದೆ ಅಕ್ಕೃತಂಗಿಯರಾಗಿ ಬಾಳೋಣ ಎಂದು 
ಹೇಳುತ್ತೇನೆ.” 

ಸರೋಜಿಯ ಹುಚ್ಚು ಉಶ್ಸಾಹವನ್ನು ನೋಡಿ ವಾಸುವಿಗೆ 
ತಲೆಯ ಮೇಲೆ ಆಕಾಶವೇ ಕಳಚಿಬಿದ್ದ ಹಾಗಾಯಿತು. 

“ಸರೋಜ್ಯ ನಿನ್ನ ಬುದ್ಧಿಗೆ ಅಳಬೇಕೋ, ನಗಬೇಕೋ 

ತಿಳಿಯುವುದಿಲ್ಲ. ನಿನ್ನ ತಿಳಿವಳಿಕೆ ಎಲ್ಲರಲ್ಲೂ ಇರುತ್ತದೆ. ಎಂದು 
ಕೊಂಡೆಯಾ? ಪಾರ್ವತಿಯು ಒಳ್ಳೆಯ ಹುಡುಗಿಯೇನೋ ನಿಜ. 
ಆದರೆ ಹಳ್ಳಿಯಲ್ಲಿ ಬೆಳೆದವಳು. ಅವಳಿಗೆ ನಿನ್ನ ಈ ತರ್ಕ ನ್ಯಾಯ 
ಗಳು ಅರ್ಥವಾಗುವುದಿಲ್ಲ. ನೀನು ಇಂತಹವರ ಮನೆಯಲ್ಲಿ ಹುಟ್ಟಿದವ 
ಳೆಂದು ತಿಳಿದರೂ ಸಾಕು, ಓಿರ್ದಾಕ್ಷಿಣ್ಯವಾಗಿ ಅವಳು ನಿನ್ನನ್ನು 
ಮನನೋಯುವಂತೆ ಏನಾದರೂ ಅಂದುಬಿಡುತ್ತಾಳೆ. ಇಲ್ಲಷೇ ನಾನು 
ಮೊದಲು ಹೇಳಿದ ಕೆಲಸ ಮಾಡುವುದಕ್ಕೂ ಸಿದ್ದವೇ. ಆಮೇಲೆ ನಿನ್ನ 
ಗತಿ ದೇವರಿಗೇ ಗೊತ್ತು.” 

ಕೋಪದಿಂದ ಸರೋಜೆಯ ಮುಖ ಕೆಂಪೇರಿತು. ಸ್ವಾಭಾವಿಕ 
ವಾಗಿ ಅವಳು ಉಗ್ರವಾಗಿರುವುದನ್ನು ವಾಸುವು ಹಿಂದೆಂದೂ ನೋಡಿರ 
ಲಿಲ್ಲ. 

“ಹಾಗಾದರೆ ಈ ಮೋಸದ ಬಾಳಿನಲ್ಲೇ ನನ್ನನ್ನು ಕಾಲ ತಳ್ಳು 
ಎಂದು ಹೇಳುತ್ತೀರಾ?” 

“ತಪ್ಪಾಗಿ ಅರ್ಥ ಮಾಡಿಕೊಳ್ಳು ತ್ತಿದ್ದೀಯಾ ನೋಡು. ನಾನು 
ನಿನ್ನನ್ನು ನೋಸದ ಜೀವನ ನಡಸೆಂದು ಹೇಳಲಿಲ್ಲ. ಆದರೆ ಪಾರ್ವತಿಗೆ 
ಇದನ್ನೆಲ್ಲ ಹೇಳಲು ಇನ್ನೂ ಕಾಲಾವಕಾಶನಿದೆ ಎಂದು ಹೇಳಿಜೆ 
ಅಸ್ಟೆ. ನಿನಗೆ ಅಷ್ಟೊಂದು ಕುತೂಹಲವಿದ್ದರೆ ನಿನಗೆ ತೋರಿದಹಾಗೇ 
ಮಾಡು. ಅದರ ಫಲಿತಾಂಶವನ್ನು ಮಾತ್ರ ನನಗೆ ಭಾವಿಸಿಕೊಳ್ಳು 
ವುದಕ್ಕೂ ಭಯವಾಗುತ್ತದೆ. 

ಸರೋಜ ಕೊಂಚ ಹೊತ್ತು ಯೋಚನೆ ಮಾಡಿದಳು. ವಾಸುವು 
ಹೇಳುತ್ತಿರುವುದರಲ್ಲಿ ಸತ್ಯಾಂಶವಿದ್ದಿತು. ತಾನು ಎಷ್ಟೇ ಪರಿಶುದ್ಧವಾಗಿ 
ದ್ದರೂ, ತನ್ನ ಹಿನ್ನಲೆಯ ಕಳಂಕ ಮಾತ್ರ ಸತ್ತರೂ ತಪ್ಪುವುದಿಲ್ಲವೆಂದು 
ಅವಳು ಚೆನ್ನಾಗಿ ಮನಗಂಡಿದ್ದಳು. ಒಟ್ಟು ಸಮಾಜವೇ ತನ್ನ ಜಾತಿ 
ಯನ್ನು ನ್ಯಾಯಾನ್ಯಾಯಗಳ ಪರಿವಿಲ್ಲದೆ ಕೀಳೆಂದು ಸಾರುವಾಗ್ಯ 
ಇನ್ನು ಪಾರ್ವತಿಯಂತಹೆ ತಿಳಿವಳಿಕೆ ಇಲ್ಲದ ಹುಡುಗಿ ತಿರಸ್ಕಾರ 
ಮಾಡದೆ ಇರುವುದಾದರೂ ಹೇಗೆ? ಸರೋಜ ಸಹಾಯಶೂನ್ಯಳಾದಳು. 
ಸಮಾಜವನ್ನು ಮನಸಾರೆ ಹಳಿದಳು. ಬಾಳು ಬಹಳ ಕಹಿಯೆಂದು 
ಅವಳಿಗೆ ಆ ದಿನ ಹೊಳೆದ ಹಾಗೆ ಹಿಂದೆಂದೂ ತೋರಿರಲಿಲ್ಲ. 


ಗಲೆಳೆ 


೨೧ 


"ಅಂತೂ ಶ್ರೀಮತಿಯೂ ನಿನ್ನ ಬಲೆಗೆ ಬಿದ್ದಳು ಅನ್ನು” 

ಬಟ್ಟಿ ಗಳನ್ನು ಮಡಿಸುತ್ತಾ ಕಂಠಿಯು ವ್ಯಂಗ್ಯವಾಗಿ ನಕ್ಕು 
ವಾಸುವಿನ ಮುಖವನ್ನು ನೋಡಿದನು... ಅವನ ಮುಖದಲ್ಲಿ 
ಜಯಾಫಜಯಗಳು ಸಮಾನವಾಗಿ ಮುದ್ರಿತವಾಗಿದ್ದುವು. ನಿರಾಶೆಯ 
ನಗೆಯೊಂದನ್ನು ನಗುತ್ತಾ ವಾಸುವು ಹೇಳಿದನು: 

“ಅವಳನ್ನು ಬಲೆಗೆ ಹಾಕಿಕೊಳ್ಳುವ ಮಾರ್ಗ ಯಾವುದೂ 
ಅನ್ನು ವುದು ಗೊತ್ತಾಯಿತು. ಆದರೆ ಅದಕ್ಕೆ ತಕ್ಕ ಸಾಧನೆ ಇಲ್ಲ.” 

“ಹಾಗೆಂದರೆ?” 

“ನನಗೆ "ಬರುವ ಅಲ್ಪ ವೇತನದಲ್ಲಿ ಮನೆಯ ಸಂಸಾರವನ್ನೂ 
ನೋಡಿಕೊಂಡು, ಶ್ರೀಮತಿಯನ್ನೂ ಸಂತೋಷಪಡಿಸಲು ಸಾಧ್ಯವಿಲ್ಲ 
ಕಂಠಿ. ಇಷ್ಟಲ್ಲದೆ ಜೊತೆಗೆ ಮನೆಯಲ್ಲಿ ಅವಳಿಗೆ ಸದಾ ರೋಗ. 
ಈ ಊರ ಹವ ಒಂಟಲಿಲ್ಲವೋ ಏನೋ ಸದಾ ನರಳುತ್ತಾ 
ಬಿದ್ದಿರುತ್ತಾಳೆ.'' 

“ ಅಷ್ಟು ಗಟ್ಟಿಮುಟ್ಟಾದ ಹುಡುಗಿಗೆ ರೋಗವೇನು ಬಂತು, 
ಎಲ್ಲೋ ಮನಸ್ಸಿಗೆ ಹೊರಗು ಹಚ್ಚಿಕೊಂಡಿರಬೇಕು. ಹೊಂಚ 
ಒರಟಾದ ಮಾತ್ರಕ್ಕೆ ನೀನು ಅವಳಲ್ಲಿ ಅಷ್ಟೊಂದು ಕ್ರೋಧ 
ತೋರಬಾರದು.” 

ಕಂಠಿಯ ಬುದ್ಧಿ ವಾದವನ್ನು ಕೇಳಿ ವಾಸುವಿಗೆ ರೇಗಿಹೋಯಿತು. 

“ನೀನು ಅವಳನ್ನು ವಹಿಸಿಕೊಂಡು ಮಾತಾಡಬೇಡ. ನನಗೆ 
ಬಹಳ ಬೇಜಾರಾಗುತ್ತದೆ” ಎಂದನು. 

ಕಂಠಿಗೆ ವಾಸುವು ಕೋಪ ಬಂದ ನೇಳೆಯಲ್ಲಿ ಎಷ್ಟು ವಿವೇಕ 
ಹೀನವಾಗಿ ಆಡುತ್ತಾನೆ ಎಂಬುದು ಮೊದಲಿನಿಂದಲೂ ಗೊತ್ತು. 
ಅದರಿಂದ ಅವನನ್ನು ಮುಂದೆ ವಿಶೇಷವಾಗಿ ಕೆರಳಿಸಲು ಇಷ್ಟ ಸಡಲಿಲ್ಲ. 

“ನನ್ನ ಮಾತು ಅಂದರೆ ಈಚಿಗೆ ಎಕೋ ನಿನಗೆ ಹಿಡಿಸುವುದಿಲ್ಲ. 
ಅಷ್ಟು ಬೇಜಾರಾಗುವ ಹಾಗಿದ್ದರೆ ನಾನ್ಯಾಕೆ ಮಾತಾಡಲಿ. ನೀನಾಗಿ 
ನೀನೇ ಏನಾದರೂ ಹೇಳಿದರೆ ಕೇಳಿಕೊಂಡು ಸುಮ್ಮನಾಗುತ್ತೇನೆ ” 
ಎಂದನು. 


೧0೧ 


ಶಾನು ಬಂದಿರುವ ವಿಷಯವನ್ನು ತಿಳಿಸಲು ವಾಸುವಿಗೆ ತುಂಬ 
ದಾಕ್ಸಿಣ್ಯವಾಯಿತು. ಆದರೊ ಆ ಭಾವನೆಗಳನ್ನೆ ಲ್ಲೂ ಅಮೆಮಿಕೊಂಡು 
ಹೇಳಿದನು: 

“ನೀನು ಕೋಪ ಮಾಡುವುದಿಲ್ಲ ಎಂದರೆ ಒಂದು ಮಾತು 
ಕೇಳುತ್ತೇನೆ” 

“ಕೋನ ಅನ್ನುವುದು ಹೋಗಿ ಆರು ವರ್ಷವಾಯಿತು ಅಂತ 
ಆ ದಿನವೇ ಹೇಳಿದ್ದೆನಲ್ಲಾ.? 

"ಹಾಗಾದರೆ ಹೇಳು, ಸಂಪಾದನೆಯ ಯೋಚನೆಗೇ ಹೋಗದೆ 
ಇಷ್ಟು ಸೋಕಿ ಮಾಡಲು ನಿನಗೆ ಎಲ್ಲಿಂದ ದುಡ್ಡು ಬರುತ್ತದೆ?” 

“ಸಂಪಾದಿಸಜೆ ಯಾವ ವಸ್ತು ನೇ ಆಗಲಿ "ಬರುವುದಿಲ್ಲ. 

“ನಾನು ಕಂಡಹಾಗೆ ನೀನು ವ್ಯಾಪಾರನನ್ನೂ ಸರಿಯಾಗಿ 
ಮಾಡುವುದಿಲ್ಲ. ಹಾಗಾದರೆ ಇನ್ನು ಹೇಗೆ ಸಂಪಾದನೆ ಮಾಡುತ್ತಿ?” 

ವಾಸುವಿನ ಅರ್ಥವಿಲ್ಲದ ಪ್ರಶ್ನೆಗಳನ್ನು ಕೇಳಿ ಕಂಠಿಗೆ ಕೊಂಚ 
ಬೇಸರವೇ ಆಯಿತು. ಅವನು ಹುಬ್ಬು ಗಂಟಿಕ್ಸಿ, 

“ಹೇಗೆ ಸಂಪಾದನೆ ಮಾಡುತ್ತಿ ಅಂದರೆ? ಅದಕ್ಕೊಂದು 
ಮಾರ್ಗವಿದೆ. ಅದರಲ್ಲಿ ಮಾಡುತ್ತೇನೆ ” ಎಂದು ಹೇಳಿದನು. 

ಹೆಣ ಸಂಪಾದನೆಗೆ ಕಂಠಿಯು ಅವಲಂಬಿಸಿದ್ದ ಅದ್ಬುತ ಮಾರ್ಗ 
ವನ್ನು ತಿಳಿಯಲು ವಾಸುವಿಗೆ ಅಸಾಧ್ಯವಾದ ಕುತೂಹಲವುಂಟಾಯಿತು. 

“ಆ ಮಾರ್ಗವನ್ನು ನನಗೂ ತೋರಿಸೆಂದೇ ನಾನು ಇಲ್ಲಿಯ ವರೆಗೆ 
ಬಂದುದು.” 

“ಒಂದು ಮಾರ್ಗವನ್ನು ತಿಳಿದು ಅರ್ಧ ಹಾಳಾಗಿದ್ದಿ. ಇನ್ನು 
ಇನ್ನೊಂದನ್ನೂ ತಿಳಿದು ಸಂಪೂರ್ಣವಾಗಿ ನಾಶವಾಗುವಿಯಂತೆ. 
ಸುಮ್ಮನೆ ಹೀಗೆ ಇಂತಹ ವಿಷಯಗಳಲ್ಲಿ ನನ್ನ ಸಲಹೆಯನ್ನು ಕೇಳಿ, 
ಕೇಳಿ ನನಗೇಕೆ ಕರ್ಮವನ್ನು ಕಟ್ಟುತ್ತಿ” 

“ನೀನಾಗಿ ನೀನು ಹೇಳಿಕೊಟ್ಟರೆ ಆಗ ಪಾಪದ ಭೀತಿ. ಈಗ 
ಏನು ತಪ್ಪಿದ್ದರೂ ನನ್ನದೇ ಹೊರತು ನಿನ್ನದಲ್ಲ” . 

ವಾಸುವು ಮೊದಲ ಬಾರಿ ಮಾಡಿದಂತೆ ಮೊಂಡು ಹಿಡಿದು 
ಕುಳಿತನು. ಕಂಠಿಯು ಅವನನ್ನು ಶಫ್ಪಿಸಿಕೊಳ್ಳ ಲು ಮಾಡಿದ ಪ್ರ ಯತ್ನ 
ವೆಲ್ಲ ವ್ಯರ್ಥವಾಯಿತು. ಕೊನೆಗೆ ಸಾಕಾಗಿ, 


ಗಿ03 


ಈ ದಿನೆ ರಾತ್ರಿ ಒಂಭತ್ತು ಗಂಟೆಗೆ ನನ್ನ ರೊನಿನ ಬಳಿ ಬಾ. 
ಮನೆಯಲ್ಲಿ ಎರಡನೆಯ ಸೋ ಸಿನಿಮಾಕ್ಕೆ ಹೋಗುತ್ತೀನೆ ಎಂದು 
ಹೇಳಿಬಿಟ್ಟರು. ಒಂದು ವೇಳೆ ಬರುವುದು ಬಹಳ ಹೊತ್ತಾದರೂ 
ಭಯವಿರುವುದಿಲ್ಲ. ನಿಧಾನವಾಗಿ ನಾನು ಕಂಡುಕೊಂಡಿರುವ ಹಾದಿ 
ಯನ್ನು ಪರಿಶೀಲಿಸುನಿಯೆಂತೆ” ಎಂದನು. 

ವಾಸುವು ಜಯ ಗಳಿಸಿದ ಯೋಧನಂತೆ ಮನೆಗೆ ಮರಳಿದನು. 

ಯಾವಾಗ ಕಂಠಿಯು ರಾತ್ರಿ ಬರುವಂತೆ ಹೇಳಿದನೋ ಆವಾಗಲೇ 
ವಾಸುವಿನ ಚುರುಕು ಬುದ್ಧಿಗೆ ಹೊಳೆಯಿತು. ಕಂಠಿಯು ಅವಲಂಬಿಸಿದ್ದ 
ಮಾರ್ಗವೆಂತಹುದೆಂದು. ಕೊಂಚ ಯೋಚನೆ ಮಾಡಿದ ಮೇಲೆ ತಾನು 
ಅಂತಹ ಹೀನ ವೃತ್ತಿಗೆ ಇಳಿಯಬಾರದೆಂದಮುಶೊಂಡನು. ಆದರೆ 
ನಿಧಿಯಿಲ್ಲ. ಅವನಿಗೆ ದುಡ್ಡು ಬೇಕಾಗಿತ್ತು. “ಶ್ರೀಮತಿಗೆ ಹಣವಿಲ್ಲ 
ದವರಲ್ಲಿ ಗೌರವವಿಲ್ಲ” ಎಂದು ಹಿಂದೆ ಕಂಠಿ ಹೇಳಿದ್ದ ಮಾತು ಅವನ 
ಕಿವಿಯಲ್ಲಿ ಮೊಳಗುತ್ತಿತ್ತು. ಹಣವನ್ನು ಗಳಿಸಿ ಶ್ರೀಮತಿಯನ್ನು 
ಸಂತೋಷಪಡಿಸಿ, ತನ್ಮೂಲಕ ಸರೋಜೆಯ ಸಾಮೀಪ್ಯವನ್ನು ಹೊಂದಲು 
ಅವನ ಮನಸ್ಸು ಕಾತುರಪಡುತ್ತಿತ್ತು. ವಾಸುವು ಏನಾದರೂ ಸರಿಯೆ 
ಜೂಜುಗಾರಿಕೆಯನ್ನು ತನ್ನ ಪಕ್ಕದ ವೃತ್ತಿಯನ್ನಾಗಿ ಮಾಡಿಕೊಳ್ಳಲು 
ಮನವೊಸ್ಟಿಸಿಬಿಟ್ಟನು. 

ಮೊದಲು ಕೊಂಚೆ ದಿವಸ ವಾಸುವಿಗೆ ತನ್ನ ಹೊಸ ವೃತ್ತಿಯನ್ನು 
ಒಗ್ಗಿಸಿಕೊಳ್ಳಲು ಕಷ್ಟವಾಯಿತು. ಆದರೆ ಆಮೇಲೆ ಮೈಲಾವುರದ 
ಮೂಲೆಯಲ್ಲದ್ದ ಜೂಜುಳೋರರ ಆರಾಬುಸ್ತಾಸನಾದ ಮುರಕು 
ಮನೆಗೆ ಹೋಗಿಬರುವುದು, ಶ್ರೀಮತಿಯ ಮನೆಗೆ ಹೋಗಿ ಬರುವಪ್ಪೇ 
ಹಗುರವಾಯಿತು. ಸ್ವಲ್ಪ ದಿವಸಗಳಲ್ಲಿಯೇ ಅವನು ಉತ್ತಮ ದರ್ಜೆಯ 
ಇಸ್ಪೀಟ್‌ ಆಟಗಾರನ ಪದನಿಗೇರಿಬಿಟ್ಟಿನು. 


೨೨ 


ಪಾರ್ವತಿ ಮತ್ತು ವಾಸುವು ಮೈಲಾಪುರಕ್ಕೆ ಹೊರಟುಹೋದ 
ಮಾರನೆ ದಿನವೇ ಸೀತಮ್ಮನವರು ಮೈಸೂರಿಗೆ ಬಂದುಬಿಟ್ಟರು. ಮಗ 


ಸೊಸೆಯರು ಇಲ್ಲದೇ ತಾವು ನಂಜುಂಡಳ್ಳಿ ಯಲ್ಲಿರುವುದು ಅವರ 


೧೮ಲಹ 


ಮನಸ್ಸಿಗೆ ಬಿಕೋ ಎನಿಸುತ್ತಿತ್ತು. ನಮ್ಮೂರಿಗೆ ಹೋಗಬೇಕೆನ್ನುನ 
ಆತುರ ವಿಪರೀತವಾಗಿತ್ತು. ಯಾರು ಎಷ್ಟು ಹೇಳಿದರೂ 'ಕೇಳದೆ 
ಸೀತಮ್ಮನವರು ಮೈಸೂರಿಗೆ ಮರಳಿಬಿಟ್ಟರು. 

ಅವರು ಬರುವಲ್ಲಿ ಬಾಡಿಗೆಗಿದ್ದವರು ತಮಗೆ ಬೇರೆ ಊರಿಗೆ 
ವರ್ಗವಾಗಿಹೋಗಿದ್ದ ಕಾರಣ ಮನೆಯನ್ನು ಬಿಟ್ಟು ಹೊರಟುಹೋಗಿ 
ದ್ದರು. ಮೊದಲೇ ನೂರೆಂಟು ಯೋಚನೆಗಳ ಗೊಂದಲದಲ್ಲಿ ಸಿಕ್ಕಿ 
ಬಳಲಿದ್ದ ಅವರ ಮನಸ್ಸಿಗೆ ಇದೊಂದು ಹೊಸ ಚಿಂತೆಯಾಯಿತು. 
ವಾಸುವಿಗೆ ಕೆಲಸವಾಗಿ ಆರೇಳು ತಿಂಗಳುಗಳಾದರೂ ಮೊದಲ ಬಾರಿ 
ಕಳುಹಿಸಿದ ಹೆದಿನ್ಸೆದು ರೂಪಾಯಿಗಳನ್ನು ಬಿಟ್ಟು ಆಮೇಲೆ ಅವನು 
ಒಂದು ಕಾಸನ್ನೂ ಕಳುಹಿಸಿರಲಿಲ್ಲ. ಅಲ್ಲದೆ ಮದುವೆಗೆ ಬಂದಾಗಲೂ 
ಸಹ ಖರ್ಚಿಗೆಂದು ಏನನ್ನೂ ಕೊಡಲಿಲ್ಲ. ಗದ್ದಲದಲ್ಲಿ ಸೀತಕ್ಕ ದುಡ್ಡು 
ಕಾಸಿನ ವಿಚಾರವನ್ನೇ ಮರೆತುಬಿಟ್ಟಿದ್ದರು.. ಆದರೆ ಈಗ. ಮಾತ್ರ 
ಮನಸ್ಸು ಮಗನ ಉದಾಸೀತತೆಗೆ ವತ] ವಾಸುವಿಗೆ ೫ 
ತಲ್ಲಾ ಎನ್ನುವ ಸಂಭ್ರಮದಲ್ಲಿ ಅವರು ಆ ಆರು ತಿಂಗಳನ್ನು ಹೇಗೋ 
ತಮ್ಮ ಕೈಲಿದ್ದ ಪುಡಿಗಾಸುಗಳನ್ನು ಖರ್ಚು ಮಾಡಿ ತಳ್ಳಿದ್ದರು. ಈಗ 
ಉಪ್ಪಿ ಗೆಂದರೆ ಅವರ ಬಳಿ ಮೂರುಕಾಸಿರಲಿಲ್ಲ. ಮನೆಯಲ್ಲಿ ನಾಲ್ಕು 
ಕಾಳು ಭತ್ತನಿದ್ದರೆ ಜೀವನವೆಲ್ಲ ನಡೆಯಲು ಸಾಧ್ಯವೆ? ಬೇಯಿಸಲು 
ಸೌದಯಾದರೂ ಬೇಕಾಗಿತ್ತು. ಮಗನನ್ನು ದುಡ್ಡು ಕಳುಹಿಸೆಂದು 
ಬೇಡುವುದಕ್ಕಿಂತ ಯಾರಿಗಾದರೂ ಮನೆಯನ್ನು ಮತ್ತೆ ಬಾಡಿಗೆಗೆ 
ಕೊಟ್ಟು, ಅದರಲ್ಲಿ ಜೀವನ ಮಾಡುವುದು ಉತ್ತಮವೆಂದು ಅವರಿಗೆ 
ಹೊಳೆಯಿತು. ಅದೇ ಮೇರೆ ಮನೆಯೆ ಮುಂದಿನೆರಡು ಕೋಣೆಗಳ 
ಮಹರಾಜ ಕಾಲೇಜನಲ್ಲಿ ಓದುತ್ತಿದ್ದ ವಿದ್ಯಾರ್ಥಿಗಳಾದ ರಾಮ್ಕು 
ಶಾಮುವಿಗೆ ಬಾಡಿಗೆಗೆ ಕೊಟ್ಟ ರು. 

ತಿಂಗಳು ತಿಂಗಳಿಗೆ ಬಾಡಿಗೆ ರೂಪದಲ್ಲಿ ಬರುತ್ತಿದ್ದ ಆ ಎಂಟು 
ರೂಪಾಯಿಗಳಲ್ಲಿ ಸೀತಮ್ಮನವರ ಜೀವನ ಹಗುರವಾಗಿ ಸಾಗಿಹೋಗು 
ಕಿ.ದ್ದಿತು. ಈಗ ಹೊತ್ತು ಕಳೆಯಲೂ ಸಹ ಅವರು ಮೊದಲಿನ ಹಾಗೆ 
ತಾಸತ್ರಯಪಡಬೇಕಾಗಿರಲಿಲ್ಲ. ಭಾಗಮ್ಮನವರ ಗಂಡನು ಈಚೆಗೆ 
ಕೊಂಚ ಚೇತರಿಸಿಕೊಂಡಿದ್ದರಿಂದ ಅವರು ಹಿಂದಿನಂತೆಯೇ ತಪದೆ 


ಗಿ೦೪ 


ಹರಟಿಗೆ ಬರುತ್ತಿದ್ದರು. ಅಲ್ಲದೆ ಶಾಮಿ ಮತ್ತು ರಾಮಣ್ಣ ನಿಗೂ ಸೀತಮ್ಮ 
ನವರಲ್ಲಿ ನಿಸರೀತ ಸೊಂದಿಕೆಯಾಗಿಬಿಟ್ಟಿತ್ತು. ಹೆಸಖ ಮಾತ್ರಕ್ಕೆ 
ಅವರು ರೂಮು ಮಾತ್ರ ತೆಗೆದುಕೊಂಡಿದ್ದಕೀ ಹೊರತು ಮನೆಯೆಲ್ಲಾ 
ಅವರದೇ ಆಗಿತ್ತು ಎಂದರೆ ಅತಿಶಯೋಕ್ತಿಯೇನೂ ಇಲ್ಲ. 
ಆ ಹುಡುಗರು ಹಾಗೆ ಮನೆಯಲ್ಲಿ ಚಟುನಟಕೆಯಿಂದ ಓಡಾಡಿ ಕೊಂಡಿ 
ದ್ದರೆ ಸೀತಕ್ಕನಿಗೆ ಒಂದು ಬಗೆಯ ಸಮಾಧಾನ. ಒಂದು ಸಮಾಧಾನ 
ದಿಂದ ಅವರಿಗೆ ನೆಮ್ಮದಿ ಉಂಟಾಗಿದ್ದರೆ ಮತ್ತೊಂದು ಅಸಮಾಧಾನ 
ಆ ನೆಮ್ಮದಿಯನ್ನು ಹುಬ್ಬದಲ್ಲಿಯೇ ಮರ್ದನ ಮಾಡಲೆಳಸುತ್ತಿತ್ತು. 
ಆ ಘೋರವಾದ ಅತೃಪ್ತಿಯೆಂದಕೆ ವಾಸುವು ಸರಿಯಾಗಿ ಕಾಗದ 
ಬಕೆಯದೇಹೋದುದು. ಏನೋ ಬಲವಂತಕ್ಕೆ ಬರೆಯುವವನಂತೆ 
ತಿಂಗಳಿಗೊಮ್ಮೆ ಎರಡು ಸಾಲು ಗೀಚಿ ಹಾಕುತ್ತಿದ್ದನು. ಮೊದಲು 
ವಾಸುವಿನ ಕಾಗದವು ಐದು ಪುಟಕ್ಕೆ ಕಮ್ಮಿ ಇರುತ್ತಿರಲಿಲ್ಲ. ಈವಾಗಿನ 
ಈ ಬದಲಾವಣೆಗೆ ಕಾರಣವೇನೆಂದು ಸೀತಕ್ಕ ಬಹಳವಾಗಿ ಯೋಚಿಸಿ 
ದರು. ಬಹಳ ಚಿಂತಿಸಿ “ಮೊದಲೆಂದರೆ ಇದ್ದವನೊಬ್ಬ, ಈಗ ಎಷ್ಟೇ 
ಆಗಲಿ ಸಂಸಾರ ಅನ್ನುವುದು ತಲೆಗೆ ಕಟ್ಟಿದೆ. ಸುಮ್ಮನೆ ಹತ್ತು ಪುಟ 
ಬರೆಯಲು ಅವನಿಗೆ ಪುರುಸೊತ್ತು ಎಲ್ಲಿ ಬರಬೇಕು” ಎಂದು 
ಸಮಾಧಾನ ಮಾಡಿಕೊಂಡರು. ಕೂಡಲೆ ವಾಸುವಿಗಿಂತ ಸಾವಿರ 
ವಿಧದಲ್ಲಿ ಜವಾಬುದಾರಿ, ತಾಪತ್ರಯಗಳನ್ನು ಹೊತ್ತಿದ್ದ ಕಿಟ್ಟಿಯು 
ವಾರ ವಾರಕ್ಕೆ ತಪ್ಪದೆ ಕಾಗದ ಬರೆಯುವುದರ ನೆನಪು ಬಂದಿತು. 
ಅವನಿಗಿಲ್ಲದ ತೊಂದರೆ ಇವನಿಗಿಡೆಯೆ ? ಸೀತಕೃನಿಗೆ ಬಗೆಹರಿಯಲಿಲ್ಲ. 
ಹೀಗೆ ನಿಮರ್ಶಿಸ್ಕಿ ಆಲೋಚಿಸಿ ಸಾಕಾಗಿ ಅವರ, ಒಬ್ಬೊಬ್ಬರ 
ಸ್ವಭಾವ ಒಂದೊಂದು ರೀತಿಯೆಂದು ಸುಮ್ಮನಾಗಿಬಿಡುತ್ತಿದ್ದರು. ಆದರೆ 
ತಾವು ಮಾತ್ರ ತಪ್ಪದೆ ವಾರವಾರಕ್ಕೆ ಹುಡುಗರು ಯಾರ ಕೈಲಿಯಾದರೂ 
ಸರಿಯೆ ಮಗನಿಗೆ ಪತ್ರವನ್ನು ಬರಸದೆ ಇರುತ್ತಿರಲಿಲ್ಲ. 

ಆಶೆ ನಿರಾಶೆ, ಉತ್ಸಾಹ ನಿರುತ್ಸಾಹಗಳ ತುಮುಲ ಯುದ್ಧದಲ್ಲಿ 
ಸೀತಮ್ಮನವರು ತೊಳಲುತ್ತಿರುವಾಗಲೇ ದಸರೆಯ ದಿನಗಳು ಓಡೋಡಿ 
ಬಂದುವು. ಇನ್ನೊಂದು ನಾಲ್ಕೆ ಪದು ದಿವಸಕ್ಕೆಲ್ಲಾ ರಾಮಣ್ಣ ಮತ್ತು 
ಶಾಮಿ ತಮ್ಮೂರುಗಳಿಗೆ ಹೊರಡುವವರಿದ್ದರು, ಆ ಹುಡುಗರನ್ನು 


ಣಟ2 


ಹದಿನ್ಸೈದು ದಿವಸಗಳು ಅಗಲಿ ಇರಬೇಕಲ್ಲಾ ಎಂಬುದೆ ಸೀತನ್ಮನನರೆ 
ಸಂಕಟ ತುಂಬಿದ ಮನೆ ಬಿಕೋ ಎನ್ನುತ್ತದೆ ಎಂದು ಅವರು ಮಮ ಲ 
ಮರುಗಿದರು. ಹಾಗೆಯೇ ತಮ್ಮ ಹುಡುಗರ ನ್ನು ದೂರ ಕಳುಹಿಸಿ, 
ಕಂಡವರ ಮಕ್ಕಳಿಗೆ ಬಾಯಿಬಿಡುತ್ತಿರುವುದು ಕುದ್ಧ ಪೆಚು ುತನವೆನ್ಸಿ 
ಸಿತು. ಏಕೋ ಅವರಿಗೆ ಮಗ ಸೊಸೆಯರನ್ನು ಸ 
ಹಂಬಲ ಬಹಳವಾಗಿತ್ತು. ಆದರೆ ಹಿಂದಿನ ಕಾಗದದಲ್ಲಿ ವಾಸುವು 
ಪಾರ್ವತಿಗೆ ಕೊಂಚ ಅಲಸಿಕೆಯಾಗಿದೆಯೆಂದೂ ಕೇವಲ ಹತ್ತು 
ದಿನಗಳಿಗಾಗಿ ಮನೆ ಬಾಗಿಲು ಬಿಟ್ಟು ಬರುವುದು ಅಸೆ ನೂ ಹಿತವಲ್ಲ 
ವೆಂದೂ ಬರೆದಿದ್ದನು. ಸೀತಕ್ಕನಿಗೆ' ಈ ಬಗೆಯ i ಅ 
ಹಿಡಿಸಲಿಲ್ಲ. ಅವರು ಶಾಮಿಯು ಊರಿಗೆ ಹೋಗುವ Pye 
ಅವನಿಂದ ಮಗನಿಗೆ ಓಲೆ ಬರೆಸಿದರು. ಅದರಲ್ಲಿ ರಜೆಗೆ ವಾಸು ಪಾರ್ವತಿ 
ಯರು ಖಂಡಿತವಾಗಿಯೊ ಬರಬೇಕೆಂದೂ ತಮಗೆ ತೀರಾ ಖಾಯಿಲೆ 
ಯೆಂದೂ ತಿಳಿಸಿದರು. ಯಾವ ಉಪಾಯದಿಂದಲೇ ಆಗಲಿ ವಾಸುವು 
ಊರಿಗೆ ಬಂದರೆ ಸಾಕೆಂಬುದು ಅವರ ಆಸೆ. ಅವರ ಆಸೆಗೆ ತಕ್ಕಹಾಗೆ 
ಮೈ ಲಾಪುರದಿಂದ ಮರುಜವಾಬು ಬಂದೇ ಬಂದಿತು. , ಪಾರ್ವತಿಗೆ 
ಖಾಯಿಲೆಯು ಜಾಸ್ತಿಯಾಗಿರುವುದರಿಂದ ಅವಳನ್ನು ಮೈಸೂರಿಗೆ 
ಕರೆತಂದು ಬಿಡುವುದಾಗಿ ವಾಸುವು ತಿಳಿಸಿದ್ದನು. 

ಪಾಡ್ಯದ ದಿವಸ ಸಾಯಂಕಾಲದಲ್ಲಿ ಸೀತಕ್ಕನ ಸಡಗರ 
ಹೇಳುವಂತಿರಲಿಲ್ಲ. ಬಿಸಿಬಿಸಿಯಾಗಿ ಅಡುಗೆಯನ್ನು ಮಾಡಿಟ್ಟುಕೊಂಡು 
ಮಗ ಸೊಸೆಯರ ಬರವನ್ನು ಕಾದಿದ್ದೂ ಕಾದಿದ್ದೆ €! ಅವರ ಹೃದಯ್ಯ 
ಮಕ್ಕಳ ಮುಖವನ್ನು ಕಂಡೇನೇ ಎಂದಿತ್ತು. ಆದರೆ ಅವರಿಬ್ಬರನ್ನೂ 
ನೋಡಿ ಸೀತಮ್ಮನವರಿಗೆ ಸಂತೋಷವಾಗುವ ಬದಲು ದುಃಖವೇ 
ಆಯಿತೆನ್ನಬೇಕು. ಪಾರ್ವತಿಯು ಗುರುತು ಸಿಗಲಾರದಷ್ಟು ಬಡವಾಗಿ 
ಹೋಗಿದ್ದಳು. ಅವಳ ಮುಖದಲ್ಲಿ ಕೊಂಚವಾದರೂ ಕಾಂತಿ ಇರಲಿಲ್ಲ. 
ನೋಡಿದ ಕೂಡಲೆ ಯಾರೇ ಆಗಲಿ ಇವಳಿಗೇನೋ ಖಾಯಿಲೆಯೆಂದು 
ಹೇಳಬಹುದಾಗಿತ್ತು. ಕಣ್ಣಿನ ಹೊಳಪು ಮಾಯವಾಗಿತ್ತು. ತುಟಿಯಲ್ಲಿ 
ರಕ್ತದ ಗುರುತೂ ಇರಲಿಲ್ಲ. ಹಿಂಡಿದ ಬಟ್ಟಿಯಷ್ಟು ನಿತ್ರಾಣವಾಗಿತ್ತು 
ಅವಳ ದಟ್ಟಿ ಪುಸ್ಪವಾಗಿದ್ದ ಶರೀರ. ಅತ್ತ ವಾಸುವೂ ಸಹ ಮೊದಲಿಗೆ 


೧೦೩ 


ಈಗ ತುಂಬಾ ಬಡವಾಗಿಹೋಗಿದ್ದನು. ಅವರಿಬ್ಬರೆಂದರೆ ತಮ್ಮ ಒಳ 
ಜೀವ ಎಂದು ಭಾವಿಸಿದ್ದ ಸೀತಕ್ಕನಿಗೆ, ಹುಡುಗರು ಹಿಂದಾಗಿರು 
ವುದನ್ನು ಕಂಡು ಹಿಡಿಸಲಾರದಷ್ಟು ಅಳುವೇ ಬಂದುಬಿಟ್ಟಿತು. 

ಆ ಅಷ್ಟು ಅಲ್ಪ ವಿರಾಮದಲ್ಲಿ ಸೀತಮ್ಮಥವರು ಪಾರ್ವತಿ, 
ವಾಸುವಿಗೆ ಅದೆಷ್ಟು ಆರೈಕೆ ಮಾಡಿದನೋ ಅದನ್ನು ವರ್ಣಿಸುವುದಸಾಧ್ಯೆ. 
ಎರಡು ಬಾರಿ ಎಣ್ಣೆ ನೀರು ಹಾಕಿ ಮೂರನೆ ಬಾರಿಗೆ ಬಲವಂತ 
ಮಾಡುತ್ತೇನೆಂದು ಅವರು ಯೋಚಿಸುತ್ತಿರುವಾಗಲೇ ಸ್ಕೂಲುಗಳಿಗೆ 
ಬಂದಿದ್ದ ರಜೆಯು ತೀರಿಹೋಯಿತು. ಅವರು ಮಗನನ್ನು ಮತ್ತೆ 
ಕಳುಹಲಾರದೆ ವಾತ್ಸಲ್ಯದ ಅತಿರೇಕದಿಂದ, 

“ಹೆಲಸ ಹೋದರೆ ಅಷ್ಟೇ ಆಯಿತು. "ರಾಮ' ಎಂದು ದೇವರ 
ಮೇಲೆ ಭಾರ ಹಾಕಿ ರಾಜೀನಾಮೆ ಕೊಟ್ಟುಬಿಡು. ಹುಟ್ಟಿ ಸಿದ ದೇವರು 
ಹುಲ್ಲು ಸಿದ್ಧ ಮಾಡಿಯೇ ಇರುತ್ತಾನೆ. ಏನೋ ಇಲ್ಲೇ ತೋರಿದ್ದನ್ನು 
ಮಾಡುವುದು,” ಅಂದರು. 

“ಇಷ್ಟು ಸಣ್ಣ ನಿಷಯಕ್ಕೆಲ್ಲಾ ಕೆಲಸ ಬಿಟ್ಟು ಕೂತರೆ ಬದುಕದ 
ಹಾಗೆಯೇ ಸರಿ. ಅವಳು ಬೇಕಾದರೆ ಇಲ್ಲೇ ಇರಲಿ. ನಾನು 
ಹೋಗುತ್ತೇನೆ.” | 

“ನೀನೇನು ಮಹಾ ಗಟ್ಟ ಅಂತ ಅಂದ್ಳೊಂಡಿದ್ದಿಯೇನು. ಹಾಗೆ 
ನೋಡಿದರೆ ಹೋಗುವಾಗ ಅವಳೇ ಫಿನಗಿಂತ ಎಷ್ಟೋ ಚೆನ್ನಾಗಿದ್ದಳು. 
ಅಲ್ಲೆಲ್ಲಾ ಮಾಡೋರಿಲ್ಲದೆ ಖಾಯಿಲೆ ಬಿದ್ದರೆ ಬನು ಗತಿ?” 

“ಹಾಗೇನಿಲ್ಲ. ನನಗೆ ಅಲ್ಲಿಯ ಹನ ಚೆನ್ನಾಗಿ ಒಂಟದೆ.? 

ಇದುವರೆಗೂ ಮಾತಾಡದಿದ್ದ ಪಾರ್ವತಿ, 

"ಏಥು ಒಂಬದೆಯೊ ದೇವರಿಗೇ ಗೊತ್ತು. ಸುಖವಾಗಿ ಊಟ 
ವನ್ನೇ ಬಿಡುತ್ತಾ ಬಂದಿದ್ದಾರೆ ” ಎಂದಳು. | 

ವಾಸುವಿನ ಅಂತಃಕರಣವನ್ನು ಕಲಕೆದಹಾಗಾಯಿತು. ಆದರೂ 
ತನ್ನ ಮನೋಭಾವವನ್ನು ಅದುಮುತ್ತಾ 

“ಇವಳಿಗೆ ಖಾಯಿಲೆಯ ದೆಸೆಯಿಂದ ಅನ್ನ ಸೇರುವುದಿಲ್ಲವಲ್ಲ, ' 
ಅದಕ್ಕೆ ನನಗೂ ಊಟ ಬೇಡವಾಗಿದೆ ಎಂದು ಹೇಳುತ್ತಾಳೆ, ಇವಳ 
ಮಾತನ್ನು ಕೇಳಿದರೆ ಬದುಕಿದಹಾಗೆಯೇ ಸರಿ” 


೧೦೭ 


ಎಂದು ಹೇಳಿ ಅಲ್ಲಿಂದ ಹೊರಟುಹೋದನು. ಸೀತಮ್ಮನನರು 
ಮಾಡಿದ ಪ್ರಯತ್ನ ವೆಲ್ಲ ವ್ಯರ್ಥವಾಯಿತು. 


[ ೨ಷ್ಠಿ 
ಹೊರಗೆ ತಿಂಗಳ ಬೆಳಕು ಪ್ರಶಾಂತವಾಗಿ ಹರಡಿತ್ತು. ಮೇಲೆ 
ಬಾನಿನಲ್ಲಿ ಮನಮೋಹಕವಾದ ಚಂದ್ರನ ರಜತ ಬಿಂಬ; ವಾಸುವು 
ತನ್ನ ಹಾಸಿಗೆಯ ಮೇಲೆ ಉರುಳಿಕೊಂಡು ಆಗಸವನ್ನು ಶೂನ್ಯವಾಗಿ 
ನೋಡುತ್ತಾ ಕೋಣೆಯಲ್ಲಿ ಮಲಗಿದ್ದನು. ಅತ್ತ ಇನ್ನೊತ್ತಟ್ಟಿಗೆ 
ಕಂಠಿಯ ಹಾಸುಗೆ ಇದ್ದಿತು. ಏಕಾಗ್ರತೆ ಇಲ್ಲದ ಮನಸ್ಸಿನಿಂದ ಅವನು 
ಕಾದಂಬರಿಯೊಂದರ ಹಾಳೆಗಳನ್ನು ತಿರುವಿಹಾಕುತ್ತಿದ್ದನು. ಕಂಠಿಯು 
ವಾಸುವು ಮೈಸೂರಿನಿಂದ ಬಂದಮೇಲೆ ಅನನ ಬಲನಂತಕ್ಕಾಗಿ ಅವನ 
ಮನೆಯಲ್ಲೇ ಬಂದಿರುತ್ತಿದ್ದನು. 
“ಕಂಥಿ? 
4307? 
ಕಂಠಿಯು ಆಕಳಿಸುತ್ತಾ ಗೆಳೆಯನ ಮುಖವನ್ನು ನೋಡಿದನು. 
ವಾಸುವಿನ ಕಣ್ಣಲ್ಲಿ ನೀರು ಮೂಡಿರುವುದನ್ನು ನೋಡಿ ಅವನಿಗೆ ಗಾಬರಿ 
ಆಶ್ಚರ್ಯಗಳು ನಿಕಕಾಲದಲ್ಲಿ ಆದುವು. 
“ನೀನು ಈಗ ಕೊಂಚ ಹೊತ್ತಿನಲ್ಲಿ ಹೇಳಿದ ವಿಷಯ ಖಂಡಿತ 
ವಾಗಿಯೂ ನಿಜ ಅನ್ನುತ್ತೀಯಾ?” ವಾಸುವು ದೀನವಾಗಿ ಕೇಳಿದನು. 
“ಇಂತಹ ವಿಷಯದಲ್ಲಿ ನಾನು ತಮಾಷೆ ಮಾಡುತ್ತಿಲ. ಸುಳು 
ಠೌ ವಿ ನೌ ೪ 
ಹೇಳಿ ನಿನ್ನಿಂದ ಏನು ಗಳಿಸಬೇಕಾಗಿದೆ.? 
“ಸುಳ್ಳು ಹೇಳಿದೆ ಅನ್ನಲಿಲ್ಲ. ಆದರೂ ಹಾಗಿದ್ದ ಶ್ರೀಮತಿಗೆ 
ಇಷ್ಟು ಒಳ್ಳೆಯ ಬುದ್ಧಿ ಬಂದುದು ಆಶ್ಚರ್ಯನೆ.? 
“ಒಳ್ಳೆಯ ಬುದ್ಧಿ ಏನು ಬಂತು?” 
ಮಲಗಿಕೊಂಡಿದ್ದ ಕಂಠಿ ಸರಕ್ಕನೆ ಎದ್ದು ಕುಳಿತನು. ಅವನ 
ಅಮಿತವಾದ ಕುತೂಹಲವನ್ನು ನೋಡಿ ವಾಸುವಿಗೆ ಒಂದೆರಡು ಗಳಿಗೆ 
ಏನನ್ನೂ ಹೇಳಲಾಗಲಿಲ್ಲ. ಕೊಂಚ ಕಾಲವಾದನಂತರ, 
“ಅಲ್ಲ ಮಗಳನ್ನೂ ತನ್ನ ದಾರಿಗೇ ತರದೆ ಒಳ್ಳಯ ವ್ಯಕ್ತಿ 
ಯೊಬ್ಬನಿಗೆ ಕೊಟ್ಟು ಮದುವೆ ಮಾಡುವುದು ಒಳ್ಳೆಯ ಬುದ್ಧಿ ಯಬ್ಲನೆ ?* 


೧೦೮ 


“ಅದಕ್ಕೇ ನಿನ್ನನ್ನು ಕೊಂಚ ಎಳಸು ಅನ್ನುವುದು. ಅದರಿಂದ 
ಅವಳಿಗೆ ಲಾಭವಿದೆ; ಹಾಗೆ ಮಾಡುತ್ತಾಳೆ. ಇದಕ್ಕಿಂತ ಹೆಚ್ಚು 
ದುಡ್ಡು, ನೀನು ಹೇಳಿದ ಮಾರ್ಗದಿಂದ ಸಿಗುತ್ತದೆ ಎನ್ನುವುದಾದರೆ 
ಅವಳು ತನ್ನ ಈಗಿನ ಮನಸ್ಸನ್ನು ಬದಲಾಯಿಸಿಬಿಡುವುದಕ್ಕೂ 
ಹಿಂಜರಿಯುವುದಿಲ್ಲ ತಿಳಿದುಕೊ.” 

“ಅಷ್ಟೇ ಅನ್ನುತ್ತೀಯಾ?” 

“ಅಷ್ಟಲ್ಲದೇ........” 

ವಾಸುವು ಮತ್ತೆ ನಿರಾಶೆಯಿಂದ ಕಿಟಿಕಿಯ ಕಡೆಗೆ ತಿರುಗಿ 
ಕೊಂಡನು. ಕಂಠಿ ಮಾತ್ರ ಹಾಳೆಗಳನ್ನು ತಿರುವಿಹಾಕುತ್ತಿದ್ದರೂ 
ಮನಸ್ಸಿನಲ್ಲಿ ಮತ್ತೇನನ್ನೋ ಯೋಚಿಸುತ್ತಿದ್ದನು. ಅನಂತರ ಏನೋ 
ಹೊಳೆಯಲು, 

“ಹನಸೋಗೆಯಲ್ಲಿ ಸಾಹು ಕಾರನಂತೆ. ತುಂಬಾ ಅನುಕೂಲಶಾಲಿ 
ಯೆಂದು ಕೇಳಿದ್ದೆ? ಎಂದನು. 

ಓಹೋ ೫ 

“ಶ್ರೀಮತಿಯ ರಣಹದ್ದಿನ ಚುರುಕು ದೃಷ್ಟಿಗೆ ಇಂತಹ ವ್ಯಕ್ತಿ 
ಬಿಡ್ಡುದರಲ್ಲಿ ಆಶ್ಚರ್ಯವೇನಿಲ್ಲ.'' 

ಇದುವರೆಗೂ ಸುಮ್ಮನೆ ಮಲಗಿ ಕೇಳುತ್ತಿದ್ದ ವಾಸುವು 
ಸರಕೃನೆದ್ದು, 

“ಹುಡುಗನೋ, ಮುದುಕನೋ ?” ಎಂದು ಕೇಳಿದನು. 

“ ಹುಡುಗನೇನು, ಐವತ್ತರ ಹತ್ತಿರವಿರಬಹುದು. ಕಪ್ಪಗೆ 
ಗುಜ್ಜಾನೆ ಮರಿಯಂತಹ ಶರೀರ.'' 

“ಆದರೂ ಇದನ್ನೆಲ್ಲಾ ಹೇಗೆ ಪತ್ತೆ ಹಚ್ಚದೆ ಕಂಠಿ? ದಿವಸವೂ 
ಸರೋಜೆಯನ್ನು ನೋಡಿ ಮಾತಾಡುತ್ತೇನೆ. ಎಂದಿನಂತೆ ತೋರುತ್ತಾ 
ಳೆಯೇ ಹೊರತು ನನ್ನ ಬಳಿ ಈ ವಿಷಯವಾಗಿ ಒಮ್ಮೆಯಾದರೂ 
ಭಾಯಿ ಬಿಟ್ಟಿಲ್ಲ.” 

“ಹೇಗೆತಾನೆ ಹೇಳಿಕೊಳ್ಳುತ್ತಾಳೆ? ಒಂದು ಕಡೆ ತಾಯಿಯ 
ಬಲನಂತ. ಮತ್ತೊಂದು ಕಡೆ ನಿನ್ನ ಮೇಲಿನ ಪ್ರೀತಿ.” 

ವಾಸುವಿಗೆ ಮೈ ನನಿಕೆದ್ದಿತು.  ಸಮಾಪದಲ್ಲಿದ್ದ ಕಡ್ಡಿಯ 
ಚೂರೊಂದನ್ನು ದೂರಕ್ಕೆ ಬಿರುಸಾಗಿ ಎಸೆದು ಹೇಳಿದನು; 


ಗೆರಳೆ 


"ನೀನೆ ವಿನು ಬೇಕಾದರೂ ಆನ್ನು, ಸರೋಜ ಈ ಮದುವೆಗೆ 
ಓಪ್ಪುವುದಿಲ್ಲ. ಒಂದು ವೇಳೆ ಬಲವಂತವಾಗಿ, ಏನಾದರೂ ಆದರೆ 
ಪ್ರಾಣ ಬಿಡುತ್ತಾಳೆಯೇ ಹೊರತು ಸೋಲುವುದಿಲ್ಲ.? 

“ಸರಿ, ನೀನು ಕಾದಂಬರಿಗಳನ್ನು ಓದ್ರಿ ಓದಿ ಮರುಳಾಗಿಬಿಟ್ಟಿದ್ದಿ. 
ದಿನಂಪ್ರತಿ ಎಷ್ಟೋ ಹುಡುಗ ಹುಡುಗಿಯರಿಗೆ ಈ ಬಗೆಯ ನಿರಾಶೆ 
ಗಳಾಗುತ್ತಲೇ ಇರುತ್ತವೆ. ಹುಗೆ ಎಲ್ಲಾ ಸಾಯುವಹಾಗಿದ್ದಕೆ ಈಗಿನ 
ಆಹಾರಾಭಾವವಾದರೂ ತಪ್ಪುತ್ತಿತ್ತು. ನಿನೋ ಮೊದಲು ಕೊಂಚ 
ಬೇಸರವಾಗಬಹುದು. ಇಲ್ಲ ಎಂದು ಹೇಳುವುದಕ್ಕಾಗುವುದಿಲ್ಲ. ಕಾಲ 
ಕ್ರಮೇಣದಲ್ಲಿ ಆ ಜೀವನವೇ ಸರಿಹೋಗುತ್ತಾ ಬರುತ್ತದೆ.” 

ಕಂಠಿಯ ಅಭಿಪ್ರಾಯವು ವಾಸುವಿಗೆ ಬಹಳ ಒಪ್ಪಿತು. ಸರೋಜ 
ಇನ್ನೊಬ್ಬನ ಮಡದಿಯಾಗುತ್ತಾಳೆ. ಕಾಲಕ್ರಮೇಣದಲ್ಲಿ ಸಾಹುಕಾರನ 
ಮಡದಿಯಾಗಿಯೇ ಸರಿಹೋಗುತ್ತಾಳೆ. ವಾಸುನಿಗಾದ ನಿರಾಶೆಯನ್ನು 
ಹೇಳಲು ಸಾಧ್ಯವಿಲ್ಲ. ಅವನು ನಿಡಿದಾದ ನಿಟ್ಟು ಸಿರೊಂದನ್ನೆ ಳೆದು, 

“ಶ್ರೀಮತಿಯ ಕೈಗೆ ಎಷ್ಟು ಬರಬಹುದೆಂದು ಎಣಿಸುತ್ತಿ?” 
ಎಂದು ಕೇಳಿದನು. ಕಂಠಿಗೆ ನಿದ್ದೆಯ ಬಿರುಸು ಜೋರಾಗಿತ್ತು, ಅವನು 
ಹಾಸಿಗೆಯ ಮೇಲೆ ಉರಳಿಕೊಂಡು ಆಕಳಸುತ್ತಾ, 

“ಎಷ್ಟು ಬಂದೀತು. ಒಂದೈದು ಸಾವಿರ ಗಿಟ್ಟಿದರೂ ಗಿಟ್ಟ 
ಬಹುದು,” ಎಂದನು. 

ವಾಸುವಿಗೆ ಹಣದ ಪ್ರಮಾಣ ಬಹಳ ಕಡಮೆಯಾಗಿ ತೋರಿತು. 
ಅಷ್ಟು ಅಲ್ಪವಾದ ಹಣಕ್ಕೆ ಸರೋಜೆಯಂತಹ ರತ್ನವನ್ನು ಕಳೆದು 
ಕೊಳ್ಳುವುದೇ? ಒಟ್ಟಿನಲ್ಲಿ ಶ್ರೀಮತಿಗೆ ಬೇಕಾಗಿದ್ದುದು ದುಡ್ಡು. 
ಅದು ಹನಸೋಗೆಯನರಿಂದ ಬಂದರೇನು ? ಹುಣಸೂರಿನವನಿಂದ ಬಂದ 
ರೇನು? ನಾಯಿಯನ್ನು ಮತಾರಿ ಬಂದ ದುಡ್ಡಾದ ಮಾತ್ರಕ್ಕೆ ಬಗುಳುತ್ತಾ 
ಬರುವುದಿಲ್ಲ. ಆದ್ದರಿಂದ ಅಷ್ಟು ಹಣವನ್ನು ಹೇಗಾದರೂ 
ಒದಗಿಸಿ ತಾನೇ ಏಕೆ ಸರೋಜಳನ್ನು ಉಳಿಸಿಕೊಳ್ಳಬಾರದು? 
ಈ ಆಲೋಚನೆಯು ಬಂದುದೇ ತಡ, ಬಾಸುನಿಗೆ ನವಶಕ್ತಿಯು 
ಬಂದಿತು. ಅವನು “ಕಂಠಿ, ಕಂಠ್ಕಿ” ಎಂದು ಕರೆದನು. ಆದರೆ ಕಂಠಿಯು 
ಅವನ ಹರಟಿಯನ್ನು ಕೇಳುವ ಸ್ಥಿತಿಯಲ್ಲಿರಲಿಲ್ಲ. ನಿರಾತಂಕವಾಗಿ 


ಗೆಗೆ6 
€ಜ್ರೆಕೋಗಿ, ಗೊರಕೆ ಕೊಡೆಯುತ್ತಿದ್ದನು. ಗೆಳೆಯನು ಅಷ್ಟು ಬೇಗೆ 
ನಿದ್ರೆ ಹೋದುದನ್ನು ಕಂಡು ಹತಾಶನಾಗಿ ವಾಶುವು ಒಬ್ಬನೆ ಯೋಚಿಸ 
ಹತ್ತಿದನು. ಆ ರಾತ್ರಿಯೆಲ್ಲಾ ಅವನು ಎರಡು ಗಂಟಿಗಳ ಕಾಲ ನಿದ್ರೆ 
ಮಾಡಿದ್ದರೆ ಹೆಚ್ಚು. ಎಷ್ಟು ಯೋಚಿಸಿದರೂ ದುಡ್ಡು ಬರುವ ಮಾರ್ಗ 
ವೊಂದೂ ಹೊಳೆಯಲಿಲ್ಲ. ಸಾಲ ಮಾಡಲು ಅದನ್ನು ಅವನಿಗೆ 
ಕೊಡುವಂತಹ ಪರಿಚಯಸ್ಥರು ಸಹ ಯಾರೂ ಇರಲಿಲ್ಲ. ವಾಸುವಿಗೆ 
ಸದ್ಯಕ್ಕೆ ಉಳಿದಿದ್ದುದು ಒಂದೇ ಮಾರ್ಗ. ಅದೆಂದರೆ ತನ್ನ ಹೆಸರಿ 
ನಲ್ಲಿದ್ದ ಗದ್ದೆಯನ್ನು ಗುಟ್ಟಾಗಿ ಮಾರುವುದು. ಆಮೇಲೆ ಮನೆಯು 
ಸೀತಮ್ಮನವರ ಹೆಸರಿನಲ್ಲಿದ್ದ ಕಾರಣ ಅವರಲ್ಲಿ ಇಲ್ಲದ ಗೋಳುಕರೆ 
ಯನ್ನು ಹೇಳಿ, ಮನೆಯ ಮೇಲೆ ಕೊಂಚ ಸಾಲವನ್ನು ತೆಗೆದುಕೊಳ್ಳು 
ವುದು. ವಾಸುವು ಹೀಗೆ ಮಾಡುವುದೇ ಸರಿಯೆಂದುಕೊಂಡನು. ಆದರೆ 
ಇನ್ಫೆಲ್ಲವನ್ನು ಮಾಡಿದರೂ ಕಣವು ಮಾತ್ರ ಮೂರು ಸಾವಿರವನ್ನು 
ಮುಟ್ಟುವಹಾಗಿರಲಿಲ್ಲ. ಮಿಕ್ಕ ಹಣವನ್ನು ಹೇಗೆ ಸೇರಿಸುವುದೆಂದು 
ಅವನು ಆಲೋಚಿಸಿ ಸಾಕಾದನು. ಏನೂ ತೋರದಿರಲು ಕೊನಿಗೆ 
ಬೇಸರದಿಂದ ಜೂಜಿನಲ್ಲಿಯಾದರೂ ಸಂಪಾದಿಸಿಯೇ ತೀರುವೆನೆಂದು 
ಪಣತೊಟ್ಟು ಮಲಗಿ ನಿದ್ರೆ ಹೋದನು. 


೨೪ 


ವಾಸುವು ಪಾರ್ವತಿಯನ್ನು ಮೈಸೂರಿನಲ್ಲಿ ಬಿಟ್ಟು ಹೊರಟು 
ಹೋದ ಮೇಲೆ ಸೀತಮ್ಮನವರಿಗೆ ಜೀವನವನ್ನು ನಡಸಲು ವಿಸರೀತ 
ಕಷ್ಟ ವಾಯಿತು. ಮೊದಲೆಂದರೆ ಇದ್ದ ವರೊಬ್ಬರು.  ಊಟಿವೋ 
ಉಪವಾಸವೋ ಹೇಗೋ ಒಂದು, ಸವರಿಸಿಕೊಂಡುಬಿಡುತ್ತಿದ್ದರು. ಈಗ 
ಹಾಗಿರಲಿಲ್ಲ. ಮತ್ತೊಂದು ಜೀವದ ಜವಾಬುದಾರಿ ಅವರದಾಗಿತ್ತು. 
ಅದರಲ್ಲೂ ಪಾರ್ವತಿಯು ಖಾಯಿಲೆಯವಳು. ಔಷಧ ಪತ್ಯಗಳು 
ನಡೆಯ ಬೇಡವೆ? ಸೀತಳ್ಳನಿಗೆ ಏನೂ ಹೊಳೆಯಲಿಲ್ಲ. ಬರುವ ಹತ್ತು 
ರೂಪಾ ಯಿಗಳಲ್ಲಿ ಇಬ್ಬರ ಜೀವನವನ್ನು ನಡೆಸಲು ತೀರಾ ಕಷ್ಟವಾಗಿತ್ತು. 
ಅವರು ಪಾರ್ವತಿಯ ಕೈಯಿಂದ ಮಗನಿಗೆ ದುಡ್ಡು ಕಳುಹಿಸುವಂತೆ 
ಹೇಳಿ ಕಾಗದ ಬರಸಿದರು. ಆದರೆ ಅದಕ್ಕೆ ಯಾವ ಉತ್ತರವೂ 


೧೧೧ 


ಮಾಸುನಿನಿಂದೆ ಏರೆಲಿಲ್ಲ. ಇದರಿಂದ ಸೀತಮ್ಮನೆವರಂತಹೆ ನಿಧಾನ 
ಸ್ವಭಾವದವರಿಗೂ ಕೊಂಚ ಕೋಪವೇ ಬಂದಿತು. ಅವರು ಮಗನ 
ಈ ವರ್ತನೆಯನ್ನು ಬೇರೆ ವಿಧದಲ್ಲಿ ಆರ್ಧ ಮಾಡಿಕೊಂಡರು. ಮಗನು 
ಜಿಪುಣತನವನ್ನು ಮಾಡುತ್ತಿರುವನೆಂದು ಭಾವಿಸ್ಕಿ 

“ ಪಾರ್ವತಿ, ತಲಿ ಕಾಸು ಹಿಡಿತ ಮಾಡುವುದೇನೋ ಸರಿಯಾ 
ದರೂ ನನಗೆ ಇಷ್ಟು ಜಿಪುಣತನ ಹಿಡಿಸುವುದಿಲ್ಲ” ಎಂದರು. 

ಪಾರ್ಪತಿಗೆ ಆಶ್ಚರ್ಯವಿಷಾದಗಳು ವಕಕಾಲದಲ್ಲಿ ಆದುವು. 

“ಏನು ಅವರು ದುಡ್ಡು ಉಳಿಸುತ್ತಿದ್ದಾರೆ ಅಂದುಕೊಂಡಿರಾ?” 
ಎಂದು ಕೇಳಿದಳು. 

“ಹೂಂ. ಅವನಿಗೆ ಚಿಕ್ಕಂದಿನಿಂದಲೂ ಆ ಬುದ್ಧಿ. ಯಾವುದೇ 
ಆಗಲಿ ವಿಪರೀತವಾದರೆ ಕಷ್ಟ.” ಸ್ಕೀತಕ್ಕ ನಕ್ಕರು. ಪಾರ್ವತಿಗೆ ಅವರ 
ಸರಳ ಮನಸ್ಸನ್ನು ಕಂಡು ದುಃಖವೇ ಆಯಿತು. ತನಗೆ ತಿಳಿದ ಮಟ್ಟಿಗೆ 
ಅವರ ಮಗನ ಇತ್ತೀಚಿನ ದುರ್ಗುಣಗಳನ್ನೆ ಲ್ಲಾ ತೋಡಿಕೊಂಡುಬಿಡಲೇ 
ಎಂದು ಯೋಚಿಸಿದಳು. ಆದರೆ ಭೃರ್ಯ ಬರಲಿಲ್ಲ. ತನ್ನಲ್ಲಿ ಉಂಬಾಗಿದ್ದ 
ಉದ್ವೇಗವನ್ನೆಲ್ಲ ಅದುಮಿಕೊಂಡು, 

“ಕೂಡಿಹಾಕಲ್ಲಿ ಕೂಡಿಹಾಕಲಿ. ಕಷ್ಟಕ್ಕೆ ಇಲ್ಲದ, ಸುಖಕೆ 
ಬಾರದ ಆ ದುಡ್ಡು ಯಾವ ರಾಜ್ಯವನ್ನು ಕಟ್ಟುವುದಕ್ಕೊ ದೇವರಿಗೇ 
ಗೊತ್ತು,” ಎಂದು ಅಲ್ಲಿಂದ ಹೊರಟುಹೋದಳು. 

ಪಾರ್ವತಿಯ ಆರೋಗ್ಯವು ಮತ್ತೆ ನೆಟ್ಟ ಗಾಗಲು ಸೀತಮ್ಮನಪರು 
ಪಟ್ಟಿ ಶ್ರಮ ಅಸ್ಟಿಪ್ಟಲ್ಲ. ಅವಳ ಹುಷಾರಿನ ಆತಂಕದಲ್ಲಿ ಅವರು ತಮ್ಮ 
ಮಡಿ ಮೈಲಿಗೆ, ಊಟ ನಿದ್ರೆ, ಎಲ್ಲವನ್ನೂ ಮರೆತುಬಿಟ್ಟದ್ದರು. 
ಸಾಮಾನ್ಯವಾಗಿ ಪಾರ್ವತಿಗೆ ದಿನ ಬಿಟ್ಟು ದಿನ ಜ್ವರವು ಬರುತ್ತಿತ್ತು, 
ಆ ದಿವಸಗಳಲ್ಲಿ ಸೀತಕ್ಕನಿಗೆ ಎಲ್ಲಿಲ್ಲದ ಭಯ ; ಆತಂಕ. ಅವಳು ಛಳಿ 
ಬಂದು ನಡುಗುತ್ತಿದ್ದರೆ ಇವರು ಅಳುತ್ತಾ ಹೋಗಿ ಭಾಗಮ್ಮನವರನ್ನು 
ಕರೆತರುತ್ತಿದ್ದರು. ಇನ್ವಲ್ಲಾ ಕಷ್ಟಸುಖಗಳಿಗೆ ತಲೆಯನ್ನು ಕೊಟ್ಟಿದ್ದರೂ, 
ಸೀತಮ್ಮನವರು ಇನ್ನೊಬ್ಬರ ಸಂಕಓವನ್ನು ನೋಡಿದಾಗ ಎದೆಗೆಡೆದ 
ಶಕ್ತಿಯನ್ನು ಸಂಪಾದಿಸಿರಲಿಲ್ಲ. ಅಂತೂ ಅವರ ಅನನ್ಯ ಶ್ರಮದಿಂದ 
ಪಾರ್ವತಿಯ ರೋಗವು ಹರಿಯಶಕ್ತಿತ್ತು. ಎಡೆಬಿಡದ ಅವರ ಆಕ್ಸಿಕೆಯ 


ಗೆ೧೨ 


ಫಲವಾಗಿ ಅವಳೆ ಗುಳೆಬಿದ್ದ ಕೆನ್ನೆಗಳು ಹೊಸದಾಗಿ ಉಬ್ಬುತ್ತಿದ್ದುವು. 
ಕಣ್ಣಲ್ಲಿ ನವೀನ ಕಾಂತಿಯೊಂದು ಮೂಡುತ್ತಿತ್ತು. ಅವಳ ಮೊದಲಿನ 
ರೂಪ ಮತ್ತೆ ಬರುತ್ತಿರುವುದನ್ನು ಕಂಡು ಸೀತಕೃ ಹಿಗ್ಗಿಹೋದರು. 
ಏನಾದರಾಗಲಿ ಹುಡುಗಿಯು ಹಾಸಿಗೆಯಿಂದ ಮೈ ಕೊಡವಿಕೊಂಡು 
ಎದ್ದಳಲ್ಲಾ ಎಂಬುದೇ ಅವರ ಆನಂದ. 

ಅತ್ತೆಯು ಒಂದು ಕಡೆ ಸಂಠತೋಷಪಡುತ್ತಿದ್ದರ್ರೆ ಸೊಸೆಯು 
ಎಲ್ಲಿಲ್ಲದ ಯೋಚನೆ ಮಾಡುತ್ತಿದ್ದಳು. ಮನೆಯಲ್ಲಿ ಹಣಕಾಸಿನ 
ಮುಗ್ಗಟ್ಟು ವಿಸರೀತವಾಗಿಹೋಗಿತ್ತು. ಅವಳನ್ನು ಪರೀಕ್ಷೆ ಮಾಡು 
ತ್ತಿದ್ದ ಲೇಡಿ ಡಾಕ್ಟರು ಮಾತ್ರ ತಪ್ಪದೆ ಹಣ್ಣು ಹಂಸಲು, ಟಾಫಿಕುಗಳ 
ಪಟ್ಟಿಯನ್ನು ಹೋದಾಗಲೆಲ್ಲ ಬರೆದುಕೊಡುತ್ತಿದ್ದರು. ಸೀತಕ್ಕನಿಗೆ 
ಡಾಕ್ಟರು ಹೇಳಿದ ಹಾಗೆ ನಡೆಯಬೇಕೆಂಬ ಬಯಕೆ. ಆದರೆ ಯಾವುದೂ 
ನಡೆಯುವಹಾಗಿರಲಿಲ್ಲ. ಈ ವಿಷಯದಲ್ಲಿ ಅವರು ಪಾರ್ವತಿಯೊಡನೆ 
ಏನಾದರೂ ಹೇಳಲು ಹೋದರೆ, 

“ಅಯ್ಯೊ ಸುಮ್ಮನಿರಿ ಅತ್ತೆ. ಒಬ್ಬ ನಲ್ಲಿ ಅವರಿಗೆ ನಾನು ಬೇಡ. 
ಸತ್ತರೆ ಸುಖವಾಯಿತು ಅಂದುಕೊಂಡಿದ್ದಾರೆ. ಸುಮ್ಮನೆ ನೀವೇಕೆ 
ಒದ್ದಾಡುತ್ತೀರಿ” ಎಂದು ರೇಗಾಡಿಬಿಡುತ್ತಿದ್ದಳು. ಅವಳ ಕೋಪಕ್ಕೆ 
ಹೆದರಿ ಸುಮ್ಮನಾಗುವುದನ್ನು ಬಿಟ್ಟು ಸೀತಕ್ಕನಿಗೆ ಮತ್ತೇನೂ 
ತೋರುತ್ತಿರಲಿಲ್ಲ. ಸೊಸೆಗೆ ಬಂದಿರುವುದು ಮಲೇರಿಯಾ ರೋಗಕ್ಕಿಂತ 
ಹಿರಿದಾಗಿ ಮನೋರೋಗವೆಂಬುದನ್ನು ಅವರು ಕಡೆಯ ವರೆಗೂ 
ಕಂಡುಕೊಳ್ಳ ಲಿಲ್ಲ. 

ವಾಸುವು ಊರಿಗೆ ಹೋದ ಮೇಲೆ ಒಂದೆರಡು ಕಾಗದಗಳನ್ನು 
ಬರೆದಿದ್ದನು. ಪ್ರತಿ ಕಾಗದವೂ ಕೆಲಸದ ಮುಗ್ಗಟ್ಟು, ಹಣಕಾಸಿನ 
ತಾಪತ್ರಯಗಳಿಂದಲೇ ತುಂಬಿರುತ್ತಿತ್ತು. ಆಮೇಲೆ ಆ ಬಗೆಯ 
ಪತ್ರಗಳು ಬರುವುದೂ ನಿಂತುಹೋಯಿತು. ಮಗನು ಆರೋಗ್ಯ 
ವಾಗಿರುವನೋ, ಇಲ್ಲವೇ ಪಾರ್ವತಿಯ ಹಾಗೆ ಖಾಯಿಲೆ ಬಿದ್ದಿರುವನೋ 
ಎಂದು ಚಿಂತಿಸ್ಕಿ ಚಿಂತಿಸ್ಕಿ ಸೀತಮ್ಮನವರು ಒದ್ದಾಡಿಹೋದರು. 
ಕಿಟ್ಟಿಯ ಕಾಗದವೇನಾದರೂ ಬಂದರೆ ಸರ್ಕಿ ಭಾಗಮ್ಮನವರ ಮನೆಗೆ 
ಹಿಡುತ್ತಿ ದ್ಹರು. ಭಾಗಮ್ಮನವರ ಗಂಡನನ್ನು ದೀನವಾಗಿ, “ವಾಸುವಿನ 


೧೧3೩ 


ವಿಷಯವಾಗಿ ಏನಾದರೂ ಬರೆದಿದ್ದಾನೆಯೆ?” ಎಂದು ಕೇಳುತ್ತಿದ್ದರು. 
ಕೆಟ್ಟಿಯೇಡೊ , ವಾಸುವಿನ ವಿಚಾರವಾಗಿ ಪ್ರತಿ ಕಾಗದದಲ್ಲಿಯೂ 
ಬರೆಯುತ್ತಿದ್ದನು. ಆದರೆ ಅವನು ಏನನ್ನು ಬರೆಯುತ್ತಿದ್ದನೆಂಬುದನ್ನು 
ಸೀತಕೃನಿಗೆ ತಿಳಿಸುವ ದ್ಸೆರ್ಯು ಮಾತ್ರ ಆ ಇಬ್ಬರು ಮುದುಕರಲ್ಲಿ 
ಯಾರಿಗೂ ಇರುತ್ತಿರಲಿಲ್ಲ. ಆದರೂ ಸೀತಮ್ಮನವರ ಹೃದಯದ ವೇದನೆ 
ಯನ್ನು ಕೊಂಚ ಕಮ್ಮಿ ಮಾಡಲು, “ಮೊನ್ನೆ ನಮ್ಮ ಹುಡುಗ ಊರಿಗೆ 
ಬಂದಿದ್ದುಗ, ವಾಸು ಸಿಕ್ಕಿದ್ದನಂತೆ. ಅವನು ಹುಷಾರಾಗಿರುವುದಾ 
ಗಿಯೂ, ಶುಂಬು ಕೆಲಸದ ಅವಾಂತರವಿರುವುದಾಗಿಯೂ ಹೇಳಿದನಂತೆ” 
ಎಂದು ಭಾಗಮ್ಮನನರ ಗಂಡನು ಹೇಳುತ್ತಿದ್ದರು. ಅಷ್ಟು ಅವರ 
ಬಾಯಿಂದ ಬಂದರ ಸಾಕು, ಸೀತಕ್ಕ ಉತ್ಸಾಹದಿಂದ ಮನೆಗೆ 
LE ಒಂದೇ ಹಾಡಾಗಿದ್ದ ಈ ಸಮಾಚಾರವನ್ನು 


ರ ತಿಯ ರ ಹಾಕುತ್ತಿದ್ದರು. ಆದರೆ ಅವಳಿಗೆ ಮಾತ್ರ 
oe as ವಾಗುತ್ತಿ ರಲಿಲ್ಲ. ಗಂಡನು ಕಂಠಿಯ ಸಹವಾಸ 
ದಿಂದ ನ್ಯಾಸ ಬಿದ್ದಿದ್ದರೂ ಇರಬಹುದೆಂದು ಅವಳು ಊಹಿಸಿ 
ದ್ದಳು. 
ಅತ್ತ ಭಾಗಮ್ಮನವರ ಮತ್ತು ಅವರ ಯಜಮಾನರಿಗೆ ವಾಸುವಿನ 


ನಡವಳಿಕೆಯು ೫ ಬಗೆಹರಿಸಲಾರದ ಸಮಸ್ಯೆಯಾಗಿಹೋಗಿತ್ತು. 

ಆವರ ಮಗನಲ್ಪದೆ ಮತ್ತೆ ಬೇರೆ ಯಾರಾದರೂ ಹಾಗೆ ಆರೋಪಣೆ 
ಗಳ ಮಳೆಯನ್ನು ವಾಸುವಿನ ಮೇಲೆ ಕರೆದಿದ್ದರೆ ಅವರು ಖಂಡಿತವಾ 
ಗಿಯೂ ನಂಬುತಿ ರಲಿಲ್ಲ. ಭಾಗಮ್ಮನವರ ತಳಮಳವನ್ನಂತೂ ಹೇಳು 
ವುದಕ್ಕೆ ಅಸಾಧ್ಯವಾಗಿತ್ತು. ಅವರು ವಾಸುವನ್ನು ತಮ್ಮ ಮಗನೆಂದೇ 
ಭಾವಿಸಿದ್ದರು. ಅವನು ಹಾಗೆ ಹಾಳಾಗುತ್ತಿದ್ದಾನೆ.. Ae 'ಅನರ ಜೀವ 
ಹೇಗೆ ತಾನೇ ಸುಮ್ಮನಿರಲು ಸಾಧ್ಯ? ಇದೆಲ್ಲಾ ಸುಳ್ಳಿರಬೇಕು ಎಂದು 
ಅವರಿಗನಿಸುತ್ತಿತ್ತು. ಒಂದು ದಿನ ಗಂಡನೊಡನೆ ಗುಟ್ಟಾಗಿ ಈ ವಿಷಯ 
ದಲ್ಲಿ ಚರ್ಚೆ ಮಾಡಿದರು. 

“ಅಲ್ಲ, ಮಗು ಬರೆದಿರೋದೆಲ್ಲಾ ನಿಜ ಅಂತ ನಂಬುತ್ತೀರಾ?” 

“ ನಿಜವಲ್ಲದೆ ಸುಳ್ಳುಯಾಕೆ ಬರೀತಾನೆ. ಅವನಿಗೆ ವಾಸುವಿನ 
ಮೇಲೆ ದಾಯಾದಿ ಮತ್ಸರವೇನಾದರೂ ಇದೆಯೆ. ಏನೋ ಜೊತೆಯ 

ಬಾ-8 

ಕನು ಮುಳಗುತ್ತಿದ್ದಾನಲ್ಲಾ ಅಂತ ಸಂಕಟ ತಡೆಯಲಾರದೆ ಬರೆಕೋ 
19ನೆ ಪಾಸ.” 

“ಕಿಟ್ಟಿಗೆ ವಾಸುನಿನಲ್ಲಿ ದ್ರೇಷ ಅಂತ ನಾನು ಹೇಳಲಿಲ್ಲಾಂದ್ರೆ. 
ದರೂ ಚಿನ್ನದಂತಹೆ ಹುಡುಗ ಒಂದು ವರುಷದಲ್ಲಿ ಹೀಗೆ ಬದಲಾಯಿಸು 
ಣ್ರನೆಯೇ ಅಂತ. ನೋಡಿ, ಅವನು ಈ ಕೆಲಸಕ್ಕೆ ಸೇರಿ ಇಲ್ಲಿಗೆ ಹೆಚ್ಚು 
'ಡಿಮೆ ವರ್ಷಕ್ಕೆ ಬಂತು. ಅಷ್ಟರಲ್ಲಿ ಈ ಬದಲಾವಣೆ!” 

“ಅಯ್ಯೋ ಕೆಡುವುದು ಎಷ್ಟು ಹೊತ್ತಿನಲ್ಲಿದೆ. ಒಳ್ಳೆ ಯ ದಾರಿಯಲ್ಲಿ 
ಡೆಯಬೇಕಾದರೆ ಕಷ್ಟ. ಹಾಲನ್ನು ಒಡಸಬೇಕಾದರೆ ಒಂದು ಸೇರು 
ುಳಿ ಹಿಂಡುತ್ತೇವೇನು? ಒಂದು ತೊಟ್ಟು ಸಾಕು. ಹಾಗೆಯೇ ಕಾಲವು 
ಚ್ಚು, ಕಮ್ಮಿ ಎಂದು ಹೇಳುವುದಕ್ಕಾಗುವುದಿಲ್ಲ. ಯಾರೋ ಗಂಟು 
ದ್ದಿದ್ದಾರೆ; ಹುಡುಗ ಹಾಳಾಗುತ್ತಿದ್ದಾನೆ,” 

“ಸೀತಮ್ಮ ಮಗನ್ನ ಕಳುಹಿಸುವಾಗ ಬಲೆ ಗೋಳಾಡಿದಳು. ನಿನ್ನ 
ಗನೇನು ಪೋಲಿಯೇ, ಪುಂಡನೇ, ಅಳುವುದ್ಯಾಕೆ ಎಂದು ನಾನೇ 
ದಿದ್ದೆ. ಹೀಗಾಗುತ್ತೇ ಅಂತ ಯಾರಿಗೆ ಗೊತ್ತು. ಹೋಗಲಿ ಅವನನ್ನು 
ರಿಗೆ ತರಲು ಸಾಧ್ಯವಿಲ್ಲ ಅಂತೀರಾ?” 

“ ಸಾಧ್ಯವಿಲ್ಲದ ಹಾಗೇನೂ ಇಲ್ಲ. ಆದರೆ ಈಗಿನ ಸಂದರ್ಭದಲ್ಲಿ 
ವೆಂದೇ ಹೇಳಬೇಕಾಗುತ್ತದೆ. ಯಾರಾದರೂ ಸರಿಯಾದವರು ಹತ್ತಿರ 
ಒದ್ದರೆ ಕೊಂಚ ಬೆದರಿಕೆ ಇಡಬಹುದಾಗಿತ್ತು. ಈಗ ಅಲ್ಲಿ ಹೇಳುವ 

ಲ್ಪ, ಕೇಳುವವರಿಲ್ಲ. ಸದಾ ಸರೋಜೆಯೋ, ಸರಸ್ಪತೀನೋ ಅವಳ 
ಕಿಯಲ್ಲಿ ಸಾಯ್ತಾನಂತೆ. ಆ ಹಾಳು ಕಸಬಿನವರಿಗೆ ತಿಳಿಯದ ವಿದ್ಯವೇ 
. ಏನು ಬುದ್ದಿಯನ್ನೇೇ ಕೆಡಿಸಿಬಿಟ್ಟಿದ್ದಾರೋ ಹೇಗೋ. ಹುಡುಗ 
ವಾಗಿದ್ದ. ಅಲ್ಲದೆ ಆಸ್ತಿ ಬೇರೆ ಇದೆ.” 

ಭಾಗಮ್ಮನವರಿಗೆ ಆವೇಶವನ್ನು ತಡೆಯಲಾಗಲಿಲ್ಲ. 

“ ಕಟ್ಟೀಗಾದರೂ ಬರೆದು ನೋಡೀಂದ್ರೆ. ಅವನಿಗೇನಾದರೂ ಬುದಿ 

"ದಕ್ಕೆ ಸಾಧ್ಯವಾದರೆ ಹೇಳಿ ನೋಡಲಿ. ಅದೂ ಒಂದು ಚಪಲ?” 


'ಗಮ್ಮನವಕ ಗಂಡನಿಗೆ ರೇಗಿ ಹೋಯಿತು. 
ಇದೇ ನಿನ್ನ ವಿವೇಕ. ಜೊತೆಯವನು ಹೋಗಿ ಹೀಗೆಲ್ಲಾ ಮಾಡ 


೧೧ 


ಬೇಡ ಅಂದರೆ ಅವನು ಕೇಳುತ್ತಾನೆಯೇ. ಉತ್ತರ ಕೊಡದೆ ಹೋದರೂ 
ಆಯ್ತು; ಇಲ್ಲವೇ ನೀನ್ಯಾರು ಕೇಳೋಕ್ಕೆ ಎಂದು ದಬಾಯಿಸಿ ಕಳುಹಿಸಿ 
ದರೂ ಆಯ್ತು,” ಎಂದು ಹೇಳಿದರು. 

ಭಾಗಮ್ಮ ಹತಾಶಳಾಗಿ ಕಂಬನಿಗರೆಯುತ್ತಾ ಹೊರಟುಹೋದರು. 


೨೫ 
“ ಪಾರ್ವತಿ? 
6 ೫ 
ಗಿ 
“ಅಸ್ಪತ್ರೆಗೆ ಹೋಗಿದ್ದೆಯಾ?” 
"ಹೂಂ, ಹೋಗಿದ್ದೆ. ಹೋಗಿದ್ದು ಈಗ ತಾನೇ ಬಂದೆ.” 
“ಡಾಕ್ಟರು ಏನು ಹೇಳಿದರು ?” 
ಈವತ್ತು. ಚೆನ್ನಾಗಿ ನರೀಕ್ಷೆಮಾಡಿ, ಅದೇನೇ ಎಂದು 
ಹೇಳಿದರು.” 
“ಇಷ್ಟು ತಿಂಗಳು ಎಂದು ಹೇಳಲಿಲ್ಲವೆ? 
“ಐದಾಗಿದೆ ಎಂದು ಅವರ ಅಭಿಪ್ರಾಯ.” 
ಇಸ್ಟರಲ್ಲಿ ಬಾಗಿಲು ದಡದಡ ಎಂದಿತು. ವಾರ್ವತಿಯು ಯಾರಿಕ 
ಬಹುದೆಂದು ಹೋಗಿ ಕದವನ್ನು ತೆಗೆದಳು. ಉಪ್ಪು ಸಾಲ ಕೇಳಲು 
ಭಾಗಮ್ಮನನರು ಕೈಲೊಂದು ಬಟ್ಟಲನ್ನು ಹಿಡಿದುಕೊಂಡು ಒಳಗೆ 
ಬಂದರು. _ 
“ಪಾತು, ಒಂದು ಬಟ್ಟಲುಪ್ಪಿದ್ದರೆ ಬೇಕಾಗಿತ್ತು.” 
“ಓಹೋ, ಒಳಗೇ ನಡೆಯಿರಿ. ಅಡುಗೆಮನೆಯಲ್ಲಿ ಅತ್ತೆ ಇದಾಕಿ? 
ಪಾರ್ವತಿ ಬಾಗಿಲನ್ನು ಮುಚ್ಚುತ್ತಾ. 


ಎಂದಳು . ನ್ಮುನವರು ಅಡುಗೆ ಮನೆಗೆ ಹೋದರು. ಸೀತಕ್ಕ ಅವರು 
ಭಾಗ. ೧ಡಿ ಕುಳಿತುಕೊಳ್ಳಲು ಮಣೆಯನ್ನು ಕೊಡುತ್ತಾ, 

ಬಂದುದನ್ನು ನ. ಾ7ಗಮ್ಮ. ಇನ್ನೊಂದು ಸ್ವಲ್ಪ ಹೊತ್ತಿಗೆಲ್ಲಾ ನಾನೇ 
“ಬನ್ನಿ ಭಿ. 'ಕೆಂದುಕೊಂಡಿದ್ದೆ” ಎಂದರು. 

ನಿಮ್ಮನ್ನು ಕರೆಯಬೈ (ತಮ್ಮ ಒಂದು ಬಟ್ಟಿ ಲುಪ್ಸಿದರೆ ಬೇಕಾಗಿತ್ತು. 
“ಏನಿಲ್ಲ ಕಣೆ ಸಿ ೧ಗೆ ಅಷ್ಟು ಸಲ ಹೇಳಿಕಳುಹಿಸಿದ್ದೆ. ಬರುವಾಗೆ 


ೆಳಗ್ಗೆ ಪೇಟಿಗೆ ಹೋಗುನ. 


ಳಿ ೩% (ಉಓ. 2. 1೪ ಎ೬ 


೧೧೬ 


“ಅದಕ್ಕೇನಂತೆ ಕೊಡುತ್ತೇನೆ, ಪಾತ್ಕು ಆ ಬಟ್ಟಲಲ್ಲಿ ಭಾಗಮ್ಮ 
ನವರಿಗೆ ಉನ್ನೆ ತುಂಬಿಕೊಡು” ಎಂದರು ಸೀತಕ್ಕ. | ಲೆ ವಸ 
ತೋರಲು 
'» *ಈ ಗಂಡಸರ ಹಣೆಯ ಬರಹವೇ ಅಷ್ಟು. ಎಲ್ಲಕ್ಕೂ ಧೋರಣೆ? 
ಎಂದರು. 

. “ಅಯ್ಯೋ ' ಸುಮ್ಮನೇನಂರೂ ಇರು ಮತ್ತೆ, ಧೋರಣೆಯೇನು 
ಬಂತು- - ಅಂತಹೆ ನಿದ್ಯೆ. ಕಗ ಸರೂ ಊಟದ ಹೊತ್ತಿಗೆ ಎಲ್ಲಿಂದ 
ಲಾದರೂ ತಂದು ಹವಣಿಸುತ್ತುಳ ಳ ಎಂದು ಗೊತ್ತು.” 

ಸೀಸಮ್ಮ ನಕ್ಕರು. ಅನಂತರ ಸಾರಿಗೆ ಹುಳಿಯನ್ನು ಕೆವುಚುತ್ತಾ 
ಹೇಳಿದರು. 

“ಅವರ ಕಾಲ ಹಾಗೆಯೇ ಫಡೆದು ಹೋಗುತ್ತೆ. ನಮ್ಮ ಕಾಲ 
ಹೀಗೆಯೇ ತಳ್ಳುತ್ತೆ. ಎಲ್ಲಾ ಗ ಕೇಳಿಕೊಂಡು ಓಂದದ್ದು” 
ಏನು ಕೇಳುವುದೋ, ಏನು ಬಿಡುವುದೋ ದೇವರಿಗೇ ಗೊತ್ತು. 

ನೀಸಬೇಕಾದರೆ ಜ್‌ ಜೀವವೇ ಹೋಗುತ್ತೆ.” 
ಭಾಗಮ್ಮ ಪಾರ್ವತಿಯು ENE ನೋಡುತ್ತಾ 
ಕುಳಿತರು. ಆಮೇಲೆ ಮೊದಲು ಸೀತಕ್ಕ್ಯ ಅಂದ ಮಾತು ನೆನಪಿಗೆ 
ಬಂದಿತು. 

"*ದೇನೋ ನನ್ನನ್ನು ಕರಿಯ ನೇಗೆಂದಿದ್ದೆ ಎಂದು ಹೇಳಿದೆಯಲ್ಲಾ 
ಯಾಕೆ?” 

ಸೀತ ಮ್ಮನವರು ಪಾರ್ವತಿಯನ್ನು ನೋಡುತ್ತಾ, ಹೇಳಿದರು. 

"ಈಗ ಇರುವ ಚಿಂತೆಗಳ ಜೊತೆಗೆ ಇನ್ನೊ ೦ದು 4 ಯೋಚನೆ 
ಬಂದಿದೆ” 

ಭಾಗಮ್ಮನವರಿಗೆ ಏನೂ ಅರ್ಧವಾಗಲಿಲ್ಲ. 

“ನೀವು ಕಂಡಹಾಗೆ ಇವಳು ಇಲ್ಲಗೆ ಬಂದಾಗಿನಿಂದ ಹೊರಗಾಗಿರ 


ಆ) 
ಒಟ್ಟಿನ: 


“ಹೌದೌದು, ಹಿಂದೊಮ್ಮೆ ಇದನ್ನೇ ನೀನು ಹೇಳಿದ್ದೆ” ಭಾಗಮ್ಮ 
ತಲೆಯಾಡಿಸಿದರು. 

“ಆದಿನ ಏನೋ ಖಾಯಿಲೆಯ ದೋಷವೆಂದು ಮಾತಾಡಿಕೊಂಡಿ 
ದ್ಹೈನಲ್ಲಾ ? ಈಗ ಡಾಕ್ಟರು ಹೇಳಿದರಂತೆ, ಐದು ತಿಂಗಳಾಗಿದೆ ಅಂತ.” 

“ಐದು ತಿಂಗಳು! ಸೀತಮ್ಮ, ಏನಾದರು ಹಾಸ್ಯ ಮಾಡುತ್ತೀಯೋ 
ಹೇಗೆ?” 

“ಹಾಸ್ಯವಿಲ್ಲ ಭಾಗಮ್ಮನೋಕ್ಕೆ ಈಗ ತಾನೇ ಆಸ್ಪತ್ರೆಯಿಂದ 
ಬಂದಳು. ಬೇಕಾದರೆ ಅವಳನ್ನೆ € ನೇಲ? - 

ಭಾಗಮ್ಮನವರು ತನ್ನನ್ನು ನೋಡುವುದನ್ನು ಕಂಡು ಪಾರ್ವತಿಗೆ 
ತುಂಬ ನಾಚಿಕೆಯಾಯಿತು. 

"ಎಲೆಲಾ ಹುಡುಗಿ! ನನ್ನ ಕಣ್ಣಿಗೇ ಮಣ್ಣಿರೆಚಿಬಿಟ್ಟಿದ್ದೆ, 
ಪರವಾಗಿಲ್ಲ. : ಇನ್ನು ಮುಂದೆ ಹೇಗೆ ಬಚ್ಚಿಟ್ಟು ಕೊಳ್ಳುತ್ತೀಯೊ ಲ 
ನೋಡುತ್ತ ನ. ಸ್ಯ 

“ಆದರೂ ಭಾಗಮ್ಮ, ಇವಳು ಹೀಗೆ ಅಂತ ನನಗೆ ಇಲಿಯ ವರಿಗೂ 
ಸುಳಿವೇ ಗೊತ್ತಾಗಲಿಲ್ಲ” ಎಂದರು ಸೀತಕ್ಕ. 

“ಗೊತ್ತಾಗದೇ ಹೋದರೇನಂತೆ ಬಿಡು. ಮೊಮ್ಮೊಗ ಹುಟ್ಟು: ತ್ತಾನೆ? 
ಎಂದರು ನಗುತ್ತಾ ಭಾಗಮ್ಮ. 

“ಮೊಮ್ಮಗನ ಮುಖ ನೋಡುವುದು ಹಾಗಿರಲಿ ಭಾಗಮ್ಮ, ಈಗ 
ಹಿಟ್ಟಿನ ಮಡಕೆಗಳು ಲೊಟಗುಟ್ಟು ತ್ವಿವೆಯಲ್ಲಾ ಅದಕ್ಕೆ ಏನು ಹೇಳು 
ಕ್ರೀರಿ. ಐದು ತಿಂಗಳು ಅಂದ ಮೇಲೆ ಚೊಚ್ಚಲು ಜ.1! ಅಸೊ ಲೈ 
ಇಷ್ಟೊಃ £ ಆರ್ಫ ಕೆ ಬನಧಿ ಅಂತ ಮಾಡಜೇಕೊ ಬೇಡವೊ?” 

“ಹಾಗಿನ ಸ ಕುಂಟೇಮ್ಮಾ. ಅದರಲ್ಲೂ ಚೊಚ್ಚ ಲು. ದೇಹ ಕೆಟ್ಟು 
ಹೋದರೆ ಕಸ್ಟ” 

WS ತಿಳಿದೂ ತಿಳಿದೂ ಹೇಗೆ ಸುಮ್ಮನಿರಲಿ. ನಿಮ್ಮ ಹತ್ತಿರ 
ಹೇಳುವುದಕ್ಕ €ನಂತೆ ಹೇಳ್ತೇನೆ ಕೇಳಿ. ನೀವು ಕಂಡ ಹಾಗೆ ವಾಸು 
ಮೂರು ಕಾಸೂ ಕಳುಹಿಸುವುದಿಲ್ಲ. ಬರೋ ಹತ್ತು ರೂಪಾಯಿ ಬಾಡಿಗೆ 
ಯಲ್ಲಿ ಕಾಲ ನೂಕುತ್ತಿದ್ದೇವೆ. ಇದರಲ್ಲಿ ಹೊಟ್ಟಿಗೆ ಸಾಲದಿರುವಾಗ 
ಇನ್ನು ಆರೈಕೆಗೆಲ್ಲಿ ತರಲಿ ಭಾಗಮ್ಮ?” 

ಭಾಗಮ್ಮನವರು ಪಾರ್ವತಿಯನ್ನು ನೋಡಿ, 

“ಕೊಂಚ ನಿನ್ನ ಗಂಡನಿಗೆ ಕಾಗದ ಬರೆಯಮ್ಮ. ಸ್ವಲ್ಪವಾದರೂ 
ದುಡ್ಡು ಕಳುಟಿಸಲಿ. ಇಲ್ಲಡಿದ್ದಕೆ ಅವಳು ಹೇಗೆ ಮಾಡಬೇಕು” ಎಂದರು; 

“ಅಯ್ಯೋ ಎಲ್ಲಾ ಮಾಡಿಯಾಯ್ತು. ಕಾಗದ ಬರೆದೂ ಬರೆದೂ 

ವಾಸುವು ಗಂಟಲನ್ನು ಸರಿ ಮಾಡಿಕೊಂಡನು. ತೀರ. ಸರಳ 
ಮನಸ್ಸಿನ ರಂದ ಸೀತಮ್ಮನವರಿಗೆ ವಾಸುವು ತನ್ನ ಕಪಟದ ಕಟ್ಟುಕತೆ 
ಯನ್ನು ಹೇ.ುವಾಗ ಅವನ ಮನಸ್ಸಿನಲ್ಲಿ ಯಾವ ಒಗೆಯೆ ಒಂದು 
ಅಸರಾಧದ ಆಂಸೋಳನವೂ ಆಗದೆ ಇರಲಿಲ್ಲ; ಆದರೆ ಬೇರೆ ಯಾವ 
ಮಾರ್ಗವೂ ಇಂಲಿಲ್ಲವಾಗಿ ಅವನು ಅದನ್ನೆಲ್ಲಾ ಹೇಗೋ ಸಹಿಸಿ 
ಕೊಂಡನು. ಸ್ವಲ್ಪವೂ ಅನುಮಾನ ಬರದಂತೆ ದುಃಖವನ್ನು ನಟಿಸುತ್ತಾ, 
ಕೇವಲ ಲವು ಹೊಟ್ಟಿ ಕಿಚ್ಚಿನ ವ್ಯಕ್ತಿಗಳ ಕ್ರೌರ್ಯದಿಂದ ತನಗೆ ಕೆಲಸ 
ಹೋಗುವ ಸ್ಥಿತಿ ಬಂದೊದಗಿಜಿಯೆಂದ್ಕೂ ಅದರಿಂದ ಪಾರಾಗಲು ಥೆನ 
ಸಹಾಯ ಬೇಕಾಗಿದೆಯೆಂದೂ ಹೇಳಿದನು. ಸೀತಮ್ಮನವರು ಭೂಮಿಗೇ 
ಕುಸಿದುಹೋದರು: ಸಂಕಟದ ಉಡ್ಕಿಸಿಗನನ್ನು ತಡೆಯಲಾರದೆ, 

“ಆವುಗ ಗಿಣೀಗೆ ಹೇಳಿದಹಾಗೆ ಹೇಳಿದ್ದೆ ಹೋಗಬೇಡ ಅಂತ. 
ನೀನು ಕೇನಲ್ಲ. ಈಗ ನೋಡು ಅದರ ಫಲ” ಎಂದರು. 

“ಅಯ್ಯೊ ಅಪಿಲ್ಲಾ ಅದೈಷ್ಟದ ಮೇಲೆ ಹೋಗುತ್ತೆ ಅಕ್ಕ. ಈಗ 
ಕಟ್ಟಿ ಕೆಲಸಗ್ಸ ಸೇರಿ ಯಾವ ಕಾಲವಾಯಿತು, ಅವನಿಗೆ ನನ್ನ 
ಹಾಗೆಯೇ ಆಯಿತೆ? ಎನೋ ಎಲ್ಲ ಗ್ರಹಜಂರ,? 

"ಏ.೪. ಜಾನು ಹೇಳುವುದೂವೇ. ನಮಗಿನ್ನೂ ಗ್ರಹಚಾರ 
ಬಿಡುಗಡ ಬೆ. ನ. ಯಾನ್ರಮ ಮಾಡಿದರೂ ಕಷ್ಟ.'' 

ಸೀತಕೃ ಇಟ್ಟುಸುರುಗೆರೆದು ಚಿಂತಿಸಿದರು... ಅನಂತರ ಏನೋ 
ತೋರಲ್ಕು 

“ಇನ್ನೂ ಒಂದು ವಾಸು. ಹಾಳು ಕೆಲಸ ಹೋದರೆ ಹೋಗಲಿ. 
ಅದಕ್ಕಾಗಿ ದುಡ್ಡು ಖರ್ಚು ಬೇಡ; ಕಾಸು ಖರ್ಚೂ ಬೇಡ. ಸುಮ್ಮನೆ 
ಇಲ್ಲೇ ಏನಾದರೂ ಒಂದು ಕೆಲಸ ನೋಡಿಕೊಳ್ಳ ಬಾರದೆ?” ಎಂದರು. 

“ಅನೇನೋ ನಿಜವೇ. ಆದರೆ ಈಗಿನ ಸಂದರ್ಭದಲ್ಲಿ ಹಾಗೂ 
ಮಾಡುವ ಹುಗಿಲ್ಲ. ತೆರುವ ದುಡ್ಡನ್ನು ತೆತ್ತು “(ಕಾದರೆ ಸೆೌ.ಸವನ್ನು 
ಬಿಡಬಹುಬೇ ಹೊರತ್ತು ಆದಕ್ಕೆ ಮೊದಲು ಇಲ್ಲಿಗೆ ಓಡಿಬಂದರೆ ಕತ್ತಲೆ 
ಮನೆಯನ್ನು ಉುಣಬಳಕಾಗುತ್ತದೆ.” 

ಮಗನ ಮಾತನ್ನು ಕೇಳಿ ಸೀತಮ್ಮನವರ ಕೈಕಾಲುಗಳ ಶಕ್ತಿಯೇ 
ಉಡುಗಿ ಹೋಯಿತು. ಅವರು ಗಾಬರಿಯಿಂದ, 


೧೨ 


“ಅಯ್ಯೋ, ನಾನು ತಿಳಿವಳಿಕೆ ಇಲ್ಲಜಿ ಹುಚ್ಚುಹುಚ್ಚಾಗಿ ಏನೋ 
ಹೇಳಿದೆನಿಂಬ ಸದ್ಯಕ್ಕೆ ಹಾಗೆ ಮಾಡಿಬಿಟ್ಟೀಯೇಪ್ಪಾ. ಈ ಗಾಗಿರುವುದೇ 
ಸಾಕಾಗಿ. ಇದಕ್ಕೆಲ್ಲಾ ಏನು ಮಾಡಲುತಾನೇ ಸುಸ್ನ. ಏನೋ 
ಹಿಂದಿನ ಜನ್ಮದ ಖುಣ ಅಂತ ತೀರಿಸುವುದು. ಈಗ್ಲೆ ಬೇಕಾಗಿದ್ದರೆ 
ಮನೆಯ ಅಧಾರದ ಮೇಲೆ ನಿನಗೆ ಬೇಕಾಗುವಷ್ಟು. ಹಣವನ್ನು 
ತೆಗೆದುಳೂ. ಆಮೇಲೆ ದೇವರು ಕೊಟ್ಟಾಗ ಅದನ್ನು ತೀರಿಸಿ ನಿಡುವುದು? 
ಎಂದರು. 

ಆ ಒಂದು ಕ್ಷಣದಲ್ಲಿ ಅವರಿಗೆ ಲಕ್ಷ್ಮೀದೇವಿ ಕಲನದಲ್ಲಿನ ದುಡ್ಡು 
ಮರೆತುಹೋಗಿತ್ತು. ವಾಸುವು ಮಾತ್ರ, ತನ್ನ ಕಸಟಿನಾಟಿಕವು ಜಯ 
ಪ್ರದವಾಗಿ ನಡೆದುಹೋದುದನ್ನು ಕಂಡು ಮನದಲ್ಲಿಯೇ ಹಿಗ್ಗಿ ಹೋದನು. 

ವ.ಭ್ಯಾಹ್ನೆ ಮೂರು ಗಂಟೆಯ ಹೊತ್ತಿಗೆಲ್ಲಾ ಜಟಕಾಗಾಡಿಯು 
ಮನೆಯ: ;[ಸಂದೆ ಬಂದು ನಿಂತಿತು. ಸೀತಮ್ಮನನರು ಅಣ್ಣ ನೀನಾದರೂ 
ಬಂದನೇನೊ ಎಂದು ಬಾಗಿಲ ಬಳಿ ಇಣಿಕಿ ನೋಡಿಎಟು. ಆದರ ಅವರೆ 
ನಿರೀಕ್ಷೆ1 ಬದಲಾಗಿ ಮಸುತು ಗಾಡಿಯಿಂದಿಳಿನನು. ಏ.೪ ಬಿಸಿಲು 
ಹೊತ್ತಿದ್ದ ಕಾರಣ ಮಗನು ನಡೆಯಲಾರದೆ ಗಾಡಿಯ, ಎ ದಿ:ಬಹು 
ದೆಂದು ಸೀತಿಕ್ಸ ಸುಮ್ಮನಂದರು. ಆದರೆ ಆ ದಿವಸ ೩ ..್ಕ್ಕೋ ಸೀತಮ್ಮ 
ನವರು ಯೋಚಿಸಿದುದಲ್ಲಾ ತಪ್ಪೇ ಆಗುತ್ತಾ ಒ-:ತ್ವ.  ವಾಸುವು 
ಒಳಗೆ ಒಂದ .ನು ಕೋಟನ್ನೂ ಸಹ ಬಿಚ್ಚದೆ 

“ಆ ಇ ಹೊರಡುತ್ತಿ ತಾನೇ?” ಎಂದನು. 

ಈ ಉರಿ ಬಿಸಿಲಿನಲ್ಲಿ ಎಲ್ಲಿಗೆ ವಾಸು?” 

“ಆದೇ ಬೆಳಗ್ಗೆ ಹೇಳಿದ್ದೆಯಲ್ಲಾ........ 4 

ಬೆಳಗ್ಗೆ ಏನು ಹೇಳಿದ್ದೆ ನೆಂದು ಸೀತಕ್ಕ ಯೋಜಿಸಿದೆ. ಬಹೆಳ 
ಹೊತ್ತು ಚಂತಿಸಿದ ಮೇಲೆ ಅವರಿಗೆ ಮನೆಯನ್ನು ಅಧಾರ ಮಾಡುವ 
ನಿಷಯ 7. ನೆನಪಿಗೆ ಬಂದಿತು. ಅವರು ವಾಸುವನ್ನು ಮೊದಲಿನ 
ವಾಸುಸಿಂಬೇ ಭಾವಿಸಿದ್ದರು. ಅವನಿಗೆ ಈ ಬಗೆದ. ಸ್ಕ್‌ಪುರೆಗಲೆಲ್ಲಿ 
ಏನೂ ತಿಳಿವಳಿಕೆಯಿಲ್ಲವೆಂದೂ, ಆಧಾರ ಭೂೋಗ್ಯಗಳಂದಕೆ ಒಂದು 
ದಿನದಲ್ಲಿ ನಡೆದುಹೋಗುವ ಕೆಲಸವೆಂದು ಅವನು ತಿಂ ಸಿವನೆಂದೂ 
ಯೋಚಿಸಿ, ಮಗನ ಕಪಟನಿಲ್ಲದ ಬುದ್ದಿಗೆ ತನ್ಮೊಳಗೆ ತಾವೇ 
ನಕ್ಕರು. 


೧೨೨ 


“ವಾಸು, ನೀನು ಬಿ. ಎ. ಪಾಸು ಮಾಡಿದರೂ, ನನ್ನಲ್ಲಿ 
ಇರುವಷ್ಟು ವ್ಯನಹಾರ ಜ್ಞಾನ ಅನ್ನೋದು ನಿನ್ನಲ್ಲಿ ಇಲ್ಲ. ಆಧಾರ 
ಮಾಡುವುದು ಎಂದರೆ ಆಟಿ ಆಡಿದಷ್ಟು ಸುಲಭ ಎಂದುಕೊಂಡೆಯಾ?' 
ಅದಕ್ಕೆ ನಮಗೆ ಗೊತ್ತಿರುವ ಸರಿಯಾದ ನಂಬಿಕಸ್ತರನ್ನು ಹಿಡಿದು, 
ನಮ್ಮ ವಸ್ತುವಿಗೆ ಆಪಾಯ ಬರದ ಹಾಗೆ ಕೆಲಸ ಮಾಡಬೇಕು. 
ಸುಮ್ಮನೆ ಹಾಗೆ ಸಿಕ್ಕಾಸಟ್ಟಿ ದುಡುಕಿದರೆ ಕಷ್ಟ.” 

“ಆ ನಿಷಯವನ್ನೆಲ್ಲಾ ನಾನು ಸರಿಯಾಗಿ ಮಾಡಿದ್ದೇನೆ.” 

*ಸರಿಮಾಡಿದೇನೆ ಅಂದರೆ ಏನರ್ಥ ವಾಸು. ದುಡ್ಡು ಕೊಡುವು 
ವರು ಯಾರು? ಏನು?........” 

ಸೀತಕ್ಸ ಚರ್ಚೆಗೆ ಆರಂಭಿಸಲು ವಾಸುವಿಗೆ ಜುಗುಪ್ಸೆ, ಕ್ರೋಥೆ 
ಗಳು ಏಕಕಾಲದಲ್ಲಿ ಬಂದುವು. ಅದರೂ ಅದನ್ನು ಅದುಮುತ್ತಾ, 

“ಆದೆಲ್ಲಾ ಈಗ ಹೊರಟಾಗಿ ಯಾಕಕ್ಕಾ? ಇನ್ನು ಕೊಂಚ 
ಹೊತ್ತಿಗೆಲ್ಲು ತಾನೇ ಗೊತ್ತಾಗುತ್ತದೆ ನಡಿ'' ಎಂದನು. 

ಸಹನೆಯ ಪ್ರತಿ ಬಿಂಬದಂತಿದ್ದೆ ಸೀತಮ್ಮನವರಿಗೂ ಕೋಪ 
ಉಕ್ಕೇರಿ ಬಂದಿತು. - N 4 

ಕಿ ಜಸಿ ಹೇಳಿದೆ. ಅವರು ಚಿಕ್ಕವಯಸ್ಸೆಲ್ಲಿ ಕೆಮ್ಮನ್ನು 
ತಿಟ್ಟು ಹೋದಾತ್ರಣ ನನಗೆ ಹೇಳುವವರು, ಕೇಳುವವರು. ಯಾರೂ 
ಇಲನೆ? ಇಂತಹ ವಿಷಯದಲ್ಲಿ ನಿಮ್ಮ ಮಾವನಿಗೆ ಒಂದು ಮಾತು: 
ತಿಳಿಸದಿದ್ದರೆ, ಅವನು ಏನುತಾನೇ ತಿಳಿದುಕೊಳ್ಳುವುದಿಲ್ಲಾ? ಹೀಗೆಲ್ಲಾ 
ಸುಮ್ಮನೆ ಹುಡುಗಾಟ ಮಾಡುವುದು ಖಂಡಿತವಾಗಿಯೂ ನನಗೆ: 
ಚೆನ್ನಾಗಿ ಕಾಣುವುದಿಲ್ಲಾಪ್ಪ. ಇಷ್ಟರೆ ಮೇಲೆ ನಿನ್ನ ಇಷ್ಟ.” 

“ಸರಿ ನನ್ನ ಇಷ್ಟ ನೀನು ಕೊರಡುವುದು. ನಡಿ, ಅಭಿ 
ಗಾಡಿಯವನು ಬೇರೆ ಆರಚಿಕೊಳ್ಳುತ್ತಿದ್ದಾನೆ.'' ಮಾಸುವು ಅರ್ಥ 
ಸಡಿಲವಾಗಿದ್ದ ಕೋಟನ್ನು ಮೈಗೆ ತುರುಕುತ್ತಾ ಕೇಳಿದನು. 

"ಗಾಡಿಯವನು ಅರಚಿಕೊಳ್ಳುತ್ತಾನೆ ಅಂತ ನಾನು ಮನೆಯನ್ನು 
ಕಳೆದುರೆ ಬೈಲು ಸಾಧ್ಯೆವಿಲ್ಲ.'' 

ಸೀತಕೃ ಮೊಂಡು ಹಿಡಿದು ಕುಳಿತರು. ಅವರಿಗೆ ವಿಪರೀತವಾಗಿ 
ಅಳುವು ಬಂದಿತು. ಹೋ ಎಂದು ಅಳ ಹತ್ತಿದರು. ಜೊತೆಗೆ 


ಇದಳು. ವಾಸುವು ಕೆರಳಿ ಕೆಂಡವಾದನು. 
:ಗಮ್ಮನವರಿಗೆ ಕೇಳಿಸ್ಸಿ ತನ್ನ ಕೆಲಸಕ್ಸೆಲ್ಸಿ 
ದಿಗಿಲು ಅವರಿಸಿತ್ತು. ಆದಕಾರಣ 
ನೆಂದು ರೌದ್ರಾವತಾರವನ್ನು ತಾಳಿ 

' ನಾಲಗೆಯನ್ನು ಹಿರಿದುಕೊಂಡು 
'ವನ ಆಕ್ರೋಶಕ್ಕೆ ಅಂಜಿ 
ಸ. ಹೀತಕ್ಕ ಕೀಲುಕೊಟ್ಟ. 
ಗೆ ಭಾಗಮ್ಮನವರೆಲ್ಲಿ 

ಭಾಗಮ್ಮನವರಿಗೆ 
ಸನ್ನು ಕಿರುಗಿಸಿ 
ಅವರು 


ಪಾರ್ವತಿಯೂ ದನಿಗೂ. 
ಇವರಿಬ್ಬರ ಆರ್ಭಟನೆಲ್ಲ ಭಾ 
ಸಂಚುಕಾರ ಬಂದೀತೊ ಎಂಬ 
ಇನ್ನು ಜಾಗ್ರತೆ ಮಾಡದಿದ್ದರೆ ಫೇ. 
“ಹೊರಡುನಿಯೋ ಇಲ್ಲವೇ ನಿನ್ನೆದುರಿಗೆ 
ಪ್ರಾಣಬಿಡಲೋ” ಎಂದು ಅರಚಿದನು. ೬ 
ಅತ್ತೆ ಸೊಸೆಯರಿಬರು ಸುಮ್ಮನಾಗಬೇಕಾಯಿತ. 
ಬೊಂಬೆಯಂತೆ ಬಾಗಿಲಿಗೆ ಬಂದರು. ಆಗ ಅವರ 
ಕಾಣಿಸಿಕೊಳ್ಳುವರೋ ಎಂದು ಭಯವಾಯಿತು. 
ಮುಖವನ್ನು ತೋರಿಸಲಾರದೆ ಸೀತಕ್ಕ, ಜೀರೆಡೆಗೆ ಮುಖ 
ಕೊಂಡರು. ಗಾಡಿಯು ಬಹುದೂರ ಸಾಗುವ ವರೆಗೂ 
ಸಕ್ಕದ ಮನೆಯ ಕಡೆಗೆ ತಿರುಗುವ ಸಾಹಸಕ್ಕೆ ಹೋಗಲಿಲ್ಲ. 
ಸಬ್‌ ರಿಜಿಸ್ಟ್ರಾರರ ಆಫೀಸಿಗೆ ಹೋದಸೇಕೆ ಅಲ್ಲಿ ಆಧಾರ ಪತ್ರ 
ವನ್ನು ಓದಿದಾಗ ಸೀತಕ್ಕನಿಗೆ ತಿಳಿಯಿತು ತಾವು” ಎಕ ಸಜ್ಜು 
ತಿಂದಿದ್ದಾರೆಂಬುದು. ಮನೆಯು ಆಧಾರವಾಗಿದ್ದುದು ಶ್ರೀಕಂಠಯ್ಯ 
ನವರಿಗೆ : ಬಾಲ್ಯದಿಂದಲೂ ಶತ್ರುಗಳಾಗಿದ್ದ ಹುಣಸೂರು ನಂಜಪ್ಪ ನೃನವರಿಗೆ. 
ಸಮಯಖಸ್ನೂ ಕಾದು ಕತ್ತಿಯನ್ನು ಮನೆಯುತ್ತಿದ್ದ ಅವರಿಗೆ ವಾಸುವು 
ತಾನಾಗಿ ಹೋಗಿ ಕೊರಳನ್ನು ಕೊಟ್ಟ ನಲ್ಲ, ಎಂದು ಸೀತಕ್ಕ ನಿಗೆ ಬಹಳ 
ಖೇದವಾಯಿತು. ಅಲ್ಲದೆ ತತಾ ಸಹವಾಸಕ್ಕೆ ಕೈ ಹಾಕಿದ ಮೇಲೆ. 
ತಮ್ಮ ಮನೆಯು ಉಳಿಯುವ ಸಂದರ್ಭವೂ ಜಡ? ತೋಗಿತ್ತು. 
ಮೊದಲೇ ನಿಚಾರವು ಅವರಿಗೆ ತಿಳಿದಿದ್ದರೆ, ಹೀಗೆ ಮಾಡಬೇೈಡಿವೆಂದು-' 
ಮಗನೊಡನೆ ಮೊಂಡು ಹಿಡಿಯುತ್ತಿದ್ದರೊ ಏನೊ! "ಇದಕ್ಕಿಂತಲೂ! 
ಅವರಿಗೆ ನೂರು ಮಡಿ ಹೆಚ್ಚು ದುಃಖವನ್ನು ತಂಡ ಖಷಯನೆಂದಕೆ' 
ವಾಸುವು ನಡಸಿದ್ದ ನೋಸ. ಸೀತೆಕ್ಕ ಮನೆಯಲ್ಲ ಮಾತು ಬಂದಿದ್ದಾಗ 
ಆಧಾರವನ್ನು ನಾನ್ನೂ ಿರಕ್ಟೊ, ತಪ್ಪಿ ದಕಿ ಐನೂರಕ್ಟೋ ಮಾಡುವಂತೆ 
ಹೇಳಿದ್ದರು. ವಾಸುವೇನೂ ಅದಕ್ಕೆ. ಪ್ರತಿಭಟಸಿರಲಿಲ್ಲ. ಆದಕಾರಣ 
ಸೀತಮ್ಮನವರಿಗೆ ಮಗನು ತಾವು ಖಚಿತವಾಗಿ ಹೇಳಿರುವ ಹಣಕ್ಕೆ 
ಆಧಾರನಾಗಿರುವನೆಂಬ ಭರವಸೆ ಇದ್ದಿತು. ಆದರೆ ಆಧಾರಪತ್ರನನ್ನು ' 

ಓದಿದಾಗ, ವಾಸುವು ತೆಗೆದುಕೊಂಡಿರುವ ಹಣ ಸ ಸಾವಿರೆನೆಂದು ತಿಳಿಯಲು 
ಸೀತಕ್ಕ ಅಲ್ಲಿಯೇ ಕುಸಿದುಹೋದರು. ವಾಸುವು ಇಂತಸ ಮೋಸ 
ಮಾಡುವನಂದು ಅವರು ಕನಸು ಮನಸಿನಲ್ಲಿಯೂ ಎಣಿ :೦೮ಲ್ಲ. ಅವನ 
ಮೊದಲಿನ ಗುಣಗಳನ್ನು ಯೋಚಿಸಿದರೆ ಅವನ ಪ್ರಕೃತದ ಗಣಗಳನ್ನು 
ಕನಸಿನ ನೆನೆಯುವುದಕ್ಕೂ ಸಾಧ್ಯವಿರಲಿಲ್ಲ. ಸತ್ರವನ್ನು ಓದಿದ ಮೇಲೆ 
ಸೀತಮ್ಮನವರು ತಮ್ಮ ಒಪ್ಪಿಗೆಯನ್ನು ಸೂಚಿಸಬೇಕಾಯಿತು. ಆ ಒಂದು 
ಕ್ಷಣದಲ್ಲಿ ಕ್ರೋಧದ ಅತಿರೇಕವನ್ನು ತಡೆಯಲಾರದೆ ಅವರಿಗೆ, ಇದೆಲ್ಲ 
ಶುದ್ಧ ಮೋ-ವೆಂದು ಹೇಳಿಬಿಡುವ ಮನಸ್ಸಾಯಿತು. ಆದರೆ ಅನರಿಗೈೆ 
ಮೋಸಮಾಡಿದವನು ಹೊರಗಣ ವ್ಯಕ್ತಿಯಾಗಿರಲಿಲ್ಲ. ಕೇವಲ ತಮ್ಮ 
ಮಗ. ಕಸ್ವದಲ್ಲಿ ಕ್ಲೇಶದಲ್ಲಿ ಎದೆಗೆಡೆದೆ ಕಣ್ಣೀರಿನಿಂದ ಮೀಯಿಸಿ 
ಬೆಳಸಿ ತಾವು pa ತಮ್ಮ ಒಬ್ಬನೇ ಮಗ ವಾಸು. ಸೀತನ್ಮುನವರು 
ಆಡಲು ಹೋದ ಮಾತನ್ನು ಹಾಗೆಯೇ ನುಂಗಿಕೊಂಡರು. ಮಗಳಿಗೆ 
ಅಸಮಾನವನ್ನು ಮಾಡಿ, ತನ್ಮೂಲಕ ತಮ್ಮ ಮರ್ಯಾದೆಯನ್ನು ಕಳೆದು 
ಕೊಳ್ಳುವ ಸಣ್ಣ ಕೆಲಸಕ್ಕೆ ಅವರು ಹೋಗಲಿಲ್ಲ. 

ಪತ್ರತೈ ಸೀತಕ್ಕನ ಹೆಬ್ಬೆಟ್ಟಿನ ಗುರತು ಬಿದ್ದಿತು, ಆವರು 
ಯಂತ್ರದಂತೆ ನ.ಗನು ಹೇಳಿದ ಹಾಗೆಲ್ಲ ನಡೆದುಕೊಂಡರು” ನಂಜಪ್ಪ 
ನವರು ಬಣಿಸಿತೂಟ್ಟಿ ನೋಟನ ರಾಶಿಯು ಸೀತಕ್ಕನ ಕಣ್ಣಿಗೂ ಬೀಳದೆ 
ಎಂದೋ ವಾಸುವಿನ ಕೋಹಔಟನಲ್ಲಿ ಐಕ್ಯವಾಗಿದ್ದುವು. ಯಾವ ಒಂದು 
ಮಾತನ್ನೂ ಆಡಪಿ ಅವರು ಮತ್ತೆ ಹೊರಗೆ ಬಂದರು. ಅವರನ್ನು 
ಕರೆತಂದಿದ್ದ ಗಾಡಿಯೇ ಅವರಿಗಾಗಿ ಕಾದಿತ್ತು. 

“ನೀನು ಮನೆಗೆ ಹೋಗು. ನನಗೆ ಕೊಂಚ ಕೆಲಸನಿದೆ.” 

ವಾಸುವು ಅಪರಾಧಿಯಂತೆ ತಲೆಯನ್ನು ತಗ್ಗಿಸಿ ಹೇಳಿದನು. 
ಸೀತಕ್ಕ ಅನಧಿಗೆ ಏನೊಂದುತ್ತರವನ್ನೂ ಕೊಡಲಿಲ್ಲ. ತಡವರಿಸುತ್ತಾ 
ಗಾಡಿಯನ್ನು ಹತ್ತಿಕೊಂಡರು. ಒಂದು ಅವರ್ಣನೀಯವಾದ ಶೂನ್ಯತೆಯು 
ಅವರನ್ನು ಆನಸಿಸ್ತು. ಸಮಾಧಿ ಸ್ಥಿತಿಯಲ್ಲಿಗುನನಗುತೆ ಸುಮ್ಮನೆ 
ಕುಳಿತಿದ್ದ ರು. ಗಾಡಿಯು ಚಲಿಸುತ್ತಿದೆ ಎಂಬುದರ ಅನುಭವವೂ ಅವರಿ 
ನಿರ ಸುನೆಯು ಸಿಕ್ಕಿದರೂ ಇಳಿಯ ಬೇಕೆಂಬುದು ಹೊಳೆಯಲಿಲ್ಲ. 
ಗಾಡಿಯನನು * ಇಳೀತೀರಾ ಅಮ್ಮಣ್ಣಿ” ಎಂದಾಗಲೇ ಅನರಿಗೆ ಇಹ 
ಪಪಂಚದ ಅರಿವು. 

ಸೀತಕ್ಕ ದಢಕೃನೆ ಇಳಿದು ಮೆಟ್ಟಿ ಲನ್ನು ಮುಗ್ದುರಿಸುತ್ತಾ ಒಳಗೆ 
ನಡೆದರು. ಆ ದಿವಸ ಪಾರ್ವತಿಗೂ po Br ಬೆ 
ಬಂದಿತ್ತು. ಅತ್ತೆಯು ಹೊರಟು ಹೋದ ಮೇಲೆ ಅವಳಿಗೆ ಮತ್ತೆ ಬಾಗಿ 
ಲನ್ನು ಹಾಕಿಕೊಳ್ಳ ಬೇಕೆಂಬುದು ತಿಳಿಯಿತೊ ಇಲ್ಲವೊ. ಅವಳೇನೊ.: 
ಎರಡು ದನಗಳನ್ನೂ ತೆರೆದು ಬಿಟ್ಟು, ತುನು ಒಳಗೆ ಕೆಲಸದಲ್ಲಿ ಮಗ್ನ 
ಛಾಗಿದ್ದಳು. ಇದೇ ೪ ಕೆಲಸವನ್ನು ಅವಳು ಇನ್ನೆಂದಾದಗೂ ಮಾಡಿದ್ದರೆ 
ಸೀತಮ್ಮ ನನರ ಬಾಯಿಂದ ಎಷ್ಟು ಬೈಗಳಗಳನ್ನು ಕೇಳಬೇಕಾಗಿದ್ದಿ ಕೊ. 
ಆದಕೆ ಆ ದಿವಸ ಮಾತ್ರ ಸೀತಕ್ಕನಿಗೆ ಅಸಮಧಾನದ ಬದಲ್ಲು 
ಸನದ ಟೇ ಆಯಿತು ಬಾಗಿಲು ತೆ3ಯೆಂದು ಕೂಗಲು ಸಹೆ 
ಅವರಿಗೆ ಶಕ್ತಿ ಇರಲಿಲ್ಲ. 


ಸೀಕವ ನವರು. ಒಳಗೆ ಹೋದವರೇ ಹಜಾರದಲ್ಲಿ ತಣ್ಣ ಗಿದ್ದ 
ನೆಲದ ಮೇಲ *ಉರುಳಿಕೊಂಡರಿು. ಮಿಂಚಿಗಿಂತಲೂ Ses ನಡೆದು 
ಹೋದ ಪಓಸೆಗಳನ್ನು ನೆನೆದು ಅಳಲು ಅವರಿಗೆ ತುಂಬಾ ಪುರುಖಣತ್ಸು 
ಸಿಕ್ಕಿತ್ತು. ಹುಗೆ ಅವರು ಗೋಳಾಡಿದರೆ ಬೇಡವೆಂದು ಅಡ್ಮಿಮಾಡು 
ವವರೂ ಸದ್ಯಕ್ಕೆ ಎದುಲಗೆ ಯಾರೂ ಇರಲಿಲ್ಲ. ಆದಕಾರಣ. ಸೀತಕ್ಕ 
ಮನದಣಿಯ ಅತ್ತರು. ತಮ್ಮೆಲ್ಲ ಅಡಗಿದ್ದ ಕಣ್ಣೀರೆಲವನಣ್ನ ಖರ್ಚು 
ಮಾಡಿದರು. ಅಂತೂ ಒಳಗಿನ ಕೆಲಸವನ್ನೆ ಮುಗಿಸಿ Wb 
ಹಜಾರಸ್ಸ ಬ-ದಾಗ ಅವರಿಗೆ ಅಕೂ 
ನಿದ್ರೆಯು. ಉಂದುಬಿಟ್ಟತ್ತು. 

ಮತ್ತೆ ಸೀತಮ್ಮ ನವ ರಿಗೆ ಎಚ್ಚರವಾದಾಗ ಗಂಟಿ ಆರಾಗಿತ್ತು. 
ಆಗತಾನೇ ಅಸ್ತಮಿಸಿರುವ ಸೂರ್ಯನ ಹೊಂಗಿರಣದ ಪ್ರಭಾವವಾಗಿ 
ಎಲ್ಲೆಡೆಯಲ್ಲೂ ಹೊಂಬಣ್ಣ ಹರಡಿತ್ತು. ಆ ಎಳೆಯ ಬೆಳಕು ಸೀತಕ್ಕನಿಗೆ 
ಸಂಜೆಯ ಕುರುಹಾಗಿ ತೋರಲಿಲ್ಲ. ಅವರಿಗೆ ತಾವು ಮಧ್ಯಾಹ್ನ 
ಮಲಗಿಕೊಂಡುದರ ನೆನಪು ಕೊಂಚವೂ ಇರಲಿಲ್ಲ. ಅದರ ಬದಲು 
ಆವರಿಗೆ ತಾವು ರಾತ್ರಿ ಮಲಗಿಕೊಂಡಂತೆಯೂ, ಈಗ ಬೆಳಗಾಗಿರ 
ಬೇಕೆಂದೂ ತಮಗೆ ಎಚ್ಚರವಾದುದು ಕೊಂಚ ತಡವಾಯಿತೆಂದೂ 
ತೋರಿತು. ಆತುರದೆ ಆವೇಗದಲ್ಲಿ ಸೀತಕ್ಕ ದಡದಡನೆ ಎದ್ದು ತಮ್ಮ 
ಮಾಮೂಲಿನ ಪದ್ಧತಿಯಂತೆ "ಏಳು ಹೆನುಮಂತ, ಏಳು ಬಲವಂತ” 

ಬಚ್ಚಲು 

ಎಂದು ಉದಯರಾಗ ಹಾಡುತ್ತಾ ನೀರೊಲೆಗೆ ಉರಿ ಹಾಕಲು - ಣವು 
ಮನೆಯ ಕಡೆಗೆ ಧಾವಿಸಿದರು. ಕೂಡಲೇ ಕೈಲಿ ಬೆಂಕಿ ಪೊ. ಸ 
ತ್ನ 


ಇಲ್ಲದುದು ನೆನಪಿಗೆ ಬಂದಿತು. ಸಾಮಾನ್ಯವಾಗಿ ಹುಡುಕುವ ಕಷ್ಟ; ; 
ತಪ್ಪಿಸಿಕೊಳ್ಳ ಲು ಸೀತೆಮ್ಮನವರು ಬೆಂಕಿ ಪೊಟ್ಟ ಣವನ್ನು ಟಟ 
ಕೆಳಗಿಟ್ಟುಕೊಂಡು ಮಲಗುತ್ತಿದ್ದರು. ಅದೇ ಹಾಬಿ ಪೊಟ್ಟಿ ಣವನ್ನು 
ಶರಲು ಹಜಾರಕ್ಕೆ ಬಂದರು. ಅಲ್ಲಿ ಅವರ ಮಡಿ ಚಾಸೆಯಿರಲಿಲ್ಲ. 
ನಿಂಬಿಗೆ ಇಟ್ಟು ಕೊಳ್ಳುತ್ತಿದ್ದ ಕಾಲು ಮಣೆಯೂ ಇರಲಿಲ್ಲ. ತಾವು ಎದ್ದು 
ಕೋದ ಮೇಲೆ ಪಾರ್ವತಿಯೇನಾದರೂ ತೆಗೆದಿಟ್ಟ ಳೇನೊ ನ 
ನರು, ಅಲ್ಲಿಯೇ ಮೂಲೆಯಲ್ಲಿ ಕುಳಿತು ಚಿಮಣಿಯನ್ನು ಒರೆಸುತ್ತಿದ್ದ 
ಅವಳನ್ನು ಕಾಣಿ, “ ಪಾತು, ಇಲ್ಲೇ ಬೆಂಕಿನೆಟ್ಟಿಗೆ ಇರಿಸಿದೆ, ನೀನೇ 
ಕಾದರೂ ಡಿ ೪» ಎಂದು ಕೂಗಿದರು. ಸಾರ್ವತಿಗೆ ಯಾನುದೂ 
ಅರ್ಥವಾಗಲಿಲ್ಲ. ಅವಳು ಅತ್ತೆಯು ಬಹುಶಃ ರಾತ್ರಿಯ ಅಡುಗೆಗೆ 
ಲೆ ಹೊತ್ತಿಸಲು ಕೇಳುತ್ತಿರುವರೆಂದ್ಕು 
“ಏಕೆ ಅಗ್ಲಿಷ್ಟಕೆಯಲ್ಲಿ ಕೆಂಡ ಇದೆಯಲ್ಲಾ ದೇವರ ದೀಸ 
ಕೀಕಾದರೆ ಇನ್ನೂ ಕೊಂಚ ಹೊತ್ತಾದ ಮೇಲೆ ಹೊತ್ತಿಸಿದರಾಯಿತು.” 
ಇದಳು. ಸೀತಮ್ಮನವರು ಬೆಕ್ಕಸ ಬೆರಗಾಗಿ ನೋಡಿದರು. ಅವರಿಗೆ 
ನಂತರ ಅರ್ಧವಾಯಿತು, ಆಗ ಸಂಧ್ಯಾಕಾಲವೆಂದು, ತಮ್ಮ ಮರುಳು 
ನಕ್ಕಾಗಿ ತಾವೇ ನಕ್ಕು, “ಏನೋ ನನ್ನ ಬುದ್ಧಿ ತೀರು ಕೆಟ್ಟು 
ಯಿತು.” ಎಂದು ಒಳಗೆ ಹೋದರು. ಅಲ್ಲಿ ಮಾಡಲು ಏನು 
ಲಸವೂ ಇದ್ದಂತೆ ತೋರಲಿಲ್ಲ. ಒಂದು ವೇಳೆ ಇದ್ದಿದ್ದರೂ ಅದನ್ನು 
ಕಾಡುವ ಸ್ಥಿತಿಯಲ್ಲಿ ಅವರು ಇರಲಿಲ್ಲ. ದಿನವೆಲ್ಲ ವಿಶೇಷವಾಗಿ ಅತ್ತು 
ಯಾಸಗೊಂಡುದರ ಪರಿಣಾಮವಾಗಿ ` ಸೀತಕ್ಕನಿಗೆ ತಲೆ ಕೊಂಚ 
ತರವಾಗಿ, ಮ್ಳ ಬೆಚ್ಚ ಗಾಗಿತ್ತು. ಹೇಳಲಿಕ್ಕೆ ಬಾರದ ಸಂಕಟಿವೊಂದು 
ನರನ್ನು ಕಾಡುತ್ತಿ ತ ಎಲ್ಲಿಯಾದರೂ ಬಿದ್ದುಕೊಂಡರೇ ಸಾಕೆಂದು 
ಸಿದ್ದ ರಿಂದ ಅವರು, ತನ್ಮ ಮಡಿ ಜಾನೆ ಕಾಲುಮಣೆಗಳನ್ನು ತೆಗೆದು 
ಾ30ಂಡು ತಮ್ಮ ಮಾಮೂಲಿ ವ ಮೂಲೆಯನ್ನು ಸೇರಿದರು. ಊಟಕ್ಕೆ 
ಶಿಸುವ ಕೆಲಸವನ್ನು ಎಂದೂ ಯಾರಿಗೂ ಬಿಡದ ಸೀತಕ್ಕ ಆಯಾಸದೆ 
ಕೆಯಿಂದ ಕೈಲಿ ಸಾಗದೇ ಹೋಗಲು ಸೊಸೆಗೆ “ಪಾತ್ಕ ನಿಕೊ ನನಗೆ 


ನ 

ವಾಯು ಕೆರಳಿದ ಹಾಗಿದೆ ಕಣೆ. ಅನನು ಬಂದಕೆ ಬಡಿಸಿ, ನೀನೂ 
ಊಟಮಾಡಿಬಿಡು. ಕಸಮುಸರೆಗೆ ಒಬ್ಬಳೇ ಹೋಗಬೇಡ. ನಾಳೆ 
ನಿಧಾನವಾಗಿ ಮಾಡಿಕೊಂಡರಾಯಿತು”ಎಂದರು. ಅವರ ಧ್ವನಿ ಭಾರವಾಗಿ 
ರುವುದನ್ನು ಕಂಡು ಪಾರ್ವತಿಗೆ ಗಾಬರಿಯಾಯಿತು. “ಒಂದಿಷ್ಟು 
ಮೆಣಸಿನ ಕಸಾಯವನ್ನಾದರೂ ಮಾಡಿಕೊಡಲೆ?” ಎಂದಳು. ಸೀತಕ್ತು 
ಒಲ್ಲೆ ನೆಂದು ಹಾಗೆಯೇ ಮಲಗಿಕೊಂಡರು. 
ಸೀತಕ್ಕ ಮಲಗಿದ ಕೊಂಚ ಹೊತ್ತಿಗೆಲ್ಲ ಅವರಿಗೆ ಜೋಂಪು 
ಹತ್ತಿಬಿಟ್ಟಿತು. ನಿದ್ರೆಯೆಂದರೆ ನಿದ್ರೆಯಲ್ಲ. ಎಚ್ಚರವೆಂದರೆ ಪೂರ್ಣ 
ಸಚ್ಚರವಲ್ಲ. ಒಮ್ಮೆ ನರಳುವುದು, ಒಮ್ಮೆ ಹೂರಳುವುದನ್ನು ಅವರು 
ನಿರಾತಂಕವಾಗಿ ನಡಸಿದ್ದರು. ಆವರ ಸನಿಹೆದಲ್ಲಿಯೇ ಪಾರ್ವತಿಯು 
ಗೋಡೆಗೆ ಬೆನ್ನನ್ನು ಆತುಕೊಂಡು ಕುಳಿತಿದ್ದಳು. ಮಾತಾಡಲು ಜೊತೆ 
ಗೊಬ್ಬರಿಲ್ಲ. ಮಾಡುವುದಕ್ಕೆ ಕೆಲಸವೂ ಇರಲಿಲ್ಲ. ಸುಮ್ಮನೆ ಅತ್ತೆಯ 
ನರಳಾಟವನ್ನು ನೋಡುವುದು; ಇಲ್ಲವೇ ಮಿಣಿ ಮಿಣಿಗುಟ್ಟುವ ದೀಪ 
ವನ್ನು ನೋಡುವುದು ಅವಳ ಕೆಲಸವಾಗಿತ್ತು. ಎಷ್ಟು ಹೊತ್ತು ತಾನೇ 
ಹಾಗೆ ಕುಳಿತಿದ್ದಾಳು? ಬೆಳಗಿನಿಂದಲೂ ದುಡಿದು ಆಯಾಸಗೊಂಡಿದ್ದ 
ಜೀವ. ಕೂತಿದ್ದಲ್ಲಿಯೇ ತೂಕಡಿಕೆ ಬಂದಿತು. ಅವಳಿಗರಿಯದಂತೆಯೇ 
ಪಾರ್ವತಿಯು ನೆಲದ ಮೇಲೆ ಉರಳಿಕೊಂಡು ನಿದ್ದೆಮಾಡುತ್ತಿದ್ದಳು. 
ಮೊದಲಿನ ಮೋ ಸಿನಿಮವನ್ನು ಮುಗಿಸಿಕೊಂಡು ಹತ್ತೂವರೆ ಗಂಟಿಗೆ 
೦ದ ವಾಸು ಬಾಗಿಲನ್ನು ದಡ, ದಡ ಎನಿಸಿದಾಗಲೇ ಅವಳಿಗೆ ಎಚ್ಚರ. 
ವಾರ್ವತಿ ಬಾಗಿಲನ್ನು ತೆರೆದಳು. ಏಕೆ ಇಷ್ಟು ಹೊತ್ತುಯಿತೆಂದು 
ಗಂಡನನ್ನು ಕೇಳಲಿಲ್ಲ. ಅವನೊಡನೆ ಮಾತಾಡಬೇಕೆಂಬ ಅಭಿಲಾಷೆಯೇ 
ಅವಳಿಗುಂಬಾಗುತ್ತಿರಲಿಲ್ಲ. 
ಪಾರ್ವತಿಯು ಅಡುಗೆಮನೆಯಲ್ಲಿ ಊಟಕ್ಕೆ ಸಿದ ಮಾಡಿ 
ಗಂಡನಿಗಾಗಿ ಕಾಯುತ್ತಾ ಕುಳಿತಳು. ಆಗತಾನೇ ನಿದ್ರೆಯಿಂದ 
ಇದ್ದಿದ್ದ ಕಾರಣ ಕಣ್ಣು ಬೇಡ ಬೇಡನೆಂದರೂ ಎಳೆದುಕೊಂಡುಹೋಗು 
ಕಿತ್ತು. ಎಷ್ಟು ಹೊತ್ತು ನಿರೀಕ್ಷಿಸಿದರೂ ಪತಿರಾಯನ ಆಗಮನವಾಗಲಿಲ್ಲ, 
ತಾನೇ ಹೋಗಿ ಕರೆಯುವ ಮನಸ್ಸಿಲ್ಲದಿದ್ದರೂ ಕಾದೂ, ಕಾದೂ 
ಸಾಹಾಗಿ ನಿದ್ರೆಯ ಅತಿಶಯವನ್ನು ತಡೆಯಲಾರದೇಹೋದಾಗ ಅವಳು 


೧.೨೮ 


ವಾಸ.ವಿನ ಕೋಣೆಯ ಬಳಿ ನಿಂತು “ಎಲೆ ಹಾಕಿದ್ದೇನೆ” ಎಂದಳು. 
ಆವನು ಜಕೆಡೆಯಿಂದಲೇ ತಿರುಗಿಯೂ ನೋಡದೆ 18 ಓಡವೆಂದು 
ಹೇಳಿದನು. ಪಾರ್ನತಿ ಮರುಮಾತಾಡಲಿಲ್ಲ. ಆಡುಗೆಮನಗೆ ಹೋಗಿ 
ಹಾ ತೆಗೆದಿಟ್ಟು, ಅನ್ನ ಸಾರುಗಳ ಮೇಲೆ ಸರಿಯಾಗಿ 
ಮುಚ್ಚಿ. ಬಾಗಲಿನ್ಟಿ ಕೊಂಡುಬಂದು, ಅತ್ತೆಯ ಸಮೀಪದಲ್ಲಿಯೇ ಚಾಪೆ 
ಯೊಂದನ್ನು ಎಳೆದುಕೊಂಡು ಉರುಳಿಕೊಂಡಳು. ಸೀತಕ್ಕ ಎಚ್ಚರ 


KR 
ವಾಗಿದ್ದಿದ್ದ ವೆ ಆವಳನ್ನು ಹಾಗೆ ಉಸವಾಸ ಮಲಗಲು ಎಂದೂ 
ಬಿಡುತ್ತಿರಲಿಲ 
ಬು ಸತ 
(6 ಮಾ » 
ಊಟeಲ.. 
(4 ಏನಶೆ 61? 
“ಹೀಗೆ ಇವನು ದುಡ್ಡನ್ನೂ ತ್ರೆ ಸದುಕೊಂಡುಬಿಟ್ಟು ನಿನ್ಸ ಗತಿ 
ಏನೆಂದೂ ಕೇಳದೆ ಹೊರಬೆಹೋದನಲ್ಲಾ ಏನು ಮಾಡುವುದು?)' 


“ಮಾಡುವುದೇನು? ಹಣೆಯಲ್ಲಿ ಜರೆದು ಕರ್ಮ ಎಂದು 
ಅನುಭವಿಸುವುದು. ಆದರೂ ಅಷ್ಟು ಹೆಣವನ್ನೂ ಅವರೇ ತೆಗೆದುಕೊಂಡು 
ಹೋದರೆ?” 

ಪಾರ್ನತಿಗೆ ಆಫೀಸಿನಲ್ಲಿ ವಾಸುವು ನಡೆಸಿದ್ದ ಮೋಸನವು ಇನ್ನೂ 
ತಿಳಿದಿರಲಿಲ್ಲ. ಸೀತಕ್ಕ ಅವಳಿಗೆ ನಡೆದುದೆಲ್ಲವನ್ನೂ ವಿಶದವಾಗಿ 
ಹೇಳಿದಲಿ. ಆತಿ ಸೊಸೆಯರಿಬ್ಬರೂ ಮನಃಪೂರ್ತಿ ಅತ್ತುದಾಯಿತು. 
ಕೊನೆಗೆ ಸೀ . ನವರು ನಿಟ್ಟು ಸುರು ಬಿಡುತ್ತಾ, 

“ನೋ ಕಷ್ಟಕಾ ಇ ಬೀದಿತ್ತು. ಅದರ ನಿವಾರಣೆಗೆ ಪ್ರಯತ್ನ 
ಪಟ್ಟಿಯೂ ಆಯಿತು. ಇನ್ನು ಉಳಿಯುವುದು, ಹಾಳಾಗುವುದು ಅವನ 
ಮೇಲಿನ ಭಾರ” ಎಂದರು. 

ಪಾರ್ವತಿಗೆ ಏಕೋ ಈ ಮಾತು ಅಷ್ಟಾಗಿ ರುಚಿಸಲಿಲ್ಲ. 

“ಅತ್ತೆ ತುಂಬಾ ವಿವೇಕಿಗಳು ಅನ್ಲಿಸಿಕೊಂಡವರ ಮೇಲೆಯೇ 
ಕೆಲವು ಬಾರಿ ಜವಾಬುದಾರಿ ಅನ್ನೋದನ್ನು ಹಾಕಿದರೆ ಕೆಲಸ 
ಕೆಡುಸ್ತದೆ. ಅಂತಹುದರಲ್ಲಿ ಹೀಗೆ ತಪ್ಪು ಹಾದಿಯಲ್ಲಿ ಹೋಗುಕ್ತಿರು 


ಅ 

ಗಿ.೨೪ 


ನವರ ಮೇಲೆ ಭಾರ ಹಾಕಿ ಬದುಕಿದವರುಂಟೆ? ನೀವು ಆಫೀಸಿನಲ್ಲಿಯೆ 
ನಾನೂರಕ್ಕೆ ಮೇ ಮೂರು ಕಾಸ ಹೆಚ್ಛಾದರೊ ಒಪ್ಪುವುದಿಲ್ಲ ಅತೆ 
ಜಗಳವಾಡಬೇಕಾಗಿತ್ತು. ಇಂತಹ ಸಂದರ್ಭಗಳಲ್ಲಿ ಮಾನ ಏನು 
ಬಂತು? ಮರ್ಯಾದೆ ಏನು ಬಂತು? ನಾಳೆ ಮನೆಯೂ ಮಾರಿಹೋದರೆ 
ನಿಲ್ಲಲು ತಾವಿಲ್ಲದೆ ಬೀದಿಯಲ್ಲಿ ಅಲೆದುಕೊಳ್ಳುವುದಕ್ಕಿಂತಲೂ ಕೇಡೇ 
ನಮ್ಮ ವಸ್ತು ವಿಗೆ ಹೋರಾಡುವುದು. ಅದೂ ಅಲ್ಲದೆ ಅವರ ಕೈಗೆ ದುಡ್ಡು 
ಕೊಡುವುದು ಅವರಿಗೇ ಒಳ್ಳೆಯದಲ್ಲ. ಕಳ್ಳೇಪುರಿ ಎರಚಿದ ಹಾಗೆ 
ಸ್ನೇಹಿತರೆಲ್ಲರಿಗೂ ಎರಚಿ, ಬರೀ ಕೈ ಮಾಡಿಕೊಂಡು ಬರುತ್ತಾರೆ.” 

ಸೀತಮ್ಮನವರಿಗೆ ಪಾರ್ವತಿಯು ಹೇಳುತ್ತಿರುವುದೆಲ್ಲಾ ಸರಿಯಾಗಿ 
ತೋರಿತು. ಹಾಗೆಯೇ ಸಂಕಟವೂ ಜಾಸ್ತಿಯಾಯಿತು. ಮಗನನ್ನು 
ದೂರಲು ಮನಸ್ಸು ಬರದೆ, 

“ನೋಡು ಪಾತು, ಮಿಂಚಿಹೋದ ಕಾರ್ಯಕ್ಕೆ ಚಿಂತಿಸಿ ಫಲವೇನು 
ಅಂತೆ. ಹಾಗೆ ಮಾಡಬಾರದಾಗಿತ್ತು. ಏನೋ ಆಗ ಹಾಗೆ ಹೊಳೆಯಿತು; 
ಮಾಡಿಬಿಟ್ಟಿ. ಒಂದು ವೇಳೆ ನಾನು ಹಣ ಕೊಡಿಸಲು ಒಪ್ಪದೇಹೋಗಿ, 
ಅವನು ಕೋಪದಿಂದಲೋ, ದುಃಖದಿಂದಲೋ ಕೆರೆ ಭಾವಿಯನ್ನು 
ಮಗುಚಿಕೊಂಡಿದ್ದರೆ, ನಾನು ನೀನೂ ಈ ಮನೆಯನ್ನು ಇಟ್ಟು ಕೊಂಡು 
ತಾನೇ ಏನು ಸಂಶೋಷ ಪಡಬೇಕಾಗಿತ್ತು ಹೇಳು? ಆಗ ಅನ್ಯಾಯ 
ಮಾದಿದೆವು ಅನ್ನೋ ಸಂಕಟ ಬರುತ್ತಿತ್ತೊ ಇಲ್ಲವೊ? ಏನೋ ದೇವರ 
ಮನೆ. ಹಿಂದೆ ಕೊಟ ದ್ದ; ಈಗ ತೆಗೆದುಕೂಳ್ಳ ಬಹುದು. ಅಷ್ಟಕ್ಕೆ 
ಯಾಕೆ ಯೋಚನೆ. ಹೋಗು, ಎದ್ದು ಹೋಗಿ ಡಬ್ಬದಲ್ಲಿ ಅಕ್ಕೈ ಎಷ್ಟು 
ದಿನಕ್ಕೆ ಬಂದೀತು ಎಂದು ನೋಡು. ಯಾಕೋ ಕಾಳ ಇನ್ನೂ ಭತ್ತ 
ವನ್ನು ತರಲಿಲ್ಲ.” ಎಂದರು. 

ಪಾರ್ವತಿಯು ಅಕ್ಕಿಯ ಡಬ್ಬವನ್ನು ಸರಿಶೀಲಿಸಿದಳು. ಅಕ್ಕಿಯು 
ತೀರಾ ತಳಕ್ಕ ಹೊರಟುಹೋಗಿತ್ತು. 

“ಇನ್ನೆಂಟು ದಿವಸ ಬಂದರೆ ಹೆಚ್ಚು.” 

“ಅಯ್ಯೋ ಹಾಗಂದಗೇನು ಗನಿಯಮ್ಮಾ ಒಂದು ವಾರ 
ಅನ್ನೋದ ಒಂದು ಥಿಮಿಷದಲ್ಲಿ ಬಂದಷ್ಟು ಬೇಗ ಬರುತ್ತದೆ. ಹೋದ 
ಸಾರಿ ಇಷ್ಟರ ವೇಳೆಗೆಲ್ಲಾ ಭತ್ತ ಸ ಹದಿನೈದು ದಿನಗಳಾಗಿತ್ತು. 

ಜ್‌ 


ಗೆಹಿರೆ 


ಈ ಸಾರಿ ಯಾಕೆ ಹಾಗೆ ಮಾಡಿದೆನೋ ತಿಳಿಯದೆ. ವೆಂಕೂಗೊದರೂೊ 
ಒಂದು ಕಾಗದ ಬರಿ. ಒಂದು ಸಲ ನೋಡಿಕೊಂಡಾದರೂ ಬರಲ್ಲಿ” 

“ನಾನೂ ಆದನ್ನೇ ಹೇಳಬೇಕೂಂತಿದ್ದೆ. ಈ ಕೆಲಸ ಮೊದಲೇ 
ಮಾಡಿದ್ದಿದ್ದರೆ ಎಷ್ಟೋ ಚೆನ್ನಾಗಿತ್ತು. ಸುಮ್ಮನೆ ಆ ಹಾಳಾದವನಿಗೆ 
ಕಾದು ಕುಳಿತಿದ್ದಾಯಿತು. ಅವನೇನು ಇದಾನೆಯೋ, ಅಧವಾ ಹೋಗೇ 
ಬಿಟ್ಟಿನೋ ದೇವರಿಗೆ ಗೊತ್ತು. ನನ್ನ ಮದುವೆಗೆ ಬಂದಿದ್ದಾಗಂತೂ 
ತುಂಬಾ ಹಿಂದಾಗಿಹೋಗಿದ್ದ.” 

ಸೀತಮ್ಮನವರ ಗಾಬರಿಯು ಇನ್ನೂ ಜಾಸ್ತಿಯಾಯಿತು. 

“ಹೌದು ಪಾತು, ಅದೂ ಸಾಧ್ಯವೇ. ಮುದುಕನಿಗೆ ಮಕ್ಕಳು 
ಮರೀನೂ ಇಲ್ಲ. ಕಂಡವರು ಕೂಡದನ್ನು ಎತ್ತಿಕೊಂಡು ಹೋಗಿದ್ದರೆ 
ನಾನ್ಯಾರನ್ನಾ ಅಂತ ಹುಡುಕಲಿ. ಹೋಗು, ಒಂದು ಕಾಗದಾನ 
ನಾಳೆಯೇ ವೆಂಕೂಗೆ ತಲಪುವಂತೆ ಬರೆದುಹಾಕು* ಎಂದರು. 

ಕಾಳ ಸೀತಮ್ಮನವರ ಮಾವನ ಕಾಲದ ಮುದುಕ. 
ಹಿಂದಿನಿಂದಲೂ ಪ್ರಾಮಾಣಿಕತೆಯಿಂದ ಕೆಲಸ ಮಾಡಿ ಒಳ್ಳೆಯ 
ನಂಬಿಕೆಯನ್ನು ಗಳಿಸಿದ್ದ. ಭತ್ತದ ಕೊಯಲಾಗುವುಜೀ ತಡ. ಕೂಡಲೇ 
ಮೈಸೂರಿಗೆ ಓಡಿಬಂದು, 

««ಎಂದು ತರಲವ್ರಾ” ಎಂದು ಕೇಳಿಕೊಂಡು ಹೋಗುತ್ತಿದ್ದ. 
ಮಾಸುವು ಮೊದಲು ಹುಡುಗನಾಗಿದ್ದ ಕಾರಣ ಕಾಳನೇ ಕಂದಾಯ 
ವನ್ನೂ ಕಟ್ಟಿಬಡುತ್ತಿದ್ದ. ಆದಕಾರಣ ಸೀತಮ್ಮನವರಿಗೆ ಯಾವು 
ದೊಂದು ಶೊಂದರೆಯೂ ಇ್ಲೂಬೆ ವರ್ಷಾಕಾಲಕ್ಕೆ ಭತ್ತವು ಮನೆಯ 
ಮುಂದೆ ಬಂದು ಬೀಳುತ್ತಿತ್ತು. ಆದರೆ ಈ ಬಾರಿ ತಡವಾಗಲು ಸೀತಮ್ಮ 
ನನರಿಗೆ ಎಲ್ಲಿಲ್ಲದ ಗೀಳು ಹಿಡಿಯಿತು. ವೆಂಕಟಿಪತಯ್ಯನು ಎಂದು 
ಬಂದಾನೋ ಎಂದು ಕಾದು ಕುಳಿತರು. 

ಪಾರ್ವತಿ ಮತ್ತು ಸೀತಕ್ಕನ ನಿರೀಕ್ಷಣೆಯಂತೆಯೇ 
ವೆಂಕಟಿಪತಯ್ಯನು ಇನ್ನು ಮೂರು ನಾಲ್ಕು ದಿನಸಕ್ಕೆಲ್ಲಾ ಮೈಸೂರಿಗೆ 
ಬಂದನು. ಸೀತಕೃಫಿಗೆ ಹೇಳಲಾರದ, ಇತರರೆದುರಿಗೆ ತೋಹಿಕೊಳ್ಳ 
ಲಾರದ ನೂರೆಂಟು ಆತಂಕಗಳದ್ದುವು. ಅವನ್ನು ಹೊರಗೆಡುವ ವರಿಗೂ 
ಸೀಸದಷ್ಟು ಭಾರವಾಗಿದ್ದ ಅವರ ಹೃದಯವು ಹಗುರವಾಗುವಂತಿರೆ 


ಗಿ೩೧ 


"ಲ್ಲ ಸೀತಿಳ್ಳು ತಮ್ಮ ಸುಖದುಃಖಗಳ ಹೇಳಿಕೆಗಳನ್ನೆಲ್ಲಾ 
ವೆಂಕಟಿಪತೆಯ್ಯನಿ ಗಾಃ: ಮೀಸಲಿ್ರಿದ್ದರು. ಚಾಚೂ ತಪ್ಪದೆ ಮಗನ 
ವಿಚಿತ್ರ ಪರಿವರ್ತನೆ ಮನೆಯ ವಿಷಯ" ಪಾರ್ವತಿಯು ಬಸುರಿ 
ಯಾಗಿರುವುದು ಎಲ್ಲವನ್ನೂ ಹೇಳಿ ಮುಗಿಸಿದರು. ವೆಂಕಟಪತಯ್ಯನು 
ಮಾತಾಡಲಿಲ್ಲ ಮಾತಾಡಲು ಉಸಿರು ಸಹ ಅವನಿಗಿರಲಿಲ್ಲ. 
ಯಾವುದೊಂದು ವಿಷಯವನ್ನೂ ತನ್ನ ಕೆವಿಗೇ ಹಾಕದೆ ಹಳ್ಳಕ್ಕೆ 
ಬಿದ್ದಿರುವ ತಂಗಿಯ ವಿಷಯದಲ್ಲಿ ಅವನಿಗೆ ಕೊಂಚ ಕೋಪನೇ 
ಬಂದಿತ್ತು. 

“ಅಲ್ಲ ಸೀತು ಇಷ್ಟು ಅವಾಂತರವಾಗುವ ವಕಿಗೆ ಏನು 
ಮಾಡುತ್ತಿದ್ದೆ. ನನಗೆ ಒಂದು ಕಾಗದ ಹಾಕಬಾರದಾಗಿತ್ತೇ. ಬಾಕಿಯ 
ನಿಷಯಗಳು ಹಾಗಿರಟ್ಕಿ ಕೊನೆಗೆ ಪಾರ್ವತಿಯು ಇಲ್ಲಿಗೆ ಬಂದಿರುವ 
ನಿಷಯವೂ ನನಗೆ ಗೊತ್ತಿಲ್ಲ. ನಾನೇ ಇಲ್ಲಿಗೆ ಬರೋಣ, ನಿನ್ನನ್ನೂ 
ನೋಡಿದಹಾಗೆ ಆಗತ್ತೆ, ಎಲ್ಲರ ಯೋಗಕ್ಷೇಮವೂ ತಿಳಿಯುತ್ತೆ 
ಎಂದರೆ, ಆ ಕದೆಯ ಎರಡು ಹುಡುಗರಿಗೆ ದೊಡ್ಡ ಸಿಡುಬೆದ್ದು 
ಬದುಕುವುದೇ ಕನ್ಟವಾ ಯಿತು. ಈ ಗಲಾಟಿಗಳ ನಡುವೆ ನಾನುತಾನೇ 
ಹೇಗೆ ಬರಲಿ? ವಾನುವಿಗೆ ಯೋಗಕ್ಷೇಮಕ್ಕೆ ಆಗಾಗ್ಗೆ ಕಾಗದ 
ಹಾಕುತ್ತಿದ್ದೆ. ಜವಾಬು ಬರೆಯುತ್ತಿದ್ದರೂ ಅವನು ಪಾರ್ವತಿಯು 
ಇಲ್ಲಿಗೆ ಒಂದಿರುವ ವೀ.ಯವನ್ನು ನನಗೆ ತಿಳಿಸಲೇ ಇಲ್ಲ. ನಾನು ನಿಮ್ಮ 
ಕಾಗದ ಬರುವ ರಿಗೂ ಇವಳು ಮೈ ಲಾಪುರದಲ್ಲೇ ಇದ್ದಾಳೆ ಎಂದು 
ಕೊಂಡಿದ್ದೆ ಎಂಬ ಹೇಳಿದನು. 

“ನೋಡು ವೆ:ಕು, ಹೇಳಿದರೆ ನಾಚಿಕೆಗೀಡು. ನಿನಗೇನೋ 
ಒಂದು ಜವಾಬಾದರೂ ಬರೆದುಹಾಕುತ್ತಿದ್ದ ಎನ್ನುತ್ತಿ. ನಮಗೆ ಅದೂ 
ಇಲ್ಲ. ನವರಾತ್ರಿಗೆ ಬಂದವನು ಇವಳಿಗೆ ಖಾಯಿಲೆ ಎಂದು ಇಲ್ಲಿಯೇ 
ಬಿಟ್ಟು ಹೋದ. ಸರಿ ಆಮೇಲೆ ಕಾಗದವೂ ಇಲ್ಲ, ಪತ್ರವೂ ಇಲ್ಲ. 
ನಿನಗಾದರೂ ಕೇರ್ಳೀಳುಹಿಸೋಣವೇೇದರಿ ಪಾರ್ವತಿಯೇ ಇನ್ಸ ಪಡ 
ಲಿಲ್ಲ. ಇಪ್ಟಳ್ಳೇನ್ಲ ಇಲದ ಗಾಬರಿ ವಿಕೆ ಮಾಡಬೇಕು ಎಂದು 
ಸುಮ್ಮನಿದ್ದುದಾಯಿತು ” 

“ಏನೋ ನನ್ನ ಕವಿಗೂ ಮೊದಲು ಒಂದು ಮಾತು ಹಾಸಿದ್ದಿದ್ದಕೆ 


೧45 


ಎಷ್ಟೋ ಜೆನ್ನಾ ಗಿತ್ತು. ಕಳೆದುಹೋದುದಕ್ಕೆ ಈಗ ಯೋಚಿಸಿದರೇನು 
ಬಂತು? ಎಂದು ವೆಂಕಟಸತಯ್ಯನು ಹೇಳಿದನು- ಅವನಿಗೆ ಹೆಚ್ಚು 
ಹೇಳಲು ಮುಂದೆ ಏನೂ ಹೊಳೆಯಲಿಲ್ಲ. 

ಪಾರ್ವತಿಯ ಕಾಗದವು ಬಂದ ಮಾರನೆಯ ದಿವಸವೇ 
ನೆಂಕಟಪತಯ್ಯನು ಪಾಲಳ್ಳಿಗೆ ಹೋಗಿದ್ದನು. ಅವನಿಗೆ ಸೀತಕ್ಕನ 
ಗದ್ಜೆಯೇನೂ ಹೊಸದಾಗಿರಲಿಲ್ಲ. ಅವರು ನಂಜುಂಡಳ್ಳಿಯಲ್ಲಿದ್ದಾಗ 
ಅವನೇ ಪ್ರತಿ ಬಾರಿಯೂ ಹೋಗಿ ಭತ್ತವನ್ನು ತೆಗೆಸಿಕೊಂಡು 
ಬರುತ್ತಿದ್ದನು. ಆ ಪರಿಚಯದ ನೆನನಿನಿಂದಲೇ ಅವನು ಅಷ್ಟು 
ಸರಾಗವಾಗಿ ಪಾಲಳ್ಳಿ ಗೆ ಹೋದದ್ದು. ನೆಂಕಟಪತಯ್ಯನು ಗದ್ದೆಯ 
ಬಳಿ ಹೋಗಿ ನೋಡಲು ಭತ್ತದ ಕೊಯ್ಲಾಗಿ ಭೂಮಿ ಬರಡು ಬಿದ್ದು 
ನಿಂತಿತ್ತು. ಭತ್ತವನ್ನು ಮನೆಗೆ ಏನಾದರೂ ಸಾಗಿಸಿದ್ದಾನೇನೋ ಎಂದು 
ವೆಂಕಟಪತಯ್ಯನು ಕಾಳನ ಮನೆಗೆ ಹೋದನು. ಅಲ್ಲಿ ಯಾರೂ 
ಇರಲಿಲ್ಲ. ಮನೆಗೆ ಬೀಗ ಹಾಕಿತ್ತು. ವೆಂಕಟಿಸತಯ್ಯನು ಗಾಬರಿ 
ಯಿಂದ ಸುತ್ತಮುತ್ತಲ ಒಕ್ಕಲುಗಳನ್ನು ವಿಚಾರಿಸಹತ್ತಿದನು. 
ಆ ವೇಳೆಗೆ ಸರಿಯಾಗಿ ಕಾಳನ ಬಂಧುವಾದ ನಿಂಗನು ಅಲ್ಲಿಗೆ ಬಂದದ್ದು 
ವೆಂಕಟಿಪತಯ್ಯನಿಗೆ ಎಷ್ಟೋ ಸರಾಗವಾಯಿತು. 

“ನಿಂಗ್ಯ ಈ ಮನೇಲಿದ್ದ ಕಾಳ ಎಲ್ಲಿ ಹೋದ, ನಿಂಗೇನಾದರೂ 
ಗೊತ್ತೇನೋ? ಕೊಯ್ಲಾದರೂ ಇನ್ನೂ ಮನೆಗೆ ಭತ್ತ ಬಂದಿಲ್ಲ. 
ಯಾವ ಸಮಾಚಾರಾನೂ ಕಳುಹಿಸದೆ ಎಲ್ಲೋ ಹೊರಟುಹೋಗಿದ್ದಾನೆ.? 

“ಕಾಳೇ ಸೋಮಿ, ಕೈಲಾಸಕ್ಕೆ ಹೋದ. ಮೊನ್ನೆ ನಾನೇ 
ಸಂಕಪಯ್ಯನವರ ಮನೆಗೆ ಹೋಗಿ ಎಲ್ಲಾ ಅಳದು ಬಂದಿವ್ನಿ, ಇನ್ನೂ 
ಬರಲಿಲ್ಲ ಅಂತೀರಲ್ಲಾ ” ಎಂದ ನಿಂಗ. 

ಸೀತಮ್ಮನವರ ಗದ್ದೆಯ ಭತ್ತವು ಸಂಕಪಯ್ಯನವರ ಮನೆಗೆ 
ಹೋಗಲು ಕಾರಣವಸ್ನು ಕಂಡುಹಿಡಿಯಲಾರದೆ ವೆಂಕಟಪತಯ್ಯನು 
ಬಹಳ ಸೆಚ್ಚಾದನು. ತನ್ನ ಗುರುತೇನಾದರೂ ಥಿಂಗನಿಗೆ ಸಿಕ್ಕದೆ 
ಹೋಯಿತೇನೋ ಎಂದು, 

“ನಿಂಗ ನಾನ್ಯಾರು ಅನ್ನೋದು ತಿಳೀದೇನೋ?” ಎಂದು 
ಕೇಳಿದನು. 


೧೩೩ 


*ನೀವು ಗೊತ್ತಿಲ್ಲದ ಹಾಗೇನ ಸೋಮಿ. ಸೀತನ್ನೋರೆ 
ಅಣ್ಣೋರಲ್ವೇ. ವಾಸಪ್ಸನೋರು ಚಿಕ್ಟೋರಾಗಿದ್ದಾಗ ನೀವೇ ಬರ್ತಿದ್ರಿ” 

“ಮತ್ತೆ ಗೊತ್ತಿದ್ದೂ ಯಾಕೆ ಏನೇನೋ ಹೇಳುತ್ತಿ. ಈಗ ನಾನು 
ಬಂದಿರುವುದು ಸೀತನ್ನೋರ ಗದ್ದೇನ ನೋಡಿಕೊಂಡುಹೊಗೋಕ್ಕೆ.'' 

ನಿಂಗನ ಮುಖ ಕೂಡಲೇ ವಿವರ್ಣವಾಯಿತು. ನಿಜವಾದ ವಿಷಯ 
ವನ್ನು ತಿಳಿಯದಿದ್ದ ನೆಂಕಟಿಪತಯ್ಯಸಿಗೆ ಅವನು ಎಲ್ಲವನ್ನೂ ವಿಶದ 
ವಾಗಿ ಹೇಳಿದನು. ಆರು ತಿಂಗಳ ಹಿಂದಿನಿಂದಲೂ ಕಾಳನಿಗೆ ಖಾಯಿಲೆ 
ಯಾಗಿತ್ತೆಂದೂ, ತನ್ನ ಕೈಲಿ ಸಾಗದೇಹೋಗಲು, ನಿಂಗನಿಂದ ಮಾಡಿಸು 
ತ್ರಿದ್ದನೆಂದೂ, ಆದರೆ ಅಷ್ಟರಲ್ಲೇ ವಾಸುವು ಗದ್ದೆಯನ್ನು ಪಟ್ಟಣದ 
ಸಂಕಪ್ಸಯ್ಯನವರಿಗೆ ಮಾರಿಬಿಟ್ಟುದರಿಂದ ಅವರು ಕಾಳನ ಕೈ ತನ್ಪಿಸಿ 
ತನಗೇ ಗುತ್ತಿಗೆಗೆ ಕೊಟ್ಟ ರೆಂದೂ ಹೇಳಿದನು. ಗದ್ದೆಯು ಮಾರಿಹೋಗಿ 
ಆಗಲೇ ಆರುತಿಂಗಳಾಗುತ್ತಾ ಬಂದಿತೆಂಬುದನ್ನು ಕೇಳಿ ವೆಂಕಟಿಸತಯ್ಯನ 
ಎದೆ ಒಡೆದುಹೋಯಿತು, ಹಾಗೆಯೇ ಅಷ್ಟು ಪ್ರಾಮಾಣಿಕನಾದ 
ಕಾಕನು ಸೀತಕ್ಕನಿಗೆ ಸುದ್ದಿಯೇಕೆ ಮುಟ್ಟಿಸಲಿಲ್ಲವೆಂದು ದೋಷವೂ 
ಬಂದಿತು. ಆದರೆ ನಿಂಗನ), ಗದ್ದೆಯನ್ನು ಮಾರಿದ ಎಂಟು ದಿನಕ್ಕೆಲ್ಲಾ 
ಕಾಳನು ಸತ್ತುಹೋದನೆಂದೂ ಅವನ ಹೆಂಡತಿ ಚೆನ್ನಮ್ಮ ಮನೆಮಠ 
ಗಳನ್ನು ಬಿಟ್ಟು ನಾಗನಹಳ್ಳಿಗೆ ಹೋಗಿ, ಅಣ್ಣನ ಮನೆಯನ್ನು 
ಸೇರಿಕೊಂಡಳೆಂದೂ ಹೇಳಿದ ಮೇಲೆ ವೆಂಕಟಿಪತಯ್ಯನಿಗೆ ಕಾಳನ 
ವಿಷಯದಲ್ಲಿದ್ದ ಅಸಮಧಾನ ಕಮ್ಮಿಯಾಯಿತು. 

“ಎಂತಹ ಗದ್ದೆ ಸ್ವಾಮಿ, ಕಳ್ಳನ ಕೈಗೆ ಕೊಟ್ಟರೂ ನಾಲ್ಕು 
ಸಾವಿರಕ್ಕೆ ಮೋಸನಿರಲಿಲ್ಲ. ತಕ್ಷಣ ಹಣ ಬೇಕೆಂದು ಎರಡೂವರೆ 
ಸಾವಿರಕ್ಕೆಲ್ಲಾ ಕೊಟ್ಟು ಬಿಟ್ಟರು. ಐನೋರಂತೂ ಹುಡುಗ್ರೂ ಅಂದ್ರೆ 
ನೀವಾರು ದೊಡ್ಡೋರು ಬುದ್ಧಿ ಹೇಳ್ಬಾರ್ದಾಗಿತ್ತಾ? ಕಾಳ್ಮಂತೂ 
ಏಳಕ್ಕಾಗಜದೋನು ತಡವರಿಸಿಕೊಂಡ್ಸಂದು ಐನೋರ ಕಾಲಿಗ್ಬಿದ್ದ 
ಸೋಮಿ. ಬೇಡಾ ಬೇಡಾ ಅಂತ ಕಣ್ಣಾಗೆ ನೀರು ತಂದ್ಕೊಂಡ. 
ಕೇಳ್ಲೆಹೋದ್ರು. ಅವನ್ಗಂತೂ ಅದೇ ಕೊರಗು. ಸೀತವ್ವನೋರ 
ಮೊಗ ಇನ್ನು ನೋಡಾಕ್ಕಿಲ್ಲ ಅಂತ ಗೋಳಾಡ್ಬ. ಆಮೇಲೆ ಎಂಟೇ 
ದಿನ ಅವನು ಜೀವ ಇಟ್ಫೊಂಡಿದ್ದಿದ್ದು'' ಎಂದು ನಿಂಗನು ಹೇಳಿದಾಗ 


ಗಿ೩೪ 


ನೆಂಕಟನಶಯ್ಯನಿಗೆ ಜಗತಕ್ತಿಲ್ಲ ಶೂನ್ಯವಾಗಿ ತೋರುತ್ತಿತ್ತು. 
ಗಾಳಿಯು ಅವನನನ್ನು ಎಲ್ಲಿಯೋ ಹೊಸೆಸುಕೆುಡೆ,ಹೋಗುತ್ತಿನ್ದಂತೆ 
ಭಾಸವಾಗುತ್ತಿತ್ತು. ನೀಳವಾದ ನಿಟ್ಟುಸುಕೊಂವನ್ನೆಳದು ಅವನು 
ನೇರವಾಗಿ ಮ್ಲೆಸೂರಿಗೆ ನಡೆಮಬಿಟ್ಟನು. 

ಸೀತಕ್ಕ ಮತ್ತು ಪುರ್ನತಿಯರು ತನ್ಮು ಸಪ್ರಲುಸನನ್ನು 
ಮುಗಿಸುವುವನ್ನಿೇ ವೆಂಕಟಿಸತಿಯ್ಯನು ಕುನಿನ್ಸ ಸು. ಮೊದಲೇ 
ನೊಂದಿರುವ ಅವರಿಗೆ ಮತ್ತೊಂದು ತೆಟ್ಟ ಸರಣಾಚು3ನನ್ನು ಹೇಳಲು 
ಅವನಿಗೂ ಚೀವ ಅಳುಕಿತು. ಕೇಳಿದ ಕೂಡಲೆ ಎ)ಯಾದರೂ ಎದೆ 
ಒಡೆದು ಸತ್ತಾರೆಂದು ಮೊದಲು ವೇದಾಂತ ಬೋ ಟಿಗೆ ಪ್ರಾರಂಭಿಸಿದನು. 

“ನೀತು ಈ ಪ್ರಪಂಚವೆಲ್ಲಾ ಒಂದು ವಣಯೆ ನೋಡು. 
ನಮ್ಮ ಜೀವನ ಒಂದು ನಾಟಿಕ ಇನ್ನ ಹುಗೆ ಗುಟಿಕದಪ್ಲಿ ಪೈಸಿಕ್ಕರು 
ಕುಣಿಸಿದ ಹಾಗೆ ನಟರು ಸ್ಪೇಜಿನ ಮೇಲೆ ಕುಣಿ :ಮುತ್ತಾರೆ, ಅಳುತ್ತಾರೆ, 
ನಗುತ್ತಾರೆ, ಸಾಧ್ಯವಾದದ್ದು, ಅಲ್ಲದ್ದು ಎಲ್ಲ ಮಾಡುತ್ತಾರೆ. 
ಹಾಗೆಯೇ ನಮ್ಮ ಜೀನ ಇರುವ ತನಕ ನನ್ಮು ಮಕ್ಕಳು ಎಂದು 
ಗೋಳಾಡುವುದು. ದಿಟಿವಾಗಿ ಹೇಳುವುದಾದರೆ ಯಾರಿಗೂ ಯಾರೂ 
ಇಲ್ಲ.” 

“ಅದೆಲ್ಲಾ ಸರಿ ವೆಂಕು ನಾಟಕವಾದ ಮೇಲೆ ಯಾರಿಗೆ 
ಯಾರೋ ಅನೋದು ನಿಜ. ಇನ್ನೂ ನಾ!ಸಮಗುತ್ತಿರುವಾಗಜೇ 
ಹೀಗಾದರೆ ನಾಗು ಜನಗಳಲ್ಲಿ ಸಗೆಷುಬಿಇಲ್ಬ 5. '' 

“ಹೌದು, ನಗೆಪಾಟಿಲು ಅಂಬರಿ ಏನ, ನಳ ಬೋದು. ಎಲ್ಲಾ 
ಹಿಂದೆ ನಾವು ಮಾಡಿದ ಪಾಸಶೇಷ. ನಗ್ತಾ ನಗ್ತಾ ಮಾಡೋದು; 
ಅಳ್ತಾ ಅಳ್ತಾ ಅನುಭವಿಸುವುದು ಅಂತಾರಲ್ಲ ಹಾಗೆ.” 

"ನಿಜ ವೆಂಕು. ಇವೆಲ್ಲ ಕರ್ಮಶೇಷ ತಾನೆ. ಇಲ್ಲದೆ ಹೋದರೆ 
ಹೀಗಾಗುವುದಕ್ಕೆ ಕಾರಣವಿಲ್ಲ.” 

ಸೀತಮ್ಮನವರು ತಮಗೆ ತಾನೇ ಸಮಾಧಾನವನ್ನು ಮಾಡಿಕೊಂ 
ಡರು. ಯಾರಿಗೇ ಆಗಲಿ ನಿರಾಶೆಯ ಅತಿರೇಕವು ವಿಪರೀತವಾಗಿದ್ದಾಗ 
ವೇದಾಂತ ಹಿಡಿಸುವುದು ಬಹಳ ಸುಲಭ. ಸೀತಕ್ಕ ಪಾರ್ವತಿಯರೂ 
ಇದೇ ಸ್ಥಿತಿಯಲ್ಲಿದ್ದರು. ಇಬ್ಬರಿಗೂ ಜೀವನದಲ್ಲಿ ನಿರಾಶೆ ಕವಿದಿತ್ತು. 


೧೩೫ 


ಸೀತಕ್ಕ ಅತ್ತಿದ್ದರು. ಭಾರವಾಗಿದ್ದ ಹೈದಯ ಇದರಿಂದಲಾದರೂ ಹೆಗುರೆ 
ವಾದೀತೇನೊ ಎಂಬ ಚಪಲದಿಂದ `ುನಸ್ಸಿಗೆ ದಣಿವುಗುವಷ್ಟು ತಮ್ಮ 
ಕಹಿ ಅನುಭವಗಳನ್ನು ಅಣ್ಣನ ಮುಂದೆ ತೋಡಿಕೊಂಡು ಗೋಳಾಡಿ' 
ದ್ದ ರು. ಯಾವುದರಿಂದಲೂ ಮನಃಃಾಂತಿ ದೊರೆಯಲಿಲ್ಲ. ಕೇವಲ 
ಕ ಬೇಹಶ್ರಮವೆನಿಸಿತು. ಆದು ಎಂತಹ ಕಠಿಣವಾದ ಮಾರ್ಗವೇ 
ಇರಲಿ ಮನಃಶಾಂತಿ ದೊರೆಯುವ ಹಾಗಿದ್ದರೆ ಅದನ್ನು ಹಿಡಿಯಲು ಸೀತಕ್ಕ 
ಸಂಪೂರ್ಣವಾಗಿ ಸಿದ್ಧರಾಗಿದ್ದರು. ಈಗ ಅಣ್ಣನ: ವೈರಾಗ್ಯ ವನ್ನು 
ಬೋಧಿಸಲು ಅವರ ಹೃದಯಕ್ಕೆ ಅಮೃತವನ್ನೆ ರದಷ್ಟು ಹಿತವಾಯಿತು. 
ಮನಸ್ಸು ಹೆಗುರವಾಯಿತು. ದೀರ್ಫವಾದ ಉಸಿರು ಬಿಡುತ್ತಾ, 

“ಯಾರಿಗೆ ಯಾರೋ ಹುಚ್ಚ ಪ್ಪ ಅನ್ನು ನ ಹಾಗೆ. ಸ ಹುಟ 
ದಾಗ ನಾ ಪಟ್ಟಿ ಬನಣೆ, ಬೆಳೆಸಿದಾಗ ನಾ ಪಟ್ಟ ಆಸೇನ ನೀನು 
ಕಾಣೆಯಾ? ಜಸತ ಹುಡುಗರ ಸಂಗಡ ಹೋದರೆ "ಟ್ಟುಹೋಗುತ್ತಾ 
ನೆಂದು ಅಂಗೈಲಿ ಮುಚ್ಚಿಟ್ಟು ಸಾಕಿದೆ. ಈಗ ಕಣ್ಮರೆಯಲ್ಲಿ ದೂರವಿರು 
ವಾಗ ಆ ಹಾಳುಮೂಳು ಸ್ನೇಹೆಗಳು ಗಂಬುಬಿದ್ದುವು. ಇಲ್ಲಿದ್ದಾಗ 
ಒಬ್ಬರೊಡನೆ ಒಂದು ದಿನ ಗಟ್ಟಿಯಾಗಿ ಮಾತಾಡಿದವನಲ್ಲ.” ಎಂದರು. 

“ಅಲ್ಲಿಯೂ ಹಾಗೆಯೇ ಇದ್ದರು ಅತ್ತೆ. ನಮ್ಮ ನಕ್ಕದಲ್ಲಿದ್ದ 
ಸಂಗಮ್ಮ , "ಪಾರ್ವತಮ್ಮ, ನಿನ್ಮು ಯಜಮಾನರು ದೇನರಿಂತಹೆ ಮನು 
ಸ್ಯರು, ಒಬ್ಬ ರನ್ನೂ ಕತ್ತೆತ್ತಿ ನೋಡುವುದಿಲ್ಲ' ಎಂದು ಹೇಳುತ್ತಿ ದ್ದರು. 
ಆ ಕ್ಕ ಕಂಠಿ. ಅವನ ಸೆ ಸ್ನೀಹೆ ಒಂದು ಬಿಟ್ಟು ಮಿಕ್ಕ ಎಲ್ಲಾ 
ವಿಷಯದಲ್ಲೂ ಸರಿಯಾಗೇ ಇದ್ದರು. ಅವನ ಜೊತೆ ವಿಡಿ ಎಂದು ದಿನ 
ಬೆಳಗ್ಗೆ ಹೇಳುತ್ತಿದ್ದೆ. ನನ್ನ ಹೆದರಿಕೆಗೆ ಆತ ಮನೆಗೆ ಬರುವುದನ್ನು ಕೊಂಚ 
ಕಮ್ಮಿ ಮಾಡಿದ್ದ. ಆದರೆ ಅಷ್ಟರಲ್ಲಿ ನನಗೆ ಈ ಮಹಾಮಾರಿ ಖಾಯಿಲೆ 
ಬಂದುಬಿಟ್ಟಿತು. ನಾನು ಹೊರಟು ಬಂದುದು ಅವರಿಗೆ ಎಲ್ಲಿಲ್ಲದ ಸರಾಗ 
ವಾಯಿತು.” 

“ಪಾತಿ, ಬರುವ ಕಾಲಕ್ಕೆ ಶನಿಯು ನಾನಾ ರೂಪದಲ್ಲಿ ಬರುತ್ತಾ 
ನಂತೆ. ನಮ್ಮ ಭಾಗಕ್ಕೆ ಆ ಕಂಠಿಯ ರೂಪದಲ್ಲಿ ಬಂದಿದ್ದಾನೆ ಅಷ್ಟೆ” 
ಎಂದು ನೆಂಕಟಿಸಶಯ ನು ತನ್ನ ಮುಂದಿನ ಕತೆಯ ನ್ನು ಪ್ರಾರಂಭಿಸಿ 
ದನು. ಗದ್ದೆ PP ಮನೆ ಆಧಾರವಾಯಿತು. ಸೀತಕ್ಕನಾಗಳಿ 

ಪಾರ್ವತಿಯಾಗಲೀ ಅಳುವ ಪ್ರಯತ್ನಕ್ಕೆ ಹೋಗಲಿಲ್ಲ. ಅತ್ತೂ, ಅಶ್ತೂ 
ಕಣ್ಣೀರ ಬುಗ್ಗೆಗಳು ಬತ್ತಿ ಹೋಗಿದ್ದು ಪೆ. ಅವರ ಸರಿಸ್ತಿತಿ ನಿತ್ಯ ಸಾಯು 
ವವರಿಗೆ ಅಳುವವರು ಯಾರು ಎನ್ನು ವಂತಿತ್ತು. 

ಕುಗ್ಗಿ ಕುಸಿದುಹೋಗಿದ್ದ ಮೂವರಲ್ಲಿ ಮೊದಲು ಭೃರ್ಯವನ್ನು 
ತಂದುಕೊಂಡವರೆಂದರೆ ಸೀತಕ್ಕ. ಅವರು ಹೃದಯವನ್ನು ಕಲ್ಲು ಮಾಡಿ 
ಕೊಂಡರು. ಕಳೆದುಹೋದ ವಸ್ತುವಿಗೆ ಮರುಗುವುದಕ್ಕಿಂತ ನಾಳಿನ 
ಯೋಚನೆಯನ್ನು ಮಾಡುವುದು ಉತ್ತಮವೆಂದು, 

“ಅದೇ ಹೇಳಿದೆನಲ್ಲಾ ಯಾರಿಗೆ ಯಾರು ಅಂತ. ಹೋಯಿತೆಂದು 
ದುಃಖಪಡಲು ಗದ್ದೆ ಯಾರದ್ದು? ಮನೆ ಯಾರದ್ದು? ಎಲ್ಲ ಖುಣಾನುಬಂಧೆ 
ಎಲ್ಲಿಯ ವರೆಗೊ ಅಲ್ಲಿಯ ವರೆಗೆ. ಅದಕ್ಕೆ ಮೊದಲು ಹೋಗು ಎಂದರೆ 
ಹೋಗುವುದಿಲ್ಲ. ಬಾ ಎಂದರೆ ಬರುವುದಿಲ್ಲ. ಇನ್ನು ನಾಳೆ ನಮ್ಮ ಗತಿ 
ಏನು ಅದನ್ನು ಹೇಳು” ಎಂದರು. 

"ಸರ್ವ ನಾಶವಂತೂ ಆಗಿಹೋಯಿತು. ಇನ್ನು ಇಳಿಯ ಮುಳು 
ಗಿದವರಿಗೆ , ಕಳಿಯೇನು, ಮಳೆಯೇನು ಎಂದು ಎಲ್ಲಕ್ಕೂ ಸಿದ್ದವಾಗ 
ಬೇಕು. ಕಷ ವೋ ಸುಖವೋ ನಮ್ಮೂರಿಗೆ ನಡೆಯಿರಿ. ಈ ಮನೆ 
ಪೂರ್ತಿ ಬಾಡಿಗೆಗೆ ಕೊಟ್ಟ ರಾಯಿತ, ತಳ್ಳಿದಷ್ಟು ದಿವಸ ತಳ್ಳಲಿ.? 

“ನನ್ನ ಜೀವ ಬ್‌ ತನಕ ತ್ರ ಮೆ ಬಿಟ್ಟು "ಕದಲುವುದಿಲ್ಲ 
ವಂಕು. ಯಾಕೆಂದರೆ ನಾನು ಎದುರಿಗೆ ಹಿ ಹೀಗೆ ಮಾಡು 
ವವನು, ನಾನೇನಾದರೂ ಕಣ್ಮರೆಯಾದರೆ ಗದ್ದೆಗಾದ ಗತಿಯೇ 'ಇದಕ್ಕೂ 
ಸಿದ್ದ. ೫ 

"ಹಾಗಾದರೆ ಮತ್ತೇನು ಮಾಡಬೇಕೆನ್ನು ತ್ತಿ ?” 

“ಇನ್ನೆರಡು ತಿಂಗಳು ಹೇಗಾದರೂ ಸವರಿಸಿಕೊಳ್ಳುವುದು. ಆಮೇಲೆ 
ಇವಳನ್ನು ಬಾಣಂತಿತನಕ್ಕೆ ಕರೆದುಕೊಂಡು ಹೋದರೆ ಮತ್ತಿ ನನ್ನೊಬ್ಬ 
ಳದೇ ಜೀವನ. ಬೇಸಿಗೆಯ ಹೊತ್ತಿಗೆ ಯಾವುದು ಏನಾಗುತ್ತದೋ 
ನೋಡೋಣ.” 

ತಂಗಿಯ ಹೆಟಿಸ್ತ್ರಭಾವವನ್ನು ಚೆನ್ನಾಗಿ ಅರಿತಿದ್ದ ವೆಂಕಟಿಸತಯ್ಯನು 
ಹೆಚ್ಚಿನ ಬಲವಂತಕ್ಕೆ ಹೋಗಲಿಲ್ಲ. ಮಗನಲ್ಲಿ ಬಹಳವಾಗಿ ಅಪನಂಬಿಕೆ 
ಯನ್ನು ತಂದುಕೊಂಡಿದ್ದ ಸೀತಕ್ಕ ಇನ್ನು ಮುಂದೆ ಲಕ್ಷ್ಮೀದೇವಿ ಕಲಶ 

ದಲ್ಲಿದ್ದ ಹೆಣವನ್ನು ಅಲ್ಲಿಯೇ ಬಿಡಲು ಇಷ್ಟಪಡಲಿಲ್ಲ. ಇದೂ ಅಲ್ಲದೆ 
ಪಾರ್ವತಿಯ ಕೊರಳಿನಲ್ಲಿ ಚಿನ್ನದ ಜೈನಡ್ಡಿಕೆಯೊಂದಿತ್ತು. ಏನಿಲ್ಲ 
ವೆಂದರೂ ಒಂದು ಮುನ್ನೂರು, ನಾನೂರು ರೂಪಾಯಿಗಳಿಗೆ ಮೋಸವಿರ 
ಲಿಲ್ಲ. ಅದೂ ವಾಸುವಿನ ಕಣ್ಣಿಗೆ ಬಿದ್ದರೆ ಉಳಿಯುವ ಹಾಗಿಲ್ಲವೆನಿಸಿತು 
ಸೀತಮ್ಮನವರ ನೊಂದ ಮನಸ್ಸಿಗೆ. ಅದರಿಂದ ಅವರು ಆ ದುಡ್ಡನ್ನೂ, 
ಚೈನನ್ನೂ ಬ್ಯಾಂಕಿನಲ್ಲಿಟ್ಟು ಬಿಡುವಂತೆ ಅಣ್ಣನಿಗೆ ಕೇಳಿಕೊಂಡರು. ಆ 
ಆಲೋಚನೆಯು ಉಚಿತವೆಂದು ತೋರಲು ವೆಂಕಟಸತಯ್ಯನು ಹಾಗೆಯೇ 
ಮಾಡಬೇಕಾಯಿತು 


೨೮ 


“ವಾಸು, ನೀನು ಹೀಗೆ ಅನ್ನ ನೀರು ಬಿಟ್ಟು ಕೊರಗಹತ್ತಿದರೆ ನಿನ್ನ 
ಸತ್ತ ಸರೋಜಳೇನೂ ಮತ್ತೆ ಮೇಲೆದ್ದು ಬರುವುದಿಲ್ಲ ಗೊತ್ತೆ?” 

“ಗೊತ್ತು ಕಂಠ್ಕಿ ಅವಳು ಬರುವುದಿಲ್ಲ. ನಾನೇ ಹೊರಟು 
ಹೋಗೋಣ ಎಂದು ಮಾಡಿಬಿಟ್ಟದ್ದೇನೆ.” 

“ತುಂಬಾ ಚೆನ್ನಾಗಿ ಹೇಳಿದೆ. ನಿನ್ನನ್ನು ನಂಬಿ ಜೀವ ಹಿಡಿದಿರುವ 
ಆ ಹುಡುಗಿ, ತಾಯಿಯರು ಒಂದೇ ತಡವೆಗೆ ಯಾವುದಾದರೂ ಕೆಕಿ 
ಯನ್ನೋ ಬಾವಿಯನ್ನೋ ನೋಡಿಕೊಳ್ಳ ಬೇಕು ಅನ್ನು.” 

"ಅದು ಅವರ ಹಣೆಯ ಬರೆಹವಾಗಿದ್ದರೆ ನಾನೇನು ಮಾಡಲಿ. 
ಈಗ ಪರಿಸ್ಥಿತಿ ಹಾಗೆ ಬಂದುಹೋಗಿದೆ.? 

ಈ ಮೊಂಡು ಉತ್ತರಕ್ಕೆ ಏನು ಹೇಳಬೇಕೆಂಬುದು ತೋರಜಿ 
ಕಂಠಿಯು ಸುಮ್ಮನಾಗಿ ಹೋದನು. 

“ನಾನು ಚಿಂತಿಸುತ್ತಿರುವುದು ಸರೋಜೆಗೆ ಮಾತ್ರವಲ್ಲ. ಅವಳಿಗೆ 
ದುಃಖಸಡುತ್ತಿರುವುದು ಐವತ್ತು ಭಾಗವಾದರೆ, ಇನ್ನ್ಫೈವತ್ತು ಭಾಗ ನನ್ನ 
ತಾಯಿಗಾಗಿ. ನಾನು ಮಾಡಲು ಹೊರಟು ಒಂದು ಕೆಲಸವಾದರೂ ನೆಟ್ಟ 
ಗಾಗಲಿಲ್ಲ. ಒಂದೆಡೆ ಸರೋಜಳನ್ನೂ ಉಳಿಸಲಿಲ್ಲ. ಮತ್ತೊಂಜಿಡೆ 
ದುಡ್ಡನ್ನೂ ಕಳೆದುಕೊಂಡೆ. ಎಲ್ಲಕ್ಕಿಂತಲೂ ಹೆಚ್ಚಾಗಿ ತಾಯಿಯ 
ಪ್ರೇಮವನ್ನು ಕಳೆದುಕೊಂಡೆ.” 


“ಹಾಗೆನ್ನ ಬೇಡ ವಾಸು, ನಿನಗೆ ಮಾತೃ ಪ್ರೇಮದ ಬೆಳೆ ಸರಿಯಾಗಿ 


೧೩೮ 


ಗೊತ್ತಿಲ್ಲ. ನಾನು ನನ್ನ ತಾಯಿಯನ್ನು ಕಳೆದುಕೊಂಡು ಬಹೆಳ ದಿವಸ 
ವಾದರೂ, ಆ ಮಮತೆಯೆನ್ನು ನ್ರಮ ಮಾತ್ರ ಇವತ್ತಿಗೂ ನನ್ನ ಬಳಿ 
ಇರುವಂತೆಯೇ ತೋರುತ್ತಜೆ. ತಾಯಿಯ ಪ್ರೇಮ ನೀನು ತಿಳಿದಿರು 
ವಷ್ಟು ತಾತ್ವಾಲಿಕವಾದುದಲ್ಲ.” 

“ಅವರು ನನ್ನನ್ನು ಮೊದಲಿನಂತೆಯೇ ಪ್ರೀತಿಯಿಂದ ಕಂಡರೂ, 
ನಾನು ಯಾನ ಮುಖವನ್ನು ಹೊತ್ತುಕೊಂಡು ಅವರ ಬಳಿ ಹೋಗಲಿ? 
ನಾನು ಮಾಡಿಕೊಂಡಿರುವ ಅವಾಂತರದಲ್ಲಿ ನನಗೆ ಕೆಲಸವೂ ಹೋಗುವ 
ಹಾಗಿದೆ.” 

“ಪಿಲಸದ ಮನೆ ಹಾಳಾಯಿತು. ಹುಟ್ಟಿದವರೆಲ್ಲ ಇದನ್ನೆ ನೆಟ್ಟಿ 
ಕೊಂಡು ಹುಟ್ಟುವುದಿಲ್ಲ. ನೀನೇನು ಗಂಡಸಲ್ಲವೇ? ಒಂದಲ್ಲ ಒಂದು 
ಸ್ವಂತ ಉದ್ಯೋಗಕ್ಕೆ ಹೊರಟರಾಯಿತು. ಆಗ ಸ್ವತಂತ್ರವಾಗಿ ನನ್ನಂತೆ 
a 

“ಅದೇನೋ ನಿಜ ಕಂಠಿ. ಆದರೆ ನನ್ನಲ್ಲಿ ಇತ್ತೀಚೆಗೆ ಯಾಕೋ 
ಶಕ್ತಿಯೇ ಇಲ್ಲ. ಏನೋ ರೋಗ CE ENE ಕಟ 
ಚಾಳಿಯಲ್ಲಿ ನೀನು ನನಗಿಂತ ಸುವಿರ ಪಾಲು ಹೆಚ್ಚಾ ದರೂ ನಿನ್ನ ಆರೋ 
ಗ್ಯಕ್ಕೆ ಯಾವ ಕುಂದೂ ಬಂದಹಾಗೆ ತೋರುವುದಿಲ್ಲ. ಆದರೆ ನಾನು 
ಮಾತ್ರ ಮುದುಕನಾಗಿಬಿಟ್ಟದ್ದೆ (ನೆ. ಬೇಕಾದರೆ ನನ್ನ ಮುಖ ನೋಡು.” 

ಕಂಠಿಯು ವಾ ಕ ಮುಖವನ್ನು ನೋಡಿದನು. ಅವನು ಹೇಳಿ 
ದುದರಲ್ಲಿ ಅತಿಶಯೋಕ್ತಿಯೇನೂ ತಲಾ ಜು ವಾಸುವು ಬಹಳ 
ವಾಗಿ ಇಳಿದುಹೋಗಿದ್ದನು. ಕಣ್ಣುಗಳು ಗುಂಡಿಗಿಳಿದಿದ್ದುವು. ರಕ್ತ 
ವಿಲ್ಲಜಿ ತುಟಿ ಬಿಳಚಿಕೊಂಡಿತ್ತು. ಕಂಠಿಯು ತನ್ನ ಮನಸ್ಸಿನಲ್ಲಾದ 
ಗಾಬರಿಯನ್ನು ತೋರ್ಪಡಿಸದೆ 

“ಇದೆಲ್ಲಾ ನಿನ್ನ ಬರಿಯ ಭಾವನೆ. ಮನಸ್ಸಿನ ಬೇಜಾರಿನಿಂದ 
ಕೊಂಚ ಇಳಿದುಹೋಗಿರಬಹುದು. ಅಷ್ಟಕ್ಕೇ ನೀನು ಏನೇನೋ 
ಯೋಚಿಸಿಕೊಂಡು ಗಾಬರಿ ಬೀಳುತ್ತಿ” ಎಂದು ಹೇಳಿ ಯಾವುದೋ ಕೆಲ 
ಸದ ನೆಪದಿಂದ ಕೋಣಿಯನ್ನು ಬಿಟ್ಟು ಹೊರಟುಹೋದನು. 

ವಾಸುವು ಮನೆಯವರಿಗೆ ಮೋಸಮಾಡಿ ತಂದಿದ್ದ ಹೆಣನೆಲ್ಲವನ್ನೂ 
ಕೈಲಿ ಒಂದು ಕಾಸೂ ಉಳಿಯದ ಹಾಗೆ ಜೂಜಿನಲ್ಲಿ ಸೋತುಹೋಗಿದ್ದನು. 


೧೩೯ 


ಅತ್ತ ಸರೋಜಳಿಗೆ ಶ್ರೀಮತಿಯ ಚಿತ್ರಹಿಂಸೆ ಅಸಾಧೈವಾಗಿ ಹೋಗಿತ್ತು. 
ಸರೋಜ ತನಗೆ ಪ್ರತಿಯಾಗಿ ನಡೆಯಲು ವಾಸುವಿನ ದುರ್ಬೋಧೆನೆಯೇ 
ಕಾರಣನೆಂದು ಅವಳು, ವಾಸುವು ಮನೆಗೆ ಬಾರದಂತೆ ಕಟ್ಟು ಮಾಡಿದಳು. 
ಶಾಯಿಯನ್ನು ಒಲಿಸಿಕೊಳ್ಳಲು ಸರೋಜ ಮಾಡಿದ ಪ್ರಯತ್ನನೆಲ್ಲಾ 
ವಿಫಲವಾಯಿತು. ಅವಳು ಶ್ರೀಮತಿಯ ಸೆರಗು ಹಿಡಿದು ಕಣ್ಣೀರಿಡುತ್ತಾ, 
ತನ್ನನ್ನು ಮುದುಕನಿಗೆ ಕೊಡಬೇಡವೆಂದು ಗೋಳಾಡಿದಳು. ಧೆನಸಿಶಾ 
ಚೆಯು ಹಿಡಿದಿದ್ದ ಶ್ರೀಮತಿಗೆ ಕರುಣೆ ಬರಲಿಲ್ಲ. “ಅಯ್ಯೋ ಪೆಚ್ಚು 
ಹೆಣ್ಣೆ, ನೀನೇನು ಅವನಿಗೇ ಗಂಟು ಅಂದುಕೊಂಡೆಯಾ? ಅವನು 
ಸತ್ತಮೇಲೆ ಆಸ್ತಿಯೆಲ್ಲಾ ನಿನ್ನದಾಗುತ್ತೆ. ಆಮೇಲೆ ನಿನಗೆ ಇಷ್ಟಬಂದವ 
ರನ್ನು ಮಾಡಿಕೊಂಡರಾಯಿತು. ಇಷ್ಟೆಲ್ಲಾ ನಾನು ಮಾಡುತ್ತಿರುವುದು 
ನಿನಗೆ ದುಡ್ಡು ಬರಲಿ ಅಂತ” ಎಂದು ಸಮಾಧಾನ ಮಾಡಿದಳು. ತನ್ನ 
ಮುಂದಿನ ಬಾಳನ್ನು ನೆನೆದು ಸರೋಜ ಹುಚ್ಚಳಾಗಿ ಹೋದಳು. ಇನ್ನು 
ತಾಯಿಯನ್ನು ಬೇಡುವುದು ವ್ಯರ್ಥವೆಂದೆನಿಸಿತು. ಮುಂದೆ ದಾರಿ 
ಕಾಣದೆ ಸರೋಜ ಕೈಲಿದ್ದ ಉಂಗುರದಲ್ಲಿನ ವಜ್ರವನ್ನರೆದು ಕುಡಿದು 
ಬಿಟ್ಟಳು. ತಾಯಿಗೆ ತನಗಿಂತಲೂ ಧೆನವೇ ಹೆಚ್ಚಾಗಿ ಇರಬೇಕೆಂದು 
ತೋರಿದುದರಿಂದ ಅವಳು, ಬೆಲೆಯಿಲ್ಲದೆಡೆ ತನ್ನ ಜೀವ ಇರಬಾರಜಿಂದು 
ದೂರ ಸಾಗಿ ಹೊರಟುಹೋದಳು. 

ಸರೋಜಳು ಸತ್ತಮೇಲೆ ವಾಸುವು ಒಂದೆ.ದಾರು ದಿವಸಗಳ ವರಿಗೆ 
ನಿಜವಾಗಿಯೂ ಹುಚ್ಚನಾಗಿ ಬಿಟ್ಟಿದ್ದನು. ಕಂಠಿಯಂತಹನನು ಅವನಿಗೆ 
ಮತ್ತೆ ಬುದ್ದಿ ಸರಿಹೋಗುತ್ತದೊ ಇಲ್ಲವೊ ಎಂದು ಶಂಕಿಸಹಕ್ತಿದನು. 
ರಾತ್ರಿಹಗಲು “ಸರೋಜ್ಯ ಸರೋಜ” ಎಂದು ಜಪಮಾಡುವುದೇ 
ವಾಸುವಿನ ಕೆಲಸವಾಗಿಹೋಗಿತ್ತು. ಊಟ ನಿದ್ರೆಗಳಿಲ್ಲದೆ ಅವನ ದೇಹ 
ಶೀರಾ ಕೃಶವಾಗಿ ಹೋಗಿತ್ತು. ಅಂತಹ ವೇಳೆಯಲ್ಲಿ ಕಂಠಿಯು ಅವನ 
ಕೈಬಿಟ್ಟಿದ್ದರೆ ತುಂಬಾ ಕಷ್ಟವಾಗುತ್ತಿತ್ತು. ಆದರೆ ಅವನು ಹಾಗೆಂದೂ 
ಮಾಡಲಿಲ್ಲ. ವಾಸುವನ್ನು ಹಗಲಿರುಳು ಅನುಸರಿಸಿ ಅವನ ಬುದ್ದಿ ಯನ್ನು 
ತಿದ್ದ ತೊಡಗಿದನು. ಸಣ್ಣ ಮಗುವಿನ ನಿಷಯದಲ್ಲಿರುವಂತೆ ವಾಸುವಿನ 
ವಿಷಯದಲ್ಲಿ ಅತಿ ಜಾಗರೂಕನಾಗಿರುತ್ತಿದ್ದನು. ಅಂತೂ ಅವನ ದಿನ 
ಚರಿಯ ಪರಿಶ್ರಮದಿಂದ ವಾಸುವಿನ ಮನಸ್ಸು ಒಂದು ಹದಕ್ಕೆ ಬರಲು 
ತಿಂಗಳ ಮೇಲೆ ಬೇಕಾಯಿತು, 


೨೯ 

ವೆಂಕಟಿಸತಯ್ಯನು ನಂಜುಂಡಳ್ಳಿಗೆ ಹೊರಟು ಹೋದ ಮೇಲೆ 
ಮತ್ತೆ ಅತ್ತೆ ಸೊಸೆಯರ ಮೊದಲಿನ ಜೀವನವು ಆರಂಭವಾಯಿತು. ಆದಕೆ 
ಈಗಿನದು ಹಿಂದಿನದಿಕ್ಳೈಂತ ನೀರಸವಾಗಿತ್ತು. ಮೊದಲು ಅನ್ಪಿತಪ್ಪಿ 
ಯಾದರೂ ಒಬ್ಬರೊಡನೊಬ್ಬರು ಕೊಂಚಕಾಲ ಹಗುರವಾಗಿ ಹರಟಿ 
ಹೊಡೆಯುತ್ತಿದ್ದರು. ಈಗ ಅದೂ ತಪ್ಪಿಹೋಯಿತು. ಸೀತಕ್ಕನಂತೂ 
ಬಾಯೇ ಬಿಡುತ್ತಿರಲಿಲ್ಲ. ಭಾಗಮ್ಮನವರ ಬಲವಂತಕ್ಕೆ ಎರಡು ಮಾತಾ 
ಡಿದಕೆ ಆಡಿದ ಹಾಗೆ. ಅನರನ್ನು ಮೊದಲಿನ ಹಾಗೆ ಮಗನ ನಿಷಯವಾಗಿ 
ಪ್ರಶ್ನಿಸಿ ಕಾಡುತ್ತಲೂ ಇರಲಿಲ್ಲ. ಅವರನ್ನು ಕಂಡಾಗ ಭಾಗಮ್ಮನನರಿಗೇ 
ಹದಯ ಕರಗಿ, “ಸೀತಮ್ಮಾ, ನಿನಗೆ ಹುಚ್ಚು. ಅವನಿಗೇನು ಡೊರೆ 
ಹಾಗೆ ಇದಾನೆ. ಇಲ್ಲಿ ನೀವು ಅತ್ತೆ ಸೊಸೆಯರು ಇಲ್ಲದ ಕೊರಗಿನಲ್ಲಿ 
ಜೀವವನ್ನು ಕೊಂದುಕೊಳ್ಳುತ್ತೀರಿ ಅಷ್ಟೆ” ಎನ್ನುತ್ತಿದ್ದರು. ಅಡುಗೆ 
ಯಲ್ಲಿ ಇನರ ಸಮನಾರೂ ಇಲ್ಲ ಎಂದು ಹೆಸರುವಾಸಿಯಾಗಿದ್ದ ಸೀತಕ್ಕನ 
ಕ್ಸ ಈಗ ತನ್ನ ಗುಣವನ್ನೆೇ ಕಳೆದುಕೊಂಡಿತ್ತು. ಸಾರಿಗೆ ಉಪ್ಪು ಒಂದು 
ದಿನ ನಿಸರೀತವಾಗಿ ಹಾಕಿದರೆ ಮತ್ತೊಂದು ದಿನ ಹಾಕುವುದನ್ನೇೇ 
ಮರೆಯುತ್ತಿದ್ದರು. ಊಟಕ್ಕೆ ಕುಳಿತ ಪಾರ್ವತಿ “ಅತ್ತೆ, ಹುಳಿಯೆಂದು 
ಮಾಡಿದ್ದೀರಿ. ಮುಖ್ಯವಾಗಿ ಹುಳಿಯೇ ಹಾಕಿಲ್ಲ. ಸಲ್ಯಕ್ಕೆ ಒಗ್ಗರಣೆಯೇ 
ಹಾಕಿಲ್ಲದೆ ಬೇಯಿಸಿಬಿಟ್ಟಿರುವಿರಲ್ಲಾ” ಎಂದು ಹಾಸ್ಯಮಾಡಿದರೆ ಅವರು, 
"ಬಿಡು ಮಗು, ಯಾರು ಇರುವವರು? ನಾನು ನಾನು ತಾನೇ ಎಂದು 
ಬಿಡುತ್ತಿದ್ದರು. ಅತ್ತೆಯನ್ನು ಅಲ್ಲಗಳೆಯುವುದಕ್ಕಲ್ಲವಾದರೂ ಹಾಸ್ಯಕ್ಕಾಗಿ 
ಪಾರ್ವತಿಯು ಮೊದಲಿಗೆ ಅಡುಗೆಯ ರುಚಿಯನ್ನು ಹೇಳುತ್ತಿದ್ದಳು. 
ಅಮೇಲೆ ತಾನು ಹಾಗೆ ಹೇಳುವುದರಿಂದ ಅವರಿಗೆ ಅಸಮಾಧಾನವಾಗ 
ಬಹುಜೀನೊ ಎಂದು ಅದನ್ನೂ ನಿಲ್ಲಿಸಿಬಿಟ್ಟಳು. ಅವಳಿಗೂ ದಿನ 
ದಿನಕ್ಕೆ ದೇಹಾಲಸ್ಯವು ವಿಪರೀತವಾಗುತ್ತಿತ್ತು. ಅಗತ್ಯವಾಗಿ ಮಾಡ 
ಬೇಕಾಗಿದ್ದ ಬಸಧ ಪತ್ಯಗಳಿರಲಿಲ್ಲ; ಆಕೈಕೆಯಿರಲಿಲ್ಲ. ತಲೆಗೆ ನೀಕಿಕೆದು 
ಕೊಂಡು ಎರಡು ತಿಂಗಳಿಗೆ ಬಂದಿತ್ತು. ಭಾಗಮ್ಮನವರು ವಿಚಾರಿಸಿದರೆ 
ಅವಳು ಏನಾದರೊಂದು ನೆಪವನ್ನು ಹೇಳಿ ನುಣಿಚಿಕೊಳ್ಳುತ್ತಿದ್ದರು. 
ಇತ್ತ ಸೀತಕ್ಕನಿಗೂ ಪುನಸ್ಸು ತೀರಾ ಕೆಟ್ಟು ಹೋಗಿದ್ದುದರಿಂದ ಅವಳಿಗೆ 
ಉಸಚಾರಮಾಡಬೇಕೆಂಬುದು ಹೊಳೆಯುತ್ತಲೇ ಇರಲಿಲ್ಲ. 


ಗಿಳಗೆ 


ಜಿನ್ನ ಕೈವೋ ಸುಖವೋ ಅಂತೂ ದಿವಸಗಳು ಆ 
ಬೇಸ ಸಿಯು ಸಮಾಷಿಸುತ್ತಿತ್ತು. ಈ ವಿರಾಮದೆಲ್ಲಿ ಸೀತಮ್ಮನವರಿ 
ವಾಸುವಿನಿಂದ ಎರಡು ಕಾಗದಗಳು ಬದಿದ್ದುವು. ಮನೆಯನ್ನು ಚಡ 
ಮಾಡಿದಂದಿನಿಂದ ತನಗೆ ಮನಶ್ಶಾಂತಿ ಇಲ್ಲವೆಂದೂ, ಹೇಗಾದರೂ ಮಾಡಿ 
ಬರುವ ವರ್ಷದ ಹೊತ್ತಿಗೆಲ್ಲಾ ಹಣವನ್ನು ಸೇರಿಸಿ ಮನೆಯನ್ನು ಬಿಡಿಸಿ 
ಕೊಳ್ಳುವುದಾಗಿಯೂ ಬರೆದಿದ್ದನು, ಇದರ ಜೊತೆಗೆ ತನಗೆ ಮ್ಳ ಹುಷಾರಿ 
ಲ್ಲದೆ ಕಂಠಿಯ ಮನೆಯಲ್ಲಿರುವ ವಿಷಯವೂ ಸೇರಿತ್ತು. ಗದ್ದೆಯ 
ಮಾತನ್ನೇ ಎತ್ತದೆ ಮಗನು ಏನೂ ಅರಿಯದವನಂತೆ ನಟಸಿರುವುದನ್ನು 
ಕಂಡು ಸೀತಕ್ಕನಿಗೆ ಸಮಾಧಾನಕ್ಕಿಂತ ಅಸಮಧಾನವೇ ಹೆಚ್ಚಾಯಿತು. 
ಮಗನೆಂದರೆ ಹಗಲಿರುಳು ಚಿಂತಿಸುತ್ತಿದ್ದವರು, ವಾಸುವು ಮೈ ಗೆ ps 
ಲ್ಲವೆಂದು ಬರೆದಿದ್ದರೂ ಅಷ್ಟಾಗಿ ಮನಸ್ಸಿಗೆ ತೆಗೆದುಕೊಳ್ಳಿ “ ಪಾತ್ಕೆ 
ಈ ಕಾಗದದ ಒಕ್ಳ ಣೆಯನ್ನು ನೋಡಿದರೆ ಇವನು ನಮ್ಮಿಂದ ಇನ್ನೆ (ನ 
ನ್ಲಾದರೂ ತೆಗೆದುಕೊಂಡು ಹೋಗಲು ಅನುಸರಣೆ ಮಾಡುತ್ತಿರುವ ಹಾಗೆ 
ತೋರುತ್ತ ದೆ. ದುಡ್ಡು ಕೀಳಲು ಈಗ ನಮ್ಮ ಬಳಿ ಏನಿದೆ? ಹರಿಶ್ಚ ಂದ್ರ 
ಮಾಡಿದ ಹಾಗೆ ನನ್ನ ನ್ನೂ, ನಿನ್ನನ್ನೂ ಮಾರಿ ಏನಾದರೂ ಗಿಟ್ಟ ಸಿಕೊಳ್ಳ 
ಬೀಕು ಅಷ್ಟೆ” ಎಂದರು. ಅವರಿಗೆ ಅಷ್ಟು ಬೇಸರ ಬಂದಿತ್ತು. 

"ಅದೇನೋ ನಿಜ ಆದರೆ ನಮ್ಮನ್ನು ಕೊಂಡು ಕೊಳ್ಳ ಲು 

ಒಬ್ಬರು ಸಿಕ್ಕಬೇಕಲ್ಲಾ?” ಎಂದಳು ಪಾರ್ವತಿ. 

“ಸಿಕ್ಕಿದ ಹಾಗೇನು. ಎಲ್ಲಿಯಾದರೂ ಆ ಹೊತ್ತಿಗೆ ಹವಣಿ 
ಸುತ್ತಾನೆ.” 

“ಸದ್ಯಕ್ಕೆ ಅಂತಹುದೇನೂ ಆಗಬೇಡ. ಈಗ ಸಡುತ್ತಿರುವ 
ಪಾಡೇ ಸಾಕಾಗಿದೆ. ಅದೂ ಇರಲಿ, ಬೇಗನೆ ಬಂದು ಕಕೆದುಕೊಂಡು 
ಹೋಗುತ್ತೇನೆ, ಎಂದು ಹೇಳಿದ ಅಪ್ಪ ಬರಲೂ ಇಲ್ಲ; ಒಂದು ಕಾಗದ 
ವನ್ನೂ ಹಾಕಲಿಲ್ಲ. ಅಳಿಯನ ಹುಚ್ಚು ಮಾವನಿಗೂ ಹಿಡಿಯಿತೋ!” 

“ಇದ್ದರೂ ಇರಬಹುದು, ಅದರಲ್ಲಿ ಆಶ್ಚರ್ಯವೇನೂ ಇಲ್ಲ ಎಸ್ಟೆ ತೆ 
ಆಗಲಿ ಸೋದರ ಮಾವ ನೋಡು? ಸೀತಕ್ಕ 'ಸಕ್ಕರು, ಆದರೆ ಆ ನಗೆ 
ಯಲ್ಲಿ ಹಾಸ್ಯವಿರಲಿಲ್ಲ. ಹಿಂಬದಿಯಲ್ಲಿ ಕ್ರೋಧ, ಜುಗುಪ್ಸೆಗಳು ಲಾಸ್ಯ 
ವಾಡುತ್ತಿದ್ದು ವು. ಪಾರ್ವತಿ ಮುಂದೆ 'ಅವರನ್ನು ಕೆರಳಿಸುವುದು ಅಪಾಯ 
ವೆಂದು ಮಾತನ್ನು ಅಲ್ಲಿಗೇ ಕೊನೆಮುಟ್ಟಿ ಸಿದಳು. 


೧೪ 

ಖಾರ್ವಕಿಯನ್ನು ಶರೀರ ವ್ಯಾಧಿ ಒಂದು ಕಡೆ ಹೆಣ್ಣು ಮಾಡು 
ತ್ರಿದ್ದರೆ, ಮನಸ್ಸಿನ ಚಿಂತೆ ಮಸ್ತೊಂದೆಡೆ. ಹಣ್ಣು ಮಾಡುತ್ತಿತ್ತು. 
ಅಷ್ಟೊಂದು ಪ್ರೇಮಮಯಿಯಾಗಿದ್ದ ಅತ್ತೆಯೂ ಸಹ ಚಿಂತೆಯ 
ಅತಿಶಯದಿಂದ ಅವಳನ್ನು ವಿಶೇಷವಾಗಿ ವಿಚಾರಿಸಿಕೊಳ್ಳು ತ್ತಿರಲಿಲ್ಲ. 
ಪುರಸೊತ್ತು ಡೊರಕೆದಾಗಲೆಲ್ಲಾ ಅಳುವುದು ಅವಳ ದಿನಚರಿಯ ಕೆಲಸ 
ವಾಗಿತ್ತು. ಅತ್ತ ಸೀತಮ್ಮನವರ ಆತಂಕಗಳು ಒಂದಲ್ಲ. ನಿರ್ಬಲೆ 
ಯಾಗಿದ್ದ ಸೊಸೆಯನ್ನು ನೋಡಿದಾಗ ಅವರ ಗಾಬರಿ ಮತ್ತಷ್ಟು 
ಹೆಚ್ಚಾಗುತ್ತಿತ್ತು. ಹೃದಯದಲ್ಲಿ ನಡೆಯುವ ಬೆದರಿಕೆಯನ್ನು ಸಹಿಸ 
ಲಾರಜಿ ಅವರು ಭಾಗಮ್ಮನವರೊಡನೆ, “ಭಾಗಮ್ಮ, ಎಲ್ಲಕ್ಕಿಂತಲೂ 
ಹೆಚ್ಚಾಗಿ ಮೊದಲನೆ ಹೆರಿಗೆ. ಅದೆರಲ್ಲೂ ಇವಳು ತೀರಾ ಬಲವಿಲ್ಲ 
ದವಳು. ಮನೆಗಿಂತ ಆಸ್ಪತ್ರೆಯೇ ಮೇಲಲ್ಲವೇ” ಎಂದು ಕೇಳುತ್ತಿದ್ದರು. 
ಭಾಗಮ್ಮನವರಿಗೂ ಹೀಗೆಯೇ ಮಾಡು ಎಂದು ಹೇಳಲು ಅಧ್ಬೆರ್ಯ. 
ಅವರು “ಆಗಲೇಳು, ಎಲ್ಲಾದರೇನಂತೆ, ಯಾವುದು ಅನುಕೂಲವೋ 
ಅದನ್ನು ಮಾಡುವುದು” ಎಂದರೆ ಸೀತಕ್ಕನಿಗೆ ಎಷ್ಟೋ ಧೈರ್ಯ 
ಬರುತ್ತಿತ್ತು. ಆದರೂ ಈ ಬಗೆಯ ನೆಮ್ಮದಿ ಇರುತ್ತಿದ್ದುದು ಕ್ಷಣಮಾತ್ರ. 
ಬೆಳಗಾದರೆ, ಸಂಜೆಯಾದರೆ “ಪಾತು, ಯಾಕೆ ಸಫ್ಪೆಗಿದ್ದೀಯೇ? ಮೈಗೆ 
ಸರಿಯಿಲ್ಲವೆ 1” ಎಂದು ಕೇಳುತ್ತಿದ್ದರು. ಅವಳು ನಗುಮುಖವಾಗಿ 
ಉತ್ತರ ಕೊಟ್ಟರೆ ಸರ, ಒಂದು ಗಳಿಗೆ ಬಾಗಿಲ ಬಳಿ ಕುಳಿತುಕೊಳ್ಳು 
ತ್ತಿದ್ದರು. ಇಲ್ಲದಿದ್ದರೆ ಅವಳ ಇದಿರನ್ನು ಬಿಟ್ಟು ಕದಲುತ್ತಲೇ ಇರಲಿಲ್ಲ. 

ಹೀಗೆ ಅತ್ತೆ ಸೊಸೆಯರು ಕಾಲಕಳೆಯುತ್ತಿರುವಲ್ಲಿ ಒಂದು ದಿನ 
ಬೆಳಗ್ಗೆ ಪಾರ್ವತಿಗೆ ಒಂದು ಪತ್ರವು ಬಂದಿತು. ಪಾರ್ವತಿ ಅತ್ರೆಗೆ 
ಗೊತ್ತಾಗುವಂತೆ ಗಟ್ಟಿ ಯಾಗಿ ಓದಿ ಹೇಳತೊಡಗಿದಳು. 

ಮಾ| ಸೌ|| ಪಾರ್ವತಿಗೆ ಲಚ್ಚನ ನಮಸ್ಕಾರಗಳು, 

ಅಪ್ಪನಿಗೆ ಮೈಸೂರಿಗೆ ಹೋಗಿ ಬಂದ ಎಂಟು ದಿನಕ್ಕೆಲ್ಲು 
ಸಿಡುಜೆದ್ದು ಬಿಟ್ಟಿತು. ಅದೇ ನೆಪವಾಗಿ ಕೈಕಾಲೆಲ್ಲಾ ಹಿಡಿದುಕೊಂಡು 
ತುಂಬಾ ತೊಂದರೆಯಾಗಿ ಹೋಗಿತ್ತು. ಬದುಕುವುದೇ ಕಷ್ಟವಾಗಿ 
ತೋರಿದ್ದರಿಂದ ಸೌ|| ಗೌರಿ, ಟಾಪಿ ಎಲ್ಲಾ ಬಂದಿದ್ದರು. ಕೇವಲ ಗಾಬ 
ರಿಗೆ ಕಾರಣವೆಂದು ನಿಮಗೆ ಕಾಗದವನ್ನು ಹಾಕಲಿಲ್ಲ. ದೇವರದಯೆ 


ಗಳಿ 


ಯಿಂದ ಈಗ ಹುಜಾರಾಗಿದಾರೆ. ಸಾಧ್ಯವಾದರೆ ಇನ್ನೊಂದು ವಾರಕ್ಕೆ ಲ್ಲಾ 
ಬಂದು ನಿಮ್ಮನ್ನು ಕರೆತರುತ್ತಾರಂತೆ. ಇನ್ನೇನು ವಿಶೇಷವಿಲ್ಲ. 
ಇಂತಿ ನಮಸ್ಕಾರಗಳು 
ಲಕ್ಷ್ಮಣ. 

ಈಗ ಶ್‌ುಷಾರಾಗಿದಾರೆಂದು ಲಕ್ಷ್ಮಣನು ಬರೆದಿದ್ದರೂ ಸೀತಮ್ಮ 
ನವರಿಗೆ ಆಪನಂಬಿಕೆ. *ಹೇಗಿರುವಭೋ ಏನೋ ಎಂದು ಗೋಳಾಡಿ 
ದರು. ು೩ಖದಲ್ಲಿಯೂ ಅವರಿಗಾದ ಹಿರಿಯ ಸಮಾಧಾನವೆಂದಕೆ 
ವೆಂಕಟಿಪತಯ್ಯನು ಜೀವಿತದಿಂದಿರುವುದು. ತಮಗೆ ಬರುವ ಗಂಡಾಂತರೆ 
ಗಳೆಲ್ಲ ಹೀಗೆಯೇ ಪಾರಾಗಲೆಂದು. ಅವರು ದೇವರಿಗೆ ತುಪ್ಪದ ದೀಪ 
ಹೊತ್ತಿಸಿ ಕೈಮುಗಿದರು. ಮನಸ್ಸಿನ ಯೋಚನೆಗಳಲ್ಲಿ ಒಂದು ಬಗೆ 
ಹೆರಿದುದಕ್ಕೆ ಅವರಿಗೆ ತುಂಬ ಸಂತೋಷವಾಗಿತ್ತು. ಆ ಸಂತಸದ 
ಸಂಭ್ರಮದಲ್ಲಿ 

“ ಏನಾದರಾಗಲಿ ಅವನು ಹುಷಾರಾಗಿದಾನೆ ಅನ್ನೋ ಸಮಾಚಾರ 
ಬಂತಲ್ಲ. ನಾವೂ ಒಂದು ಕಾಗದ ಹಾಕಲಿಲ್ಲ. ಅವನೂ ಬರೆಯಲಿಲ್ಲ. 
ಇವತ್ತು ಬರುತ್ತಾನೆ ನಾಳೆ ಬರುತ್ತಾನೆ ಎಂದು ಕಾದೂ ಕಾದೂ ಸಾಕಾಗಿ 
ನನಗೆ, ಇವನಿಗೂ ಏನು ಕೆಟ್ಟ ಬುದ್ದಿ ಬಂದಿತೋ ಎಂದು ಗಾಬರಿ 
ಯಾಗಿತ್ತು. ಅವನು ನಿನ್ನನ್ನು ಕರೆದುಕೊಂಡು ಹೋಗುವುದೇನೂ 
ಬೇಡ. ಸದ್ಯಕ್ಕೆ ತಾನು ಮ್ಛೈ ಕೊಡವಿಕೊಂಡು ಎದ್ದನಲ್ಲಾ. ಇನ್ನು 
ಇವನಿಂದ ಯೋಗಕ್ಷೇಮಕ್ಕೆ ಕಾಗದ ಒಂದುಬಿಟ್ಟರೆ ಅಲ್ಲಿಗೆ ಅರ್ಧ ಆತಂಕ 
ತಪ್ಪಿದ ಹಾಗೆ” ಎಂದರು. 

ಅದೇ ನನಗೂ ಯೋಚನೆ. ಹೋದ ಬಾರಿ ಬರೆದ ಕಾಗದದಲ್ಲಿ 
ಜ್ವರ ಬರುತ್ತಿದೆಯೆಂದು ಬರೆದಿದ್ದರು. ಈಗೇನು ನಿಂತಿದೆಯೋ ಇಲ್ಲವೋ 
ಒಂದೂ ಗೊತ್ತಾಗಲಿಲ್ಲ. ಒಂದು ವೇಳೆ ಅವರೂ ನನ್ನ ಹಾಗೆ ಖಾಯಿಲೆ 
ಬಿದ್ದದ್ದಕೆ ಅಲ್ಲಿ ನೋಡಿಕೊಳ್ಳುವರು ಯಾರು? ಈ ದಿನ ಸಂಜೆಯ 
ಟಿಪ್ರಾಲು ನೋಡಿ, ಹುಷಾರಿಲ್ಲದಿದ್ದರೆ ರಜ ತೆಗೆದುಕೊಂಡು ಬಂದು 
ಬಿಡಿ ಎಂದು ನಾನೇ ಕಾಗದ ಹಾಕುತ್ತೇನೆ” ಎಂದು ಪಾರ್ವತಿಯು 
ಹೇಳಿದಳು. 

ಸೀತಕ್ಕ “ಅದೇ ಸರಿ” ಎಂದರು. 


೧೪ 


ಖಾರ್ವತಿಯ ನಿರೀಕ್ಷಣೆಯೆಂತೆಯೇ ಸಂಜೆಯ ಹೊತ್ತಿಗೆಲ್ಲ 
ಮೈ ಲಾಪುರದಿಂದ ಕಾಗದವೊಂದು ಬಂದಿತು. ಲಕ್ಟ್ರೋಟಿಯ ಮೇಲೆ 
ಬರೆದಿರುವ ವಿಳಾಸವನ್ನು ನೋಡಿ ಸೀತಕ್ಕನಂತಹೆ ಓದು ಬರೆಹ 
ಬಾರದವರೂ, ಅದು ವಾಸುವಿನ ಕೈ ಬರೆಹೆವಲ್ಲವೆಂದು ಕಂಡುಹಿಡಿದರು. 
ಆ ದಿನ ಅದೇಕೋ ಪಾರ್ವತಿಗೆ ಲಕ್ಟೋಟೆಯನ್ನು ಒಡೆಯಲು 
ಕ್ಸ ತರತರನೆ ನಡಗುತ್ತಿತ್ತು. ಅವಳ ಗಾಬರಿಯನ್ನು ನೋಡಿ ಸೀತಕ್ಕ, 

"ಇದೇನೇ ಹೀಗಾಡುತ್ತಿ, ಕಾಗದ ಓದಬೇಕಾದರೆ ಕೈ ನಡುಗ 
ಬೇಕೆ. ಒಳ್ಳೇ ಗಾಬರಿಯಾಯ್ತು ನಿನ್ನದು” ಎಂದರು. 

ಪಾರ್ವತಿ ನಡುಗುವ ಥ್ವನಿಯಿಂದ ಓದತೊಡಗಿದಳು. 
ಶ್ರೀ ಸೀತಮ್ಮನವರಿಗೆ ವಿಜ್ಞಾಪನೆಗಳು, 

ನಿಮ್ಮ ಮಗ ವಾಸುವಿಗೆ ಕೊಂಚ ದಿನದಿಂದ ಏತಕ್ಟೋ ಮೈಗೆ 
ಹುಷಾರಿಲ್ಲವಾಗಿದೆ. ತೆಗೆದುಕೊಳ್ಳುತ್ತಿರುವ ಔಷಧ ಪತ್ಯಗಳೆಲ್ಲಾ 
ವ್ಯರ್ಥವಾದವೆಂದು ಹೇಳಬಹುದು. ಊರಿಗೆ ಹೋಗುವುದು ಉತ್ತಮ 
ನೆಂದು ಯಾರು ಎಷ್ಟು ಹೇಳಿದರೂ ಕೇಳುವುದಿಲ್ಲ. ದಿನದಿನಕ್ಕೆ 
ಕೃಶರಾಗುತ್ತಿ ದ್ದಾರೆ. ನಿಮಗೆ ವಿಷಯವೇ ಗೊತ್ತಾಗದೆಹೋದರೆ 
ಪರಿಸ್ಥಿತಿಯು ಶೋಚನೀಯವಾಗಬಹುದೆಂದು ನಾನು ಇಷ್ಟು ಸ್ವಾತಂತ್ರ್ಯ 
ವಹಿಸಿದ್ದೇನೆ. ನೀವು ಎಷ್ಟು ಜಾಗ್ರತೆ ಮಾಡಿದರೆ ಅಷ್ಟು ಉತ್ತಮ. 
ಏಳೆಂದರೆ ಅವರ ದೇಹ ಪರಿಸ್ಥಿತಿ ಅಷ್ಟು ಹಿಂದಾಗಿದೆ. ಒಬ್ಬಿ ನಲ್ಲಿ 
ದೇವರು ಎಲ್ಲರಿಗೂ ಒಳ್ಳೆಯದು ಮಾಡಬೇಕು. 

ಇತಿ ತಮ್ಮವ, 
ಎಂ. ಶ್ರೀಕಂಠಯ್ಯ. 

ಪಾರ್ವತಿಯು ಓದಿ ಮುಗಿಸುವ ಮೊದಲೇ ಸೀತಮ್ಮನವರು 
ಅಡುಗೆ ಮನೆಯ ಕಡೆಗೆ ಧಾವಿಸಿದರು. ಅವರು ಹೋದ ರಭಸಕ್ಕೆ ಬೆದರಿ 
ಪಾರ್ವತಿಯೂ ಸೀತಕ್ಕನನ್ನು ಹಿಂಬಾಲಿಸಿದಳು. ಸೀತಕ್ಕ ಒಳಗೆ 
ಹೋದವರೇ ದೇವರ ಮುಂದೆ ಕುಳಿತು ಗಳಗಳನೆ ಅಳಹತ್ತಿದರು. 

“ಶ್ರೀಕಂಠೇಶ್ವರಸ್ವಾಮಿ, ಆಗ ಮಗುವಾಗಿದ್ದಾಗ ಕಾಪಾಡಿದವನೂ 
ನೀನೆ, ಈಗ ಕಾಪಾಡುವವನೂ ನೀನೆ, ಎಲ್ಲಾ ನಿನಗೆ ಒ್ಪಿಸಿಬಿಟ್ಟಿ 
ದ್ದೆ ನೆ” ಎಂದು ಕಂಬನಿಗರೆದರು. 


೧೪೫ 


ಇದ್ದುದರಲ್ಲಿ ಧೈರ್ಯವನ್ನು ತಂದುಕೊಂಡವಳೆಂದರೆ ಪಾರ್ವತಿ. 

“ಅತ್ತೆ ಅಳುತ್ತಾ ಕುಳಿತರೆ ಹೇಗೆ. ಹೋಗಿ ಭಾಗಮ್ಮನವರನ್ನಾ 
ದರೂ ಕರೆದುತರುತ್ತೇನೆ* ಎಂದಳು. ಸೀತಕ್ಕ ತಲೆಯಾಡಿಸಿದರು. 

ಭಾಗಮ್ಮನವರೂ ಅವರ ಯಜಮಾನರೂ ಬಂದಾಗ ಸೀತಕ್ಕ 
ತಮಗೆ ತೋರಿದಂತೆ ಏನೇನೋ ಮಾತಾಡಿಕೊಳ್ಳುತ್ತಿದ್ದರು. ಭಾಗಮ್ಮ 
ನವರನ್ನು ಕಂಡು, 

“ಭಾಗಮ್ಮ, ವಾಸುವಿನ ಗತಿ ಕೇಳಿದಿರಾ, ಪಾನಿ ನಾನು. ಮಗು 
ವಿನ ಮುಖವನ್ನು ನೋಡುತ್ತೇನೆಯೋ ಇಲ್ಲವೋ” ಎಂದು ಅತ್ತರು. 

ಪಾರ್ವತಿಯು ಆ ದಿನ ಬಂದ ಎರಡು ಕಾಗದಗಳನ್ನೂ ಭಾಗಮ್ಮ 
ನವರ ಗಂಡ ಸೀನಪ್ರನವರ ಕೈಗಿತ್ತಳು. ಭಾಗಮ್ಮನವರು ಗಂಡನನ್ನು, 

“ಆತ ವಾಸುವಿನ ದೇಹೆಸ್ತಿತಿ ಹೇಗಿದೆಯೆಂದು ಬರೆದಿದ್ದಾರೆ ಡಿ 
ಎಂದು ಕೇಳಿದರು. 

“ಅಂತಹುದೇನು ಇಲ್ಲ. ಏನೋ ನಿಶೃಕ್ತಿ. ಈಗ ಯಾರಾದರೂ 
ಹೋಗಿ ಕರೆದುಕೊಂಡುಬಂದು ಸರಿಯಾಗಿ ಔಷಧ ಪತ್ಯ ನಡಸಿದಕೆ; 
ಎಲ್ಲಾ ಸರಿಹೋಗುತ್ತೆ. ಯಾಕೆ, ಈ ಪಾರ್ವತಮ್ಮನೇ ಇಲ್ಲಿಗೆ ಬಂದಾಗ 
ಹೇಗಾಗಿಹೋಗಿದ್ದಳು. ಈಗ ಸರಿಹೋಗಲಿಲ್ಲವೆ?'' ಎಂದರು ಸೀನಪ್ಪ. 

ಸೀತಕ್ಕ ತಮ್ಮ ಭಾವನೆಯನ್ನು ಬಚ್ಚಿ ಡಲಾರದೆ ಹೇಳಿದರು: 

“ಅಯ್ಯೋ ಹಾಳು ಹೆಣ್ಣು ಜೀವಾಸ್ಪ. ಕಲ್ಲು ಎತ್ತಿಹಾಕೆದರೂ 
ಬದಕುತ್ತೀನೆ ಎನ್ನುತ್ತೆ. ಅದು ಸರಿ, ಈಗ ಅಲ್ಲಿಗೆ ಯಾರನ್ನು ತಾನೇ 
ಕಳುಹಿಸಲು ಸಾಧ್ಯ? ಅಲ್ಲಿ ನಮ್ಮಣ್ಣ ಸಾಯಿತಾ ಬಿದ್ದಿದ್ದಾನೆ, ಇಲ್ಲಿ 
ಇವಳು ಇವತ್ತೋ ನಾಳೆಯೋ ಅಂತ ಅನ್ನುತ್ತಿದ್ದಾಳೆ. ನಾನು 
ಯಾರನ್ನು ನೋಡಿಕೊಳ್ಳಲಿ, ಎಲ್ಲಿ ಹೋಗಲಿ.” 

ಸೀನಪ್ಪನವರು ಅವರಿಗೆ ಧೈರ್ಯವನ್ನು ತುಂಬುತ್ತಾ, 

“ನಾನಿರುವಾಗ ನೀವು ಅದಕ್ಕೆಲ್ಲಾ ಯೋಚನೆ ಮಾಡಬೇಕಾಗಿಲ್ಲ 
ವಮ್ಮಾ. ಸಮಯ ಅಂದರೆ ಇದಕ್ಕಿಂತಲೂ ಉಂಟೆ. ನಾನೂ, 
ಇವಳೂ ಈ ಸಂಜೆಗೇ ಹೊರಟುಬಿಡುತ್ತೇವೆ. ನೀವು ನಿಶ್ಚಿಂತೆಯಿಂದ 
ಪಾರ್ವತಮ್ಮನ ಬಳಿ ಇರಿ. ಅವಳೂ ಹುಡುಗಿ. ಎಲ್ಲಿಯಾದರೂ ಹೆದರಿ 
ಕೊಂಡರೆ ನಿಮಗೆ ತಾನೇ ಕಷ್ಟ” ಎಂದರು. 

ಬಾ-10 


೮೪೬ 


ಸೀತಮ್ಮನವರಿಗೆ ಭಾಗಮ್ಮ ಮತ್ತು ಸೀನೆಪ್ಪನವರಿಗೆ ಯಾವ 
ರೀಕಿಯಲ್ಲಿ ಕೃತಜ ತೆಯನ್ನು ಅರ್ಪಿಸಬೇಕೆಂಬುದು ಹೊಳೆಯಲಿಲ್ಲ. 
ಅವರು ಹೊರಗೆ ಬಂದವರೆ ಸೀನಪ್ಪನವರಿಗೆ ದೊಡ್ಡದಾಗಿ ಕ್ಸ 
ಮುಗಿಯುತ್ತಾ, 

“ಅಪ್ಪ, ಅವನಿಗೆ ಯಾವ ಜನ್ಮದ ತಂದೆತಾಯಿಗಳೋ ನೀವು 
ನಾನು ಕಾಣೆ. ಅವನು ಹುಟ್ಟಿದಾಗಿನಿಂದಲೂ ಒಂದೇ ಸಮನೆ ಅವನಿ 
ಗಾಗಿ ಮರಗುತ್ತಿದ್ದೀರಿ. ಆಗ ಕಾಪಾಡಿದವರೂ ನೀವೆ, ಈಗಲೂ 
ಅವನನ್ನು ನಿಮಗೇ ಸಂಪೂರ್ಣವಾಗಿ ವಹಿಸಿಬಿಟ್ಟಿದ್ದೇನೆ. ಏನೋ ನನ್ನ 
ಮಗುವನ್ನು ನೀವು ದೊಡ್ಡ ಮನಸ್ಸು ಮಾಡಿ ಉಳಿಸಿಕೊಟ್ಟರೆ ನಿಮ್ಮ 
ಹೆಸರು ಹೇಳಿ ದೀಪ ಹೊತ್ತಿಸುತ್ತೇನೆ” ಎಂದರು. ಆ ವೇಳೆಗೆ 
ಸೀತಕೃನ ದೈನ್ಯವನ್ನು ಕಂಡು ಭಾಗಮ್ಮ ಮತ್ತು ಸೀನಸ್ಪನವರ ಕಣ್ಣು 
ಗಳಲ್ಲಿಯೂ ಕಣ್ಣೀರು ಧಾರಾಳವಾಗಿ ಹರಿಯುತ್ತಿತ್ತು. ಭಾಗಮ್ಮನವರು 
ಸೀತಕ್ಕನನ್ನು ಸಮಾಧಾನಪಡಿಸುತ್ತಾ, 

"ಅಯ್ಯೋ ಅಷ್ಟೊಂದು ದೊಡ್ಡ ಮಾತೇಕೆ ಆಡುತ್ತಿ. ಖಾಯಿಲೆ 
ಕಸಾಲೆ ಅನ್ನುವುದು ಮನುಷ್ಯರಿಗಲ್ಲದೆ ಮರಕ್ಕೆ ಬರುತ್ತದೆಯೆ? ದೇವರು 
ಎಲ್ಲಾ ಒಳ್ಳೆಯದು ಮಾಡುತ್ತಾನೆ. ಏನೂ ಭಯವಿಲ್ಲ. ನಾವು 
ಈವತ್ತೇ ಹೊರಟುಬಿಟ್ಟು, ಅಲ್ಲಿ ಅವನೇನಾಡರೂ ರೈಲು ಪ್ರಯಾಣ 
ಮಾಡುವಷ್ಟು ಹುಷಾರಿದ್ದರೆ ರೈಳಿನಲ್ಲೇ ಬರುತ್ತೇವೆ. ಇಲ್ಲದಿದ್ದರೆ 
ಎಷ್ಟು ಖಚಾ ೯ದರೂ ಸರಿಯೆ, ಒಂದು ಮೋಟಾರು ಗೊತ್ತುಮಾಡಿಬಿಡು 
ವುದು. ದುಡ್ಡು ಹೋದರೆ ಹೋಗಲಿ. ಸದ್ಯಕ್ಕೆ ಹುಡುಗ ಅವನ ಮನೆಗೆ 
ಅವನು ಬಂದು ಸೇರಿಕೊಂಡರೆ ಸಾಕಾಗಿದೆ'' ಎಂದರು. 

ಇದುವರೆಗೂ ಬರಿಯ ಆಅಳುವಿನಲ್ಲೇ ಕಾಲ ತಳ್ಳಿದ್ದ ಸೀತಕ್ಕನಿಗೆ 
ಈಗ ದುಡ್ಡಿನ ನೆನಪು ಬಂದಿತು. ಅವರ ಬಳಿ ಚಿಲ್ಲರೆ ಒಂದೆರಡು 
ರೂಪಾಯಿಗಳನ್ನು ಬಿಟ್ಟರೆ ಮತ್ತೇನೂ ಇರಲಿಲ್ಲ. ಸೀತಮ್ಮನವರು 
ಸಂಕೋಚದ ಅತಿರೇಕದಿಂದ ಮೆಲ್ಲನೆ ಭಾಗಮ್ಮನವರ ಕಿವಿಯಲ್ಲಿ 

""ಭಾಗಮ್ಮಾ, ನೀವು ಏನೂ ತಿಳಿದುಕೊಳ್ಳದಿದ್ದರೆ ಒಂದು 
ಮಾತು ಹೇಳುತ್ತೇನೆ. ನನ್ನ ಸಂಸಾರದಲ್ಲಿನ ಕಷ್ಟಸುಖ ನಿಮಗೆ 
ತಿಳಿಯದೇ ಏನೂ ಇಲ್ಲ. ನನ್ನ ಬಳಿ ಸದ್ಯಕ್ಕೆ ದುಡ್ಡಿಲ್ಲ. ಕೀವು 


೧೪೭ 


ದಯವಿಟ್ಟು ಪಾರ್ವತಿಯ ಊಟದ ತಟ್ಟೆಯನ್ನು ತೆಗೆದುಕೊಂಡ 
ಕೊಂಚ ನನಗೆ ಸಹಾಯ ಮಾಡಿದರೆ ಪುಸ್ಯಾ ಬಿತ್ತದೆ” ಎವಶೆ. 

ಅಷ್ಟು ಹೇಳುವಾಗ್ಗೆ ಸೀತಮ್ಮನನರ ಜೀವ ಒಂಸು ಹಿಸAಿಸೊ 
ಗಿತ್ತು. ತಮಗೆ ಅವರು ಅಷ್ಟು ಹೇಳುವರೆಂದು ಭಾಗಮ್ಮನವರು 
ಎಣಿಸಿರಲಿಲ್ಲ. ಅವರು ಕೋಪ ಜಃ ನಟಸುತ್ತು, 

“ಸಾಕು, ಸಾಕು ಈಗ ನಿನ್ನನ್ನು ದುಡ್ಡು ಬೇಕೆಂದು ಕೇಳಿದೆನೆ? 
ಇಲ್ಲದ ಯೋಚನೆ ಯಾಕೆ ಮಾಡುತ್ತಿ?” ಎಂದರು. 

ಸೀನಪ್ಪನವನರೂ ಸಹೆ 

“ಛೇ ಛೇ, ಈಗ ಅದಕ್ಕೆಲ್ಲು ನೀನೇಕನ್ಮು ಆತಂಕಪಡುವುನು. 
ನಿಮ್ಮ ಪಾಡಿಗೆ ನೀವು ಆ ಮಗೂನ ನೋಡಿಕೊಳ್ಳಿ. ವಾಸುವಿನ 
ಮೇಲಿನ ಭಾರ ನನ್ನದಿರಲಿ” ಎಂದರು. 

ಸೀತಮ್ಮನವರು ಫಸ ವಿಶಾಲ ಹೈದಯವನ್ನು ಕಂಡು 
ಮೂಕರಾಗಿಹೋದರು. 


ಕಿಲ 

ಆ ದಿವಸ ಸಂಜೆಗೇ ಮುದುಕ ದಂಪತಿಗಳಿಬ್ಬರೂ ಮೈ ಲಾಪುರಕ್ಕೆ 
ಪ್ರಯಾಣ ಬೆಳಸಿದರು. ಅಂತಹೆ ವಿಷಮ ನೇಳೆಯಲ್ಲಿಯೂ ಶಾವು 
ಮಗನನ್ನು ಅಗಲಿರಬೇಕಲ್ಲಾ ಎಂಬುದು ಸೀತಕ್ಕನ ಚಿಂತೆ. ಅವರು 
ಆ ದಿನ ಮೊದಲ್ಗೊಂಡು ದೇವರ ನಂದಾದೀಪವು ಆರದಂತೆ ನೋಡಿ 
ಕೊಳ್ಳ ಹತ್ತಿದರು. ಊಟಿ, ನಿದ್ರೆಗಳೆಲ್ಲಾ ಅವರಿಗೆ ಮರತೇಹೋಗಿತ್ತು. 
ತಾವು, ಚಿಂತೆಯೆಂದು ಕುಳಿತುಬಿಟ್ಟರೆ ಪಾರ್ವತಿಯು ಉಪವಾಸ 
ಬೀಳುತ್ತಾಳೆಂದು ಬಲವಂತಕ್ಕೆ ಅನ್ನವೊಂದನ್ನು ಮಾಡುತ್ತಿದ್ದರು. 
ಒಂದು ಪಾವು ಅಕ್ಕಿಯ ಅನ್ನವನ್ನು ಮಾಡಿದರೆ ಒಂದು ದಿವಸವೆಲ್ಲಾ 
ಇಬ್ಬರುಂಡು, ಮಾರನೆಯ ದಿವಸಕ್ಕೂ ಮಿಕ್ಕಿ ಹೋಗುತ್ತಿತ್ತು. ಊಟದ 
ಶಾಸ್ತ್ರವನ್ನು ಮುಗಿಸಿದರೆ ಅತ್ತೆ ಸೊಸೆಯರಿಬ್ಬರಿಗೂ ಬೀದಿ ಕಾಯುವುದೇ 
ಕೆಲಸ. ಮನೆಯ ಮುಂದೆ ಸೈಕಲು ಗಂಟೆಯಾದರೇ ಸಾಕ್ಕು ತಾರು 
ಬಂದಿರಬಹುದೆಂದು ಇಬ್ಬರೆದೆಯೂ ಡವಡವನೆ ಹೊಡೆದುಕೊಳ್ಳು ತ್ತಿತ್ತು. 
ಎಲ್ಲಿಯಾದರೂ ಮೋಟಾರು ಸದ್ದಾದರೆ ಸೀತಕ್ಕ ಬಿಟ್ಟದ್ದನ್ನು ಬಿಟ್ಳು 


೪5೮ 


ಹಾಗೇ ಎದ್ದು ಬೀದಿಗೋಡುತ್ತಿದ್ದರು. ಕೂತೆಡೆ, ವಿಂತೆಡೆ ಅವರೆ 
ಮನಸ್ಸು ಎಸ್ಸೆಲ್ಲಿಯೋ ಓಡುತ್ತಿತ್ತು. ಒಂದೊಂಗು ಬಾರಿ ಹೈದೆಯದ 
ಲಿನ ವೇದನೆಯನ್ನು ಬಚ್ಚಿ ಡ ಲಾನದೆಯ್ಕೆ 

"ಪಾತ್ಕ ಎಲ್ಲಾ ಸರಿ. ನಗೆ ಹೆರಿಗೆಗೆ ದಿ ಸಸವಾಗಿರುವಾಗ 
ಅವನು ಖಾಯಿಲೆ ಬಿದ್ದಿರುವುಡೇ ನನಗೆ ಡೊಡ್ಡ ಚಿಂತೆ. ನನಗೆ ನನ್ನದೇ 
ನಿಷಯ ನೆನಪಿಗೆ ಬರುತ್ತದೆ. ಒಬ್ಬ ನಲ್ಲಿ ದೇವರು ಕಾಪಾಡಬೇಕು ” 
ಅನ್ನುತ್ತಿದ್ದರು. 

ಆಗ ಪಾರ್ವತಿಗೆ ಹೆದರಿಕೆಯಿಂದ ಜೀವ ಹೊಡೆದುಕೊಳ್ಳು ತ್ತಿತ್ತು. 
ಆದರೂ ಸಮಾಧಾನವನ್ನು ತಂದುಕೊಳ್ಳಲು 

“ಅಯ್ಯೋ ಅದೆಲ್ಲಾ ಭ್ರಾಂತಿ ಬಿಡಿ. ಒಬ್ಬರೆ ಹಾಗೆ ಒಬ್ಬರು 
ಅನ್ನು ವುದು ಹೇಗೆ ಸಾಧ್ಯ ” ಎಂದುಬಿಡುತ್ತಿದ್ದಳು. 

ಸೀತಮ್ಮನನರಿಗೆ ಆಗ ಎಸ್ಟೋ ಹೆಗುರವಾಗುತಿತ್ತು. 

ಭಾಗಮ್ಮನವರು ಮೈಲಾಪುರಕ್ಕೆ ತೆರಳಿ ಮೂರು ದಿನಸವಾಗಿತ್ತು. 
ಸೀತಕ್ಕ ಮತ್ತು ಪಾರ್ವತಿ ಆ ದಿವಸಗಳನ್ನು ನೂಕಲಾರದೆ ನೂಕಿದ್ದರು. 
ವಾಸುವು ಬಂದರೆ ಆ ದಿನ ಬರುವ ನಿರೀಕ್ಷಣೆ ಇದ್ದಿತು, ಅತ್ತೆ ಸೊಸೆಯ 
ರಿಬ್ಬರಿಗೂ ಆ ದಿವಸ ಬೀದಿಯ ಕಡೆಯೇ ವಿಶೇಷ ಗಮನ. ಸೀತಕ್ಕನಿಗೆ 
ಮಗನ ಇದಿರು ನೋಡಿ ನೋಡಿ ಸಾಕಾಗಿಹೋಯಿತು. ಸಂಧ್ಯ 
ಸಾರಲು ದೇವರಿಗೆ ನಮಸ್ಕಾರ ಮಾಡುವುದಕ್ಕೆ ಒಳಗೆ ಹೋದರು. 
ದೇವರ ದೀಸ ಆರಿ ಹೋಗಿರುವುದನ್ನು ನೋಡಿ ಅವರೆದೆ ಒಡೆದು 
ಹೋಯಿತು. ತುಪ್ಪ ಮುಗಿದು ಹೋಗಿರಬಹುದೆಂದು ಅವರು ಹಣತೆಯ 
ಬಳಿ ಧಾವಿಸಿದರು. ಹಣತೆಯ ತುಂಬಾ ತುಪ್ಪವಿತ್ತು. ಬತ್ತಿಯನ್ನು 
ಇಲಿ ತೆಗೆದುಕೊಂಡು ಹೋಗಿರುವುದೆಂದು ಊಹಿಸಲು ಸೀತಕ್ಕನಿಗೆ ಹೆಚ್ಚು 
ಹೊತ್ತು ಬೇಕಾಗಲಿಲ್ಲ. ತಮ್ಮ ಅಜಾಗರೂಕಕೆಗೆ ಮರುಗುತ್ತಾ, ನಡೆ 
ದಿರುವ ವಿಷಯವನ್ನು ಸೊಸೆಗೆ ಹೇಳಲು ಹೆಜಾರಕ್ಕೆ ಬಂದರು. ಅವರು 
ಬರುವ ವೇಳೆಗೆ ಸರಿಯಾಗಿ ಮೋಟಾರೊಂದು ಮನೆಯ ಮುಂದೆ ಬಂದು 
ನಿಲ್ಲಲು ಅವರು ಹುಚ್ಚರ ಹಾಗೆ, 

“ಪಾತ್ಕ ವಾಸು ಬಂದ. ಅವನಿಗೆ ಹಾಸುಗೆ, ಹೊದ್ದಿಕೆ ನೋಡು 
ಹೋಗು ತಾಯಿ” ಎಂದವರೆ ಕಾರಿನ ಬಳಿ ಧಾವಿಸಿದರು. ಅತ್ತು ಅತ್ತು 


೧೪೯ 


ಕೆಂಡದಂತೆ ಕೆಂಪಾಗಿದ್ದ ಭಾಗಮ್ಮನವರ ಮುಖವನ್ನು ಅವರು ನೋಡಲೇ 
ಇಲ್ಲ. ತಾಯಕರುಳಿನ ವಾತ್ಸಲ್ಯದ ಅತಿರೇಕದಿಂದ “ವಾಸು 
ಬಂಡೆಯಾ ಸ್ಸ '”'ಎಂದು ಒಳಗೆ ಬಗ್ಗಿ ನೋಡಿದರು. ಆದರೆ ಅಲ್ಲಿ ಅವರು 
ನೋಡಿದುದು ಜೀವದಿಂದ ಉಳಿದು ಬಂದ ಮಗನನ್ನಲ್ಲ-ಹೈದ್ರೋಗ 
ದಿಂದ ಬೆಳಗ್ಗೆಯೇ ತೀರಿಕೊಂಡಿದ್ದ ವಾಸುನಿನ ಕಳೇಬರವನ್ನು. 
ವಾಸುನಿನ ಬಾಳ್ತೆಯ ಬಳ್ಳಿ ಚೆನ್ನಾಗಿ ಚಿಗುರಿ, ಹೂ ಬಿಟ್ಟು ಫಲಿಸುವ 
ಮೊದಲು ಎಳೆತನದಲ್ಲಿಯೇ ಬಾಡಿಹೋಗಿ, ಸುರಟಿಕೊಂಡು ಬಿದ್ದು 
ಹೋಗಿತ್ತು. 


(ತ 


ವಿರೆಡನೆ ವರುಷೆ : ೧೯೫೧-೧೯೫೨ 


ಈ 


ಹಂಸ ಸಾಹಿತ್ಯ ಮಾಲೆ 


ವರುಷಕ್ಕೆ ೧೦೦೦ ಪುಟಗಳ ಮೇಲ್ಪಟ್ಟು ಸ್ವತಂತ್ರ ಸಾಮಾ 
ಜಿಕ ಕಾದಂಬರಿಗಳು. 

ಸಾಮಾನ್ಯವಾಗಿ ೧೫೦-೨೦೦ ಪುಹಿಗಳ ಕಾದಂಬರಿಗಳನ್ನು 
ಕೊಡಲಾಗುವುದು. 

ಕನ್ನಡ ಸಾಹಿತ್ಯದಲ್ಲಿ ಹೆಸರಾಂತ ಕಾದಂಬರಿಕಾರರ ಕೃತಿ 
ಗಳನ್ನೂ ಅಲ್ಲದೆ ಹೊಸೆ ಲೇಖಕರ ಉತ್ತಮ ಕಾದಂಬರಿ 
ಗಳನ್ನೂ ಪ್ರಕಟಸಲಾಗುವುದು. 

ಮಾಲೆಯ ವರುಷ ಏಪ್ರಿಲ್‌ನಿಂದ ಮಾರ್ಚ್‌ ವರಿಗೆ, 


ಸ. ಚಂದಾ ವನಿವರೆ ಎ 


ಮೈ ಸೂರು ಮತ್ತು ಬೆಂಗಳೂರು ನಗರದಲ್ಲಿರುವವರಿಗೆ 
ವರುಸಕ್ಕೆ ಎ. ಆರು ರೂಪಾಯಿ 


ಹೊರಗಿನನರಿಗೆ ವರುಷಕ್ಕೆ ಏಳೂಮುಕ್ಕಾಲು ರೂಪಾಯಿ 
(ರಿಜಿಸ್ಟರ್ಡ್‌ ಅಂಚೆನೆಚ್ಛ ಸೇರಿ) 

ಇಂದೇ ಚಂದಾದಾರರಾಗಿ 
ವ್ಯವಸ್ಥಾಪಕರು: 
ಡಿ. ವಿ. ಕೆ. ಮೂರ್ತಿ 
ಜಗನ್ಮೋಹನ ಬಂಗಲೆ ಚೌಕ 


ಮೈಸೂರು 


